

੧੬

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ॥



ਸ਼ੀਵਨ ਕਥਾਵਾਂ - ਬਾਲਲੀਲਾ

ਚੌਥੀ ਪ੍ਰੀਤਮ
ਸ੍ਰੀ ਸਤਿ: ਪ੍ਰਤਾਪਸਿੰਘ ਜੀ ਦੇ
ਚੋਜ਼ - ਚਮਤਕਾਰ - ਉਪਕਾਰ

ਸਤਿਗੁਰ ਸੇਵਕਾਂ ਦਾ ਸਹਾਈ
ਨਿਆਸਰਿਆਂ ਦਾ ਆਸਰਾ

ਲੇਖਕ ਤੇ ਪ੍ਰਕਾਸ਼ਕ

ਨਿਹਾਲ ਸਿੰਘ

ੴ

ਸ੍ਰੀ ਸਤਿਗੁਰ ਰਾਮ ਸਿੰਘ ਜੀ ਮਹਾਇ ॥



ਚੌਜੀ ਪ੍ਰੀਤਮ

(੧ ਤੋ ੧੨੬) (ੳ)



ਲੇਖਕ

ਮਾਸਟਰ ਨਿਹਾਲ ਸਿੰਘ

No(1)

੧-੭ 4-97-੩੬)



Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

ਉਹਨਾਂ ਮਹਾਂ ਪੁਰਸ਼ਾਂ ਦੀ ਸੇਵਾ ਵਿਚ
ਜਿਹੜੇ ਸਤਿਗੁਰੂ ਜੀ ਦੇ ਚਰਨਾਂ
ਦਾ ਭਰੋਸਾ ਰਖਦੇ ਹਨ ਅਤੇ
ਧਰਮ ਤੇ ਮਨੁਖ ਮਾਤਰ
ਦੇ ਭਲੇ ਦੇ ਚਾਹਵਾਨ
ਹਨ ।



ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ

ਉਲਟ ਹਨ। ਇਹ ਉਹ ਆਪ ਹੀ ਆਪਣੀ 'ਆਪ ਬੀਤੀ' ਵਿਚ ਦਸਦੇ ਹਨ। ਉਹਨਾਂ ਦੀ ਕਲਮ ਮੇਰੇ ਵਿਚਾਰਾਂ ਦੀ ਪੂਰੇ ਚੋਰ ਨਾਲ ਪੁਸ਼ਟੀ ਕਰਦੀ ਹੈ। ਇਉਂ ਕਿਵੇਂ ਹੋ ਜਾਂਦਾ ਹੈ, ਆਪ ਲਭਣ ਦਾ ਜਤਨ ਕਰੋ।

ਮਿਸਟਰ ਮਿਕਲੋਡ ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀਆਂ ਸਾਖੀਆਂ ਦੀ ਪੜਚੋਲ ਕਰਦਿਆਂ ਇਕ ਪੁਸਤਕ ਲਿਖੀ ਹੈ, ਮੈਂ ਸਾਰੀ ਪੁਸਤਕ ਤਾਂ ਨਹੀਂ ਪੜ੍ਹ ਸਕਿਆ, ਮਗਰ ਜੋ ਵੀ ਪੜ੍ਹਿਆ, ਉਸ ਬਾਰੇ ਸਖਤ ਆਲੋਚਨਾ ਕੀਤੀ ਹੋਈ। ਇਹ ਸਾਖੀ ਮਨ-ਘੜਤ ਹੈ। ਇਹ ਸਾਖੀ ਠੀਕ ਨਹੀਂ। ਸਿਵਾਏ ਗਲਤੀਆਂ ਦੇ ਕੁਝ ਪਲੇ ਨਹੀਂ ਪੈਂਦਾ। ਉਹ ਪੁਸਤਕ ਪੜ੍ਹ ਕੇ ਮੈਨੂੰ ਬੜਾ ਦੁਖ ਹੋਇਆ ਹੈ ਕਿ ਇਹ ਪੰਜ ਸੌ ਸਾਲਾ ਦਿਨ ਮਨਾ-ਇਆ ਜਾ ਰਿਹਾ ਹੈ, ਜਾਂ ਅਜੇਹਾ ਸਾਹਿਤ ਲਿਖ ਕੇ ਗੁਰੂ ਨਾਨਕ ਦੇਵ ਜੀ ਦਾ ਭੋਲਾ ਪਾਇਆ ਜਾ ਰਿਹਾ ਹੈ। ਮੈਂ ਮਹਾਂ ਪੁਰਸ਼ਾਂ ਦੇ ਨਾਉਂ ਨਾਲ ਗਲਤ ਮੁਜ਼ਜ਼ਿਆਂ ਨੂੰ ਜੋੜਨਾ, ਜ਼ਰੂਰੀ ਨਹੀਂ ਸਮਝਦਾ, ਪਰ ਇਸ ਗਲ ਤੋਂ ਇਨਕਾਰ ਕਰਨਾ ਕਿ ਉਹਨਾਂ ਦੇ ਇਹ ਕਾਰਨਾਮੇ ਗਲਤ ਹਨ ਗਪੜ ਸੰਖ ਹਨ। ਭਾਵੇਂ ਅਜੇਹੇ ਮਹਾਂ ਪੁਰਖ ਉਸਤਤ ਨਿੰਦਿਆ ਤੋਂ ਉਚੇਰੇ ਹੁੰਦੇ ਹਨ, ਮਗਰ ਉਹਨਾਂ ਦੀ ਇਸ ਸ਼ਕਤੀ ਤੋਂ ਇਨਕਾਰ ਕਰਨਾ ਕੇਵਲ ਉਹਨਾਂ ਨਾਲ ਹੀ ਬੇਨਿਆਈ ਨਹੀਂ ਸਗੋਂ ਸਾਧਾਰਨ ਲੋਕਾਂ ਨੂੰ ਟਪਲਾ ਲੁਆ ਕੇ ਗੁਮਰਾਹ ਕਰਨ ਦੇ ਦੋਸ਼ੀ ਹਨ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਰੀਕਾਰਡ ਕੀਤੇ ਪਵਿੱਤਰ ਉਪਦੇਸ਼ ਵਿਚ ਬਹਿਲੋਲ ਨਾਮ ਦੇ ਬਾਦਸ਼ਾਹ ਦਾ ਜ਼ਿਕਰ ਆਉਂਦਾ ਹੈ, ਜਿਹੜਾ ਬੰਦਗੀ ਕਰਿਆ ਕਰਦਾ ਸੀ, ਅਤੇ ਬੰਦਗੀ ਕਰਦਿਆਂ ਕਰਦਿਆਂ ਵਜਦ ਵਿਚ ਆ ਕੇ ਕੂਕਣ ਲਗ ਪੈਂਦਾ ਸੀ। 'ਮਨ ਖੁਦਾਅਮ, ਮਨ ਖੁਦਾਅਮ, ਮਨਖੁਦਾ। ਭਾਵ ਮੈਂ ਰਬ ਹਾਂ ਮੈਂ ਅੱਲ੍ਹਾ ਹਾਂ, ਮੈਂ ਈਸ਼ਵਰ ਹਾਂ।' ਸ਼ਰਈਆਂ ਨੂੰ ਬੜਾ ਕ੍ਰੋਧ ਆਇਆ, ਮਗਰ ਬੇਬਸ! ਜਦ ਬਾਦਸ਼ਾਹ ਹੋਸ਼ ਵਿਚ ਆਇਆ ਤੇ ਅਹਿਲਕਾਰਾਂ ਕਿਹਾ "ਜਹਾਂ ਪਨਾਹ! ਜਾਂ ਬਖਸ਼ੀ ਫੁਰਮਾਈ ਜਾਵੇਂ ਤਾਂ ਬੇਨਤੀ ਕੀਤੀ ਜਾਵੇ।" ਬਾਦਸ਼ਾਹ ਕਹਿਆ, "ਕਹੋ!"

ਉਹ "ਹਜ਼ੂਰ! ਜੇ ਆਪ ਹੀ ਸ਼ਰਾਅ ਵਿਰੁਧ ਚਲੋਗੇ ਤਾਂ ਬਾਕੀ ਮੁਸਲਮਾਨਾਂ ਦਾ ਕੀ ਹਾਲ।"

"ਸ਼ਰਾਅ ਵਿਰੁਧ ਚਲਣ ਵਾਲੇ ਨੂੰ ਕੀ ਸਜ਼ਾ ਹੈ?"

"ਸਰਕਲਮ"

"ਬਹੁਤ ਅੱਛਾ! ਜਦ ਮੈਂ ਸ਼ਰਾਅ ਵਿਰੁਧ ਚਲਾਂ ਜਾਂ ਕੁਝ ਕਹਾਂ, ਮੇਰਾ ਸਰ ਕਲਮ ਕਰ ਦਿਤਾ ਜਾਵੇ। ਉਸ ਨੂੰ ਕੋਈ ਸਜ਼ਾ ਨਹੀਂ।"

ਕੁਝ ਸਮੇਂ ਉਪ੍ਰੰਤ ਬਾਦਸ਼ਾਹ ਨੂੰ ਮੁੜ ਮਸਤੀ ਆ ਗਈ, ਅਤੇ ਵਜ਼ਦ ਵਿਚ ਆਪਣੇ ਉਹ ਰੱਟ ਲਗਾ ਦਿਤੀ, "ਮਨ ਖੁਦਾਅਮ, ਮਨ ਖੁਦਾਅਮ, ਮਨ ਖੁਦਾ।" ਦਰਬਾਰੀਆਂ ਨੇ ਆਉ ਦੋਖਿਆ ਨਾ ਤਾਂ ਬਾਦਸ਼ਾਹ ਦੀ ਗਰਦਨ ਤੇ ਤਲਵਾਰ ਚਲਾ ਦਿਤੀ। ਪਰ ਹੋਇਆ ਕੀ? ਸਿਰ ਕਟਿਆ ਗਿਆ? ਨਹੀਂ, ਨਹੀਂ, ਫੇਰ ਚਲਾਈ ਫੇਰ ਵੀ ਨਹੀਂ, ਤੀਜੀ ਵੇਰ ਵੀ ਵਾਰ ਖਾਲੀ ਗਿਆ। ਕਾਜੀ ਬੜੇ ਹੈਰਾਨ ਹੋਏ। ਜਦ ਬਾਦਸ਼ਾਹ ਹੋਸ਼ ਵਿਚ ਆਇਆ ਤਾਂ ਦਰਬਾਰੀਆਂ ਸਾਰੀ ਵਾਰਤਾ ਸੁਣਾਈ। ਬਾਦਸ਼ਾਹ ਕਹਿਆ, 'ਭਲਿਓ ਜੇ ਤਲਵਾਰ ਨੇ ਕਾਟ ਨਹੀਂ ਕੀਤੀ ਤਾਂ ਉਸ ਵੇਲੇ ਖੁਦਾ ਹੀ ਹੋਣਾ ਏ'। ਜੇ ਮੈਂ ਹੁੰਦਾ ਤਾਂ ਜ਼ਰੂਰ ਕਤਲ ਹੋ ਜਾਂਦਾ।

ਪੱਛਮੀ ਖਿਆਲਾਂ ਦੇ ਅੰਦਰ ਹੇਠ ਆਏ ਸਜਨਾਂ ਅੰਦਰ ਇਹਨਾਂ ਬਾਰੇ ਦਿਲਚਸਪੀ ਬਹੁਤ ਘਟ ਹੈ। ਦਿਲਚਸਪੀ ਕੀ ਹੋਣੀ ਹੈ, ਉਹ ਇਸ ਨੂੰ ਕਲਪਤ ਕਥਾਵਾਂ ਕਹਿਣੇ ਵੀ ਸੰਕੋਚ ਨਹੀਂ ਕਰਨਗੇ। ਅਜ ਆਪਣੇ ਆਪ ਨੂੰ ਹਰ ਪੜ੍ਹਿਆ ਲਿਖਿਆ ਸਮਝਣ ਵਾਲਾ ਨੌਜਵਾਨ ਪੂਰਵਜਾਂ ਨੂੰ ਪੱਛਮੀ ਢੰਗ ਦੇ ਹੇਠਾਂ ਵਰਨਨ ਕਰਨਾ ਪਸੰਦ ਕਰਦਾ ਹੈ। ਡਾਕਟਰ ਗੰਡਾ ਸਿੰਘ ਦੇ ਖਿਆਲ ਅਨੁਸਾਰ ਗੁਰੂ ਸਾਹਿਬਾਨ ਮੈਂਨ ਆਫ਼ ਔਰਥ ਤੋਂ ਵਧੀਕ ਕੁਝ ਵੀ ਨਹੀਂ ਹਨ; ਸਾਖੀਆਂ ਮਨਘੜਤ ਹਨ, ਭਾਈ ਸੰਤੋਖ ਸਿੰਘ ਤੇ ਹੋਰ ਪੁਰਾਣੇ ਮਹਾਂਪੁਰਸ਼ਾਂ ਦੇ ਗਰੇਬ ਕੇਵਲ ਕਾਵ ਉਡਾਰੀਆਂ ਹਨ, ਮਗਰ ਆਤਮਕ ਮੰਡਲਾਂ ਦਾ ਰਸ ਮਾਣਨ ਵਾਲੇ ਅਜੇਹੇ ਮਹਾਂਪੁਰਸ਼ਾਂ ਨੂੰ ਧਰਤੀ ਤੇ ਵਿਚਰਦੇ, ਅਰਸ਼ਾਂ ਕੁਰਸ਼ਾਂ ਤੇ ਸੈਰ ਸਪਾਟੇ ਕਰਦਿਆਂ ਸਮਝਦੇ ਹਨ। ਪਰ ਦੁਖ ਹੈ, ਕਿ ਪੰਜਾਬ ਦੀ ਟੁਕੜੀ ਤੇ ਖਾਸ ਕਰਕੇ ਗੁਰੂ ਨਾਨਕ ਨਾਮ ਲੇਵਾ ਦੀ ਨਵੀਂ ਪੀੜ੍ਹੀ ਦੇ ਵਿਦਵਾਨਾਂ ਨੂੰ ਗੁਰੂ ਸਾਹਿਬਾਂ ਦੇ ਕਰਿਸ਼ਮਿਆਂ ਤੇ ਹਾਸਾ ਉਡਾਉਣ ਤੋਂ ਬਿਨਾਂ ਕੁਝ ਨਹੀਂ ਲਭਦਾ। ਜੇ ਇਹਨਾਂ ਦੇ ਖਿਆਲਾਂ ਨੂੰ ਸਵੀਕਾਰ ਕਰ ਲਈਏ ਤਾਂ ਸਵਾਲ ਉਠਦਾ ਹੈ, ਕਿ ਸ੍ਰੀ ਗੁਰੂ ਨਾਨਕ ਜੀ ਪਾਸ ਕਿਹੜੀ ਸ਼ਕਤੀ ਸੀ ਜਿਸ ਨੇ ਕੋਢੇ ਰਾਕਸ਼ ਦੇ ਕੜਾਹੇ ਨੂੰ ਠੰਡਾ ਠਾਰ ਕਰ ਦਿਤਾ; ਉਹ ਕਿਹੜੀ ਤਾਕਤ ਸੀ ਜਿਸ ਨੇ ਬਗ਼ਦਾਦ ਦੀ ਇਸਲਾਮੀ ਧਰਤੀ ਤੇ ਵਿਚਰਦਿਆਂ ਗੁਰੂ ਨਾਨਕ ਦੇਵ ਤੇ ਉਹਨਾਂ ਦੇ ਸਾਥੀਆਂ ਤੇ ਪੱਥਰਾਂ ਦੀ ਵਰਸ਼ਾਂ ਕਰਨ ਵਾਲੇ ਹੱਥਾਂ ਨੂੰ ਪਿਛਾਂ ਦੀ ਪਿਛਾਂ ਖਿਚ ਲਿਆ; ਉਹ ਕਿਹੜਾ ਬਲ ਸੀ ਜਿਸ ਨੇ ਔਰੰਗਜ਼ੇਬ ਦੇ ਸਾਹਮਣੇ ਗੁਰੂ ਗੋਬਿੰਦ ਸਿੰਘ ਨੂੰ ਪਕੜ ਜਾਂ ਸਿਰ ਵੱਢਣ ਖਾਤਰ, ਪਾਨਾਂ ਦਾ ਬੀੜਾ ਚੁਕ ਕੇ ਕੁਰਾਨ ਦੀ ਕਸਮ ਖਾਣ ਵਾਲੇ ਸੈਦ ਖਾਨ ਨੂੰ ਸਾਹਿਬਾਂ ਦੇ ਦਰਸ਼ਨਾਂ ਨਾਲ ਹੀ ਸਬਜ਼ੇ ਦੇ ਪੈਰਾਂ ਵਿਚ ਡਿਗਣ ਲਈ ਮਜ਼ਬੂਰ ਕਰ ਦਿਤਾ ਸੀ; ਉਹ ਕਿਹੜਾ ਮੰਤਰ ਸੀ ਜਿਸ ਨੇ ਬੀਰਾਂ ਨੂੰ ਵਸ ਕੀਤੇ ਬੰਦੇ ਨੂੰ ਕਲਗੀਆਂ ਵਾਲੇ ਪਾਤਸ਼ਾਹ ਦਾ ਗੋਲਾ ਬਣਾ ਦਿਤਾ ਸੀ? ਇਹ ਵੀ

ਕਿਵੇਂ ਦੀ ਕਲਪਨਾ ਜਾਂ ਕਲੋਲਾ ਕਥਾ ਨਹੀਂ। **Exacts** ਹਨ ਜਿਹਨਾਂ ਨੂੰ ਕੋਈ ਰਦ ਨਹੀਂ ਕਰ ਸਕਦਾ। ਅਸੀਂ ਇਹਨਾਂ ਤੋਂ ਕਿਵੇਂ ਮੁਕਰੀਏ ਜਦ ਅਜੇਹੇ ਮੌਜੂਦਾ ਅੱਖਾਂ ਦੇ ਸਾਹਮਣੇ ਵਾਪਰਦੇ ਦੇਖਦੇ ਹਾਂ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਜੀਵਨ ਜਿਹੜਾ ਰਾਜਸੀ, ਸਮਾਜਿਕ, ਸੁਧਾਰਿਕ ਤੇ ਭਾਈ ਚਾਰਕ ਹਰ ਪਹਿਲੂ ਤੋਂ ਪੂਰਨ ਹੈ, ਉਥੇ ਕਰਿਸਮਿਆਂ ਨਾਲ ਵੀ ਭਰਪੂਰ ਹੈ। ਇਹ ਉਹਨਾਂ ਬਾਰੇ ਇਹ ਪੁਸਤਕ ਸਾਗਰ ਵਿਚੋਂ ਬੂੰਦ ਵਾਂਗ ਹੈ, ਜਿਹੜੀ ਹਕੀਕਤ ਤੇ ਮੁਬਨੀ ਹੈ। ਹਰ ਨਾਮਧਾਰੀ ਨਾਲ ਅਜੇਹੀਆਂ ਖੇਡਾਂ ਵਾਪਰਦੀਆਂ ਹਨ। ਇਹ ਵਾਕਿ-ਆਤ ਪੜ੍ਹ ਸੁਣ ਕਹਿਣਾ ਪਵੇਗਾ ਕਿ ਕਬੀਰ ਜੀ ਦਾ ਉਚਾਰਿਆ :

ਕਬੀਰ ਸਾਤ ਸਮੁੰਦਹਿ ਮਸੁ ਕਰਉਕਲਮ ਕਰਉ ਬਨਰਾਇ।

ਬਸੁਧਾ ਕਾਗਦੁ ਜਉ ਕਰਉ ਹਰਿ ਜਸੁ ਲਿਖਨੁ ਨ ਜਾਇ ॥੮੧॥

ਬਿਲਕੁਲ ਠੀਕ ਹੈ ਤੇ ਇਹ ਸ਼ਲੋਕ ਸ੍ਰੀ ਸਤਿਗੁਰੂ ਪ੍ਰਤਾਪ ਜੀ ਤੇ ਪੂਰਾ ਘਟਦਾ ਹੈ ਤੇ ਬਾਕੀ ਗੁਰੂ ਸਾਹਿਬਾਨ ਤੇ ਪੂਰਾ ਉਤਰਦਾ ਹੈ। ਜਿਸ ਨਾਮਧਾਰੀ ਨਾਲ ਗਲ ਕਰੋ ਉਹ ਪੌਂਦੇ ਸਟੇ ਕਹੇਗਾ, ਜਿਤਨੀਆਂ ਬਖਸ਼ਿਸ਼ਾਂ ਮੇਰੇ ਉਤੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਕੀਤੀਆਂ, ਉਹ ਕਲਮ ਦੀ ਨੌਕ ਥਲੇ ਨਹੀਂ ਆ ਸਕਦੀਆਂ। ਉਹ ਇਕ ਲੰਮੀ ਤੇ ਅਮੁਕ ਕਹਾਣੀ ਹੈ, ਜਿਸ ਨੂੰ ਲਿਖਣ ਵਾਸਤੇ ਤੇਜ਼ ਕਲਮ ਤੇ ਖੁਲ੍ਹਾ ਸਮਾਂ ਚਾਹੀਦਾ ਹੈ।

ਇਸ ਵੇਨ ਸੁਵੰਨੇ ਫੁਲਾਂ ਦੇ ਜਿਸ ਗੁਲਦਸਤੇ ਨੂੰ ਸਾਧ ਸੰਗਤ ਦੀ ਭੇਟਾ ਕਰ ਰਿਹਾ ਹਾਂ, ਇਹ ਉਹ ਹਨ ਜਿਹਨਾਂ ਤੇ ਮੇਹਰ ਵਰਸ਼ਾਂ ਹੋਈ, ਜਾਂ ਜਿਹਨਾਂ ਨੇ ਉਹਨਾਂ ਸੁਭਾਗਿਆਂ ਨੂੰ ਰਸ ਮਾਣਦਿਆਂ ਦਾ ਅਨੰਦ ਪ੍ਰਾਪਤ ਕੀਤਾ। ਮੈਂ ਮੰਨਦਾ ਹਾਂ ਕਿ ਦੂਜੇ ਦੇ ਭਾਵਾਂ ਨੂੰ ਅੱਖਰਾਂ ਵਿਚ ਉਲੀਕਣਾ ਸੌਖਾ ਕੰਮ ਨਹੀਂ, ਕਿਉਂਕਿ ਉਸ ਵਾਸਤੇ ਤੇਜ਼ ਬੁਧੀ, ਉੱਚੀ ਵਿਦਿਆ ਤੇ ਭਜਨ ਦੀ ਰੁਚੀ ਚਾਹੀਦੀ ਹੈ, ਪਰ ਜਿਥੇ ਤਿੰਨਾਂ ਦਾ ਹੀ ਅਭਾਵ ਹੋਵੇ ?

ਮੈਂ ਕਾਹਲੀ ਕਾਹਲੀ ਹੀਰੇ ਮੌਤੀ ਤੇ ਸੂਚੇ ਨਗਾਂ ਨੂੰ ਮੌਟੀ ਜਿਹੀ ਸੂਤੜੀ ਦੀ ਰੱਸੀ ਵਿਚ ਖੁੰਦੀ ਜਹੀ ਜੰਗਾਲ ਖਾਧੀ ਸੂਈ ਨਾਲ ਹਾਰ ਪਰੋਨ ਦਾ ਯਤਨ ਕੀਤਾ ਹੈ, ਤਾਂ ਕਿ ਲਾਲਾਂ ਦੇ ਢੇਰ ਵਿਚੋਂ ਇਸ ਕਲਿਜੁਗੀ ਹਨੇਰੀ ਵਿਚ ਜਿਨੇ ਕੁ ਸਾਂਭੇ ਜਾ ਸਕਦੇ ਹਨ ਸਾਂਭ ਲਵਾਂ, ਕਿਉਂਕਿ ਸਮਾਂ ਬੜੀ ਤੇਜ਼ੀ ਨਾਲ ਵਧੀਆਂ ਚੀਜ਼ਾਂ ਨੂੰ ਭੰਨਦਾ ਤਰੜਦਾ ਲੰਘ ਰਿਹਾ ਹੈ ਤੇ ਇਨ੍ਹਾਂ ਦੇ ਗੁਆਚਣ ਦਾ ਡਰ ਹੈ। ਕਦੇ ਸਮਾਂ ਆਵੇਗਾ ਕੋਈ ਸਿਆਣਾ ਕਲਾਕਾਰ ਇਕ ਇਕ ਲਾਲ ਨੂੰ ਧੌ, ਮਾਂਜ ਪੂੰਜ, ਲਿਸ਼ਕਾ ਪੁਸ਼ਕਾ ਹਾਰ ਪਰੋਏਗਾ, ਜਿਹੜਾ ਔਣ ਵਾਲੀਆਂ ਪੀੜ੍ਹੀਆਂ ਦੇ ਮਨ ਮੰਦਰਾਂ ਨੂੰ ਲਟ ਪਟ ਪ੍ਰਕਾਸ਼ ਕਰੇਗਾ।

ਮੈਂ ਬਾਬਾ ਸੰਤੋਖ ਸਿੰਘ, ਸੰਤ ਧਿਆਨ ਸਿੰਘ ਕਾਦਰਾਵਾਦੀ, ਬਾਬਾ ਕਾਲਾ ਸਿੰਘ-

ਨੰਗਲ, ਸੰਤ ਸਿੰਘ ਕੇਸੋਵਾਲ, ਬਾਬਾ ਨਿਹਾਲ ਸਿੰਘ, ਬਾਬਾ ਚੰਦਾ ਸਿੰਘ, ਮਹਾਰਾਜ ਗੁਰਦਿਆਲ ਸਿੰਘ, ਸ੍ਰੀ ਸ਼ੋਕਾ ਰਾਮ, ਇੰਦਰ ਸਿੰਘ ਜਗਦਾ ਦੀਵਾ, ਭਾਈ ਹਰਨਾਮ ਸਿੰਘ ਬਗਲੀ, ਸੰਤ ਨਿਧਾਨ ਸਿੰਘ ਆਲਿਮ, ਸੰਤ ਇੰਦਰ ਸਿੰਘ ਚਕਰਵਰਤੀ, ਸ੍ਰੀ ਨਿਰੰਕਾਰ ਸਿੰਘ ਚੇਤਨ, ਸੰਤ ਮੰਗਲ ਸਿੰਘ 'ਅਰਸੀ ਫਰਿਸ਼ਤੇ', ਮੰਗਲ ਸਿੰਘ ਲਾਇਲਪੁਰੀ, ਸੇਠ ਖਜ਼ਾਨ ਸਿੰਘ ਇਨਸਾਫ ਦੇ ਚਰਨਾਂ ਨੂੰ ਛੂਹਣ ਦਾ ਜਤਨ ਕਰਦਾ ਹਾਂ, ਜਿਨ੍ਹਾਂ ਉਸ ਵੇਲੇ ਕੂਕੇ ਪੀਰਾਂ ਤੇ ਧਰਮੀ ਪ੍ਰਵਾਨਿਆਂ ਦਾ ਸਾਹਿਤ ਇਕੱਤਰ ਕਰਨ ਦਾ ਵਿਤ ਅਨੁਸਾਰ ਜਤਨ ਕੀਤਾ, ਜਦ ਗੋਰਾ ਸਾਹੀ ਤੇ ਉਹਨਾਂ ਦੇ ਚਾਟੜੇ ਸੰਤ ਖਾਲਸੇ ਦਾ ਖੁਰਾ ਖੋਜ ਮਟਾਣ ਹਿਤ ਦਿਨ ਰਾਤ ਇਕ ਕਰ ਰਹੇ ਸਨ ।

ਉਪਰਲੇ ਮਹਾਂ ਪੁਰਸ਼ਾਂ ਦੀਆਂ ਪੈਰ ਲੀਹਾਂ ਤੇ ਚਲਦੇ ਸੰਤ ਤਰਨ ਸਿੰਘ ਜੀ ਵਹਿਮੀ ਤੇ ਧਨ ਤੇ ਧਨ ਨਾਲ ਸੁਚੇ ਸਾਹਿਤ ਨੂੰ ਪੇਸ਼ ਕਰ ਰਹੇ ਹਨ । ਸ੍ਰੀ ਅਮਰ ਭਾਰਤੀ ਨੇ ਭਾਰੀ ਸੇਵਾ ਕੀਤੀ ਹੈ । ਸ੍ਰੀ ਪ੍ਰੀਤਮ ਸਿੰਘ ਕਵੀ, ਆਤਮਾ ਸਿੰਘ ਸਨਖਤਰਾ, ਮਿਹਰ ਸਿੰਘ ਕਾਨਪੁਰੀ, ਸੰਤੋਖ ਸਿੰਘ ਸਾਜਨ, ਬਿਸ਼ਨ ਸਿੰਘ ਨੰਗਲ, ਗੁਰਬਖਸ਼ ਸਿੰਘ ਰਾਮਪੁਰੀ, ਮਾ: ਅਮਰੀਕ ਸਿੰਘ ਨਾਮਧਾਰੀ ਸਾਹਿਤ ਸਭਾ ਸ੍ਰੀ ਜੀਵਨ ਨਗਰ, ਤੇ ਯੁਗ ਮਰਯਾਦਾ ਦੇ ਸੰਚਾਲਕ ਸ੍ਰੀ ਨਰਿੰਦਰ ਸਿੰਘ, ਸੁਰਿੰਦਰ ਸਿੰਘ ਗੰਭੀਰ, ਪੰਡਤ ਰਾਜਿੰਦਰ ਸਿੰਘ, ਗੁਰਭਜਨ ਸਿੰਘ ਨਾਮਧਾਰੀ, ਜਗਦੀਸ਼ ਸਿੰਘ ਵਰਿਆਮ, ਦਲੀਪ ਸਿੰਘ, ਜੱਸਾ ਸਿੰਘ, ਸੂਫੀ, ਗੁਰਬਖਸ਼ ਸਿੰਘ ਪ੍ਰੀਤਮ, ਸੇਠ ਸੁਹੇਲ ਸਿੰਘ, ਸੇਠ ਤਿਲੋਕ ਸਿੰਘ, ਇੰਦਰ ਸਿੰਘ ਗੋਵਾਲ, ਪ੍ਰੀਤਮ ਸਿੰਘ ਪੰਡੀ, ਜੀਵਣ ਸਿੰਘ ਕਵੀ, ਪੂਜਯ ਮਹਾਰਾਜ ਬੀਰ ਸਿੰਘ ਆਦਿ ਦਾ ਸਤਿਜੁਗੀ ਸਾਹਿਤ ਖਾਤਰ ਭਰਪੂਰ ਉਤਸ਼ਾਹ ਵਿਖਾ ਰਹੇ ਹਨ । ਸਤਿਗੁਰ ਇਹਨਾਂ ਵਿਦਵਾਨਾਂ ਨੂੰ ਬਲ ਬਖਸ਼ਣ ।

ਮੈਂ ਸੰਤ ਰਤਨ ਸਿੰਘ ਹਜ਼ੂਰੀ ਲਾਂਗਰੀ, ਧਾਰਾ ਸਿੰਘ ਜੀਆ ਬਗਾ, ਸੂਬਾ ਮੀਹਾਂ ਸਿੰਘ ਵਿਰਸਾ ਸਿੰਘ ਨੌਸ਼ਹਿਰਾ, ਮਾ: ਅਮਰੀਕ ਸਿੰਘ, ਜਥੇਦਾਰ ਦਲੀਪ ਸਿੰਘ, ਸ੍ਰ: ਜਸਵੰਤ ਸਿੰਘ ਨੌਰੋਬੀ ਅਤੇ ਸਵਰਗਵਾਸੀ ਸੰਤ ਈਸ਼ਰ ਸਿੰਘ ਠੇਕੇਦਾਰ ਦਾ ਕਿਰਤੱਗ ਹਾਂ, ਜਿਨ੍ਹਾਂ ਨੇ ਠੀਕ ਜਾਣਕਾਰੀ ਦੇ ਕੇ ਇਹ ਗੁਲਦਸਤਾ ਸਾਧ ਸੰਗਤ ਦੀ ਸੇਵਾ ਵਿਚ ਭੇਟਾ ਕਰਨ ਦਾ ਮੌਕਿਆ ਦਿਤਾ । ਪੰਡਤ ਗੁਪਾਲ ਸਿੰਘ ਜੀ ਤੇ ਬਾਕੀ ਸਾਹਿਤ ਪ੍ਰਕਾਸ਼ਨ ਦੇ ਮੈਂਬਰਾਂ ਦਾ ਧੰਨਵਾਦ ਕੀਤੇ ਬਿਨਾ ਕੰਮ ਅਧੂਰਾ ਰਹਿ ਜਾਵੇਗਾ । ਜਿਹਨਾਂ ਕੀਮਤੀ ਸੁਝਾ ਬਖਸ਼ਕੇ ਨਿਵਾਜਿਆ ਹੈ । ਮੈਂ ਪਹਿਰੇ ਦੇ ਮਾਲਕ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਕੋਟਾਨ ਕੋਟ ਧੰਨਵਾਦ ਕਰਨਾ ਜ਼ਰੂਰੀ ਸਮਝਦਾ ਹਾਂ, ਜਿਹਨਾਂ ਦਾਸ ਨੂੰ ਬਲ ਬਖਸ਼ ਕੇ ਇਹ ਸੇਵਾ ਲਈ ਹੈ ।

ਨਿਹਾਲ ਸਿੰਘ

9

ਹੋ, ਉਹਦਾ ਪ੍ਰਕਾਸ਼ ਸ੍ਰੀ ਭੈਣੀ ਸਾਹਿਬ ਹੋ ਚੁਕਾ ਹੈ । ਜਾਓ ਓਥੇ ਦਰਸ਼ਨ ਕਰੋ ।”
 ਚਲਦੇ ਜਲਦੇ ਕਲਿਆਣ ਸਿੰਘ ਦੇ ਕਦਮ ਰੁਕ ਗਏ । ਉਹਨਾਂ ਅਨੰਦਪੁਰ ਜਾਣੋਂ ਨਾਂਹ
 ਕਰ ਦਿਤੀ । “ਕਲਗੀਧਰ ਪਿਤਾ ! ਸ੍ਰੀ ਭੈਣੀ ਸਾਹਿਬ !! ਧਨ ਭਾਗ !!!” ਸਿੰਘ ਦੁਚਿਤਾ
 ਸੀ । ਅਗ੍ਰਾਂ ਵਧੀਏ ਕਿ ਪਿਛਾਂ ਮੁੜੀਏ । ਮਗਰ ਕਲਿਆਣ ਸਿੰਘ ਨੇ ਦ੍ਰਿੜ ਇਰਾਦਾ
 ਕਰ ਲਿਆ ਕਿ ਸ੍ਰੀ ਭੈਣੀ ਸਾਹਿਬ ਜਾ ਕੇ ਦਰਸ਼ਨ ਕੀਤੇ ਜਾਣ । ਉਸ ਭਾਗਾਂ ਭਰੀ ਥਾਂ
 ਦੀ ਧੁੜੀ ਨੂੰ ਮੱਥੇ ਲਾਇਆ ਜਾਵੇ । ਸਿੰਘ ਸਾਹਿਬ ਨੇ ਸ੍ਰੀ ਭੈਣੀ ਸਾਹਿਬ ਨੂੰ ਮੁੜਨ ਦਾ
 ਅਰਦਾਸਾ ਸੋਧ ਦਿਤਾ ।

ਇਨ ਚੜ੍ਹ ਆਇਆ, ਸੂਰਜ ਵਧਦਾ ਵਧਦਾ ਸਿਖਰ ਪੂਜਾ ਫੇਰ ਢਲਣਾ ਅਰੰਭ ਹੋ
 ਗਿਆ ਅੱਜ ਨਿਹੰਗ ਸਿੰਘਾਂ ਦੇ ਮਸਤ ਲੰਗਰ ਸਨ. ਮਸਤ ਹੁੰਦੇ ਵੀ ਕਿਉਂ ਨਾ ਜਿਸ
 ਬੋਲੀ ਵਿਚ ਜਲ ਪ੍ਰਸਾਦਿ ਜਾਣਾ ਸੀ ਉਹ ਵਿਹਲੀ ਨਹੀਂ ਸੀ, ਨੱਕੋ-ਨੱਕ ਲਬੇਜ਼ ਸੀ ।
 ਉਥੇ ਸ੍ਰੀ ਭੈਣੀ ਸਾਹਿਬ ਦੀ ਯਾਦ ਦੇ ਪ੍ਰਾਂਠੇ ਪਕ ਰਹੇ ਸਨ ਅਤੇ ਸਿਮਰਨ ਦੇ ਰਗੜੇ
 ਲਗ ਰਹੇ ਸਨ । ਅੱਖਾਂ ਅਗੇ ਸੀ ਨੂਰਾਨੀ ਦ੍ਰਿਸ਼, ਕੰਨਾਂ ਵਿਚ ਸੀ ਇਲਾਹੀ ਨਾਦ । ਬਸ
 ਚਲ ਜੋ ਚਲ, ਪਰ ਪੈਂਡਾ ਪੈਂਡਾ ਹੁੰਦਾ ਹੈ ।

ਪ੍ਰੇਮ ਮਾਹੀ ਦਾ ਪੈਂਡਾ ਲੰਮਾ

ਇਹਨਾਂ ਕਦਮਾਂ ਨਾਲ ਨ ਮੁਕਦਾ

ਸਿਰ ਦੇ ਕਦਮ ਬਣਾਈਏ ਜੇਕਰ

ਤਾਂ ਇਹ ਪੈਂਡਾ ਮੁਕਦਾ, ਮੂਲ ਨ ਰੁਕਦਾ

ਫਰੀਦ ਜੀ ਵੀ ਏਸ ਰਾਹ ਪਏ ਸਨ, ਤਦ ਉਹਨਾਂ ਵੀ ਅਜੇਹੇ ਪੈਂਡੇ ਨੂੰ ਮੁਕਾਣ ਦਾ
 ਇਹੋ ਰਾਹ ਦਸਿਆ ਸੀ ਸੀ :—

ਫਰੀਦਾ-ਤਨ ਤਪਾਇ ਤਨੂਰ ਜਿਉਂ

ਬਾਲਣ ਹਡ ਬਲੰਨ

ਪੈਰੀ ਬੱਕਾਂ ਸਿਰ ਜੁਲਾਂ

ਜੇ ਮੁ ਪਿਰੀ ਮਲੰਨ ।

ਪਰ ਇਥੇ ਤਾਂ ਦਰਸ਼ਨਾਂ ਦਾ ਇਕਰਾਰ ਵੀ ਹੋ ਚੁਕਾ ਸੀ, ਹੁਣ ਗਲ ਲੰਮੀ ਨਹੀਂ
 ਸੀ । ਸੂਰਜ ਚਲਦਾ, ਚਲਦਾ ਕੁਹ ਕਾਫ ਦੀਆਂ ਪਹਾੜੀਆਂ ਪਿਛੇ ਲੁਕ ਗਿਆ ਮਗਰ
 ਨਿਹੰਗ ਸਿੰਘ ਦੇਰ ਤਕ ਪੈਂਡੇ ਨਾਲ ਘੁਲਦੇ ਰਹੇ । ਅੰਤ ਦੋ ਘੜੀਆਂ ਅਰਾਮ ਦਾ
 ਫੈਸਲਾ ਕੀਤਾ । ਦੁਮਾਲੇ ਢਿਲੇ ਕੀਤੇ ਅਤੇ ਸਿੰਘ ਸਾਹਿਬ ਅਸਤਰਾਂ, ਸਸਤਰਾਂ ਨਾਲ ਹੀ
 ਅੜਿੰਗ ਬੜਿੰਗ ਹੋ ਗਏ । ਪ੍ਰੰਤੂ ਧਰਮ ਰਾਜ ਦੀ ਪੁਤਰੀ ਵੀ ਪ੍ਰੇਮੀਆਂ ਦੇ ਲਾਗੇ ਨਹੀਂ

ਲਗਦੀ । ਅੱਖਾਂ ਵਿਚ ਰਾਤ ਕੱਟੀ ਅਤੇ ਸੁਰਤ ਸ੍ਰੀ ਭੈਣੀ ਸਾਹਿਬ ਦੀਆਂ ਪ੍ਰਕਰਮਾ
ਕਰਦੀ ਰਹੀ । ਇਕ ਸੁਫੀ ਫਕੀਰ ਕਹਿੰਦਾ ਏ :—

ਆਸਿਥਾਂ ਰਾ ਨੈ ਨਿਸ਼ਾਨੀ ਐ ਪਿਸਰ

ਰੰਗ ਜ਼ਰਦੋ ਆਹ ਸਰਦੋ ਚਸਮ ਤਰ ।

ਇੰਤਜ਼ਾਰੀ ਬੇਕਰਾਰੀ ਖਾਬੇ ਹਰਾਮ ।

ਕਮ ਖੁਰਦਨੀ ਕਮ ਗੁਫਤਨੀ ਬੇ ਤੁਆਮ ।

ਪ੍ਰੇਮੀਆਂ ਦੀਆਂ ਇਹ ਨਿਸ਼ਾਨੀਆਂ ਹਨ । ਹਉਕੇ, ਅੱਖਾਂ ਤਰ, ਉਡੀਕ, ਬੇਚੈਨੀ,
ਬੇ-ਅਰਾਮੀ, ਥੋੜਾ ਖਾਣਾ, ਤੇ ਥੋੜਾ ਸੌਣਾ ਇਹਨਾਂ ਦੇ ਪੱਲੇ ਪੈਂਦਾ ਹੈ । ਅੱਖਾਂ ਵਿਚ
ਰ ਕੱਟੀ ਤੇ ਤੜਕੇਸਾਰ ਘੋੜਿਆਂ ਤੇ ਸਵਾਰ ਹੋ ਟੁਰੇ । ਦੂਸਰੇ ਦਿਨ ਸ੍ਰੀ ਭੈਣੀ ਸਾਹਿਬ
ਦੀ ਜੂਹ ਵਿਚ ਆ ਪੁਜੇ । ਇਕ ਰਾਹੀ ਨੂੰ ਪੁਛਿਆ ਕੂਕਿਆਂ ਦੀ ਭੈਣੀ ਕਿੰਨੀ ਕੁ ਦੂਰ
ਹੈ ? ਉਸ ਹੱਥ ਨਾਲ ਇਸ਼ਾਰਾ ਕਰਦਿਆਂ ਕਹਿਆ, "ਉਹ ਸਾਹਵੇਂ ਰੁਖਾਂ ਵਿਚ ਘਿਰੀ
ਦਿਸ ਰਹੀ ਹੈ ।"

ਨਿਹੰਗ ਸਿੰਘਾਂ ਅੱਖ ਉਠਾ ਕੇ ਵੇਖਿਆ ਚਿਟੇ ਚਿਟੇ ਬਸਤਰ ਨਜ਼ਰੀਂ ਆਏ ।
ਅਕਾਸ਼ ਵਲ ਨਜ਼ਰ ਉਠਾਈ ਤਾਂ ਅੱਪਛਰਾਂ ਪੁਸ਼ਪ ਵਰਖਾ ਕਰ ਰਹੀਆਂ ਸਨ । ਅਜਬ
ਰਾਗ ਰੰਗ ਸੁਣਾਈ ਦੇਣ ਲਗਾ । ਸਭ ਪੁਰੀਆਂ ਤੋਂ ਮੰਗਲਾਂ ਚਰਨ ਦੀਆਂ ਸ੍ਰੋਤਾਂ ਕੰਨੀ
ਪੈਣ ਲਗ ਪਈਆਂ, ਧਰਤੀ ਤੇ ਹੰਸਲਿਆਂ ਦੀਆਂ ਡਾਰਾਂ ਵਿਖਾਈ ਦੇਣ । ਮਨ ਵਿਚ
ਤਸੱਲੀ ਹੋ ਗਈ ਕਿ ਮਾਹੀਏ-ਨੇ ਇਸ ਧਰਤੀ ਨੂੰ ਭਾਗ ਲਾਏ ਹਨ । ਚਿਹਰਿਆਂ ਤੇ
ਲਾਲੀਆ ਨਿਤਕਾਰੀ ਅਰੰਭ ਕਰ ਦਿਤੀ । ਬਕੇ ਮਾਂਦੇ ਕਦਮਾਂ ਵਿਚ ਬਿਜਲੀ ਦੀ ਰੋ ਆ
ਗਈ । ਪੈਰ ਤਿੱਖੇ ਹੋ ਟੁਰੇ । ਜਦ ਦੇਵ ਪੁਰੀ ਦੇ ਬਾਹਰਲੇ ਬੋਹੜ ਕੋਲ ਪੁਜੇ ਤਾਂ ਨਰ-
ਨਾਰੀ ਦੇ ਚਿਹਰਿਆਂ ਤੇ ਖੇੜੇ ਦਾ ਪਸਾਰਾ ਸੀ । ਭਾਵੇਂ ਸੇਵਾ ਵਿਚ ਰੁਝੇ ਸਨ ਮਗਰ
ਰਸਨਾ ਟੱਕ ਟੱਕ ਚਲ ਰਹੀਆਂ ਸਨ । ਘੋੜਿਆਂ ਦੇ ਸੇਵਾਦਾਰ, ਗਊਆਂ ਦੇ ਵਾਗੀ,
ਲ ਮੇਰੀ, ਪਹਿਰੂਏ, ਜਲ ਦੋਣ ਵਾਲੇ ਅਤੇ ਬਾਲਣ ਲਿਆਉਣ ਵਾਲੇ ਸਭ ਨੂੰ ਖੁਮਾਰੀ
ਚੜ੍ਹੀ ਹੋਈ ਸੀ । ਮਾਈਆਂ ਦਾਣਾ ਫਕਾ ਸਾਫ ਕਰਦੀਆਂ ਹੋਈਆਂ, ਭਾਂਡੇ ਮਾਂਜਦੀਆਂ
ਅਤੇ ਗੰਗਾ ਕੂੜਾ ਕਰਦੀਆਂ ਸਭ ਥਾਣੀ ਦੇ ਗਾੜੇ ਗਫੇ ਲਾ ਰਹੇ ਸਨ । ਕੋਈ ਹੋਰ ਬੱਲ
ਨਹੀਂ ਸੀ ਸੁਣਾਈ ਦੇਂਦਾ । ਇਕ ਸੁਰ ਉਠੀ ਤੇ ਅਕਾਸ਼ ਨੂੰ ਗੂੰਜਾਂਦੀ ਦੂਜੇ ਮੰਡਲਾਂ ਨੂੰ
ਸੁਨੇਹੜਾ ਦੇਣ ਲਗੀ ।

ਹੋ ਰਹੀ ਜੈ ਜੈ ਕਾਰ ਗੁਰੂ ਰਾਮ ਸਿੰਘ ਤੇਰੀ

ਇਸ ਦੇ ਮਗਰੋਂ ਇਕੋ ਦੂਸਰੀ ਸੁਰ ਨੇ ਵਾਧੂ ਮੰਡਲ ਨੂੰ ਵਜਦ ਵਿਚ ਲੈ ਆਂਦਾ :

(ਸਤ)

ਅੰਛਣਾ ਸੁਹਾਵਾ ਮੇਰਾ

ਅੰਛਣਾ ਸੁਹਾਵਾ ਮੇਰਾ

ਇਹ ਦ੍ਰਿਸ਼ ਵੇਖ ਨਿਹੰਗ ਸਿੰਘਾਂ ਦੇ ਚਿਹਰੇ ਚਮਕ ਉਠੇ ਅਤੇ ਗਦ ਗਦ ਹੋ ਨੱਚੇ ।
ਖੁਛਿਆ ਇਹਨਾਂ ਮੰਗਲਾਂ ਚਾਰਾਂ ਦਾ ਕੀ ਕਾਰਨ ਹੈ ? ਸਿੰਘ ਨੇ ਉੱਤਰ ਦਿਤਾ, "ਸਿੰਘ !
ਇਸ ਗੁਰੂ ਰਾਮ ਸਿੰਘ ਜੀ ਦੀ ਚਰਨ ਛੂਹ ਪ੍ਰਾਪਤ ਕਰਨ ਵਾਲੀ ਧਰਤੀ ਤੇ ਨਵਾਂ ਸੂਰਜ
ਚੜ੍ਹਿਆ ਏ । ਗੁਰੂ ਹਰੀ ਸਿੰਘ ਜੀ ਦੇ ਮਹਿਲ ਸੁਹਾਏ ਨੇ ਮਹਾਂ ਬਲੀ ਨੇ ਅਵਤਾਰ ਧਾਰਿਆ
ਹੈ । ਨਿਹੰਗ ਸਿੰਘਾਂ ਖੁਸ਼ੀ ਨਾਲ ਸ਼ਸਤਰਾਂ ਨੂੰ ਹਵਾ ਵਿਚ ਲਹਿਰਾਂਦਿਆਂ ਪੰਜ ਜੈਕਾਰੇ
ਛੋੜੇ ਅਤੇ ਬੇਨਤੀ ਕੀਤੀ, "ਅਸੀਂ ਸਾਹਿਬਾਂ ਦੇ ਦੂਰੋਂ ਦਰਸ਼ਨ ਕਰਨ ਆਏ ਹਾਂ ।"
ਸਿੰਘਾਂ ਕਹਿਆ, "ਜਲ ਪ੍ਰਸਾਦਿ ਛਕੋ । ਗਫੇ ਲਾਓ, ਦਰਸ਼ਨ ਵੀ ਹੋ ਜਾਣਗੇ ।"
ਨਿਹੰਗ ਸਿੰਘਾਂ ਮੁੜਵਾਂ ਉਤਰ ਦਿਤਾ, "ਸਾਡਾ ਪ੍ਰਸਾਦ ਮਾਹੀ ਦੇ ਦਰਸ਼ਨ, ਸਾਡਾ ਜਲ
ਕਲਗੀਆਂ ਵਾਲੇ ਦੇ ਦੀਦਾਰੇ । ਛੋੜੀ ਕਰੋ ਦੇਰ ਨਾ ਲਾਓ ।"

ਨਿਹੰਗ ਸਿੰਘਾਂ ਦੀ ਤੀਬਰਤਾ ਵੇਖ ਸਿੰਘ ਉਹਨਾਂ ਨੂੰ ਗੁਰੂ ਹਰੀ ਸਿੰਘ ਜੀ ਪਾਸ ਲੈ
ਗਏ । ਇਹਨਾਂ ਗੁਰੂ ਜੀ ਦੇ ਚਰਨਾਂ ਤੇ ਨਮਸਕਾਰ ਕੀਤੀ ਅਤੇ ਸਾਰੀ ਵਾਰਤਾ ਸੁਣਾਈ ।
ਸੁਣੇ ਵੀ ਜਿਉਂ ਜਿਉਂ ਸੁਣਦੇ ਸਨ, ਗਦ ਗਦ ਹੁੰਦੇ ਜਾਂਦੇ ਸਨ । ਧੰਨ ਗੁਰੂ ਰਾਮ ਸਿੰਘ
ਧੰਨ ਗੁਰੂ ਹਰੀ ਸਿੰਘ ਤੇ ਧੰਨ ਮਾਤਾ ਜੀਉਣ ਕੌਰ ਦੇ ਜੈਤਾਰਿਆਂ ਨਾਲ ਆਲੇ ਦੁਆਲੇ
ਨੂੰ ਗੂੰਜਾ ਦਿਤਾ ।

ਗੁਰੂ ਜੀ ਦਾ ਬਚਨ ਪਾ ਕੇ ਸਾਹਿਬਜ਼ਾਦੇ ਨੂੰ ਬਾਹਰ ਲਿਆਂਦਾ ਗਿਆ । ਨਿਹੰਗ
ਸਿੰਘਾਂ ਪੰਜ ਇਸ਼ਨਾਨੇ ਕੀਤੇ । ਬਾਲਕ ਦਾ ਜਲਾਲ ਝਲਿਆ ਨਹੀਂ ਜਾਂਦਾ ਸੀ ।
ਕਲਿਆਣ ਸਿੰਘ ਨੂੰ ਠੀਕ ਗੁਰੂ ਗੋਬਿੰਦ ਸਿੰਘ ਦਾ ਮੁਖੜਾ ਨਜ਼ਰੀਂ ਆਇਆ :—

ਵਾਂਗ ਚੰਦ੍ਰਮਾ ਮੱਥਾ ਡਲ੍ਹਕੇ ।

ਨੈਣ ਸੁੰਦਰ ਮਤਵਾਲੇ ।

ਭਵਾਂ ਕਮਾਨ ਤਿੱਖਾ ਠੱਕ ਸੋਹੇ

ਕੰਮਲ ਅੰਗ ਰਸਾਲੇ ।

ਕੰਮਲ ਸਮਾਨ ਬਦਨ ਇਉਂ ਭਾਸੇ

ਜਿਵੇਂ ਕੋਈ ਵਡ ਪ੍ਰਤਾਪੀ,

ਦਰਸ਼ਨ ਕਰ ਹਰ ਆਤਮਾ ਕਹਿੰਦਾ

ਫਿਰ ਆਏ ਬਾਜਾਂ ਵਾਲੇ ।

ਦਰਸ਼ਨ ਕਰਦਿਆਂ ਦੁਆਲੇ ਔਹ ਜਾ ਪਏ ਮਸਤ ਹੋ ਨਚੇ ਫੇਰ ਅਗੇ ਵਧੇ । ਪਹਿਲਾਂ
ਛੋੜੀ ਕੀਤੀ- ਚਰਨਾਂ ਤੇ ਭੋਟਾ ਫਲ ਜੈਕਾਰੇ ਛੋੜੇ

ਸਾਲ ਲੀਲਾ

ਜੀ ਤੇ ਇਹਨਾਂ ਦੇ ਛੋਟੇ ਭਰਾ ਮਹਾਰਾਜ ਨਿਹਾਲ ਸਿੰਘ ਨੂੰ ਇਹ ਟੋਲੀ ਮਿਲਦੀ ਤਾਂ ਮੂੰਹ ਤੇ ਲਾਲੀਆਂ ਚੜ੍ਹ ਜਾਂਦੀਆਂ। ਜੈਕਾਰੇ ਛੱਡਦੇ, ਤਬੇਲੇ ਵਲ ਪੈਰ ਪੁਟਦੇ। ਪੁਲਸ, ਵਾਲੇ ਤਬੇਲੇ ਦੇ ਬਾਹਰਲੇ ਦਰਵਾਜ਼ੇ ਨੂੰ ਜੰਦਰਾ ਮਾਰ ਚਾਬੀ ਆਪਣੇ ਪਾਸ ਰਖ ਲੈਂਦੇ। ਆੜੀ ਵੰਡੇ ਜਾਂਦੇ ਤੇ ਹੋੜ੍ਹਾਂ (ਖਿਦੋ ਖੁੰਡੀ) ਕਬੱਡੀ, ਸ਼ੁਰੂ ਹੋ ਜਾਂਦੀ। ਖੇਨੂੰਆ ਦਾ ਪਤਾ ਨਾ ਲਗਦਾ। ਰੋਜ਼ ਨਵਾਂ ਖੇਨੂੰ ਤਿਆਰ ਹੁੰਦਾ। ਸ਼ਾਮ ਨੂੰ ਉਸ ਵੇਲੇ ਹਟਣਾ ਜਦ ਉਸ ਦੀਆਂ ਲੀਰਾਂ ਖਿਲਰ ਪੁਲਰ ਜਾਣ। ਕੁਸ਼ਤੀ ਵੀ ਲੜਦੇ। ਗਤਕੇ ਬਾਜ਼ੀ ਦੇ ਹੱਥ ਵਖਾਂਦੇ ਤੇ ਕਈ ਵੇਰ ਨਹਿਰ ਤੇ ਜਾ ਕੇ ਤਾਰੀਆਂ ਵੀ ਲਾਂਦੇ। ਜਿਹੜੀ ਖੇਡ ਹੋਵੇ ਓਸੇ ਦਾ ਰੂਪ ਵਟਾ ਚੁੱਕੇ ਕੁਸ਼ਤੀ ਆਮ ਤੌਰ ਤੇ ਜੰਗ ਸਿੰਘ ਰਾਖ ਤੇ ਗਤਕੇਬਾਜ਼ੀ ਹਰਨਾਮ ਸਿੰਘ ਨਿਥਾਣੀਏ ਨਾਲ ਹੁੰਦੀ। ਮਾਤਾ ਜੀ ਨੇ ਇਹਨਾਂ ਦੀ ਨਿਗਰਾਨੀ ਲਈ ਦਰਸ਼ਨ ਸਿੰਘ ਨੂੰ ਰਖਿਆ ਹੋਇਆ ਸੀ। ਇਹ ਕਈ ਗੱਲਾਂ ਵਧ ਘਟ ਲਾ ਕੇ ਵੀ ਮਾਤਾ ਜੀ ਨੂੰ ਜਾ ਦੱਸਦਾ।

ਬਖਸ਼ੀ ਹਰਦੇਵ

ਇਕ ਦਿਨ ਮਹੰਤ ਸੇਵਾ ਸਿੰਘ ਨੇ ਦੇਵਰਾਜ ਨੂੰ ਖੇਡਦਿਆਂ ਵੇਖਿਆ ਤਾਂ ਮਾਤਾ ਜੀ ਨੂੰ ਕਿਹਾ, "ਜੀ ਸਾਹਿਬਜ਼ਾਦੇ ਕੁਸੰਗੀਆਂ ਨਾਲ ਖੇਡਦੇ ਹਨ।" ਉਹਨਾਂ ਦੇਵਰਾਜ ਨੂੰ ਖੇਡਣ ਤੋਂ ਰੋਕ ਦਿਤਾ, ਪਰ ਮੌਜ ਦੇ ਮਾਲਿਕ ਨੇ ਦੇਵਰਾਜ ਨੂੰ ਦਲਾਸਾ ਦੇਂਦਿਆਂ ਕਿਹਾ, "ਤੂੰ ਖੇਡਣ ਵੇਲੇ ਬਾਹਰਲੇ ਦਰਵਾਜ਼ੇ ਨਾਲ ਆ ਕੇ ਉਸ ਨੂੰ ਖਟਕਾਇਆ ਕਰ, ਅਗੋਂ ਅਸੀਂ ਸੰਭਲ ਲਵਾਂਗੇ। ਅਗਲੇ ਭਲਕ ਹਰਦੇਵ ਬਖਸ਼ੀ ਨੇ ਜਾ ਦਰਵਾਜ਼ਾ ਖਟਕਾਇਆ। ਸੱਚੇ ਪਾਤਸ਼ਾਹ ਦਰਵਾਜ਼ੇ ਹੇਠਾਂ ਮਿੱਟੀ ਪੁਟਵਾ ਸੁਟੀ ਤੇ ਆਖਿਆ, "ਦੇਵ ਤੂੰ ਸਿਰ ਹੇਠਾਂ ਦੀ ਲੰਘਾ।" ਦੇਵ ਨੇ ਉਵੇਂ ਕੀਤਾ, ਇਹਨਾਂ ਬਾਹਰਲੇ ਤੋਂ ਫੜ ਖਿਚ ਕੇ ਅੰਦਰ ਲੈ ਆਂਦਾ ਤੇ ਖੂਬ ਖੇਡ ਮਚਾਈ। ਚੰਗੀ ਖਿਲੀ ਮਚੀ। ਕੁਝ ਦਿਨ ਲੰਘੇ ਤੇ ਇਹ ਚਾਲ ਨੰਗੀ ਹੋ ਗਈ। ਮੁੜ ਦੇਵਰਾਜ ਦੇ ਆਉਣ ਤੇ ਰੋਕ ਲਗ ਗਈ। ਪਰ ਪਿਆਰ ਸਾਰੇ ਰਾ ਮਸ਼ਾ ਦੇਂਦਾ ਏ। ਸਤਿਗੁਰੂ ਜੀ ਦੇਵ ਨੂੰ ਕਹਿਆ, "ਤੂੰ ਕਛਹਿਰਾ ਸਵਾ ਲੈ ਫੇਰ ਕੋਈ ਨਹੀਂ ਰੋਕਦਾ। ਦੇਵੀਆ ਘਰ ਗਿਆ ਤੇ ਕਛਹਿਰਾ ਸਵਾ ਲਿਆ। ਇਹ ਬ੍ਰਾਮੁਣੀ ਦਾ ਮੁੰਡਾ ਕਛਹਿਰਾ ਪਾ ਨਹਾਏ ਮੰਦਰਾਂ ਦੇ ਪਿਛਲੇ ਪਾਸਿਓਂ ਪੌੜੀ ਲਾ ਉਪਰ ਚੜ੍ਹ ਗਿਆ। ਅਗੋਂ ਕੱਥਾ ਹੋ ਰਹੀ ਸੀ। ਗੁਰੂ ਹਰੀ ਸਿੰਘ ਜੀ ਨੇਤਰ ਮੁੰਦ ਸੁਣ ਰਹੇ ਸਨ। ਦੇਵਰਾਜ ਨੇ ਜਾ ਮੱਥਾ ਟੇਕਿਆ। ਗੁਰੂ ਜੀ ਨੇਤ੍ਰ ਉਤਾਰ ਕੀਤੇ। ਥੱਚੇ ਦੇ ਲੱਕ ਕਛਹਿਰਾ ਵੇਖ ਬੜੇ ਪ੍ਰਸੰਨ ਹੋਏ ਤੇ ਬਚਨ ਕੀਤਾ, "ਵਾਹ ਭਾਈ! ਅਜ ਤਾਂ ਇਹ ਮੁੰਡਾ ਬੜਾ ਸੋਹਣਾ ਬਣ ਆਇਆ ਏ। ਸੰਤੋਖ ਸਿੰਘਾ ਇਸ ਦੇ ਕੰਨ ਵਿਚ ਭਜਨ ਦਸ ਇਹ ਪਰਤਾਪ ਸਿੰਘ ਨਾਲ ਖੇਡਿਆ ਕਰੇਗਾ।" ਸੰਤਾਂ ਭਜਨ ਦਸ ਦਿਤਾ ਤੇ ਹਰਦੇਵ ਛਾਲਾਂ ਮਾਰਦਾ ਹੇਠਾਂ

ਉਤਰ ਗਿਆ। ਸਤਿਗੁਰੂ ਜੀ ਵੀ ਉਡੀਕ ਕਰ ਰਹੇ ਸਨ; ਇਸ ਜਾ ਚਰਨੀ ਹੱਥ ਲਾਇਆ। ਆੜੀਆਂ ਚੰਗੇ ਜੈਕਾਰੇ ਛੱਡੇ। ਸਭ ਤਬੇਲੇ ਵਿਚ ਖੇਡਣ ਚਲੇ ਗਏ।

ਇਕ ਦਿਨ ਸਤਿਗੁਰੂ ਜੀ ਨੇ ਦੇਵਰਾਜ ਨੂੰ ਕਿਹਾ, "ਤੂੰ ਮੇਰੇ ਨਾਲ ਕੁਸ਼ਤੀ ਲੜ।" ਪੂਰ ਦੇਵ ਨੇ ਅਰਜ਼ ਕੀਤੀ "ਜੀ ਤੁਸੀਂ ਤਾਂ ਮੈਨੂੰ ਕਰਾਮਾਤ ਨਾਲ ਢਾਹੋਗੇ।" ਸਚੇ ਪਾਤਸ਼ਾਹ ਕਿਹਾ "ਮੈਂ ਕਰਾਮਾਤ ਨਾਲ ਕੁਸ਼ਤੀ ਨਹੀਂ ਲੜਦਾ ਤੂੰ ਚਿੰਤਾ ਨਾ ਕਰ।" ਦੋਵੇਂ ਜਣੇ ਤਿਆਰ ਬਰ ਤਿਆਰ ਹੋ ਕੁਸ਼ਤੀ ਕਰਨ ਲਗੇ, ਦੇਵ ਰਾਜ ਉਪਰ ਆ ਗਿਆ ਤੇ ਸਤਿਗੁਰੂ ਜੀ ਹੇਠਾਂ ਸਨ। ਇਤਨੇ ਨੂੰ ਥੱਮਣ ਸਿੰਘ ਸਿਰ ਤੇ ਬਾਲਣ ਚੁਕੀ, ਮੋਢੇ ਤੇ ਕੁਹਾੜੀ ਰਖੀ ਆ ਨਿਕਲਿਆ। ਉਸ ਦੇਵ ਨੂੰ ਉਪਰ ਵੇਖ ਕੇ ਦਬਕਾ ਮਾਰਿਆ, ਮਗਰ ਸਤਿਗੁਰੂ ਜੀ ਨੇ ਤੇਜ਼ੀ ਨਾਲ ਬਚਨ ਕੀਤਾ, "ਤੂੰ ਕੌਣ ਏਂ ਸਾਡੀ ਕੁਸ਼ਤੀ ਵਿਚ ਦਖਲ ਦੇਣ ਵਾਲਾ।" ਥੱਮਣ ਸਿੰਘ ਕੰਨ ਵਲੇਟ, ਨਮਸਕਾਰ ਕਰਦਾ ਅਗੇ ਨਿਕਲ ਗਿਆ।

ਇਹ ਬਾਲ ਟੋਲੀ ਇਕੱਠਿਆਂ ਹੀ ਬ੍ਰਾਜਿਆ ਕਰਦੀ ਸੀ। ਸਤਿਗੁਰੂ ਦਾ ਮੰਜਾ ਵਿਛ ਜਾਂਦਾ। ਉਪਰ ਚਿੱਟੀ ਚਾਦਰ। ਪਤਾ ਨਹੀਂ ਇਕ ਦਿਨ ਸਤਿਗੁਰੂ ਦੇ ਮਨ ਵਿਚ ਕੀ ਆਇਆ, ਕਿ ਇਹਨਾਂ ਕਿਹਾ ਕਿ, "ਮੈਂ ਬਨ-ਮਾਣ ਦੀ ਬਾਜ਼ੀ ਪਾ ਕੇ ਵਖਾਂਦਾ ਹਾਂ।" ਸੇਵਕਾਂ ਕੀ ਕਹਿਣਾ ਸੀ। ਝਟ ਸਰੀਰ ਨੂੰ ਕਸ ਕੇ ਬਾਜ਼ੀ ਮਾਰੀ। ਬਾਜ਼ੀ ਵਜਦਿਆਂ ਹੀ ਕੜਕ ਕੜਕ ਦੀ ਆਵਾਜ਼ ਆਈ ਤੇ ਚਾਰੇ ਪਾਵੇ ਟੁਟ ਗਏ ਤੇ ਆਪ ਟੁਟੇ ਮੰਜੇ ਤੇ ਚੌਕੜਾ ਮਾਰ ਬੈਠ ਗਏ। ਆੜੀ ਹੱਕੇ ਬੱਕੇ ਕਿ ਜੇ ਮਾਤਾ ਜੀ ਨੂੰ ਪਤਾ ਲਗਾ ਤਾਂ ਪਿਟਾਈ ਹੋਵੇਗੀ। ਸਭ ਚੁਪ ਚਾਪ ਭੁੰਜੇ ਬ੍ਰਾਜ ਗਏ ਤੇ ਮੰਜੇ ਨੂੰ ਜੋੜ ਜਾੜ ਖੜਾ ਕਰ ਦਿਤਾ। ਦੇਵਨੇਤ ਉਸ ਰਾਤ ਕਾਲੀ ਬੋਲੀ ਹਨੇਰੀ ਆਈ ਸਤਿਗੁਰੂ ਜੀ ਸਾਥੀਆਂ ਨੂੰ ਕਿਹਾ, ਮੌਕਾ ਚੰਗਾ ਏ, ਮੰਜਾ ਚੁਕ ਕੇ ਦੂਰ ਸੁਟੋ ਤੇ ਮਾਤਾ ਜੀ ਨੂੰ ਕਹਾਂਗੇ ਕਿ ਹਨੇਰੀ ਮੰਜਾ ਚੁਕ ਤੋੜਿਆ ਹੈ। ਸਾਥੀਆਂ ਉਵੇਂ ਕੀਤਾ। ਜਦ ਸਵੇਰ ਹੋਈ ਤਾਂ ਮਾਤਾ ਜੀ ਨੂੰ ਘੜੀ ਘੜਾਈ ਕਹਾਣੀ ਸਾਥੀਆਂ ਸੁਣਾਈ। ਮਾਤਾ ਜੀ ਸੁਕਰ ਸੁਕਰ ਕਰਦੇ ਚਲੇ ਗਏ ਪਰ ਇਹ ਬਾਲ ਟੋਲੀ ਵਿਚੋਂ ਵਿਚ ਗੁਟਕਦੀ ਰਹੀ। ਮਾਤਾ ਜੀ ਦਾ ਇਕ ਸੇਵਾਦਾਰ ਦਰਸ਼ਨ ਲੋਹਗੜ੍ਹ ਦਾ ਸੀ। ਇਹ ਇਕ ਪ੍ਰਕਾਰ ਇਸ ਬਾਲ ਟੋਲੀ ਵਾਸਤੇ ਸੁਹੀਆ ਸੀ, ਜਿਹੜਾ ਮਾਤਾ ਜੀ ਵਲੋਂ ਖੁਫੀਆ ਤੌਰ ਤੇ ਨਿਗਰਾਨੀ ਰਖਦਾ ਸੀ। ਇਕ ਦਿਨ ਇਹ ਜੱਥਾ ਬ੍ਰਾਜਣ ਦੀਆਂ ਤਿਆਰੀਆਂ ਕਰ ਰਿਹਾ ਸੀ ਕਿ ਦਰਸ਼ਨ ਸਿੰਘ ਆ ਨਿਕਲਿਆ। ਸਤਿਗੁਰੂ ਜੀ ਨੇ ਮਾਘਾ ਸਿੰਘ ਦੇ ਕੰਨ ਵਿਚ ਕੁਝ ਕਿਹਾ ਉਹ ਝੱਟ ਪੱਟ ਕੱਠੇ ਤੋਂ ਹੇਠਾਂ ਉਤਰ, ਇਕ ਮਾਈ ਦਾ ਘਗਰਾ ਲੈ ਗਇਆ ਤੇ ਜਾਂਦਿਆਂ ਹੀ ਦਰਸ਼ਨ ਸਿੰਘ ਦੇ ਗਲ ਪਾ ਦਿਤਾ ਤੇ ਰਸੀ ਨਾਲ ਕਸ ਦਿਤਾ। ਸਾਰਿਆਂ ਹਸਦਿਆਂ ਹਸਦਿਆਂ ਕਿਹਾ "ਦਰਸ਼ਨ ਸਿੰਘ ! ਨੱਚ

ਕੇ ਵਖਾ ।" ਉਹ ਨੱਚਣ ਦੀ ਲਗਾ ਸੀ ਕਿ ਮਾਤਾ ਜੀ ਆ ਗਏ । ਮਹਾਰਾਜ ਨਿਹਾਲ ਸਿੰਘ ਜੀ ਕਹਿਆ "ਮਾਤਾ ਜੀ । ਤੁਹਾਡਾ ਦਰਸ਼ਨ ਸਿੰਘ ਬੜਾ ਸ਼੍ਰਾਰਤੀ ਏ, ਤੁਸੀਂ ਇਹ ਵੇਖੋ ਇਹ ਘਗਰਾ ਪਾ ਕੇ ਨਚਦਾ ਏ । ਮਾਤਾ ਜੀ ਦਰਸ਼ਨ ਸਿੰਘ ਦੀ ਝਾੜ ਝੰਭ ਕੀਤੀ । ਉਸ ਗਰੀਬ ਬਥੇਰੀ ਸਫਾਈ ਪੇਸ਼ ਕੀਤੀ, ਮਗਰ ਮਾਤਾ ਜੀ ਇਕ ਨ ਸੁਣੀ ।

ਖੇਡਦਿਆਂ ਖੇਡਦਿਆਂ ਇਕ ਦਿਨ ਲਾਲ ਸਿੰਘ ਨੇ ਕਹਿਆ, ਸਾਹਿਬਜ਼ਾਦਿਓ ! ਸੰਤਰੇ ਚੁਪਾਓ । ਸਤਿਗੁਰੂ ਜੀ ਕਿਹਾ ਚਲੋ ਬਾਗ ਵਲ ਚਲੀਏ । ਉਸ ਸਮੇਂ ਬਾਗ ਦਾ ਸੇਵਾਦਾਰ ਰਤਨ ਸਿੰਘ ਖੰਨਾ ਸੀ । ਉਹ ਬੜਾ ਕਰੜਾ ਸੀ । ਉਸ ਛਾਪੇ ਦੇ ਵਾੜ ਵਿੱਚ ਬਣਾਈ ਹੋਈ ਸੀ ਜਿਵੇਂ ਬਿਜੜੇ ਦਾ ਘਰ । ਸਤਿਗੁਰੂ ਜੀ ਕਿਹਾ ਇਕ ਡਾਂਗ ਲਿਆਓ । ਡਾਂਗ ਲਿਆਂਦੀ ਗਈ ਉਸ ਨੂੰ ਵਾੜ ਵਿਚ ਘੁਮਾ ਘੁਮਾ ਕੇ ਇਕ ਚੰਗਾ ਮਗੋਰਾ ਕਰ ਦਿਤਾ ਤੇ ਦੇਵ ਰਾਜ ਨੂੰ ਕਿਹਾ ਤੂੰ ਸੰਤਰੇ ਤੌੜ ਤੌੜ ਬਾਹਰ ਸੁਟੀ ਜਾ । ਅਸੀਂ ਦਬੋਚੀ ਜਾਵਾਂਗੇ । ਦੇਵ ਰਾਜ ਵਾੜ ਦੇ ਮੱਧੇ ਵਿਚੋਂ ਇਉਂ ਲੰਘ ਨਿਕਲਿਆ ਜਿਵੇਂ ਨਿਉਲਾ ਲੰਘ ਜਾਂਦਾ ਏ । ਦੇਵ ਜਾਂਦਿਆਂ ਦੀ ਸੰਤਰੇ ਤੌੜਨੇ ਸ਼ੁਰੂ ਕਰ ਦਿਤੇ ਤੇ ਇਹ ਬਾਲ ਜੱਥਾ ਇਉਂ ਸਾਂਭੀ ਗਿਆ ਜਿਵੇਂ ਬਾਜ਼ੀਗਰ ਜੰਝ ਦੀ ਛੋਟ ਵੇਲੇ ਕਪੜਿਆਂ ਨਾਲ ਪੈਸੇ ਸਾਂਭੀ ਜਾਂਦੇ ਹਨ । ਘੜੀਆਂ ਪਲਾਂ ਵਿਚ ਸੰਤਰਿਆਂ ਦਾ ਖਾਸਾ ਢੇਰ ਲਗ ਗਿਆ "ਬਸ" ਦਾ ਸ਼ਬਦ ਸੁਣ ਦੇਵ ਰਾਜ ਬਾਹਰ ਆ ਗਿਆ ਤੇ ਸਤਿਗੁਰੂ ਜੀ ਓਸੇ ਸੋਟੀ ਨਾਲ ਵਾੜ ਮੁੜ ਬੰਦ ਕਰ ਦਿਤੀ । ਸਭ ਨੇ ਰੱਜ ਰੱਜ ਸੰਤਰੇ ਚੁਪੇ । ਸਾਰੀਆਂ ਛਿਲਾਂ ਇਕੱਠੀਆਂ ਕਰ ਇਕ ਟੱਏ ਵਿਚ ਉਪਰ ਮਿੱਟੀ ਪਾ ਦਿਤੀ । ਸਾਰੇ ਡਕਾਰ ਮਾਰਦੇ ਡੇਰੇ ਪੁਜੇ ਤੇ ਬਿਸਤਰੇ ਤੇ ਜਾ ਲੇਟੇ । ਇਸੇ ਢੰਗ ਨਾਲ ਅੰਗੂਰ ਵੀ ਖਾਧੇ ।

ਚੌਕੀ ਦੇ ਸਪਾਹੀ ਆਈਆਂ ਸੰਗਤਾਂ ਨੂੰ ਬੜਾ ਤੰਗ ਕਰਦੇ ਸਨ ਤੇ ਪ੍ਰਸ਼ਾਦੇ ਲੰਗਰੋਂ ਛਕਦੇ ਸਨ । ਇਕ ਦਿਨ ਪੁਲਸੀਏ ਨੇ ਇਕ ਮੁੰਡੇ ਨੂੰ ਕਹਿ ਕੇ ਪ੍ਰਸ਼ਾਦੇ ਮੰਗਵਾਏ । ਉਹ ਪ੍ਰਸ਼ਾਦੇ ਲੈ ਆਇਆ । ਸਪਾਹਟੇ ਪੁਛਿਆ, "ਲੋਂਡੇ ਤਰਕਾਰੀ ਕਾਹਦੀ ਬਣੀ ਏ ? ਤਰਕਾਰੀ ਦਾ ਸ਼ਬਦ ਸੁਣ ਸਤਿਗੁਰੂ ਜੀ ਨੂੰ ਬੜੀ ਘਿਰਣਾ ਆਈ ਤੇ ਉਹਨਾਂ ਦੇ ਚਿਹਰੇ ਦਾ ਰੰਗ ਲਾਲ ਹੋ ਗਿਆ । ਉਹਨਾਂ ਦੇਵ ਰਾਜ ਨੂੰ ਕੁਝ ਸਮਝਾ ਟੋਰਿਆ । ਦੇਵ ਰਾਜ ਲੰਗਰ ਵਿਚੋਂ ਆ ਕੇ ਕਹਿਣ ਲਗਾ, "ਜਮਾਦਾਰ ! ਅੱਜ ਲੰਗਰ ਵਿਚ ਭੋਏ ਸੂਰ ਬਣੇ ਨੇ ।" ਭੋਏ ਸੂਰ ਦਾ ਨਾਉਂ ਸੁਣ ਸਪਾਹੀ ਲੋਹਾ ਲਾਖਾ ਹੋ ਗਿਆ ਤੇ ਲਾਹੌਲਵਿਲਾ, ਲਾਹੌਲਵਿਲਾ, ਕਹਿੰਦਾ ਕੰਨਾਂ ਤੇ ਹੱਥ ਰਖਦਾ ਚੌਕੀ ਵਿਚ ਚਲਾ ਗਿਆ ਤੇ ਦੂਜੇ ਸਪਾਹੀਆਂ ਨੂੰ ਕਹਿਣ ਲਗਾ, "ਅਸੀਂ ਕਾਫਰਾਂ ਘਰੋਂ ਐਵੇਂ ਖਾਂਦੇ ਰਹੇ, ਇਥੇ ਸੂਰ ਪਕਦਾ ਏ, ਬਾਲ ਟੋਲੀ ਮੂੰਹ ਵਿਚ ਗੁਟਕਦੀ ਅਗੇ ਨਿਕਲ ਗਈ ਤੇ ਸਪਾਹਟੇ ਉਬਲਦੀ ਹਾਂਡੀ ਵਾਂਗ

ਗੜਕਣ ਲਗੇ । ਥੋੜੇ ਸਮੇਂ ਉਪ੍ਰੰਤ ਸਤਿਗੁਰੂ ਜੀ ਚੁਬਾਰੇ ਤੋਂ ਉਤਰੇ ਤੇ ਕਿਹਾ "ਬਹਾਰ ਸਾਹਾਂ ! ਘਬਰਾਓ ਨਾ ਸਾਡੀ ਬੋਲੀ ਵਿਚ ਸ਼ਲਗਮਾਂ ਨੂੰ ਭੋਏਸੂਰ ਕਹਿੰਦੇ ਹਨ ।" ਇਹ ਸੁਣ ਉਹਨਾਂ ਦੇ ਸਾਹ ਨਾਲ ਸਾਹ ਰਲਿਆ ਤੇ ਅਗੇ ਤੋਂ ਕਦੇ ਉਹਨਾਂ 'ਤਰਕਾਰੀ' ਸ਼ਬਦ ਨਹੀਂ ਵਰਤਿਆ ।

ਇਕ ਸਮੇਂ ਕਿਸੇ ਸ਼ਰਧਾਲੂ ਨੇ ਸੰਤ ਧਿਆਨ ਸਿੰਘ ਅਗੇ ਉਬਲੇ ਛੋਲੇ ਲਿਆ ਕੇ ਰਖੇ । ਸੰਤਾਂ ਉਹ ਛੋਲੇ ਮੁੰਡਿਆਂ ਵਿਚ ਵੰਡ ਦਿਤੇ । ਦੇਵ ਰਾਜ ਬਾਹਰੋਂ ਜੰਗਲ ਹੋ ਕੇ ਆਇਆ ਸੀ । ਪ੍ਰਸ਼ਾਦ ਵਰਤਦਾ ਵੇਖ ਉਸ ਵੀ ਝੱਟ ਪੱਟ ਹੱਥ ਅਗੇ ਕਰ ਦਿਤੇ । ਸੰਤਾਂ ਉਸ ਨੂੰ ਛੋਲੇ ਦਿਤੇ । ਦੇਵ ਰਾਜ ਘੁੰਡਣੀਆਂ ਲੈਂਦਿਆਂ ਸਾਰ ਮੂੰਹ ਖੋਲ੍ਹ ਲਈਆਂ । ਸਤਿਗੁਰੂ ਜੀ ਤੇਜ਼ੀ ਨਾਲ ਬਚਨ ਕੀਤਾ "ਸੰਤ ਜੀ ! ਸੰਤ ਜੀ, ਦੇਵੀਆਂ ਕਿਡਾ ਦਲਿਦਰੀ ਦੇ ਇਸ ਨੇ ਬਿਨਾਂ ਪੰਜ ਇਸ਼ਨਾਨ ਕੀਤੇ ਬਕਲੀਆਂ ਖਾ ਲਈਆਂ ਹਨ ।" ਬਕਲੀਆਂ ਤਾਂ ਮੁਕ ਗਈਆਂ ਪਰ ਦੇਵੀਏ ਦੇ ਦੁਆਲੇ ਦਲਿਦਰ ਆ ਹੋਇਆ । ਸਿਰ ਵਿਚ ਜੁਆਂ । ਕਪੜਿਆਂ ਵਿਚ ਜੁਆਂ, ਅੱਖਾਂ ਵਿਚ ਚਮਜੁਆਂ । ਜਿਥੇ ਹੱਥ ਪਾਏ ਜੁਆਂ ਜਾਂ ਚਮਜੁਆਂ ਹੱਥ ਆਉਣ । ਹਰਦੇਵ ਦੀ ਮਾਤਾ ਜੁ ਬੂਟੀ, ਮਿੱਟੀ ਦੇ ਤੇਲ ਦੀ ਮਾਲਿਸ਼ ਕੀਤੀ ਪਰ ਜੁਆਂ ਵਧਦੀਆਂ ਗਈਆਂ । ਛੇ ਮਹੀਨੇ ਲੰਘ ਗਏ ।

ਇਕ ਦਿਨ ਸਤਿਗੁਰੂ ਜੀ ਸਾਥੀਆਂ ਨਾਲ ਰਾਮਸਰੋਵਰ ਦੀ ਕਾਰ ਸੇਵਾ ਕਰ ਰਹੇ ਸਨ । ਦੇਵ ਬਾਹਰ ਕੰਡੇ ਤੇ ਖੜਾ ਖੁਰਕੀ ਜਾ ਰਿਹਾ ਸੀ । ਸਤਿਗੁਰੂ ਜੀ ਮਾਘਾ ਸਿੰਘ ਨੂੰ ਕਿਹਾ "ਦੇਵ ਨੂੰ ਚੁਕ ਲਿਆਓ ।" ਮਾਘਾ ਸਿੰਘ ਤੇ ਲਾਲ ਸਿੰਘ ਬਾਹਰ ਗਏ ਤੇ ਦੇਵ ਨੂੰ ਲੱਤਾਂ ਬਾਹਾਂ ਤੋਂ ਫੜ ਸਰੋਵਰ ਵਿਚ ਲੈ ਗਏ । ਵਿਚਾਰਾ ਗਰੀਬ ਬਥੇਰੀਆਂ ਲੱਤਾਂ ਬਾਹਾਂ ਮਾਰੇ ਪਰ ਪੇਸ਼ ਨ ਗਈ । ਵਾਹ ਚੋਜੀਆ ਤੇਰੇ ਚੋਜ ਨਿਰਾਲੇ । ਤੇਰੀ ਖੇਡ ਨਿਰਾਲੀ । ਤੇਰੇ ਬਚਨ ਅਮੋਲੇ ! ਤੂੰ ਸੱਤਾਂ ਵਰਿਆਂ ਦਾ ਹੋਵੇਂ ਜਾਂ ਸੱਤਰਾਂ ਦਾ ਤੇਰੀ ਉਹੋ ਸ਼ਕਤੀ । ਤੂੰ ਸਦਾ ਲਬਾ ਲਬ ! ਤੂੰ ਮੌਜ ਵਿਚ ਹੱਸੇਂ ਮੌਜ ਵਿਚ ਖੇਡੇਂ । ਸਤਿਗੁਰੂ ਜੀ ਆਪ ਬਾਂਹ ਤੋਂ ਫੜ ਹਸਦਿਆਂ ਹਸਦਿਆਂ ਚਾਰ ਡੱਬੇ ਦਿਤੇ/ਕੁਥੇ ਨੂੰ ਲੱਤ ਕਾਰੀ । ਦੇਵ ਰਾਜ ਦੀ ਦੇਹ ਕੁੰਦਨ ਵਰਗੀ ਹੋ ਗਈ । ਇਸਦਾ ਜਨਮ ਜਨਮਾਂਤਰਾਂ ਦਾ ਦਲਿਦਰ ਦੂਰ ਹੋ ਗਿਆ । ਜੁਆਂ ਤੇ ਚਮਜੁਆਂ ਜਾਂਦੀਆਂ ਨਹੀਂ ਦਿਸੀਆਂ । ਦੇਵਰਾਜ ਨੂੰ ਗਿਆਨ ਹੋ ਗਿਆ ਕਿ ਇਸ ਪ੍ਰਤਾਪ ਦੇ ਹੱਥ ਵਿਚ ਰੋਗ ਸੌਗ, ਦੁਖ ਸੁਖ ਹਨ ।

ਵਾਹ ਸ੍ਰੀ ਭੈਣੀ ਸਾਹਿਬ ਦੀਏ ਪਵਿਤਰ ਧਰਤੀਏ । ਤੇਰੀ ਕੀ ਉਪਮਾ ਕੀਤੀ ਜਾਵੇ । ਤੂੰ ਨਿਆਸਰਿਆਂ ਦੀ ਆਸਰਾ, ਨਧਿਰਿਆਂ ਦੀ ਧਿਰ, ਨਿਥਾਵਿਆਂ ਦੀ ਥਾਂ । ਬਿਰਧਾਂ ਤੇ ਯਤੀਮਾਂ ਦੀ ਪਾਲਣਾ ਤਾਂ ਅਗੇ ਹੀ ਹੁੰਦੀ ਸੀ, ਲਾਵਾਰਸ ਪਸ਼ੂਆਂ ਨੂੰ ਵੀ

ਇਥੇ ਟਿਕਾਣਾ ਮਿਲਦਾ। ਲੁਧਿਆਣੇ ਇਕ ਸਾਨ੍ਹ ਸੀ। ਜਣੇ ਖਣੇ ਨੂੰ ਮਾਰੇ। ਰਾਹੀਆਂ ਦੇ ਰਾਹ ਬੰਦ ਕਰ ਦਿਤੇ। ਇਕ ਸ਼ਾਹੂਕਾਰ ਦੀ ਬੱਘੀ ਦੇ ਪਹੀਆਂ ਵਿਚ ਸਿੰਘ ਅੱਜ ਕੇ ਪਹੀਏ ਤੋੜ ਦਿਤੇ। ਸ਼ਾਹੂਕਾਰ ਨੇ ਦੋ ਚਾਰ ਪਹਿਲਵਾਨਾਂ ਨੂੰ ਪੈਸੇ ਦੇ ਕੇ ਕਿਹਾ ਇਸ ਨੂੰ ਭੈਣੀ ਸਾਹਿਬ ਛੱਡ ਆਓ। ਉਹ ਚੋਬਰ ਆਏ ਤੇ ਢੱਟੇ ਨੂੰ ਸ੍ਰੀ ਭੈਣੀ ਸਾਹਿਬ ਛੱਡ ਗਏ। ਪਿੰਡ ਵਿਚ ਰੋਲਾ ਪੈ ਗਿਆ। ਸੇਵਾਦਾਰਾਂ ਗੁਰੂ ਹਰੀ ਸਿੰਘ ਜੀ ਦੇ ਚਰਨਾਂ ਵਿਚ ਅਰਜ਼ ਕੀਤੀ। ਸਤਿਗੁਰਾਂ ਨੇਤਰ ਉਤਾਹ ਕੀਤੇ ਤੇ ਬਚਨ ਕੀਤਾ ਪ੍ਰਤਾਪ ਸਿੰਘ ਨੂੰ ਲੈ ਜਾਓ। ਸਤਿਗੁਰਾਂ ਨੂੰ ਬੁਲਾਇਆ ਗਿਆ। ਸਤਿਗੁਰੂ ਜੀ ਆ ਨਮਸਕਾਰ ਕੀਤੀ। ਬਚਨ ਹੋਇਆ, "ਕਾਕਾ ਜਾਓ ਢੱਟੇ ਨੂੰ ਕਾਬੂ ਕਰੋ। ਲੱਠ ਨਹੀਂ ਖੜਨੀ, ਪਿਆਰ ਨਾਲ ਸਾਰੀ ਕੰਢ ਤੇ ਹੱਥ ਫੇਰੋ। ਸੇਲਾ ਨਹੀਂ ਫੜਨਾ। ਪਿਆਰ ਵੱਡਾ ਜਾਦੂ ਏ, ਪਿਆਰ ਸ਼ਰਮਣੀ ਮੰਤਰ ਏ।" ਸਤਿਗੁਰੂ ਜੀ ਸੀਸ ਨਵਾ ਫਵਾਨਾ ਹੋਏ। ਮੁਡੀਰ ਵਾਧਾ ਤੇ ਹੋਰ ਮੁਲੱਖੀਆ ਮਗਰ ਲਗ ਟੁਰਿਆ। ਪੁਲਸੀਏ ਵੀ ਹੈਰਾਨ ਪ੍ਰੇਸ਼ਾਨ। ਪਰ ਸਤਿਗੁਰੂ ਜੀ ਠਰੱਮੇ ਨਾਲ ਸਾਨ੍ਹ ਵਲ ਵਧਦੇ ਗਏ। ਸਾਨ੍ਹ ਗਰਦਨ ਨੀਵੀਂ ਕਰ ਦਿਤੀ, ਲੋਕਾਂ ਸਮਝਿਆ ਢੱਟਾ ਮਾਰਨ ਲਗਾ ਏ, ਪਰ ਉਸ ਸਿਰ ਨਹੀਂ ਚੁਕਿਆ। ਸਤਿਗੁਰੂ ਜੀ ਬਿਨਾਂ ਖੋਫ ਉਸਦੇ ਮੂੰਹ ਤੇ ਕਰ ਕਮਲਾਂ ਨਾਲ ਖੁਰਕਣਾ ਸ਼ੁਰੂ ਕੀਤਾ। ਫੇਰ ਬੰਨ ਤੇ, ਮੁੜ ਸਾਰੀ ਕੰਢ ਤੇ ਪਿਆਰ ਦਿਤਾ। ਸਾਨ੍ਹ ਕੀਲਿਆ ਗਿਆ। ਫੇਰ ਕਦੇ ਢੱਟੇ ਖੋਰੂ ਨਹੀਂ ਪਾਇਆ। ਡੇਰੇ ਦੀ ਸੇਵਾ ਵਿਚ ਉਮਰ ਗੁਜ਼ਾਰੀ।

ਸਤਿਗੁਰੂ ਜੀ ਨੂੰ ਘੋੜੀ ਦੀ ਸਵਾਰੀ ਦਾ ਸ਼ੌਕ ਸੀ। ਪਰ ਰਾਈਆਂ ਦੇ ਹਜ਼ਾਰਾ ਸਿੰਘ ਨੇ ਦੋੜਦੀ ਘੋੜੀ ਤੋਂ ਉਤਰਨ ਤੇ ਚੜ੍ਹਨ ਦਾ ਢੰਗ ਦੱਸਿਆ। ਇਕ ਸਮੇਂ ਇਕ ਉਠ ਬੇ-ਮੁਹਾਰਾ ਹੋ ਨੱਸ ਗਿਆ। ਸੇਵਾਦਾਰਾਂ ਦੇ ਕਾਬੂ ਨ ਆਵੇ। ਸਤਿਗੁਰੂ ਜੀ ਉਸਦੇ ਮਗਰ ਘੋੜੀ ਲਾ ਦਿਤੀ। ਉਠ ਦੇ ਲਾਗੇ ਜਾਕੇ ਉਠ ਦੀ ਬੰਨ ਤੇ ਹੱਥ ਪਾ ਘੋੜੀ ਛੱਡ ਉਠ ਦੀ ਪਿੱਠ ਤੇ ਬਹਿ ਗਏ ਤੇ ਕਾਬੂ ਕਰ ਲਿਆ। ਸੇਵਾਦਾਰਾਂ ਨਮਸਕਾਰ ਕੀਤੀ ਤੇ ਸ਼ੁਕਰ ਬਜਾ ਲਿਆਏ।

ਇਕ ਸਮੇਂ ਨਿਰਮਲੇ ਸਾਧਾਂ ਦਾ ਅਖਾੜਾ ਆਇਆ ਘੋੜੇ, ਉਠ, ਗੱਡੀਆਂ ਸੰਗੇ ਵਜਾਉਂਦੇ ਜੈ ਮਾਤਾ ਜੀਉਣ ਕੌਰ, ਜੈ ਗੁਰੂ ਹਰੀ ਸਿੰਘ ਕਰਦੇ ਆ ਗਏ। ਮਾਤਾ ਜੀ ਪਸ਼ੂਆਂ ਲਈ ਪੱਠੇ ਦਾਣੇ ਦਾ ਪ੍ਰਬੰਧ ਕਰਵਾ ਦਿਤਾ ਤੇ ਸਾਧਾਂ ਨੂੰ ਮਨ ਭਾਉਂਦੇ ਭੋਜਨ ਛਕਾਏ। ਉਨ੍ਹਾਂ ਵਿਚ ਇਕ ਸਾਧੂ ਗਤਕੇ ਬਾਜ਼ ਸੀ। ਉਸ ਅਖਾੜਾ ਬੰਨ੍ਹਿਆ ਤੇ ਆਖਿਆ ਮੈਂ ਸਾਹਿਬਜ਼ਾਦਿਆਂ ਦੇ ਹੱਥ ਵੇਖਣਾ ਚਾਹੁੰਦਾ ਹਾਂ। ਸਤਿਗੁਰੂ ਜੀ ਗੁਰੂ ਹਰੀ ਸਿੰਘ ਜੀ ਨੂੰ ਨਮਸਕਾਰ ਕਰਕੇ ਅਖਾੜੇ ਵਿਚ ਗਏ ਤੇ ਸੋਟੀਆਂ ਹੱਥਾਂ ਵਿਚ ਲਈਆਂ।

ਸਾਧੂ ਲਗਾ ਪੈਂਤੜੇ ਬੰਨਣ ਤੇ ਚੋਟਾਂ ਕਰਨ । ਸਤਿਗੁਰੂ ਜੀ ਧੀਰ ਨਾਲ ਉਸਦੇ ਵਾਰ
ਰੋਕੇ । ਅਤੇ ਮੌਕਿਆ ਤਾੜ ਕੇ ਸਜੀ ਅੜਕ ਤੇ ਚੋਟ ਚਲਾਈ । ਚੋਟ ਵਜਦਿਆਂ
ਸਾਧੂ ਦੇ ਹੱਥੋਂ ਸੋਟੀ ਔਹ ਜਾ ਪਈ । ਮੂਧੜੇ ਮੂੰਹ ਜਾ ਡਿੱਗਾ । ਸਾਧੂ ਦਾ ਦਿਲ ਟੁਟ
ਗਿਆ ਬਾਂਹ ਨੂੰ ਘੁਟਦਾ ਨੱਪਦਾ ਨਮਸਕਾਰ ਕਰਦਾ ਪਿਛਾਂ ਹਟ ਗਿਆ । ਮਹੰਤ ਨੇ
ਚੰਗੀ ਝਾੜ ਪਾਈ ।

ਸਤਿਗੁਰੂ ਜੀ ਕਈ ਵੇਰ ਸਾਥੀਆਂ ਨਾਲ ਹਿਰ ਤੇ ਜਾਂਦੇ ਤੇ ਖੂਬ ਤਾਰੀਆਂ
ਲਾਂਦੇ । ਜਦ ਕਈ ਮਨ ਬਣੇ ਤਾਂ ਨਹਿਰ ਨੂੰ ਪਾਰ ਕਰਦੇ, ਪਰ ਨਿਰਾ ਪਾਰ ਦੀ ਨ
ਕਰਦੇ, ਸਿੱਧਾ ਤੀਰ ਵਾਂਗੂੰ ਜਾਂਦੇ । ਆਮ ਪ੍ਰਸਿਧ ਹੈ—

ਸ਼ੇਰ ਸੀਧਾ ਤੈਰਤਾ ਹੈ ਵਕਤੇ ਰਫਤਨ ਆਬ ਮੇਂ ।

ਪਰ ਸਤਿਗੁਰੂ ਜੀ ਤਾਂ ਕੰਢੇ ਦੇ ਹੇਠਲੇ ਪਾਸੇ ਜਾਣ ਦੇ ਉਪਰਲੇ ਪਾਸੇ ਜਾ ਲਗਦੇ ।
ਇਕ ਦਿਨ ਬੇੜੀ ਵਿਚ ਬੈਠ ਕੇ ਸੈਰ ਹੋ ਰਹੀ ਸੀ, ਕਿ ਬੇੜੀ ਵਿਚ ਛੇਕ ਪੈ ਗਿਆ
ਤੇ ਬੇੜੀ ਡੁਬਣੀਂ ਸ਼ੁਰੂ ਹੋ ਗਈ । ਹੌਲੀ ਹੌਲੀ ਸਭ ਛਾਲਾਂ ਮਾਰ ਗਏ, ਪਰ ਸਤਿਗੁਰੂ
ਜੀ ਬੇੜੀ ਨਾ ਛੱਡੀ । ਕਿੰਨਾ ਚਿਰ ਬੇੜੀ ਨਜ਼ਰੀਂ ਨ ਆਈ ਤੇ ਨ ਈ ਸਤਿਗੁਰੂ ਜੀ ।
ਸਭ ਸੇਵਾਦਾਰ ਪ੍ਰੇਸ਼ਾਨ ਸਨ, ਪਰ ਓਦੋਂ ਹੀ ਪਤਾ ਲਗਾ ਕਿ ਜਦ ਬੇੜੀ ਨੂੰ ਜਾ ਕੰਢੇ
ਲਾਇਆ । ਬਾਹਰ ਦਰਸ਼ਨ ਕਰ ਸਾਥੀ ਘੁੱਟਣ ਨਪਣ ਲਗ ਪਏ । ਸਤਿਗੁਰੂ ਜੀ
ਮੁਸਕਰਾਂਦਿਆਂ ਕਿਹਾ, ਕਿ ਸਾਡੇ ਵੱਡੇ ਵਡੇਰੇ ਡੁਬਦੇ ਬੇੜਿਆਂ ਨੂੰ ਕਢਦੇ ਰਹੇ ਹਨ,
ਮੈਂ ਜਾਣਿਆ ਕਿ ਸਾਡੀ ਇਹ ਬੇੜੀ ਡੁਬ ਨ ਜਾਵੇ ਇਸਨੂੰ ਬੰਨੇ ਲਾਕੇ ਛੱਡਾਂਗਾ, ਮਤੇ
ਵਡੇਰਿਆਂ ਦੇ ਨਾਉਂ ਨੂੰ ਲਾਜ ਲਗੇ ।

ਬਖਸ਼ੀ ਹਰਦੇਵ ਸਿੰਘ

ਸ੍ਰੀ ਭੈਣੀ ਸਾਹਿਬ

ਸ੍ਰੀ ਸਤਿ: ਪ੍ਰਤਾਪਸਿੰਘ ਜੀ ਦਾ ਅਨੰਦ ਕਾਰਜ



“ਵੀਰੋ” ਜਗਮਾਤਾ ਹੋਵੇਗੀ। ਇਹਦਾ ਮੂੰਹ ਨਹੀਂ ਫਿਟਕਾਰਨਾ। ਸ਼ਕਤੀ ਨੇ
ਆਪ ਜਾਮਾ ਧਾਰਿਆ ਹੈ” ਸੰਤ ਹਰੀ ਸਿੰਘ।

ਸ੍ਰ: ਹਮੀਰ ਸਿੰਘ ਵਡੇ ਲੈਂਡ ਲਾਰਡ ਸਨ। ਇਨ੍ਹਾਂ ਗੱਦਾ ਡੱਬ, ਉਰਫ ਰਤਾ ਬਾਸ
ਦਾ ਪਿੰਡ ਬਧਾ। ਇਹ ਸਾਉ, ਭਲੇਮਾਣਸ ਅਤੇ ਗਰੀਬ ਗੁਰਬਿਆਂ ਦੇ ਹਮਦਰਦ ਸਨ।
ਇਨ੍ਹਾਂ ਦੇ ਮਹਿਲ ਮਾਤਾ ਰੁਕਮਾ ਜੀ ਬੜੇ ਨੇਕ ਧਰਮੀ ਸਨ। ਅਕਾਲ ਪੁਰਖ ਨੇ ਇਕੋ
ਜਹੀ ਜੋੜੀ ਬਨਾਈ ਸੀ। ਘਰ ਸਦਾ ਇਸਤਰੀਆਂ ਨਾਲ ਉਜਾਗਰ ਹੁੰਦੇ ਹਨ।
ਇਸਤਰੀ ਸੁਚੱਜੀ ਹੋਵੇ ਤਾਂ ਘਰ ਨੂੰ ਚਾਰ ਚੰਨ ਲਗਦੇ ਹਨ, ਪਰ ਕਰਤਾਰ ਨਾ ਕਰੇ ਜੇ
ਮੂੜ ਹੋਵੇ ਤਾਂ ਘਰ ਵੀ ਮੂੰਹਦੇ ਹੋ ਡਿਗਦੇ ਹਨ। ਮਾਤਾ ਰੁਕਮਾ ਸੁੱਚਮਤਾ ਦਾ ਸਦਾ
ਧਿਆਨ ਰਖਦੇ, ਜਦ ਤਕ ਸੂਰਜ ਵੇਖ ਨ ਲੈਣ ਪ੍ਰਸ਼ਾਦ ਨਹੀਂ ਸਨ ਛਕਦੇ। ਉਨ੍ਹਾਂ ਦਾ
ਸੁਭਾਉ ਸੀ, ਘਰ ਵਿਚ ਬੇਰ, ਭੁਜੇ ਦਾਣੇ, ਅਤੇ ਪਕੌੜੇ ਤਲਕੇ ਰਖਦੇ ਤਾਕਿ ਜੇ ਕੋਈ
ਅਥਿਤੀ ਆ ਜਾਵੇ ਤਾਂ ਪ੍ਰਸ਼ਾਦ ਦੇ ਤਿਆਰ ਹੋਣ। ਤਕ, ਉਸਦੀ ਸੇਵਾ ਹੋ ਸਕੇ, ਉਸਤੋਂ
ਉਪ੍ਰੰਤ ਦੁੱਧ, ਮੱਖਣ, ਸ਼ੱਕਰ ਨਾਲ ਰਜਵੀਂ ਸੇਵਾ ਕਰਦੇ। ਮੀਹਾਂ ਸਿੰਘ ਦੀ ਨਾਨੀ
ਧਰਮ ਕੋਰ ਤੇ ਉਨ੍ਹਾਂ ਦੇ ਪਿਤਾ ਅਨੂਪ ਸਿੰਘ ਵੀ ਪਰਲੇ ਦਰਜੇ ਦੇ ਸਾਧੂ ਸੁਭਾ ਦੇ ਸਨ।
ਅਨੂਪ ਸਿੰਘ ਸੁਭਾ ਮਲੂਕ ਸਿੰਘ ਫੂਲੇ ਵਾਲ ਦੇ ਸਕੇ ਭਰਾ ਸਨ। ਸਤਿਗੁਰੂ ਰਾਮ ਸਿੰਘ
ਜੀ ਦੀਆਂ ਪੂਰੀਆਂ ਮਿਹਰਾਂ ਸਨ। ਉਹ ਇਕ ੪੦ ਮਣੇ ਭੜੋਲੇ ਨੂੰ ਭਰੀ ਰਖਦੇ। ਫਗਣ
ਚੇਤ ਲੋੜ ਵੰਦਾਂ ਦੇ ਜਥਿਆਂ ਦੇ ਜਥੇ ਆਉਂਦੇ। ਲੋੜ ਅਨੁਸਾਰ ਲਈ ਜਾਂਦੇ। ਪਰ
ਫੂਲੇ ਨ ਸਵਾਏ। ਪੂਰੇ ਪੂਰੇ। ਭਾਈ ਕਾਲਾ ਸਿੰਘ ਜੀ ਨੇ ਉਨ੍ਹਾਂ ਸਮਿਆਂ ਦਾ ਨਕਸ਼ਾ
ਉਂ ਖਿਚਿਆ—

ਪੈਸਾ ਲੜਕੀ ਦਾ ਲਵੇ ਡੂਢੀ ਜਿਨਸ ਬਿਆਜ

ਵਹਿੜਾ ਖਸੀ ਜੋ ਕਰੇ, ਸਜਾ ਦੇਤ ਮਹਾਰਾਜ

ਇਥੇ ਮਹਾਰਾਜ ਸਜਾ ਕਾਹਦੀ ਦੇਣੀ ਸੀ। ਏਥੇ ਤਾਂ ਸਤਿਗੁਰ ਖੁਸ਼ੀਆਂ ਦੀ
ਫੁਹਾਰ ਵਸਦੀ ਰਹਿੰਦੀ ਸੀ। ਇਹ ਸਹੁਰਾ ਜਵਾਈ ਲੋਕਾਂ ਦੀਆਂ ਧੀਆਂ ਆਪ
ਵਿਆਹੁੰਦੇ ਸਨ ਅਤੇ ਗਰਜ਼-ਮੰਦਾਂ ਦੀਆਂ ਗਰਜ਼ਾਂ ਪੂਰੀਆਂ ਕਰਦੇ ਸਨ।

ਹਮੀਰ ਸਿੰਘ ਦੀਆਂ ਅੱਖਾਂ ਦਾ ਤਾਰਾ ਸੁੰਦਰ ਸਿੰਘ ਮਾਪਿਆਂ ਦੀਆਂ ਲੀਹਾਂ ਤੇ
ਟੁਰਿਆ, ਕਲਿਜੁਗੀ ਜਵਾਨਾਂ ਵਾਂਗੂੰ ਸਜੇ ਖਬੇ ਨਹੀਂ ਝਾਕਿਆ। ਪਿਤਾ ਨੇ ਜੇਹੜੀ ਲੀਹ

ਵਿਚ ਸੌਗ ਵਰਤ ਗਿਆ । ਦੂਰੋਂ ਦੂਰੋਂ ਸਰਦਾਰ, ਨਵਾਬ, ਸੇਠ ਤੇ ਹੋਰ ਸਾਕਸ਼ੈਨ ਆਏ ਤੇ ਹਮਦਰਦੀ ਦਾ ਪ੍ਰਗਟਾਵਾ ਕੀਤਾ ।

ਪਿਤਾ ਜੀ ਦੇ ਭੋਂਗ ਉਪ੍ਰੰਤ ਮੀਹਾਂ ਸਿੰਘ, ਨਾਹਰ ਸਿੰਘ ਤੇ ਕ੍ਰਿਪਾਲ ਸਿੰਘ ਨੇ ਪਿਤਾ ਜੀ ਦੀ ਇਛਾ ਆਪਣੇ ਤਾਏ ਸਦਾ ਸਿੰਘ ਨੂੰ ਦਸੀ ਉਸ ਕਹਿਆ ਏਹ ਤੁਹਾਡਾ ਆਪਣਾ ਮਾਮਲਾ ਹੈ, ਮੈਨੂੰ ਕੋਈ ਇਤਰਾਜ਼ ਨਹੀਂ । ਮਗਰ ਕਲਿਜੁਗ ਕਲਿਜੁਗ ਹੈ । ਆਪਣੀ ਕਰਤੂਤ ਕਰਨੋਂ ਨਹੀਂ ਰਹਿੰਦਾ । ਅਮਰ ਸਿੰਘ ਝੋਰੜੀਂ ਰਹਿੰਦਾ ਸੀ । ਇਹ ਉਹ ਸਜਣ ਸੀ, ਜਿਸਨੂੰ ਗੁਰੂ ਹਰੀ ਸਿੰਘ ਮੌਤ ਦੇ ਮੂੰਹੋਂ ਬਚਾਇਆ ਸੀ । ਉਹ ਸੁਣਦਿਆਂ ਹੀ ਲੋਹਾ ਲਾਖਾ ਹੋ ਗਿਆ । ਆਖਣ ਲਗਾ "ਹੈਂ ? ਇਹ ਕੀ ? ਸਰਦਾਰਾਂ ਦੀ ਧੀ ਫੁਕੀਰਾਂ ਘਰ ਜਾਵੇ, ਅਸੀਂ ਰਾਠ ਉਹ...। ਇਹ ਨਹੀਂ ਹੋਣਾ ਚਾਹੀਦਾ ।" ਇਹ ਸਰਦਾਰ ਸਦਾ ਸਿੰਘ ਨੂੰ ਮਿਲਿਆ । ਕਲਿਜੁਗ ਨੇ ਉਸਦੀ ਮਤ ਵੀ ਫੇਰ ਦਿਤੀ । ਉਹ ਵੀ ਅਮਰ ਸਿੰਘ ਦੇ ਖਿਆਲਾਂ ਦਾ ਹੋ ਗਿਆ । ਦੋਹਾਂ ਹਿਕ ਤੇ ਹਥ ਮਾਰਿਆ ਤੇ ਆਖਿਆ "ਇਕ, ਦੋ, ਤਿੰਨ, ਇਹ ਕੰਮ ਨਹੀਂ ਹੋ ਸਕਦਾ, ਹਮੀਰ ਸਿੰਘ ਦੀ ਪਗ ਨੂੰ ਦਾਗ ਨਹੀਂ ਲਗਣ ਦਿਆਂਗੇ ।" ਸਦਾ ਸਿੰਘ ਦੀ ਆਲੇ ਦੁਆਲੇ ਨਾਲ ਸਾਂਝ ਭਿਆਲੀ ਸੀ । ਸਭ ਦੇ ਕੰਨ ਭਰ ਦਿਤੇ, ਉਹ ਸਾਰੇ ਇਨ੍ਹਾਂ ਸਤਿਜੁਗੀ ਭਰਾਵਾਂ ਦੇ ਵਿਰੁਧ ਹੋ ਗਏ । ਕੀ ਬਾਗੜੀ ਕੀ ਨਿਖ ਸਭ ਨੇ ਆਵਾ ਲਾ ਲਿਆ । ਹੋਰ ਤਾਂ ਹੋਰ ਚਘਰ ਸਿੰਘ ਏਨਾਂ ਦੇ ਭਣ੍ਹਜੇ ਨੇ ਮਾਈ ਨੂੰ ਧਮਕਾਂਦਿਆਂ ਕਹਿਆ "ਮਾਈ ! ਮੇਰੀ ਗਲ ਸੁਣ ਲੈ ਜੇ ਵੀਰੋਂ ਪ੍ਰਤਾਪ ਸਿੰਘ ਨਾਲ ਵਿਆਹੀ ਗਈ, ਮੈਂ ਨਾਮੋਂ ਨੂੰ ਛਡ ਦਿਆਂਗਾ ।" ਮਾਈ ਅੰਦਰ ਸਤਿਗੁਰੂ ਜੀ ਦਾ ਹਥ ਸੀ । ਗੰਭੀਰਤਾ ਨਾਲ ਬੋਲੀ, ਚਘਰ ਸਿੰਘਾਂ ਤੇ ਨਾਮੋਂ ਨੂੰ ਛਡ ਦੇਂਗਾ ਤਾਂ ਮੈਂ ਸਮਝਾਂਗੀ ਮੇਰਾ ਜਵਾਈ ਮਰ ਗਿਆ । ਮੇਰੀ ਧੀ, ਰੰਡੀ ਹੋ ਗਈ ।" ਮਾਤਾ ਦੇ ਏਹ ਭਰੋਸੇ ਭਰੇ ਸ਼ਬਦ ਸੁਣ, ਕੰਨ ਵਲੋਟ ਟੁਰ ਗਿਆ ਰਾਖਸ਼ਾਂ ਤੇ ਦੇਵਤਿਆਂ ਵਿਚਾਲੇ ਕੇਵਲ ਬੁਧੀ ਦਾ ਫਰਕ ਹੁੰਦਾ ਹੈ । ਸਾਹਿਬ ਗੁਰੂ ਗੋਬਿੰਦ ਸਿੰਘ ਜੀ ਦਾ ਫੁਰਮਾਨ ਹੈ :—

ਸਾਧ ਕਰਮ ਜੋ ਪੁਰਖ ਕਮਾਵੈ ।

ਨਾਮ ਦੇਵਤਾ ਜਗਤ ਕਹਾਵੈ ।

ਕੁਕ੍ਰਿਤ ਕਰਮ ਜਗ ਮਹਿ ਜੋ ਕਰਈ ।

ਨਾਮ ਅਸੁਰ ਤਾਕੋ ਪੁਨ ਧਰਈ ।

ਮੀਹਾਂ ਸਿੰਘ ਆਦਿ ਤਾਂ ਪਹਿਲੀ ਸ਼੍ਰੇਣੀ ਦੇ ਸਨ ਜਦ ਕੇ ਸਦਾ ਸਿੰਘ ਤੇ ਉਨ੍ਹਾਂ ਦੀ ਜੁਡਲੀ ਦੂਜੀ ਸ਼੍ਰੇਣੀ ਦੇ । ਇਨ੍ਹਾਂ ਛਵੀਆਂ ਗੰਡਾਸਿਆਂ ਨੂੰ ਤੇਲ ਲਾਉਣਾ ਸ਼ੁਰੂ

ਕਰ ਦਿਤਾ । ਉਨ੍ਹਾਂ ਦਾ ਇਕੋ ਨਾਅਰਾ ਸੀ । "ਇਹ ਕੰਮ ਨਹੀਂ ਹੋਣ ਦਿਤਾ ਜਾਵੇਗਾ । ਸੂਰਜ ਚੜ੍ਹਦੇ ਦੀ ਬਜਾਏ ਲਹਿੰਦਿਓਂ ਚੜ੍ਹਨਾ ਸ਼ੁਰੂ ਹੋ ਜਾਵੇ । ਇਹ ਬਚਨ ਮੂੰਹ ਵਿਚ ਵਾਪਸ ਨਹੀਂ ਜਾਣਗੇ ।"

ਮੀਹਾਂ ਸਿੰਘ ਮਾਤਾ ਨੂੰ ਨਾਲ ਲੈ ਅਰਦਾਸਾ ਸੋਧ ਸ੍ਰੀ ਭੈਣੀ ਸਾਹਿਬ ਪੂਜੇ । ਸਤਿ-ਗੁਰੂ ਜੀ ਬਾਗ਼ ਵਿਚ ਟਹਿਲ ਰਹੇ ਸਨ, ਉਨ੍ਹਾਂ ਦਾ ਜਲਵਾ ਝਲਿਆ ਨਹੀਂ ਸੀ ਜਾਂਦਾ ਇਕ ਕਵੀ ਠੀਕ ਆਖਿਆ ਹੈ—

ਕੰਵਲ ਸਮਾਨ ਨੈਨ, ਕੋਇਲ ਸੇ ਮੀਠੇ ਬੈਨ,
ਮੁਖੜੇ ਕੀ ਤਾਬ ਜੋ ਸਮਾਨ ਆਫਤਾਬ ਏ,
ਕਾਲੇ ਕਾਲੇ ਕੇਸ, ਕਾਲੀ ਘਟਾ ਕੇ ਸਮਾਨ ਹੈ,
ਸ਼ੇਰ ਜਿਉਂ ਮੁਛਹਿਰੇ ਹੋਠ ਪੰਖੜੀ ਗੁਲਾਬ ਏ ।
ਗਲੇ ਸੌਹੇ ਮਾਲਾ ਮੋਤੀਓਂ ਸੇ ਅਧਿਕ ਆਲਾ,
ਸਵੇਤ ਚੌਗਾ, ਸਵੇਤ ਜੋਤਾ ਸੋਭਦਾ ਜਨਾਬ ਏ ।
ਸੀਸ ਦਸਤਾਰ ਹੈ ਕੈਲਾਸ਼ ਕੀ ਚੋਟੀ ਸਮ,
ਰਾਮ-ਪੁਰੀ ਜੋਬਨ, ਲਾ ਜਵਾਬ, ਲਾ ਜਵਾਬ ਏ ।

ਇਨ੍ਹਾਂ ਮਾਂ ਪੁੱਤਾਂ ਸਾਰੀ ਵਿਥਿਆ ਸੁਨਾਈ । ਰਾਜੇ-ਜੋਗੀ ਠਰਮੇ ਨਾਲ ਉੱਤਰ ਦਿਤਾ "ਘਾਬਰੋ ਨਹੀਂ ਜਿਸਦਾ ਕੰਮ ਹੈ, ਉਹ ਆਪ ਈ ਸਵਾਰੇਗਾ । ਤੁਸੀਂ ਭਰਮ ਨ ਕਰੋ ।" ਇਹ ਮਥਾ ਟੇਕ ਮੁੜ ਆਏ । ਕਾਰਜ ਦੀ ਤਿਆਰੀ ਅਰੰਭ ਦਿਤੀ । ੧੭ ਬੋਰੀਆਂ ਖੰਡ, ਘਿਉ, ਬਦਾਮ ਤੇ ਘਟੇ ਘਟ ੫੦੦ ਸਿੰਘ ਦੇ ਜਲ ਪ੍ਰਸ਼ਾਦੇ ਦਾ ਸਮਾਨਾ ਕਰ ਦਿਤਾ । ਜਿਉਂ ਜਿਉਂ ਦਿਨ ਨੇੜੇ ਆਉਂਦੇ ਜਾਣ, ਤਿਉਂ ਤਿਉਂ ਆਕਾਸ਼ ਤੇ ਕਾਲੇ ਸੰਘਣੇ ਬਦਲ ਨੀਵੇਂ ਹੁੰਦੇ ਜਾਣ । ਮੁੰਡਿਆਂ ਦੀਆਂ ਢਾਣੀਆਂ, ਕੁੜੀਆਂ ਦੇ ਤਿੰਵਣਾਂ, ਹਟੀਆਂ ਦੇ ਬੜਿਆਂ ਤੇ ਬੁਢਿਆਂ ਦੀਆਂ ਮਜਲਸਾਂ ਤੇ ਜਨਾਨੀਆਂ ਵਿਚ ਚੰਗੀ ਚਰਚਾ ਚਲ ਪਈ । ਕੋਈ ਕਹੇ ਏਹ ਰਾਠ, ਕੋਈ ਕਹੇ ਉਨ੍ਹਾਂ ਨੂੰ ਪਾਤਸ਼ਾਹ ਸਲਾਮਾਂ ਕਰਦੇ ਹਨ । ਜਿੰਨੇ ਮੂੰਹ ਉਤਨੀਆਂ ਗੱਲਾਂ ।

ਪਿੰਡ ਵਾਲਿਆਂ ਇਨ੍ਹਾਂ ਭਰਾਵਾਂ ਦਾ ਬਾਈਕਾਟ ਕਰ ਦਿਤਾ । ਕੋਈ ਏਨ੍ਹਾਂ ਨਾਲ ਗੱਲ ਨ ਕਰੇ । ਬਾਹਰਲੇ ਅੱਖਾਂ ਫੇਰ ਗਏ । ਚਿੰਤਾ ਨੇ ਚੁਫੇਰਿਓਂ ਏਨਾਂ ਨੂੰ ਘੇਰ ਲਿਆ ਮਗਰ ਮਾਤਾ ਨੇ ਕਹਿਆ "ਪੁੱਤ ! ਸਤਿਗੁਰਾਂ ਕਹਿਆ ਸੀ, ਜਿਸਦਾ ਕੰਮ ਹੈ ਉਹ ਆਪ ਕਰੇਗਾ । ਤੁਸੀਂ ਘਾਬਰਾਓ ਨਹੀਂ । ਤੁਸੀਂ ਲਗੋ ਜਾਓ ।"

ਮੀਹਾਂ ਸਿੰਘ ਬੋਦੀ ਵਾਲ ਭੋਲਾ ਸਿੰਘ ਕੋਲ ਗਿਆ ਉਸ ਪਾਸੋਂ ਗਡਿਆਂ ਦੀਆਂ

ਪਟੀਆਂ ਮੰਗੀਆਂ, ਉਸ ਉਤਰ ਦਿਤਾ “ਮੀਹਾਂ ਸਿੰਘ ! ਤੂੰ ਪਟੀਆਂ ਮੰਗੋਂ ਮੈਂ ਤੇਰਾ ਸਿਰ ਮੰਗਦਾ ਹਾਂ । ਮੇਰੀਆਂ ਅੱਖਾਂ ਤੋਂ ਦੂਰ ਹੋ ਜਾ । ਮੀਹਾਂ ਸਿੰਘ ਅੰਦਰ ਸਤਿਗੁਰੂ ਜੀ ਦਾ ਹਥ ਸੀ ਇਸ ਉਸ ਅਗੇ ਸਿਰ ਨੀਵਾਂ ਕਰ ਦਿਤਾ ਤੇ ਆਖਿਆ “ਭੋਲਿਆ ਸਿੰਘਾ ਮੇਰਾ ਸਿਰ ਹਾਜ਼ਰ ਹੈ ।” ਮਗਰ ਭੋਲਾ ਸਿੰਘ ਨੂੰ ਕਹਿਆ “ਅਜ ਨਹੀ, ਜਿਦਣ ਪ੍ਰਤਾਪ ਸਿੰਘ ਗਾਨੇ ਬੰਨਕੇ ਆਏਗਾ । ਉਦਣ ਮੈਂ ਤੇਰੇ ਲਹੂ ਨਾਲ ਮਹਿੰਦੀ ਲਾਵਾਂਗਾ । ਮੀਹਾਂ ਸਿੰਘ ਮੁੜ ਆਇਆ । ਆਉਂਦਿਆਂ ਬਾਲ ਸਿੰਘ ਜ਼ਿਮੀਦਾਰ ਮਿਲਿਆ ਉਸ ਆਖਿਆ “ਆ ਭੂਆ ਦਿਆ ਪੁਤਾ ।” “ਤੂੰ ਮਾਮੋਂ ਦਾ ਪੁਤ ਕਿਥੋਂ ਆਇਆ ਏਂ ?” ਮੀਹਾਂ ਸਿੰਘ ਨੇ ਸਾਰੀ ਵਿਥਿਆ ਸੁਨਾਈ । ਬਾਲ ਸਿੰਘ ਨੇ ਆਖਿਆ “ਮੀਹਾਂ ਸਿੰਘਾ ! ਤੂੰ ਘਬਰਾ ਨਾ ਭੋਲਾ ਸਿੰਘ ਪਾਸੋਂ ਆਪ ਕਢਵਾਕੇ ਲਿਆਵਾਂਗੇ । ਸਤਿਗੁਰਾਂ ਨੇ ਕਈਆਂ ਦੇ ਅੰਦਰ ਆਪ ਹਥ ਰਖਿਆ । ਸੰਤੋਖ ਸਿੰਘ ਫੂਲੇ ਵਾਲ, ਹੀਰਾ ਸਿੰਘ ਦੌਹੇ ਵਾਲ, ਪ੍ਰੇਮ ਸਿੰਘ ਤੇ ਚੰਨਣ ਸਿੰਘ ਚੱਕ ਗਿਦੜਾਂ ਵਾਲਿਆਂ ਤੇ ਮਿਹਰ ਸੀ । ਇਹਨਾਂ ਪੂਰੇ ਤਾਣ ਨਾਲ ਹਮਾਇਤ ਕਰਨ ਦਾ ਬਚਨ ਦਿਤਾ । ਸ੍ਰ: ਕ੍ਰਿਪਾਲ ਸਿੰਘ, ਮੀਆਂ ਸਰਵਰਦੀਨ, ਨਿਜ਼ਾਮਦੀਨ, ਸਰਾਵਾਂ ਦੇ ਕੋਲ ਗਏ । ਉਨ੍ਹਾਂ ਦੇ ਚਾਰ ਪਿੰਡ ਸਨ । ਅਕਾਲ ਪੁਰਖ ਨੇ ਉਨ੍ਹਾਂ ਨੂੰ ਪ੍ਰੇਰਿਆ । ਇਨ੍ਹਾਂ ਉਨ੍ਹਾਂ ਅਗੇ ਸਾਰੀ ਕਹਾਣੀ ਕੀਤੀ । ਉਨ੍ਹਾਂ ਕਹਿਆ “ਕਿਰਪਾਲ ਸਿੰਘ ! ਅੱਲਾ ਖੇਰ ਕਰੇ । ਜੇ ਉਹ ਤੁਹਾਡੇ ਗੁਰੂ ਹਨ ਤਾਂ ਸਾਡੇ ਪੀਰ । ਅਸੀਂ ਉਨ੍ਹਾਂ ਦੇ ਗੁਲਾਮ ਹਾਂ ।” ਕਿਰਪਾਲ ਸਿੰਘ ਕਹਿਆ “ਭਾਈ ! ਸਵਾਰੀਆਂ ਚਾਹੀਦੀਆਂ ਹਨ ।” “ਉਨ੍ਹਾਂ ਦੇ ਕਦਮਾਂ ਤੋਂ ਨਿਛਾਵਰ । ਘੋੜੇ, ਉਠ, ਬੈਲ ਸਭ ਕੁਰਬਾਨ । ਜਾਨਾਂ ਵੀ ਹਾਜ਼ਰ ਹੁਕਮ ਕਰੋ ।” ਅਗੋਂ ਉਤਰ ਮਿਲਿਆ । ਇਹ ਘਰਾਂ ਨੂੰ ਮੁੜੇ । ਪਰ ਖਿਆਲ ਕਰਦਿਆਂ ਕਿ ਸਮਾਗਮ ਸਮੇਂ ਕਲ ਰਾਣੀ ਤੇ ਨਾਰਦ ਰਾਜਾ ਕੋਈ ਵਿਘਨ ਨ ਪਾ ਦੇਵੇ ਕਿਉਂ ਨ ਸਰਕਾਰੇ ਖਬਰ ਕਰੀਏ । ਮੀਹਾਂ ਸਿੰਘ ਬੰਗਲੇ ਫਾਜ਼ਿਲਕਾ ਗਿਆ । ਉਸ ਵੇਲੇ ਡੀ. ਸੀ. ਕਾਨਰ ਸੀ । ਉਸਦਾ ਮੁਹੱਰਰ ਵੀ ਕੋਲ ਸੀ । ਉਸ ਜੁਗਤ ਦਸੀ ਕਿ ਤੁਸੀਂ ਸਰਕਾਰ ਪਾਸੋਂ ਮਦਦ ਮੰਗੋ, ਨਹੀਂ ਤਾਂ ਖਰਚਾ ਤੁਹਾਡੇ ਸਿਰ ਪਵੇਗਾ । ਜਿਵੇਂ ਮੁਹੱਰਰ ਕਹਿਆ, ਇਸਨੇ ਲਿਖਕੇ ਹਵਾਲੇ ਕੀਤਾ, ਸਾਹਬ ਓਸੇ ਵੇਲੇ ਹੁਕਮ ਲਿਖ ਦਿਤਾ “ਮਦਦ ਕੀਤੀ ਜਾਵੇ । ਡੌਂਡੀ ਪਿਟਵਾ ਦਿਤੀ ਜਾਵੇ । ਵਿਰੋਧੀ ਅੰਦਰ ਹੋ ਜਾਣ ਜਾਂ ਪਿੰਡ ਛੱਡ ਜਾਣ । ਸਰਕਾਰ ਕੋਈ ਫਸਾਦ ਨਹੀਂ ਵੇਖਣਾ ਚਾਹੁੰਦੀ । ਨੀਯਤ ਸਮੇਂ ਤੋਂ ਪਹਿਲਾਂ ਪਿੰਡ ਦੁਆਲੇ ਲਾਲ ਲਾਲ ਟੋਪੀਆਂ ਵਾਲਿਆਂ ਦੇ ਤੰਬੂ ਲਗ ਗਏ । ਡਾਂਗਾਂ, ਕਿਰਚਾਂ ਤੇ ਬੰਦੂਕਾਂ ਦੀ ਸਫਾਈ ਹੋਣ ਲਗ ਪਈ ਪ੍ਰੋਡ ਵੀ ਖੜਕੇ ।

੧੨ ਪੌਹ ਸੰਮਤ ੧੯੭੧ ਨੂੰ ਸੂਰਜ ਭਗਵਾਨ ਰਬ ਦੀ ਸਵਾਰੀ ਕੀਤੀ। ਤੇਜ਼ੀ ਨਾਲ ਆਪਣੇ ਸਫਰ ਤੇ ਰਵਾਨਾ ਹੋਇਆ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸੁਨਹਿਰੀ ਚੌਗ ਪੈਹਨਿਆ, ਮਾਤਾ ਜੀਉਣ ਕੌਰ ਜੀ, ਮਾਤਾ ਫਤਹ ਕੌਰ, ਮਹਾਰਾਜ ਨਿਹਾਲ ਸਿੰਘ, ਮਹਾਰਾਜ ਗੁਰਦਿਆਲ ਸਿੰਘ ਤੇ ਹੋਰ ਸੂਬੇ, ਮਹੰਤ, ਜਥੇਦਾਰ ਤੇ ਸੇਵਕ ਪੱਕੀ ਦੇ ਸਡੇਸ਼ਨ ਤੋਂ ਗਡੀਓਂ ਉਤਰੇ। ਸੰਗਤਾਂ ਜੈਕਾਰੇ ਛਡੇ। ਆਕਾਸ਼ ਗੂੰਜ ਉਠਿਆ। ਮੁਸਲਮਾਨ ਭਰਾਵਾਂ ਚਰਨਾਂ ਨੂੰ ਚੁੰਮਿਆਂ ਤੇ ਨਾਲ ਹੀ ਨਾਅਰਾ ਲਾਇਆ “ਅੱਲਾ-ਹੁ-ਅਕਬਰ” ਜੈਗਲ ਬੋਲੇ ਗੂੰਜ ਉਠੇ। ਹਜ਼ਾਰਾਂ ਲੋਕ ਮੌਜੂਦ ਸਨ, ਕੁਝ ਸੱਜਣ, ਕੁਝ ਵਿਰੋਧੀ, ਤਮਾਸ਼ਬੀਨ, ਤੇ ਹੋਰ ਮੁਲਖਈਆ ਜੁੜ ਬੈਠਾ। ਉਂਠ, ਘੋੜੇ, ਗਡੀਆਂ ਇਕ ਦੂਜੇ ਨਾਲ ਠਹਿਕ ਰਹੇ ਸਨ। ਟਲੀਆਂ, ਘੁੰਗਰੂ, ਹਾਰ ਹਮੇਲਾਂ ਇਕ ਅਜਬ ਸਾਜ਼ ਛੇੜ ਰਖਿਆ ਸੀ, ਜੋਓਂ ਗੁਰੂਸਰ ਕੋਈ ਪੰਜ ਮੀਲ ਹੈ। ਨਹਿਰ ਪਿੰਡ ਤੋਂ ਚੌਦਾਂ ਸੌ ਕਦਮ ਹੈ। ਇਥੇ ਸਭ ਇਕੱਠੇ ਹੋਏ ਤੇ ਜਲੂਸ ਸ਼ੁਰੂ ਹੋਇਆ। ਪਗਾਂ ਦਾ ਸਾਗਰ ਠਾਠਾਂ ਮਾਰ ਰਿਹਾ ਸੀ। ਕਿਤੇ ਤਿਲ ਸੁਟਣ ਨੂੰ ਥਾਂ ਨਹੀਂ ਸੀ, ਗਡੇ ਨਾਲ ਗਡਾ ਜੁੜ ਕੇ ਚਲਦਾ ਸੀ। ਇਕ ਪਾਸੇ ਹਵਾ ਵਿਚ ਡਾਂਗਾਂ, ਸੌਟੇ, ਛਵੀਆਂ ਬਰਛੀਆਂ ਲਿਸ਼ਕਾਰੇ ਮਾਰ ਰਹੀਆਂ ਸਨ; ਦੂਜੇ ਪਾਸੇ ਵੋਲਕੀ ਛੈਣਿਆਂ ਗੜਗੜ ਮਚਾ ਦਿਤੀ। ਸੰਤ ਭਗਤ ਸਿੰਘ, ਸੰਤ ਮੰਗਲ ਸਿੰਘ, ਪਤੰਗ ਜੀ, ਨਿਧਾਨ ਸਿੰਘ ਜੀ ‘ਆਲਿਮ’, ਜਥੇਦਾਰ ਟਹਿਲ ਸਿੰਘ, ਸੰਤ ਬੋਲਾ ਸਿੰਘ, ਸੰਤ ਫਤਿਹ ਸਿੰਘ, ਸੰਤ ਅਤਰ ਸਿੰਘ ਤੇ ਹੋਰ ਸੂਬੇ, ਮਹੰਤ ਸੰਤ ਅਤੇ ਖਾਸ ਕਰ ਕੇ ਜ਼ਿੰਦਾ ਸ਼ਹੀਦ ਬਾਬਾ ਜਵੰਦ ਸਿੰਘ....., ਤੇ ਹੋਰ ਅਨੇਕਾਂ ਮਾਈ ਭਾਈ ਸਨ। ਮਸਤਾਨੇ ਨਿਰਤਕਾਰੀ ਕਰ ਰਹੇ ਸਨ।

ਸਤਿਗੁਰੂ ਜੀ ਵਾਸਤੇ ਸਰਦਾਰ ਚੰਨਣ ਸਿੰਘ ਤੇ ਪ੍ਰੇਮ ਸਿੰਘ ਰਬ ਸਜਾ ਕੇ ਲਿਆਏ ਤੇ ਤਿਲੇ ਦਾਰ ਫੁਲਕਾਰੀਆਂ ਤੇ ਸੌਣੇ ਚਾਂਦੀ ਦੀਆਂ ਤਾਰਾਂ ਵਾਲੇ ਫਰੇਰੇ ਫਰਾਟੇ ਭਰ ਰਹੇ ਸਨ। ਰਾਗੀ ਰਬਾਬੀ ਗਡੀਆਂ ਤੇ ਚੜ੍ਹ ਬੈਠੇ। ਅਜਬ ਜਲੂਸ ਸੀ। ਪ੍ਰੇਮੀ ਗਰੀ ਫੁਹਾਰਿਆਂ ਦੀ ਵਰਖਾ ਕਰ ਰਹੇ ਸਨ। ਆਕਾਸ਼ ਵਿਚੋਂ ਦੇਵਤੇ ਫੁਲ ਵਰਸਾ ਰਹੇ ਸਨ। ਮਗਰ ਦੂਤੀ, ਚੰਡੀਆਂ ਚਮਕਾ ਰਹੇ ਸਨ।

ਭੋਲਾ ਸਿੰਘ ੩੨ ਬਦਮਾਸ਼ ਛਵੀਆਂ ਗੰਡਾਸਿਆਂ ਨਾਲ ਤਿਆਰ ਬਰ ਤਿਆਰ ਹੋਇਆ ਫਿਰ ਰਹਿਆ ਸੀ, ਮੀਹਾਂ ਸਿੰਘ ਨੇ ਸਤਿ ਸ੍ਰੀ ਅਕਾਲ ਬੁਲਾਈ। ਓਸ ਪੁਛਿਆ “ਇਹ ਕੀ ਮੇਲਾ ਹੈ?” “ਇਹ ਗੁਰੂ ਕੀ ਮਹਿਮਾ ਹੈ। ਸਭ ਪਾਸੇ ਜੈ ਜੈਕਾਰ ਹੋ ਰਹੀ ਹੈ” ਬਦਮਾਸ਼ਾਂ, ਭੋਲਾ ਸਿੰਘ ਨੂੰ ਕਹਿਆ “ਭੋਲਿਆ! ਤੂੰ ਗੰਗਾ ਵਿਚ ਗੰਦ ਖਲਾਰਨਾ ਦੇਂ? ਤੇਰਾ ਸਾਡਾਂ ਸਾਥ ਬਸ।” ਉਹ ਵੀ ਮੀਹਾਂ ਸਿੰਘ ਦੀ ਚਰਨੀ ਲਗੇ ਤੇ ਫੇਰ

ਸਤਿਗੁਰਾਂ ਦੇ ਚਰਨ ਪਰਸੇ ।

ਨਗਰ ਵਾਸੀ ਤਾਂ ਬਾਹਰ ਨ ਨਿਕਲੇ ਮਗਰ ਸਤਿਗੁਰੂ ਜੀ ਦੇ ਚਰਨਾਂ ਦੇ ਭੌਰਿਆਂ...
ਪਤਾ ਨਹੀਂ ਲਗਣ ਦਿਤਾ ਕਿ ਕਿਹੜੇ ਰਾਹ ਤੇ ਕਿਥੋਂ ਆ ਗਏ ਦੋਵੇਂ ਮਾਤਾ ਜੀ ਵੀ
ਪੁਜ ਚੁਕੇ ਸਨ । ਗਲੀਆਂ ਵੀ ਨਰ ਨਾਰੀਆਂ ਨਾਲ ਭਰਪੂਰ ਸਨ । ਵਖ ਵਖ ਪਾਸਿਆਂ
ਤੋਂ ਵਖ ਵਖ ਸ਼ਬਦਾਂ ਦੀਆਂ ਧੁਨਾਂ ਆ ਰਹੀਆਂ ਸਨ :—

ਇਕ ਪਾਸਾ ਗੂੰਜਦਾ ਸੀ :—

ਸਤਿਗੁਰ ਤੈਨੂੰ ਵਧਾਈਆਂ,
ਵਧਾਈਆਂ ਤੇਰੇ ਸਿਖਾਂ ਨੂੰ !
ਵਧਾਈਆਂ ਤੇਰੀਆਂ ਸੰਗਤਾਂ ਨੂੰ
ਵਧਾਈਆਂ ਤੇਰੇ ਰਾਹਾਂ ਤੋਂ !
ਵਧਾਈਆਂ ਤੇਰੀਆਂ ਧੂੜਾਂ ਤੋਂ !
ਵਧਾਈਆਂ ਤੇਰੇ ਉਠਾਂ ਨੂੰ,
ਵਧਾਈਆਂ ਤੇਰੇ ਘੋੜਿਆਂ ਨੂੰ !
ਵਧਾਈਆਂ ਤੇਰੇ ਗਡਿਆਂ ਨੂੰ !

ਦੂਜੇ ਪਾਸਿਓਂ ਘਨਘੋਰਾਂ ਉਠ ਰਹੀਆਂ ਸਨ :—

ਹਮ ਘਰ ਸਾਜਣ ਆਏ ਮਹਾਰਾਜ ।
ਹਮ ਘਰ ਸਾਜਣ ਆਏ ।
ਸਾਚੇ ਮੇਲ ਮਿਲਾਏ ਮਹਾਰਾਜ ।
ਸਾਚੇ ਨੇ ਮੇਲ ਮਿਲਾਏ ।

ਸਭ ਮਾਈ ਭਾਈ ਨੇ ਸਤਿਗੁਰੂ ਜੀ ਦੇ ਚਰਨ ਪਰਸੇ ।

ਜਲ ਪ੍ਰਸ਼ਾਦਾ ਛਕਣ ਤੋਂ ਉਪ੍ਰੰਤ ਦੀਵਾਨ ਵਿਚ ਜਾ ਜੁੜੇ । ਪਿੰਡ ਦੇ ਚਾਰ ਚੁਫੇਰੇ
ਚੌਕਾਂ, ਬਜ਼ਾਰਾਂ ਵਿਚ ਦੌਲਕੀ ਛੋਟੇ ਖੜਕਣ ਲਗੇ । ਸਾਰੀ ਰਾਤ ਕੀਰਤਨ ਹੁੰਦਾ
ਰਹਿਆ । ਵਿਰੋਧੀ ਕਿਤੇ ਕੰਨ ਵਿਲੇਟ ਕੇ ਜਾ ਪਏ । ਬਾਬਾ ਜਵੰਦ ਸਿੰਘ ਜ਼ਿੰਦਾ ਸ਼ਹੀਦ
ਤੇ ਬਾਬਾ ਜਸਾ ਸਿੰਘ ਰਾਗੀ ਧੂਣੀ ਤਪਾ, ਖੰਡਾ ਫੜ੍ਹ, ਤਿਆਰ ਬਰ ਤਿਆਰ ਹੋ ਸਾਰੀ
ਰਾਤ ਪਹਿਰਾ ਦੇਂਦੇ ਰਹੇ ।

ਅਗਲੀ ਸਵੇਰ ਵੇਦੀ ਗਡੀ ਗਈ । ਫੁਲਕਾਰੀਆਂ ਤੇ ਫੁਲਾਂ ਨਾਲ ਸਜਾਈ ਗਈ ।
ਰਾਗੀਆਂ ਕੀਰਤਨ ਕੀਤਾ, ਸੰਗਤਾਂ ਦੀ ਭਾਵੇਂ ਭਰਮਾਰ ਸੀ, ਮਗਰ ਪਿੰਡ ਵਾਲੇ ਪਾਸਿਓਂ
ਲਾਲ ਝੰਡੀ ਸੀ । ਕੇਵਲ ਸਰਦਾਰ ਵਜ਼ੀਰ ਸਿੰਘ ਤੇ ਜਗੀਰ ਸਿੰਘ ਗੈਰ ਜਾਨਬਦਾਰ

ਸਨ, ਉਹ ਅਨੰਦ ਵੇਲੇ ਆਏ । ਸਤਿਗੁਰੂ ਜੀ ਤੇ ਬੀਬੀ ਵੀਰੋ ਨੂੰ ਅੰਮ੍ਰਿਤ ਛਕਾਇਆ ਗਿਆ, ਲਾਵਾਂ ਪੜ੍ਹੀਆਂ ਗਈਆਂ । ਸੈਂਕੜੇ ਪਾਠਾਂ ਦੇ ਭੋਗ ਪਾਏ ਗਏ । ਕੜਾਹ ਪ੍ਰਸ਼ਾਦ ਦੇ ਖੁਲੇ ਗਏ ਵਰਤੇ । ਮਾਤਾ ਜੀਉਣ ਕੌਰ ਤੇ ਫਤਹਿ ਕੌਰ ਨੇ ਘਿਓ ਖੰਡ ਚੰਗੀ ਤਰ੍ਹਾਂ ਵਰਤਾਇਆ । ਬੁਕ ਭਰ ਭਰ ਖੰਡ ਤੇ ਰੁਗ ਭਰ ਭਰ ਘਿਓ ਸਭ ਦੇ ਹਿਸੇ ਆਇਆ । ਹੋਰ ਕਮੀਂ ਕਮੀਣ, ਫਕੀਰਾਂ, ਲੋੜਵੰਦਾਂ ਨੂੰ ਲੀੜਾ ਕਪੜਾ, ਨਕਦ ਜੋ ਕਿਸੇ ਮੰਗਿਆ ਸਭ ਨੂੰ ਲਬਾਲਬ ਕਰ ਤੋਰਿਆ ।

ਸਤਿਗੁਰੂ ਜੀ ਮਾਤਾ ਵੀਰ ਕੌਰ ਜੀ ਸ੍ਰੀ ਭੈਣੀ ਸਾਹਿਬ ਨੂੰ ਪਧਾਰੇ, ਸਮੁੰਹ ਸੰਗਤਾਂ ਸ਼ਬਦ ਕੀਰਤਨ ਕਰਦਿਆਂ ਘਰਾਂ ਨੂੰ ਪਰਤੀਆਂ । ਸਭ ਮਸਤੀ ਵਿਚ ਪੜ੍ਹਦੇ ਆਉਂਦੇ ਸਨ—

ਹੋਈ ਗੁਰੂ ਜੀ ਤੇਰੀ ਜੈ ਜੈ ਕਾਰ ।

ਹੋਈ ਗੁਰੂ ਜੀ ਤੇਰੀ ਜੈ ਜੈ ਕਾਰ ।

ਸੱਚੇ ਪਾਤਸ਼ਾਹ ਤੇ ਮਾਤਾ ਵੀਰੋ ਜੀ ਸ੍ਰੀ ਭੈਣੀ ਸਾਹਿਬ ਪੁਜੇ । ਅਗੋਂ ਸੰਗਤਾਂ ਨਿੱਘਾ ਸੁਆਗਤ ਕੀਤਾ । ਸੱਚੇ ਪਾਤਸ਼ਾਹ ਜੀ ਨੇ ਪੇਕਾ ਨਾਉਂ ਬਦਲਕੇ ਭੁਪਿੰਦਰ ਕੌਰ ਰਖਿਆ ।

ਸੂਬਾ ਮਹਿਮਾਸਿੰਘ ਜੀ

ਗੁਰੂਸਰ,

ਹਾਲ ਸ੍ਰੀ ਭੈਣੀ ਸਾਹਿਬ

ਸਭਿ ਜਾਇ ਮਿਲਹੁ ਸਤਿਗੁਰੂ ਕਉ ਮੇਰੀ ਜਿੰਦੜੀਏ,
ਜੋ ਹਰਿ ਹਰਿ ਨਾਮ ਦ੍ਰਿੜਾਵੈ ਰਾਮ ॥
ਹਰਿ ਜਪਦਿਆਂ ਖਿੰਨੁ ਢਿਲ ਨ ਕੀਜਈ ਮੇਰੀ ਜਿੰਦੜੀਏ,
ਮਤੁ ਕਿ ਜਾਪੈ ਸਾਹ ਆਵੈ ਕਿ ਨ ਆਵੈ ਰਾਮ ॥

ਮ: ੪ ਪੰਨਾ ੫੪੦

੦

ਕਸੂਰ ਸਟੇਸ਼ਨ ਪੁਰ ਹਜ਼ੂਰੀ ਸੇਵਕਾਂ ਨੇ ਦੁੱਜੀ ਪਠਾਨ ਡਾਢਾ ਪੀਰ ਕੁਟੇ.

“ਅਲਾ ! ਅਲਾ !! ਅਲਾ !!! ਇਹ ਸਿਖੜੇ ਤਾਂ ਬਲਾ ਹਨ । ਤੋਬਾ ਤੋਬਾ ਮੈਨੂੰ ਤਾਂ ਪਲੇਟ ਫਾਰਮ ਤੇ ਪਗਾਂ ਹੀ ਪਗਾਂ ਨਜ਼ਰੀਂ ਆਈਆਂ ।” ਗਲ ਕੋਈ ਬਰੂਰ ਹੈ, “ਮੈਂ ਸੰਢੇ ਮਗਰ ਦੌੜਨ ਲਗਾ ਤਾਂ ਮੇਰਾ ਪੈਰ ਸਲਵਾਰ ਦੇ ਪਹੁੰਚੇ ਵਿਚ ‘ਅੜ ਗਿਆ ਤੇ ਮੈਂ ਧੜਮ ਕਰਕੇ ਪਲੇਟ ਫਾਰਮ ਤੇ ਜਾ ਪਿਆ ।” ਕਸਮ ਰਸੂਲ ਪਾਕ ਦੀ, ਮੇਰੇ ਨਾਲ ਵੀ ਇਵੇਂ ਬੀਤੀ ਮੈਂ ਵਟਕੇ ਘਸ਼ੁੰਨ ਮਾਰਿਆ ਤਾਂ ਮੇਰੀ ਬਾਂਹ ਨੂੰ ਕੁੜੱਣ ਪੈ ਗਿਆ”, “ਆਖੋ ਸ਼ਾਬਾਸ਼ ! ਮੈਂ ਕਈਆਂ ਨੂੰ ਮਾਰ ਮਾਰ ਨਿਸਲ ਕਰ ਦਿਤਾ ਉਹ ਸਿਖੜਾ ਤਾਂ ਉਠਣ ਜੋਗਾ ਨਾ ਰਿਹਾ । ਜੇ ਪੁਲੀਸ ਨ ਆਉਂਦੀ ਤਾਂ ਸਿਖਾਂ ਨੂੰ ਆਪੋ ਵਿਚ ਭਿੜਾ ਕੇ ਮਾਰ ਦੇਂਦਾ । ਕੂੜੀਆਂ ਛੱਡੋ ਬੁਰੇ ਦਾ ਫਲ ਬੁਰਾ, ਨੇਕੀ ਦਾ ਫਲ ਨੇਕੀ । ਅਸੀਂ ਭਾਵੇਂ ਕਿੰਨੀਆਂ ਫੜਾਂ ਮਾਰੀਏ ਅਸਲ ਵਿਚ ਅਸਾਂ ਗਲਤੀ ਕੀਤੀ । ਉਸਦਾ ਸਾਨੂੰ ਫਲ ਮਿਲਿਆ । ਅਸਾਂ ਬੁਰਾ ਕੀਤਾ ਸਾਡੀ ਬੇ-ਇਜ਼ਤੀ ਹੋਈ, ਮਾਰ ਵੀ ਖਾਧੀ ਝੂਠੇ ਵੀ ਹੋਏ ਤੇ ਲਾਨੂਤਾਂ ਵੀ ਸਾਨੂੰ ਪਈਆਂ । ਆਦਮੀ ਤਾਂ ਉਹ ਹੈ ਈ ਨਹੀਂ ਸਨ । ਉਸ ਦੇਵ ਦੀ ਇਕ ਲਤ ਦਰਵਾਜ਼ਾ ਵੀ ਨਾ ਸਹਾਰ ਸਕਿਆ । ਪੈਰ ਵਜਣ ਦੀ ਦੇਰ ਸੀ ਦੰਦ ਅਡੇ ਗਏ ।

ਸੌਂਹਥ ਰਸਾ ਸਿਰੇ ਤੇ ਗੰਢ, ਇਨ੍ਹਾਂ ਦਾ ਪੀਰ ਬੜਾ ਡਾਢਾ ਸੀ । ਨਹੀਂ ਤਾਂ ਇਹ ਪੰਜ ਛੀ ਸਾਡੇ ਅਗੇ ਕੀ ਸਨ ? ਸਾਡੇ ਵੰਡੇ ਤਾਂ ਬੋਟੀ ਬੋਟੀ ਵੀ ਨਹੀਂ ਸੀ ਆਉਂਦੀ । ਤੁਸੀਂ ਉਸ ਸਫੈਦ ਰੀਸ ਪੀਰ ਵਲ ਨਹੀਂ ਸੀ ਤਕਿਆ ? ਚਿਹਰੇ ਤੇ ਕਿੰਨਾ ਜਲਾਲ ਸੀ । ਉਸਦਾ ਇਸ਼ਾਰਾ ਕਰਨ ਦੀ ਦੇਰ ਸੀ ਸਿਖੜਿਆਂ ਵਿਚ ਗੈਬਾ ਸ਼ਕਤੀ ਆ ਗਈ । ਮੈਨੂੰ ਤਾਂ ਪਲੇਟ ਫਾਰਮ ਤੇ ਸਿਖੜੇ ਹੀ ਸਿਖੜੇ ਨਜ਼ਰ ਆਏ । ਇਨ੍ਹਾਂ ਵਿਚੋਂ ਹੀ ਨਲੂਆ ਹੋਇਆ ਹੈ ਜਿਸਦੀ ਧਾਕ ਪਠਾਣੀਆਂ ਵਿਚ ਮਚੀ ਹੋਈ ਹੈ “ਹਰੀਆ ਰਾਗਲੋ” ਆਖ ਮਾਵਾਂ ਬੱਚਿਆਂ ਨੂੰ ਚੁਪ ਕਰਾਂਦੀਆਂ ਹਨ ।

‘ਇਹਨਾਂ ਕਾਫਰਾਂ ਨਾਲ ਮੱਥਾ ਲਾਉਣਾ ਠੀਕ ਨਹੀਂ । ਇਨ੍ਹਾਂ ਨੂੰ ਤਾਂ ਦਰਿਆ ਵੀ ਰਾਹ ਦੇਂਦੇ ਹਨ । ਤੁਸੀਂ ਨਹੀਂ ਸੁਣਿਆਂ ਕਾਣੇ ਰਣਜੀਤ ਸਿੰਘ ਨੇ ਜਦ ਹੜ ਆਏ ਅਟਕ ਨੂੰ ਪਾਰ ਕਰਨ ਲਈ ਘੋੜਾ ਠੇਲਿਆ ਤਾਂ ਕਾਂਗਾਂ ਉਤਰ ਗਈਆਂ । ਇਕ ਦਮ ਵਹਿਨ

ਗੋਡੇ ਗੋਡੇ" ਗਡੀ ਚਲਦੀ ਜਾ ਰਹੀ ਸੀ ਤੇ ਹਰ ਡਬੇ ਦੇ ਮੁਸਾਫਰਾਂ ਦੀ ਜ਼ਬਾਨ ਤੇ ਨਾਮਧਾਰੀਆਂ ਦੀ ਚਰਚਾ ਸੀ।

ਨੀਲ-ਪੁਰ ਦੇ ਸਟੇਸ਼ਨ ਤੇ ਸਤਿਗੁਰੂ ਜੀ ਸੇਵਕਾਂ ਸਹਿਤ ਗੁਡੀਓਂ ਲਥੇ। ਨੰਦ ਕੇ ਤਕੀਏ ਲੰਗਰ ਸੀ। ਜਾ ਤੜਪਦੀਆਂ ਰੂਹਾਂ ਨੂੰ ਠਾਰਿਆ। ਸੰਗਤਾਂ ਹਰੀਆਂ ਹੋਈਆਂ, ਨਗਰ ਵਿਚ ਥਾਂ ਥਾਂ ਕਸੂਰ ਦੀ ਚਰਚਾ ਸੀ, ਰਾਤ ਨੂੰ ਜਦ ਛਕ ਛਕਾ ਵੇਹਲੇ ਹੋਏ ਤਾਂ ਸੰਗਤਾਂ ਆ ਜੁੜੀਆਂ, ਸਮੂਹ ਨੇ ਤੀਬ੍ਰਤਾ ਪਰਗਟ ਕਰਦਿਆਂ ਕਹਿਆ ਸੰਤ ਜੀ ਸਾਨੂੰ ਕਲ ਦੀ ਵਾਰਤਾ ਸੁਣਾਓ! ਸਾਰੇ ਸਜਣ ਭਜਨ ਵਿਚ ਮਸਤ ਸਨ, ਮਗਰ ਸੰਤੁ ਧਾਰਾ ਸਿੰਘ ਜੀ ਜੀਏ ਬਗੇ ਨੇ ਇਸ ਚੁਪ ਦੀ ਬੋਲੀ ਦਾ ਕੜਤੋੜਿਆ ਤੇ ਬਚਨ ਅਰੰਭਿਆ 'ਐਵ ਗਲ ਵੀ ਕੋਈ ਨਹੀਂ ਸੀ ਲੱਸੀ ਤੇ ਲੜਾਈ ਵਧਾਉਂਦਿਆਂ ਕੋਈ ਦੇਰ ਲਗਦੀ ਏ।'

ਇਹ ਤਾਂ ਤੁਸੀਂ ਜਾਣਦੇ ਹੋ ਕਿ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਵੇਲੇ ਦੇ ਅਵਤਾਰ ਹਨ। ਇਸ ਕਲਿਜੁਗੀ ਜੀਆਂ ਨੂੰ ਤਾਰਨ ਹਿਤ ਥਾਂ ਪਰ ਥਾਂ ਸੰਗਤਾਂ ਨੂੰ ਦਰਸ਼ਨ ਦੇਂਦੇ ਰਹਿੰਦੇ ਹਨ। ਖੋਟਿਆਂ ਵਿਚ ਬਿਸ਼ਨ ਸਿੰਘ ਸਪੁਤਰ ਜੈ ਸਿੰਘ ਵਲਟੋਹੀਏ ਦਾ ਅਨੰਦ ਕਾਰਜ ਸੀ, ਓਥੇ ਬੜੀ ਮਿਹਰ ਹੋਈ। ਬੜੇ ਦੀਵਾਨ ਲਗੇ, ਸੈਂਕੜਿਆਂ ਚੌਰੀ ਯਾਰੀ ਛਡੀ। ਜੇਵ ਵਿਦਿਆ ਹੋਈ ਅਸਾਂ ਇਸ ਪਾਸੇ ਨੂੰ ਕਮਰ ਕਸੇ ਕੀਤੇ ਤੇ ਵੀਰੋਜਪੁਰ ਗਡੀ ਚੜ੍ਹਨ ਲਗੇ, ਗਡੀ ਵਿਚ ਫੌਜੀ ਪਠਾਣ ਸਨ। ਕਿਸੇ ਨੂੰ ਲਾਗੇ ਨ ਲਗਣ ਦੇਣ, ਲਤਾਂ ਪਸਾਰ ਕੇ ਪਏ ਸਨ ਗਡੀ ਚਲਣ ਵਾਲੀ ਸੀ, ਸਤਿਗੁਰੂ ਜੀ ਤਾਂ ਸੈਕੰਡ ਕਲਾਸ ਦੇ ਡਬੇ ਵਿਚ ਬਹਿ ਗਏ, ਮਗਰ ਅਸੀਂ ਵੀ ਮੁਸ਼ਕਲ ਨਾਲ ਇਕ ਡਬੇ ਵਿਚ ਜਾ ਘੁਸੇ।

ਜਦ ਕਸੂਰ ਆਇਆ ਤਾਂ ਸੋਚਿਆ ਖੁਲੇ ਹੱਕੇ ਬੈਠੀਏ, ਡਬਿਓਂ ਬਾਹਰ ਆਏ ਤੇ ਫੌਜੀਆਂ ਦੇ ਡਬਿਆਂ ਵਲ ਵਧੇ। ਫੌਜੀ ਤਾਂ ਘੁਰਕ ਘੁਰਕ ਪੈਣ। ਖਿਆਲ ਆਇਆ ਇਹ ਧਰਤੀ ਜਾਬਰਾਂ ਦੀ ਹੈ। ਪਿਛਲੇ ਸਮੇਂ ਕਸੂਰ ਦੇ ਨਵਾਬ ਨੇ ਇਕ ਗਰੀਬ ਦੀ ਬਾਹਮਣੀ ਆਪਣੇ ਹੁਰਮ ਵਿਚ ਦਾਖਲ ਕਰ ਲਈ ਸੀ। ਓਸ ਬਾਹਮਣ ਨੇ ਅਕਾਲ ਤਖਤ ਤੇ ਸਿੰਘਾਂ ਅਗੇ ਫਰਿਆਦ ਕੀਤੀ। ਸਿੰਘਾਂ ਅਰਦਾਸਾ ਸੋਧਿਆ ਅਤੇ ਚੜ੍ਹਾਈ ਕਰ ਦਿਤੀ, ਉਸ ਪਾਜੀ ਨੂੰ ਡੰਡ ਦਿਤਾ ਅਤੇ ਗਰੀਬਣੀ ਨੂੰ ਪਿੰਜਰੇ ਵਿਚੋਂ ਆਸ਼ਾਦ ਕਰਾਇਆ। ਇਹ ਉਹੋ ਕਸੂਰ ਹੈ।

ਕਲ ਸਤਿਗੁਰੂ ਜੀ ਨਾਲ ਇਹੋ ਪੰਜ ਛੀ ਸਜਣ ਸਨ, ਇਹ ਸਦਾ ਭਜਨ ਬਾਣੀ ਵਿਚ ਲੀਨ ਰਹਿੰਦੇ ਹਨ। ਦਿਲ ਵੀ ਬੜਾ ਨਰਮ ਹੈ। ਕੀੜੀ ਨੂੰ ਵੀ ਦੁਖਾ ਕੇ ਰਾਜੀ ਠਹੀਂ ਹੁੰਦੇ, ਮਗਰ ਸਤਿਗੁਰੂ ਜੀ ਦੀ ਬੜੀ ਕਿਰਪਾ ਦਾ ਸਦਕਾ ਬਲੀ ਵੀ ਬੜੇ ਹਨ, ਜੇ

ਮਜ਼ਬੂਰੀ ਗਲ ਪਾਇਆ ਢੋਲ ਵਜਾਉਣਾ ਪਵੇ ਤਾਂ ਫੇਰ ਭਾਵੇਂ ਢੋਲ ਰਹੇ ਜਾਂ ਨ ਰਹੇ ਢੋਲ ਨੂੰ ਚੰਗੀ ਤਰ੍ਹਾਂ ਵਜਾਉਂਦੇ ਹਨ ।

ਭਾਈ ਵਜ਼ੀਰ ਸਿੰਘ ਵਜ਼ੀਰ ਹੁੰਦੇ ਵੀ ਸੇਵਾ ਦੀ ਮੂਰਤੀ ਸਨ । ਗੋਡੇ ਉਠਣ ਜਾਂ ਨ ਉਠਣ ਸੇਵਾ ਵਿਚ ਲਗੇ ਰਹਿੰਦੇ ਸਨ । ਉਨ੍ਹਾਂ ਹਜ਼ਰਤਈਸਾ ਦੀ ਸ਼ਕਲ ਵਾਲੇ ਸੰਤ ਮੰਗਲ ਸਿੰਘ ਜੀ ਦਾ ਦਰਸ਼ਨ ਕਰੋ । ਗੁਰੂ ਹਰੀ ਸਿੰਘ ਜੀ ਦੀ ਮਿਹਰ ਨਾਲ ਸਰੋਤਿਆਂ ਨੂੰ ਬੁਤ ਬਣਾ ਦੇਂਦੇ ਹਨ । ਸੰਤ ਬਹਾਦਰ ਸਿੰਘ ਜੀ ਕੇਵਲ ਨਾਉਂ ਦੇ ਬਹਾਦਰ ਨਹੀਂ, ਸਗੋਂ ਕਰਮਾਂ ਦੇ ਬਹਾਦਰ ਹਨ । ਉਸ ਮਧਰੇ ਕਦ ਬਘੋਲ ਸਿੰਘ ਨੂੰ ਤਕੋ, ਇਹ ਇਕ ਵੇਰ ਟਾਹਲੀ ਵਢ ਰਹਿਆ ਸੀ ਕਿ ਵਢਦਿਆਂ ਵਢਦਿਆਂ ਟਾਣੇ ਦੇ ਡਿਗਣ ਨਾਲ ਦੋ ਟਾਣਿਆਂ ਵਿਚ ਫਸ ਗਿਆ, ਉਪਰਲਾ ਟਾਹਣਾ ਮੁਣਾ ਮੂਹੀ ਭਾਰੀ ਸੀ । ਟਾਹਣਾ ਡਿਗਣ ਦੀ ਦੇਰ ਸੀ ਕਿ ਅੱਖਾਂ ਫਿਰ ਗਈਆਂ । ਨਬਜ਼ ਮਧਮ ਪੈ ਗਈ ਸੁਵਾਸ ਰੁਕ ਗਈ । ਅਸਾਂ ਜਾਣਿਆਂ ਬਘੋਲ ਸਿੰਘ ਸਦਾ ਲਈ ਸਾਥੋਂ ਵਿਛੜ ਗਿਆ ਮਗਰ ਸੰਤ ਬਹਾਦਰ ਸਿੰਘ ਜੀ, ਇਹ ਜਿਹੜੇ ਭੀਮਵਾਂਗੂੰ ਪਏ ਹਨ, ਸਤਿਗੁਰੂ ਜੀ ਦੇ ਚਰਨਾਂ ਵਿਚ ਧਿਆਨ ਧਰ, ਸਿਰ ਤੇ ਪਰਨਾ ਰਖ ਟਾਹਣੇ ਹੇਠਾਂ ਸਰ ਡਾਹ ਦਿਤਾ ਅਤੇ ਜ਼ੋਰ ਲਾਇਆ । ਤੁਸਾਂ ਮੁੰਨਣਾਂ ਨਹੀਂ ਇਨ੍ਹਾਂ ਦੇ ਸਿਰ ਲਾਉਣ ਦੀ ਡੇਰ ਸੀ, ਟਾਹਣਾ ਇਉਂ ਚੁਕਿਆ ਗਿਆ ਜਿਵੇਂ ਜੈੱਕ ਟਰੱਕ ਨੂੰ ਚੁਕ ਲੈਂਦਾ ਹੈ । ਅਸਾਂ ਪੌਲੇ ਜਿਹੇ ਬਘੋਲ ਸਿੰਘ ਨੂੰ ਕਢਿਆ ਅਤੇ ਸਤਿਗੁਰੂ ਜੀ ਦੀ ਕਿਰਪਾ ਨਾਲ ਬਘੋਲ ਸਿੰਘ ਦੇ ਸੁਵਾਸ ਮੁੜ ਆਏ ।

ਖੈਰ ਤੁਸੀਂ ਫਿਰ ਓਥੇ ਆ ਜਾਓ, ਅਸੀਂ ਪੁਠਾਣਾਂ ਦੇ ਡੱਬਿਆਂ ਵਲ ਵਧੇ ਇਹ ਤਾਂ ਮੁਸਾਫਰਾਂ ਨੂੰ ਵਢ ਵਢ ਕਰਨ । ਕਿਸੇ ਨੂੰ ਪਾਸਾ ਨ ਫਟਕਣ ਦੇਣ ਦਰਵਾਜ਼ੇ ਵਿਚ ਡਟਕੇ ਖਲੋ ਗਏ, ਪਰ ਇਸ ਵਿਚ ਵੀ ਮੈਨੂੰ ਇਨ੍ਹਾਂ ਦਾ ਦੋਸ਼ ਘਟ ਨਜ਼ਰੀਂ ਆਇਆ । ਇਹ ਪੁਠਾਣ ਅੰਗਰੇਜ਼ ਦੇ ਗੁਲਾਮ ਹਨ । ਗੁਲਾਮ ਦਾ ਕਾਹਦਾ ਦੀਨ.ਈਮਾਨ.। ਗੁਲਾਮ ਗੁਲਾਮ ਸਦਾ ਗੁਲਾਮ । ਗੁਲਾਮ ਸਦਾ ਦਬਿਆ ਅਤੇ ਜਦ ਮੌਕਿਆ ਮਿਲੇ ਤਾਂ ਭਰਾਵਾਂ ਨੂੰ ਦਬਾਉਂਦਾ ਹੈ । ਗੁਲਾਮ ਕੋਲ ਇਨਸਾਫ ਨਹੀਂ ਹੁੰਦਾ । ਗੁਲਾਮ ਕੋਲ ਫੈਜ਼ ਨਹੀਂ ਹੁੰਦਾ, ਗੁਲਾਮ ਕੋਲ-ਹਮਦਰਦੀ ਨਹੀਂ ਹੁੰਦੀ । ਗੁਲਾਮ ਕੋਲ ਸ਼ਰਾਫਤ ਨਹੀਂ ਹੁੰਦੀ । ਗੁਲਾਮ ਕੋਲ ਹੁੰਦੀ ਹੈ ਘਿਰਨਾ । ਗੁਲਾਮ ਕੋਲ ਹੁੰਦੀ ਹੈ ਹੈਂਕੜ, ਗੁਲਾਮ ਕੋਲ ਹੁੰਦੀ ਹੈ ਨੌਸਰ ਬਾਜੀ । ਗੁਲਾਮ ਸਦਾ ਡੰਡੇ ਦਾ ਯਾਰ ।

ਭਾਈ ਵਜ਼ੀਰ ਸਿੰਘ ਕਹਿਆ 'ਬਹਾਦਰ ਸਿੰਘਾ ! ਗਡੀ ਲੰਘ ਜਾਵੇਗੀ ਫੇਰ ਹੀ ਅਗਾਂ ਹੋਵੇਂਗਾ । ਆਖਰ ਸੰਤ ਇਕ ਡਬੇ ਅਗੇ ਖਲੋ ਗਏ ਤੇ ਪੁਠਾਣ ਨੂੰ ਬੜੀ ਨਿਮਰਤਾ ਨਾਲ ਕਹਿਆ 'ਖਾਂ ਸਾਹਿਬ ! ਅਗੋਂ ਹਟੋ, ਮਗਰ ਅਗੋਂ ਓਸ ਕੀ ਹਟਣਾ ਸੀ, ਨਕੋਂ

ਨੂੰਹੇ ਡੋਗਦਿਆਂ ਕਹਿਆ, 'ਕਾਫਰ ਕਹੀਂ ਕੇ । ਦੂਰ ਹਟੋ ।'

ਸਿਖ ਜਿਨਾਂ ਬਲਵਾਨ ਹੋਵੇ ਉਸਦਾ ਦਿਲ ਵੀ ਉਨ੍ਹਾਂ ਕੋਮਲ ਹੁੰਦਾ ਏ, ਉਹ ਕਿਸੇ ਨੂੰ ਦੁਖਾਕੇ ਰਾਜੀ ਨਹੀਂ ਹੁੰਦਾ । ਆਪ ਦੁਖ ਜੜ ਲੈਂਦਾ ਏ, ਪਰ ਦੂਜੇ ਨੂੰ ਆਪ ਦੁਖੀ ਨਹੀਂ ਵੇਖ ਸਕਦਾ । ਸੰਤਾਂ ਹਥ ਜੋੜਦਿਆਂ ਕਹਿਆ 'ਭਾਈ ਐਵੇਂ ਕੌੜਾ ਨਾ ਬੋਲ । ਦੋ ਘੜੀਆਂ ਸਫਰ ਕਰਨਾ ਏ । ਫੇਰ ਤੂੰ ਆਪਣੇ ਰਾਹ, ਅਸੀਂ ਆਪਣੇ ਰਾਹ । ਮਗਰ ਓਸ ਲਾਲ ਲਾਲ ਅੱਖਾਂ ਕਢਦਿਆਂ ਕੜਕ ਕੇ ਆਖਿਆ 'ਯਹਾਂ ਕੋਈ ਜਗ੍ਹਾ ਨਹੀਂ' ਸੰਤ ਅਗੇ ਵਧੇ ਤੇ ਬੁਹੇ ਨੂੰ ਹਥ ਪਾਇਆ । ਬੁਹੇ ਨੂੰ ਹਥ ਪਾਉਣ ਦੀ ਦੇਰ ਸੀ, ਪਠਾਣ ਭੂਤਰ ਖਲੋਤੇ, ਸੰਤਾਂ ਨੂੰ ਦਾੜੀਓਂ ਫੜ ਲਿਆ । ਸਿਖ ਸਦਾ ਸਾਂਤ । ਸਿਖ ਸਦਾ ਹਲੀਮ । ਸਿਖ ਸਦਾ ਸੁਲਾਕੁਨ । ਸਿਖ ਸਦਾ ਲੜਾਈ ਝਗੜੇ ਤੋਂ ਦੂਰ । ਸਿਖ ਹਰ ਕੁਝ ਸਹਾਰ ਸਕਦਾ ਏ, ਪਰ ਕੇਸਾਂ ਦੀ ਬੇਅਦਬੀ ਨਹੀਂ । ਕੇਸ ਸਰਬੰਸ ਦਾਨੀ, ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਪਵਿਤਰ ਦੇਣ ਜਾਣਦਾ ਏ । ਦਾੜੀ ਨੂੰ ਹਥ ਪੈਣ ਦੀ ਦੇਰ ਸੀ, ਸਿੰਘ ਅੰਦਰ ਬੀਰ ਰਸ ਦਾ ਹੜ ਚੜ੍ਹ ਆਇਆ । ਅੱਖਾਂ ਲਾਲ ਹੋ ਗਈਆਂ, ਸੰਤਾਂ ਦੋਹਾਂ ਪਠਾਣਾਂ ਨੂੰ ਧੋਣੋਂ ਫੜ ਲਿਆ ਤੇ ਧਰੂਹ ਕੇ ਬਾਹਰ ਲੈ ਆਂਦਾ, ਜਦ ਉਹ ਬਾਹਰ ਆਏ ਤਾਂ ਸੰਤਾਂ ਕੁਝ ਦਿਲਾ ਕੀਤਾ ਅਤੇ ਡਬੇ ਵਿਚ ਚੜ੍ਹਨ ਲਗੇ, ਮਗਰ ਸੰਤਾਂ ਦੇ ਛੱਡਣ ਦੀ ਦੇਰ ਸੀ, ਉਹ ਇਕ ਦਮ ਅੰਦਰ ਜਾ ਵੜੇ ਤੇ ਚਿਟਕਣੀ ਲਾ ਦਿਤੀ । ਹੁਣ ਸੰਤ ਬੀਰ ਰਸ ਦੇ ਘੋੜੇ ਤੇ ਸਵਾਰ ਸਨ । ਕੌਣ ਰੋਕੇ । ਸੰਤਾਂ ਦੁਰ-ਵਾਜ਼ੇ ਨੂੰ ਲੁੱਤ ਮਾਰੀ । ਲੁੱਤ ਵਜਣ ਦੀ ਦੇਰ ਸੀ ਕਿ ਦਰਵਾਜ਼ਾ ਆਪਣੇ ਆਪ ਛੱਡ ਹਵਾ ਵਿਚ ਤਾਰੀਆਂ ਲੈਣ ਲਗ ਪਿਆ । ਕਬਜ਼ੇ ਕਿਤੇ, ਚਿਟਕਣੀਆਂ ਕਿਤੇ । ਸੰਤ ਅੰਦਰ ਚਲੇ ਗਏ ਅਤੇ ਮਗਰੇ ਮਗਰ ਸਾਰੇ ਅਸੀਂ । ਪੈਰ ਰਖੇ ਹੀ ਸਨ ਕਿ ਉਹ ਪਠਾਣ ਛੱਡ ਛੁੱਡਾ ਬਾਹਰ ਨਿਕਲ ਗਏ, ਅਤੇ ਰੋਲਾ ਪਾ ਦਿਤਾ, ਰੋਲਾ ਸੁਣ ਸਭ ਪਠਾਣ ਡਬਿਆਂ 'ਚੋਂ ਬਾਹਰ ਨਿਕਲ ਆਏ । ਪਠਾਣਾਂ ਨੂੰ ਬਾਹਰ ਆਇਆਂ ਵੇਖ ਬਾਕੀ ਯਾਤਰੂ ਗੱਡੀ ਅੰਦਰ ਚਲੇ ਗਏ । ਪੁਲੇਟ-ਫਾਰਮ ਤੇ ਲਾ-ਲਾ-ਲਾ ਸ਼ੁਰੂ ਹੋ ਗਈ । ਪਕੜ ਲਓ ! ਪਕੜ ਲਓ ! ਦੋ ਨਾਹਰਿਆਂ ਸਟੇਸ਼ਨ ਨੂੰ ਗੁੰਜਾ ਦਿਤਾ, ਸਭ ਪਠਾਣਾਂ ਨੇ ਸਾਡੇ ਡਬੇ ਨੂੰ ਘੇਰ ਲਿਆ । ਸੰਤਾਂ ਤਾਂ ਜਾਣਿਆ ਕਿ ਅੰਦਰ ਬਹਿ ਗਏ ਹਾਂ, ਗੱਲ ਮੁਕ ਗਈ ਏ । ਪਰ ਹੈਂਕੜ ਦਾ ਨੂੰਹਾਂ ਜਦ ਪੂਛਲ ਚੁਕ ਲਵੇ ਤਾਂ ਸਟ ਖਾਧੇ ਬਿਨਾਂ ਹੇਠਾਂ ਨਹੀਂ ਕਰਦਾ ਪਾਸੇ ਹੋਣਾ ਤਾਂ ਇਕ ਪਾਸੇ ਰਿਹਾ, ਲਗੇ ਬਕਰੇ ਬੁਲਾਉਣ । ਬੜਕਾਂ ਮਾਰਨ । ਸਾਨੂੰ ਵੀ ਗਲ ਪਇਆ ਢੋਲ ਵਜਾਉਣਾ ਪਇਆ । ਰੋਲਾ ਗੋਲਾ ਸੁਣ ਸਤਿਗੁਰੂ ਜੀ ਵੀ ਡਬਿਓਂ ਬਾਹਰ ਆ ਗਏ । ਤੇ ਖੁੰਡੇ ਦਾ ਢਾਸਣਾ ਲਾ ਜੰਗਲੇ ਲਾਗੇ ਖਲੋ ਗਏ ।

ਸੰਤ ਬਹਾਦਰ ਸਿੰਘ ਨੇ ਸਤਿਗੁਰਾਂ ਦੇ ਹਥੋਂ ਖੁੰਡਾ ਫੜ ਲਿਆ ਅਤੇ ਹਵਾ ਵਿਚ ਘੁਮਾਇਆ। ਖੁੰਡਾ ਘੁਮਾਣ ਦੀ ਦੇਰ ਸੀ ਕਿ ਪਠਾਣਾਂ 'ਚ ਭਗਦੜ ਮਚ ਗਈ। ਗੀਦੀਆਂ ਟਾਕਰਾ ਕੀ ਕਰਨਾ ਸੀ ਇਉਂ ਅਗੇ ਉਠ ਨਸੇ ਜਿਵੇਂ ਪੈਣ ਅਗੇ ਪਿਪਲ ਦੇ ਪਤੇ, ਜਿਵੇਂ ਬਘਿਆੜ ਨੂੰ ਵੇਖ ਭੇਡਾਂ ਦੇ ਇਜੜ। ਧੜਮ ਧੜਮ ਇਕ ਦੂਜੇ ਤੇ ਡਿਗੇ, ਜਿਧਰ ਕਿਸੇ ਨੂੰ ਰਾਹ ਲਭਾ ਸਿਰ ਤੇ ਪੈਰ ਰਖਕੇ ਦੌੜਿਆ। ਕਈ ਬੈਂਚਾਂ ਹੇਠਾਂ ਜਾ ਲੁਕੇ ਕਈ ਟਟੀ ਖਾਨੇ ਜਾ ਵੜੇ, ਕਈ ਕੁਰਸੀਆਂ ਹੇਠਾਂ ਜਾ ਛੁਪੇ। ਇਕ ਦਮ ਸਾਰਾ ਪਲੇਟ ਫਾਰਮ ਖਾਲੀ ਹੋ ਗਿਆ। ਵਿਸਲਾਂ ਵਜਣੀਆਂ ਸ਼ੁਰੂ ਹੋ ਗਈਆਂ। ਹਥਕੜੀਆਂ ਬੇੜੀਆਂ ਖੜਕਣ ਲਗ ਪਈਆਂ। ਡਾਂਗਾਂ ਲੰਕੇ ਪੁਲੀਸ ਵੀ ਆ ਪਹੁੰਚੀ। ਬੰਦੂਕਾਂ ਵਾਲੇ ਵੀ ਪੁਜ ਗਏ। ਬੰਦੂਕਾਂ ਤਣੀਆਂ ਗਈਆਂ। ਸੰਗੀਨਾਂ ਕਸੀਆਂ ਗਈਆਂ। ਸਿੰਘਾਂ ਨੂੰ ਘੇਰ ਲਿਆ। ਕੁਝ ਪਠਾਣਾਂ ਨੂੰ ਵੀ ਵਲ ਲਿਆ।

ਉਸੇ ਵੇਲੇ ਰੇਲਵੇ ਮਜਿਸਟਰੇਟ ਪਹੁੰਚ ਗਿਆ। ਕੁਰਸੀਆਂ ਡਹਿ ਗਈਆਂ ਵਿਚਾਲੇ ਜੱਜ, ਇਕ ਪਾਸੇ ਸਤਿਗੁਰੂ ਸਚੇ ਪਾਤਸ਼ਾਹ ਜੀ, ਇਕ ਪਾਸੇ ਸੂਬੇਦਾਰ ਸਾਹਿਬ। ਬਿਆਨ ਬਾਜ਼ੀ ਸ਼ੁਰੂ ਹੋਈ ਸ੍ਰੀ ਮਾਨ ਸੰਤ ਮੰਗਲ ਸਿੰਘ ਜੀ, ਉਹ ਜਿਹੜੇ ਮੁਸਕਰਾ ਰਹੇ ਹਨ, ਇਨ੍ਹਾਂ ਗੱਲ ਸ਼ੁਰੂ ਕੀਤੀ। 'ਹਜ਼ੂਰ ! ਆਪ ਹੀ ਧਿਆਨ ਕਰੋ। ਸਾਡੇ ਕੋਲ ਕੋਈ ਕੁਹਾੜੀ ਨਹੀਂ, ਬਰਫੀ ਨਹੀਂ। ਸਾਡੇ ਕੋਲ ਇਹ ਮਾਲਾ ਏ, ਇਹ ਸਾਡੇ ਗੁਟਕੇ ਹਨ, ਭਜਨ ਬਾਣੀ ਕਰਨ ਤੇ ਦੂਜਿਆਂ ਤੋਂ ਕਰਾਉਣਾ ਸਾਡਾ ਕੰਮ ਹੈ। ਸਾਡੇ ਸਤਿਗੁਰੂ ਜੀ ਕਲਿਜੁਗ 'ਚ ਸੜ ਰਹੀਆਂ ਰੂਹਾਂ ਨੂੰ ਠਾਰ ਰਹੇ ਹਨ, ਲੋਕਾਂ ਨੂੰ ਮਾਸ, ਸ਼ਰਾਬ, ਚੋਰੀ-ਯਾਰੀ, ਠਗੀ ਛੱਡਾਂਦੇ ਹਨ। ਲੜਾਈ ਝਗੜੇ ਤੋਂ ਵਰਜਦੇ ਹਨ, ਵਿਆਹ ਸ਼ਾਦੀਆਂ ਦੀਆਂ ਫਜ਼ੂਲ ਰਸਮਾਂ ਤੋਂ ਵਰਜਦੇ ਹਨ, ਦਾਜ ਦੋਣੀ ਤੋਂ ਹਟਾਂਦੇ ਹਨ। ਅਸੀਂ ਫੀਰੋਜ਼ਪੁਰੋਂ ਗਡੀ ਚੜਨਾ ਸੀ ਮਗਰ ਲੜਾਈਓਂ ਡਰਦੇ ਇਥੇ ਆਏ। ਮੁਸਾ ਨਠਾ ਮੌਤ ਤੋਂ ਮੌਤ ਅਗੇ ਖਲੀ ਵਾਲੀ ਗੱਲ ਸਾਡੇ ਨਾਲ ਹੋਈ, ਲੜਾਈ ਨੂੰ ਟਾਲਿਆ ਸੀ, ਲੜਾਈ ਮੁੜ ਆ ਗਲ ਪਈ। ਸਿਖ ਸਭ ਸਹਾਰ ਸਕਦਾ ਏ। ਤੂੰਬਾ ਤੂੰਬਾ ਕਰਵਾ ਸਕਦਾ ਏ, ਮਗਰ ਕੇਸਾਂ ਦਾੜੀ ਦੀ ਬੇ-ਅਦਬੀ ਨਹੀਂ ਸਹਾਰ ਸਕਦੇ। ਪਹਿਲ ਅਸੀਂ ਨਹੀਂ ਕੀਤੀ। ਸਾਥੋਂ ਜੋ ਹੋਇਆ ਹੈ, ਬਚਾ ਕਰਦਿਆਂ ਹੋਇਆ, ਬਚਾ ਕਰਦਿਆਂ ਸਟ ਫੋਟ ਲਗ ਜਾਵੇ, ਕੋਈ ਜ਼ੁਰਮ ਨਹੀਂ। ਪਲੇਟਫਾਰਮ ਵਾਲੇ ਹਿੰਦੂ, ਸਿਖ, ਮੁਸਲਮਾਨ ਸੰਤਾਂ ਦੀ ਗਲ ਬੜੇ ਧਿਆਨ ਨਾਲ ਸੁਣ ਰਹੇ ਸਨ, ਖਾਮੋਸ਼ੀ ਇਤਨੀ ਸੀ, ਕਿ ਸੂਈ ਸੁਟਿਆਂ ਸੁਣਾਈ ਦੋਂਦੀ ਸੀ।

ਹਜ਼ੂਰ ! ਤੁਸੀਂ ਧਿਆਨ ਦਿਓ ! ਕੀ ਇਹ ਫੌਜੀਆਂ ਦਾ ਕੰਮ ਹੈ ? ਜਨਤਾ ਨੂੰ

ਡਰਾਨਾ, ਧਮਕਾਣਾ, ਇਨ੍ਹਾਂ ਨੂੰ ਸ਼ੋਭਦਾ ਹੈ ? ਏਨਾਂ ਦਾ ਕੰਮ ਹੈ ਦੇਸ਼ ਦੀ ਰਖਿਆ ਕਰਨੀ, ਲੋਕਾਂ ਦੀ ਸਹੈਤਾ ਕਰਨੀ । ਲਿਸਿਆਂ ਨੂੰ ਡਾਢਿਆਂ ਤੋਂ ਬਚਾਉਣਾ, ਆਪ ਦੁਖ ਉਠਾਉਣਾ ਤੇ ਹੋਰਨਾਂ ਨੂੰ ਸੁਖ ਪਹੁੰਚਾਉਣਾ । ਮੁਸਾਫਰਾਂ ਦੀ ਸੇਵਾ ਕਰਨ ਦੀ ਬਜਾਏ, ਉਨ੍ਹਾਂ ਦੀਆਂ ਦਾੜੀਆਂ ਨੂੰ ਹਥ ਪਾਏ, ਖਿੜਕੀਆਂ ਨੂੰ ਬੰਦ ਕਰ ਦਿਤਾ । ਜੇ ਵਾੜ ਦੀ ਖੇਤ ਨੂੰ ਖਾਣ ਲਗ ਪਵੇ ਤਾਂ ਖੇਤ ਨੂੰ ਕੋਣ ਬਚਾਵੇ ।

ਹੁਣ ਸੂਬੇਦਾਰ ਵਾਸਤੇ ਚਪਣੀ 'ਚ ਪਾਣੀ ਪਾ ਡੁਬ ਮੁਰਨ ਦਾ ਮੁਕਾਮ ਸੀ, ਸਾਰੀ ਗਲ ਸਮਝ ਗਿਆ ਕਿ ਸਿੰਘਾਂ ਦਾ ਕੋਈ ਕਸੂਰ ਨਹੀਂ, ਕਸੂਰ ਫੌਜੀਆਂ ਦਾ ਹੈ । ਉਹ ਕੁਰਸੀ ਤੋਂ ਉਠ ਖਲੋਤਾ । ਸਤਿਗੁਰਾਂ ਪਾਸੋਂ ਮਾਫੀ ਮੰਗੀ, ਸਤਿਗੁਰੂ ਜੀ ਮੁਆਫ਼ੀਆਂ ਕਰਿਓ ਖਾਂ ਸਾਹਿਬ ! ਸਾਡਾ ਕਿਸੇ ਨਾਲ ਵੈਰ ਨਹੀਂ ਕਿਸੇ ਪੈਲੀ ਬੰਨੇ ਦਾ ਸੀਰ ਨਹੀਂ । ਸਾਡੀ ਏਹ ਇਛਾ ਹੈ ਕਿ ਧਕਾ ਕਿਸੇ ਨਾਲ ਨ ਹੋਵੇ ਸਾਰੇ ਭਰਾਵਾਂ ਵਾਂਗੂੰ ਰਹਿਣ । ਮਜਿਸਟਰੇਟ ਨੇ ਦੋਹਾਂ ਧਿਰਾਂ ਦੀ ਗੱਲ ਸੁਣੀ । ਅੰਤ ਦੋਹਾਂ ਧਿਰਾਂ ਤੇ ਸਮਝੌਤੇ ਤੇ ਦਸਖਤ ਕਰਾ ਲਏ । ਫਾਈਲ ਬੰਦ ਕਰ ਦਿਤੀ । ਸਭ ਉਠ ਬੈਠੇ । ਸਵਾਰੀਆਂ ਡਬਿਆਂ ਵਿਚ ਆ ਗਈਆਂ । ਗਡੀ ਵਿਸਲ ਦਿਤਾ ਅਤੇ ਦੋ ਘੰਟਿਆਂ ਪਿਛੋਂ ਰਵਾਨਾ ਹੋਈ । ਗਡੀ ਚਲ ਰਹੀ ਸੀ ਅਤੇ ਸਾਰੇ ਮੂੰਹ ਨਾਲ ਮੂੰਹ ਜੋੜ ਸਿੰਘਾਂ ਦੀਆਂ ਸਾਖੀਆਂ ਕਰ ਰਹੇ ਸਨ । ਕਹਿੰਦੇ ਸਨ, 'ਪੜ੍ਹਿਆ ਸੁਣਿਆਂ ਤਾਂ ਬਹੁਤ ਕੁਝ ਹੈ ਪਰ ਇਸ 'ਚ ਸਿਖਾਂ ਦੀ ਕੋਈ ਗੱਲ ਨਹੀਂ ਇਹ ਸਾਰੀ ਕਰਮਾਤ ਇਨ੍ਹਾਂ ਦੇ ਗੁਰੂ ਦੀ ਹੈ । ਇਨ੍ਹਾਂ ਦਾ ਪੀਰ ਬੜਾ ਡਾਢਾ ਹੈ ।

ਸੰਤ ਧਾਰਾ ਸਿੰਘ, ਪਿਤਾ ਬਿਸ਼ਨ ਸਿੰਘ, ਮਾਤਾ ਪ੍ਰੇਮ ਕੌਰ, ਭਜਨ ਸੰਤ ਫਤਹਿ ਸਿੰਘ ਮਾਂਗਾ । ਇਨ੍ਹਾਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਲਾਂਗਰੀ ਦੇ ਰੂਪ ੧੯ ਵਰ੍ਹੇ ਸੇਵਾ ਕੀਤੀ—(੧੮੮੪ ਤੋਂ ੧੯੭੬) ੯੪+

ਆਪ ਦੀ ਭੈਣ ਪ੍ਰੇਤ ਬਣੀ ਦਾ ਉਘਾਰ ਭਾ: ਤ੍ਰੈਲੋਕ ਸਿੰਘ ਜੀ. ਕੀਤਾ ਆਪ ਬੀਤੀ.

• ਇਸ ਤਰ੍ਹਾਂ ਹਾਵਿਆਂ ਹਉਕਿਆਂ ਵਿਚ 1939 ਦੀ ਵਡੀ ਜੰਗ ਲਗ ਗਈ। ਜਾਣਿਆਂ ਪ੍ਰਭੂ ਦਾ ਭਾਣਾ ਨੇੜੇ ਆ ਗਿਆ ਹੈ। ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਆਪਣੇ ਸਾਜੇ ਪੰਥ ਦੀ ਸੰਭਾਲ ਕਰਨ ਲਈ ਸ੍ਰੀ ਰਵਾਲ ਸਰ ਵਿਚ ਪ੍ਰਗਟ ਹੋਣਗੇ। ਮੁਕਦੀ ਗਲ ਕਾਹਦੀ? ਮੈਂ ਸ੍ਰੀ ਗੁਰੂ ਗੋਬਿੰਦ ਸਿੰਘ ਪੰਥ ਵਾਲੀ ਨੂੰ ਰਵਾਲਸਰ ਮਿਲਣ ਹਿਤ ਸਭ ਘਰ ਬਾਰ ਜਾਇਦਾਦ, ਜ਼ਮੀਨ, ਅਸ਼ਧਿਆਲਾ ਸਬੰਧੀ ਤਿਆਗ ਕੇ ਸਮੇਤ ਪ੍ਰਵਾਰ ਰਵਾਲਸਰ ਸਕੇਤ ਪੁਜ ਗਿਆ। ਵੇਖਣ ਸੁਣਨ ਹਾਰੇ ਸਭ ਮਨੁ ਕਰਦੇ ਹੀ ਰਹਿ ਗਏ। ਜੰਗ ਵਧਦੀ ਗਈ। ਸਾਡੀਆਂ ਉਡੀਕਾਂ ਵਧਣ ਲਗੀਆਂ। ਮੇਰੇ ਸਬੰਧੀ 'ਦੇਸਤ' ਮਿਤ੍ਰ ਹਾਣੀ ਸਾਥੀ ਵਰਕਰ ਕੁਝ ਇਸ ਤਰ੍ਹਾਂ ਦੇ ਬਣਕੇ ਰਹਿ ਗਏ ਜਿਵੇਂ 'ਮੁਸ ਮੁਸ ਰੋਵੇ ਕਬੀਰ ਕੀ ਮਾਈ।' ਇਹ ਕੀ ਕਰੇਗਾ? ਕਿਥੋਂ ਖਾਵੇਗਾ? ਪਹਾੜਾਂ ਵਿਚ ਰੁਲ ਕੇ ਸਾਰਾ ਟਬਰ ਭੁਖਾ ਮਰ ਜਾਵੇਗਾ। ਜਿਸਦਾ ਆਸਰਾ ਲੈ ਕੇ ਸਭ ਸੰਸਾਰਕ ਲਟਾਕਾ ਛਡਿਆ ਸੀ, ਉਸ ਅੰਦਰੋਂ ਬਾਹਰ ਛੜੀ ਹੋਈ ਸੀ, ਲਗਾ ਸਬਬ ਬਣਨ।

ਇਕ ਮੇਰੀ ਵਡੀ ਭੈਣ ਪ੍ਰਸੂਤੋ ਸਮੇਂ ਪੂਰੀ ਹੋ ਗਈ ਸੀ ਤੇ ਉਸਨੂੰ ਅੰਤਕਾਲ ਦੀ ਵਾਸ਼ਨਾ ਵਜੋਂ ਪ੍ਰੇਤ ਜੋਨੀ ਮਿਲੀ ਹੋਈ ਸੀ। ਲੋਕਾਂ ਸਿਆਣਿਆਂ ਚੇਲਿਆਂ ਤੋਂ ਪ੍ਰੇਤਾਂ ਦੀ ਜਮਾਤ ਵਿਚ ਉਸਦਾ ਹੋਣਾ, ਚਿਰਾਂ ਤੋਂ ਸੁਣ ਸੁਣ ਬੜਾ ਦੁਖ ਲਗਿਆ ਕਰਦਾ ਸੀ। ਪਰ ਸਾਡਾ ਕੀ ਚਾਰਾ?

ਸੁੰਦਰ ਨਗਰ ਰਹਿੰਦਿਆਂ ਜਦੋਂ ਮੈਨੂੰ ਪੂਰੀ ਤਸੱਲੀ ਹੋ ਗਈ ਕਿ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਗੁਰ ਗੱਦੀ ਦੇ ਸੱਚੇ ਵਾਰਸ ਵਾਕਈ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਹਾਜ਼ਰ ਹਜ਼ੂਰ ਗੁਰੂ ਹਨ, ਤਾਂ ਮੈਂ ਸ੍ਰੀ ਹਜ਼ੂਰ ਦੇ ਦਰਬਾਰ ਵਿਛੜੇ ਮੇਲਣ ਦੀ ਅਰਦਾਸ ਕੀਤੀ। ਉਸ ਦਇਆ ਧਾਰਕੇ ਨਾਮ ਦਾਨ ਦੀ ਬਖਸ਼ੀਸ਼ ਦੇ ਚਰਨੀ ਲਾਇਆ ਮੈਨੂੰ ਸਮਰਥਕ ਸ੍ਰੀ ਕਲਗੀਧਰ ਸ਼ਾਮੀ ਰੂਪ ਵਿਖਾਲ ਕੇ ਨਿਹਾਲ ਕੀਤਾ ਥੋੜੇ ਹੀ ਦਿਨਾਂ ਪਿਛੋਂ ਪਿਛਲੀ ਰਾਤ ਵਡੇ ਤੜਕੇ ਭਾਲ ਝੁਜੱਬਲੇ ਮੈਂ ਇਹ ਨਜ਼ਾਰਾ ਵੇਖਿਆ ਸਾਰਾ ਕਮਰਾ ਚਿਟੇ ਦੁਧ ਚਾਨਣੇ ਨਾਲ ਪ੍ਰਕਾਸ਼ਮਾਨ ਹੈ। ਇਕ ਕੰਧ ਨਿਹਾਇਤ ਕਾਲੀ ਸਿਆਹ ਹੈ। ਉਸ ਉਤੇ

ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ
ਅਕਾਲ ਮੂਰਤਿ ਅਜੂਨੀ ਸੈਭੇ ਗੁਰ ਪ੍ਰਸਾਦਿ

ਬਿਜਲੀ ਚਾਨਣੇ ਵਾਂਗੂੰ ਲਸਕਾਰੇ ਮਾਰਦਾ ਹੈ। ਉਸ ਦੇ ਬਲੇ ਇਕ ਅਤਿ ਕਲੁਟੀ ਸਿਆਹ
ਫਾਮ ਡਰਾਉਣੀ ਸੂਰਤ ਮੇਰੇ ਵਲ ਹਥ ਜੋੜਕੇ ਤਰਲੇ ਕਰਦੀ, ਉਸ ਪ੍ਰਕਾਸ਼ ਜਗਮਗਾਂਦੇ
ਮੂਲ ਮੰਤਰ ਵਲ ਇਸਾਰੇ ਕਰ ਰਹੀ ਹੈ, ਫਿਲਮ ਵਾਂਗੂੰ ਇਹ ਨਜ਼ਾਰਾ ਛਪ ਗਿਆ।
ਮੈਂ ਉਭੜ ਵਾਹੇ ਉਠ ਕੇ ਸੌਚੀਂ ਪੈ ਗਿਆ। ਸਮਝ ਵਿਚ ਕੁਝ ਨਾ ਆਇਆ।

ਨ ਪੁਰਸ਼ ਬ੍ਰਹਮ ਨੇਸ਼ਟਾ ਬੀਤ ਰਾਗ ਸੰਤ ਰਲਾ ਸਿੰਘ ਜੀ ਦੀ ਸ਼ਰਨ ਜਾ ਕੇ
ਇਸ ਨਜ਼ਾਰੇ ਬਾਬਤ ਅਰਜ਼ ਕੀਤੀ ਪ੍ਰਮੋਸਰ ਰੂਪ ਸੰਤ ਜੀ ਨੇ ਕਿਹਾ "ਭਾਈ ਡਾਕਟਰ !
ਇਹ ਸਿਆਹ ਫਾਮ ਡਰਾਉਣੀ ਸਕਲ ਤਾਂ ਤੇਰੀ ਮਤ ਚੁਕੀ ਪ੍ਰੇਤਣੀ ਭੈਣ ਦੀ ਹੈ।
ਪ੍ਰਕਾਸ਼ ਰੂਪੀ ਉਸਦੇ ਪ੍ਰੇਤ ਜੂਨ ਤੋਂ ਉਧਾਰ ਕਰਨ ਵਾਲਾ ਮੰਤਰ ਕਲਯਾਨ ਰੂਪ ਹੈ।
ਇਹ ਤੇਰੇ ਦਿਸ਼ਟਾਂਤ ਦਾ ਤਾਤ ਪ੍ਰਜ ਹੈ।"

"ਫਿਰ ਜੀ ਮੈਂ ਹੁਣ ਕੀ ਕਰਾਂ?"

"ਕਰੋਂ ਕੀ ! ਮਹਾਨ ਮੰਤਰ ਦਾ ਵਿਧੀ ਪੂਰਵਕ ਚਲੀਸਾ ਪ੍ਰਯੋਗ ਕਰੋਂਗਾ। ਜੇਕਰ
ਤੇਰੀ ਸੁਣੀ ਗਈ ਤਾਂ ਉਸਦਾ ਪ੍ਰੇਤਜੋਨੀ ਤੋਂ ਉਧਾਰ ਹੋ ਜਾਵੇਗਾ।"

"ਜੀ ! ਮੇਰੀ ਭੈਣ ਮੋਈ ਨੂੰ 25 ਬਰਸ ਹੋ ਗਏ ਹਨ। ਮੈਂ ਕਦੇ ਉਸਨੂੰ ਅਗੇ ਸੁਪਨੇ
ਜਾਂ ਕਿਸੇ ਹੋਰ ਰੂਪ ਵਿਚ ਵੀ ਨਹੀਂ ਵੇਖਿਆ।"

"ਭੋਲਿਆ ! ਤੂੰ ਹੁਣ ਜਾਗਤ ਜੋਤ ਪ੍ਰਤਖ ਤੇ ਸਮਰਥ ਪੂਰਨ ਗੁਰੂ ਨੂੰ ਮਿਲਿਆ
ਹੈ। ਅਗੇ ਤੇਰੀ ਘਾਲ ਗੁਰੂ ਵਾਲਾ ਹੋਣ ਕਰ ਕੇ ਥਾਏ ਪਵੇਗੀ। ਉਸਦੇ ਉਧਾਰ ਦਾ
ਨਮਿਤ ਬਣ"

"ਮੈਨੂੰ ਪ੍ਰਯੋਗ ਦੀ ਵਿਧੀ ਨਹੀਂ ਆਉਂਦੀ ਕਿਵੇਂ ਕਰਾਂ?"

"ਭਾਈ ! ਵਿਧੀ ਤਾਂ ਇਹ ਹੈ ਕਿ ਉਕਤ ਮੂਲ ਸਬਦ ਦਾ ਸੋਧ ਮਰਯਾਦਾ ਰਖ ਕੇ
ਪਿਛਲੀ ਰਾਤ ਧੂਪ, ਦੀਪ, ਕੰਭ ਸਹਿਤ ਸੁਚੇ ਥਾਂ ਉਤੇ ਨੀਯਤ ਸਮੇਂ ਅੰਮ੍ਰਿਤ ਵੇਲੇ ਜਾਪ
ਅਰੰਭਿਆ ਜਾਵੇ। ਚਾਲੀਸੇ ਪ੍ਰਯੋਗ ਲਈ 29 ਮਾਲਾ ਹਰ ਰੋਜ਼ ਇਸ ਮਹਾਂ ਮੰਤਰ ਦੀਆਂ;
ਇਕ ਮਾਲਾ ਭਜਨ ਦੀ ਇਕ ਮਾਲਾ ਭਗਉਤੀ ਦੀ ਰੋਜਨੇਮ ਨਾਲ ਤੇ ਉਠਤ ਬੈਠਤ ਚਲਦੇ
ਫਿਰਦੇ ਭਜਨ ਕਰ। ਕਿਸੇ ਜਹਾਂ ਕਹਾਂ ਦਾ ਪ੍ਰਸਾਦ ਨਾ ਛੱਕ ਜੂਠ ਜੋ ਜਗਤ ਝੂਠ ਹੈ ਉਸ
ਤੋਂ ਬਚ। ਇਸ ਬਿਧ ਪ੍ਰਯੋਗ ਜਿਸਦਾ ਨਿਭ ਜਾਵੇ ਸੱਚੀ ਦਰਗਾਹੇ ਸੁਣੀ ਜਾਂਦੀ ਹੈ।"

ਸਾਰੀ ਤਿਆਰੀ ਕਰ ਕਰਾ ਕੇ ਪ੍ਰਯੋਗ ਅਰੰਭਣ ਦੀ ਕੀਤੀ ਜਿਸਦੀ ਲਗਨ ਨੇ ਮੈਨੂੰ
ਧੂਹ ਪਾ ਰਖੀ ਸੀ। ਇਸ ਸਧਰ ਵਿਚ ਜੋ ਪ੍ਰਯੋਗ ਦੀ ਸਫਲਤਾ ਵਿਚ ਅਖੁਟ ਭੰਡਾਰੇ
ਵਲੋਂ ਦਾਤਾਂ ਮਿਲਣ ਵਾਲੀਆਂ ਸਨ ਉਹ ਗੁੰਗੇ ਦੇ ਗੁੜ ਵਾਲੇ ਸਵਾਦ ਦੀ ਗਲ ਸੀ।

ਸਤਿਗੁਰੂ ਜੇਵਡ ਦਾਤਾ ਕੇ ਨਹੀਂ

ਸਭ ਸੁਣਿਅਹੁ ਲੋਕ ਸਬਾਇਆ।

ਮਹਾਂ ਪੁਰਸ਼ਾਂ ਦੇ ਦਸੇ ਅਨੁਸਾਰ ਗੁਰਬਾਣੀ ਤੇ ਗੁਰ ਮਰਯਾਦਾ ਅਨੁਕੂਲ ਪ੍ਰਯੋਗ
ਵਿਚ ਪ੍ਰਵੇਸ਼ ਮੇਰੇ ਲਈ ਇਕ ਨਵੀਂ ਗਲ ਸੀ। ਨਵੇਂ ਸਿਰਿਓਂ ਖੰਡੇ ਦਾ ਅੰਮ੍ਰਿਤ
ਪਾਨ ਕਰ ਕੇ ਸੌਧ ਮਰਯਾਦਾ ਅਨੁਸਾਰ ਕੜਾਹ ਪ੍ਰਸ਼ਾਦ ਦੀ ਸ਼ਹੀਦੀ ਦੇਗ ਤਿਆਰ ਕਰ
ਕੇ ਪਿਛਲੀ ਰਾਤ ਦੋ ਵਜੇ ਸੁਚ ਮਰਯਾਦਾ ਨਾਲ ਇਕ ਇਕਾਂਤ ਥਾਂ ਤੇ ਧੂਪ ਦੀਪ ਕੁੰਭ
ਸਹਿਤ ਪੂਰਬ ਮੁਖ ਰਖਕੇ ਅਰੰਭ ਹੋਇਆ। 29 ਮਾਲਾ ਸ਼ਬਦ ਦੀਆਂ, ਇਕ ਮਾਲਾ
ਗੁਰਮੰਤਰ, ਇਕ ਮਾਲਾ ਭਗਉਤੀ, ਤੇ ਇਕ ਮਾਲਾ ਸਹਸ ਕ੍ਰਿਤੀ ਸਲੋਕ "ਸਿਰ
ਮਸਤਕ ਰਖਯਾ ਪਾਰ ਬ੍ਰਹਮ" ਦੀ ਪਹਿਲੇ ਦਿਨ ਕੀਤੀ। ਦੋ ਤੋਂ ਸਾਢੇ ਛੇ ਵਜੇ ਤਕ
ਇਕ ਆਸਣ ਬੈਠਿਆ। ਬਖਸ਼ਿਸ਼ ਹੋਏ ਸ਼ਹੀਦੀ ਪਹਿਰੇ ਦਾ ਅਹਿਸਾਸ ਇਉਂ ਹੋਇਆ
ਕਿ ਸਰੀਰ ਦੇ ਅੰਦਰ ਤੇ ਮਨ ਅੰਦਰ ਖੁਸ਼ੀ ਹਲਕਾ ਪਨ, ਚਾਉ ਤੇ ਖੌੜਾ ਪ੍ਰਤੀਤ ਹੋਣ
ਲਗਾ। ਮਿਹਰ ਦੀ ਨਜ਼ਰ ਦਾ ਸਦਕਾ ਦਿਨ ਬੀਤਦੇ ਗਏ। ਪ੍ਰਯੋਗ ਸਮੇਂ ਇਸ ਵਿਚ ਨ
ਕੋਈ ਅਜਬ ਨਜ਼ਾਰਾ ਨ ਦ੍ਰਿਸ਼ਟਾਂਤ ਸਾਧਾਰਨ ਹਾਲਤ ਵਿਚ ਵਿਚ ਸਮਾ ਬੀਤਦਾ ਗਿਆ
ਪਰ ਨਾਲ ਉਦਾਸੀ ਨਿਰਾਸਤਾ ਫਿਕਰ ਮਨ ਨੂੰ ਖਾਈ ਜਾਵੇ।

ਇਛ ਕਰੀ ਨਿਤ ਸੁਖ ਮਨਾਈ,

ਪ੍ਰਭੁ ਮੇਰੀ ਆਸ ਪੁਜਾਏ।

ਭਾਗ ਸੁਲਖਣਾ ਅਠਾਰਵੇਂ ਦਿਨ ਦਾ ਅੰਮ੍ਰਿਤ ਵੇਲਾ ਅਥਾਹ ਅਗਾਧ ਅਮੁਲੀਕ
ਬਰਕਤਾਂ ਲੈ ਕੇ ਆ ਪੁਜਾ।

ਜਹ ਝਿਲ ਮਿਲ ਕਾਰ ਦਿਸੰਤਾ

ਤਹ ਅਨਹਦ ਸਬਦ ਵਾਜੰਤਾ।

ਅਥਵਾ—

ਯਾਰ ਵੇ ਨਿਤ ਸੁਖ ਸੁਖੇਂਦੀ ਸਾ ਮੈ ਪਾਈ।

ਵਰ ਲੋੜੀਂਦਾ ਆਇਆ ਵਜੀ ਵਾਧਾਈ।

ਮਹਾਂ ਮੰਗਲ ਰਹਸ ਥੀਆ।

ਪਿਰ ਦਇਆਲ ਸਦ ਨਵਰੰਗੀਆ।

ਵਡਭਾਗ ਪਾਇਆ ਗੂਰਿ ਮਿਲਾਇਆ
ਸਾਧ ਕੈ ਸਤ ਸੰਗੀਆ ।

— — — — —
ਜਗ ਮਗ ਜੋਤ ਪੂਰਨ ਪ੍ਰਤਾਪ
ਅੰਬਰ ਜਿਮੀਂ ਜਿਹ ਜਪਤ ਜਾਪ

ਲੋਕ ਚੋਦਹ ਕੇ ਬਿਖੈ
ਜਗ ਜਾਪਈ ਜਿਹ ਜਾਪ

ਜਾਗਤ ਜੋਤ ਧਰਮ ਧੁਜਾ ਦੀ ਕਥਾ ਨੂੰ ਕਥਨ ਲਈ ਸਬਦ ਕਿਥੋਂ ਲਿਆਂਦੇ ਜਾਣ
ਕਰੋੜ ਸਲੀਆਂ ਦੇ ਲਸਕਾਰੇ ਚਿਟੇ ਦੁਧ ਪ੍ਰਕਾਸ਼ ਨਾਲ ਮੇਰਾ ਪ੍ਰਯੋਗ ਅੰਡਣ ਲਿਸਕਾਰੇ
ਮਾਰਨ ਲਗਾ ।

ਵਿਸਮਾਦ ਰੂਪ, ਵਿਸਮਾਦ ਰੰਗ ।

ਫਰਸ਼ ਛੱਤਾਂ, ਚਾਰ ਦੀਵਾਰੀ ਸਭ ਹੀਰੋ ਲਾਲ ਜੜਦੀ ਦਮਕਣ ਲਗੀ । ਅਸ-
ਚਰਜਤਾ ਵਿਚ ਸੋਚਾਂ । ਸੁਪਨਾ ਪ੍ਰਤਖ ਕੀ ਅਵਸਥਾ ਹੈ ? ਅਵਾਈ ਵਜੇ ਹਵਨ ਸਾਮਗਰੀ
ਕੋਲਿਆਂ ਤੇ ਪਾਈ ਜਾਂਦਾ ਹਾਂ । ਮਾਲਾ ਫਿਰ ਰਹੀ ਹੈ । ਰੋਮਾਂ ਨੂੰ ਜੀਭਾਂ ਲਗ ਗਈਆਂ,
ਸੂਰਤ ਮਹਾਂ ਮੰਗਲ ਨਾਲ ਖੀਵੀ ਹੋ ਰਹੀ ਹੈ । ਇਕ ਦਮ ਇਸ ਮਗਨ ਅਵਸਥਾ ਵਿਚ :-

ਹਮ ਘਰ ਸਾਜਨ ਆਏ, ਸਾਚੇ ਮੇਲ ਮਿਲਾਏ ।

ਸੁਬਜੇ ਤੇ ਸਵਾਰ, ਇਕ ਹੱਥ ਰੋਸ਼ਮੀ ਸਵਰਨ ਜੜਤ ਵਾਗਾਂ ਤੇ ਦੂਜੇ ਹੱਥ ਬਾਜ,
ਜਿਗ੍ਹਾ ਕਲਗੀ ਸਾਰਾ ਸਾਜ ਸਵਰਨ ਦਾ ਹੀਰੋ ਜੜਤ ਰਕਾਬਾਂ ਕਲਗੀ ਤੇ ਦੋਹਾਂ ਖੜਗਾਂ
ਦੀ ਸੋਭਾ ਕੋਣ ਕਥੇ ? ਮੱਢੇ ਧਨੁਸ ਬਾਣ ਸਾਰਾ ਪੁਸ਼ਾਕਾ ਜੱਗੀਦਾਰ । ਪੰਜ ਪਿਆਰੇ ਸਭ
ਸਵਰਨ ਤੇ ਹੀਰੋ ਲਾਲ ਜਵਾਹਰਾਤ ਨਾਲ ਜੜਤ ਸਾਜ ਪੁਸ਼ਾਕੇ । ਮੇਰੇ ਸਾਹਵੇਂ ਛੇ
ਸਵਾਰਾਂ ਦੇ ਘੋੜੇ ਕਲੋਲ ਕਰਦੇ ਨਜ਼ਰ ਆਉਣ ।

ੴ ਅਤੇ ਸੋਹਿਅਤੇ ਮੇਰੇ ਬੰਕ ਦੁਆਰੇ ਰਾਮ' ਮੂਲ ਮੰਤਰ ਦੀਆਂ ਧੁਨਾਂ ਮੇਰੇ ਰੋਮਾਂ
ਰੋਮ ਸਮਾ ਰਹੀਆਂ ਸਨ । ਜਾਪ ਹੁੰਦਾ ਜਾਂਦਾ । ਬਾਰਬਾਰ ਨਮਸਕਾਰ ਕਰੀ ਜਾਂਦਾ ਜਾਪ,
ਆਪੇ ਪਿਆ ਹੁੰਦਾ । ਦੇਹੀ ਤ੍ਰਿਭਵਣ ਮਹੀਪ ਜੀ ਦੀ ਅਟਲ ਪ੍ਰਤਾਪ ਵਾਲੀ ਹੈ । ਹੋਰ
ਸਭ ਸਾਜ ਅਨੰਦਪੂਰੀ ਦਸਮੇਸ਼ ਪਿਤਾ ਵਾਲਾ ਹੈ । ਮੈਂ ਨਮਸਕਾਰਾਂ ਕਰਦਾ ਨਹੀਂ
ਬਕਦਾ । ਇਹ ਮਹਾਂ ਅਨੰਦੀ ਸੁਖ ਸਮੁੰਹ ਦੋ ਕੁ ਘੰਟੇ ਨਵਰੰਗ ਲਾਲ ਨੇ ਕ੍ਰਿਪਾ ਕਟਾਖ
ਅਵਲੋਕਨ ਦੀ ਅੰਮ੍ਰਿਤ ਵਰਖਾ ਕੀਤੀ । ਕਦੇ ਨੇਤਰ ਖੋਲਾਂ ਤਾਂ ਸਾਹਵੇਂ ਪ੍ਰਤਖ ਦੀਦਾਰ ।
ਜੇ ਅੱਖਾਂ ਮੀਟਾਂ ਤਾਂ ਉਹ ਕੁਝ ।

ਅੰਤਰਿ ਏਕੋ ਬਾਹਰ ਏਕੋ ਸਭ ਮਹਿ ਏਕ ਸਮਾਹੀਐ ॥

“ਕੋਟ ਅਨੰਦ ਰਾਜ ਸੁਖ” ਦੋ ਕੁ ਘੰਟੇ ਭੁਗਾਕੇ ਜਦ ੨੬ ਮਾਲਾ ਪੂਰੀਆਂ ਹੋਣ ਤੇ ਆਈਆਂ ਤਾਂ ਸਾਹਮਣੇ ਧਰਤੀ ਵਿਚੋਂ ਜਿਵੇਂ ਕੋਈ ਚੀਜ਼ ਜ਼ਮੀਨ ਪਾੜਕੇ ਨਿਕਲਦੀ ਹੈ, ਖੰਭ ਦੀ ਤਰ੍ਹਾਂ ਉਹੋ ਕਾਲੀ ਸਿਆਹ ਡਰਾਉਣੀ ਸੂਰਤ ਦੋਏ ਹੱਥ ਜੋੜ ਤਰਲੇ ਕਰਦੀ ਨਿਕਲ ਆਈ। ਉਹ ਮੇਰੇ ਵਲ ਮੰਗਤਿਆਂ ਹਾਰ ਤਕ ਹੀ ਰਹੀ ਸੀ। ਮੈਂ ਉਸਨੂੰ ਅਕਾਲ ਮੂਰਤ ਸਤਿਗੁਰੂ ਵਲ ਇਸ਼ਾਰਾ ਕੀਤਾ ਇਹ ਸਭ ਕੁਝ ਅਨਬੋਲਤ ਹੀ ਹੋ ਰਹਿਆ ਸੀ। ਜਦੋਂ ਉਸ ਪ੍ਰੇਤਣੀ ਨੇ ਸਤਿਗੁਰੂ ਜੀ ਵਲ ਮੂੰਹ ਕਰਕੇ ਜੋਦੜੀ ਕੀਤੀ ਤਦੋਂ ਪਤਿਤ ਉਧਰਨ ਹਾਰ, ਸਦ ਬਖਸਿੰਦ, ਸਦਾ ਦਿਆਲ ਜੀ ਨੇ ਘੋੜੇ ਦੀ ਵਾਗ ਛਡਕੇ ਆਪਣਾ ਲਿਸ਼ਕਦਾ ਤੀਰ ਉਸਦੇ ਸਿਰ ਨਾਲ ਛੁਹਾ ਦਿਤਾ ਤੇ ਪਵਿਤਰ ਮੁਖ ਤੋਂ “ਕਲਿਆਨ ਕਲਿਆਨ” ਦਾ ਉਚਾਰ ਹੋਇਆ। ਉਹ ਪ੍ਰੇਤਣੀ ਉਸੀ ਛਿਨ ਅਲੋਪ ਹੋ ਗਈ, ਮੈਂ ਜਦ ਨਮਸਕਾਰ ਕਰਕੇ ਉਪਰ ਜਿਰ ਉਠਾਇਆ ਤਾਂ ਮੇਰਾ ਚੌਜੀ ਪ੍ਰੀਤਮ ਵੀ ਅਲੋਪ। ਨ ਉਹ ਪ੍ਰਕਾਸ਼ ਨ ਉਹ ਪਿਆਰੇ। ਕੇਵਲ ਜੋਤ ਤੇ ਹਵਨ ਕੰਡ ਦਾ ਬਾਟਾ। ਧੂਪ ਧੁਖਦੀ ਬਾਕੀ ਸੀ। ਪਰ ਨ ਕੋਈ ਦੁਖ ਨ ਹਾਵਾ ਨਾ ਵਿਛੋੜਾ। ਮੇਰੀ ਦੇਹ ਮਹਾਂ ਅਨੰਦ ਦੇ ਨਸ਼ੇ ਨਾਲ ਮਖਮੂਰ।

ਮਾਣੋਂ ਪ੍ਰਭੂ ਮਾਣੋਂ ਮੇਰੇ ਪ੍ਰਭੂ ਕਾ ਮਾਣੋਂ
ਜਾਣੋਂ ਹਰਿ ਜਾਣੋਂ ਸੁਆਮੀ ਸੁਘੜ ਸੁਜਾਣੋਂ
ਭ੍ਰਮ ਖੋਇਆ ਸਾਤ ਸਹਜ ਸੁਆਮੀ
ਪ੍ਰਗਾਸ ਭਇਆ ਕਉਲ ਖਿਲਿਆ
ਵਰ ਪਾਇਆ ਪ੍ਰਭ ਅੰਤਰਜਾਮੀ
ਨਾਨਕ ਸੁਹਾਗ ਨ ਟਲਿਆ

ਦੀਨਾ ਨਾਥ ਦਇਆਲ ਜੀ ਸਫਲ ਕਰ ਮਸਤਕ ਧਰਕੇ ਪ੍ਰੇਤ ਉਧਾਰ ਹੀ ਨਹੀਂ
ਕੀਤਾ ਸਗੋਂ ਜਿਹੜਾ ਮੇਰੇ ਦਿਲ ਵਿਚ ਇਹ ਸੰਸਾਰ ਰਹਿਆ ਕਰਦਾ ਸੀ ਕਿ ਗੁਰੂ ਤਾਂ
ਪਰੀ ਪੂਰਨ ਮਿਲਿਆ ਹੈ ਪਰ ਪਤਾ ਨਹੀਂ ਕਿਉਂ ਇਸ ਮੇਰੇ ਸੁਆਮੀ ਦੇ ਦਰਬਾਰ ਵਿਚ
ਕਲਗੀਧਰ ਦਸਮੇਸ਼ ਪਿਤਾ ਦੇ ਨੂਰੀ ਜਾਹੇ ਜਲਾਲ ਵਾਲਾ ਜਲਵਾਰ ਨਜ਼ਰੀ ਨਹੀਂ
ਆਉਂਦਾ।

ਹਲਤ ਪਲਤ ਪ੍ਰਭ ਦੋਵੇਂ ਸਵਾਰੇ
ਮੇਰਾ ਗੁਣ ਅਵਗੁਣ ਨ ਬੀਚਾਰਿਆ

ਭਾ: ਤਿਲੋਕ ਸਿੰਘ ਸੰਤ ਨਗਰ

ਹੁਕਮ ਮਨ ਮੰਡੀ ਤੇ ਸਿੰਧ ਦਲੀਪ ਸਿੰਘ ਜੀ ਨੂੰ
ਸਾਫਰ ਨੂੰ ਜਾਣਿਆਂ ਚਿਤਰੇ ਤੋਂ ਰਖਾਸ਼ਾ

ਇਕ ਮਾਈ ਨੂੰ - ਹਾਜਰ ਨਾਜਰ
ਇਸ਼ਨਾਨ - ਮਾਝਾ - ਸਿਮਰਨ ਮਾਫ

'ਸੰਤ ਜੀ !'

'ਗਰੀਬ ਨਿਵਾਜ !'

'ਹੁਲ ਸੁਕੇਤ ਜਾਣ ਦਾ ਵਿਚਾਰ ਏ'

'ਜਿਵੇਂ ਰਜਾ ਦੀਨ ਦਿਆਲ'

'ਜੇ ਮੀਂਹ ਆ ਗਿਆ ?'

ਅਕਾਸ਼ ਵਲ ਵੇਖਦਿਆਂ ਸੰਤ ਆਲਾ ਸਿੰਘ ਜੀ ਬਚਨ ਕੀਤਾ— 'ਬੁਹਾਡੀਆਂ ਦੁਸੀਂ
ਜਾਣੋ !'

'ਚੰਗਾ ਦਲੀਪ ਸਿੰਘਾ, ਤਿਆਰ ਹੋ ਜਾ !'

'ਸਤਿਬਚਨ !'

'ਕਛਹਿਰਾ ਪਰਨਾ ਲੈ ਲੈ'

ਸੁਕੇਤੋਂ ਦਿਨ ਚੜ੍ਹਦੇ ਸਾਰ ਤੂੰ ਤੇ ਗਜਣ ਸਿੰਘ, ਦੋਵੇਂ ਜਣੇਂ ਰਤੀ ਖੱਡ ਤਕ ਘੋੜੇ
ਲੈ ਆਇਓ ।'

'ਜਿਵੇਂ ਹੁਕਮ, ਗਰੀਬ ਨਿਵਾਜ ਜੀਓ ।'

'ਮੰਡੀਓਂ' ਸਾਈਕਲ ਤੇ ਦੋ ਬੈਂਟਰੀਆਂ ਲੈ ਲਈਂ । ਜਾਂਗਲੀ ਜਨੌਰ, ਰੋਸ਼ਨੀ ਤੋਂ
ਬੜੇ ਭੈ ਖਾਂਦੇ ਹਨ, ਪਰ ਡਰੀਂ ਨਾ !' ਸ੍ਰੀ. ਸਰਿਗੁਰੂ ਪ੍ਰਤਾਪ ਸਿੰਘ ਜੀ, ਮੇਰੇ ਮੋਢੇ ਤੋਂ
ਹਥ - ਆਦਿਆਂ ਕਿਹਾ ।

ਮਾਸ਼ਿਕਾ ਦਾ ਤੇ ਸਤਿਗੁਰ ਦਾ ਰਿਸ਼ਤਾ ਈ ਸਤ ਬਚਨ ਵਿਚ ਹੈ ਨਹੀਂ ਤਾਂ ਸਿਖ
(ਕਾਹਦਾ ? ਤੇ ਸਿਖੀ ਕੀ ? ਮੈਂ ਹੁਕਮ ਪਾਕੇ ਸਿਰ ਨਿਵਾਉਂਦਿਆਂ ਚਰਨਾਂ ਤੇ ਸੀਸ
ਰਖਦਿਆਂ ਨਿਮਰਤਾ ਨਾਲ ਮੰਡੀ ਵਲ ਟੁਰ ਪਿਆ ।

ਜਿਸਕੇ ਸਿਰ ਉਪਰ ਤੂੰ ਸੁਆਮੀ ਸੋ ਦੁਖ ਕੈਸੇ ਪਾਵੇ

ਸੂਰਜ ਪਛਮ ਦੇ ਮਹਿਲ ਰਾਤ ਦੇ ਆਰਾਮ ਵਾਸਤੇ ਚਲਾ ਗਿਆ । ਬਿਆਸਾ ਮਾਹੀ
ਪਰੇਮ ਵਿਚ ਗੁਆਚੀ, ਹੁਕਮ ਵਿਚ ਬਧੀ, ਸਦੀਆਂ ਤੋਂ ਇਕੋ ਟੌਰ ਜਾ ਰਹੀ ਸੀ ।

ਕੋਈ ਕੋਈ ਆਕਾਸ਼ੀ ਪਾਧੀ, ਹੋਠਾਂ ਉਤਰ ਇਸ ਵਿਚ ਟੁਬੀਆਂ ਲਾ, ਮਿਠੀਆਂ ਮਿਠੀਆਂ ਗਲਾਂ ਕਰ ਦਿਲ ਦਾ ਭਾਰ ਹੌਲਾ ਕਰ ਰਿਹਾ ਸੀ, ਮਗਰ ਮੈਂ ਆਪਣੇ ਖਿਆਲ 'ਚ ਮਗਨ ਰਵਾਂ ਰਵੀਂ ਸੇਠ ਜੈਮਲ ਸਿੰਘ ਹੁਰਾਂ ਪਾਸ ਗਿਆ। ਸਾਈਕਲ ਲੈ, ਬੈਟਰੀਆਂ ਬਮ, ਟਕੂਆ ਸੰਭਾਲ, ਅਰਦਾਸਾ ਸੋਧ ਸੁਕੇਤ ਦਾ ਰਾਹ ਫੜਿਆ। ਚੁੰਗੀਓਂ ਅਜੇ ਅਗੇ ਨਹੀਂ ਗਿਆ ਸਾਂ ਕਿ ਸੜਕਾਂ ਦੇ ਲਟ ਲਟ ਲਾਟੂ ਜਗ ਪਏ। ਮਗਰ ਪੌਣ ਰਾਣੀ ਉਨ੍ਹਾਂ ਵਲ ਘੁਰ ਘੁਰ ਤਕਣ ਲਗ ਪਈ।

ਸੇਵਕ ਕਉ ਸੇਵਾ ਬਣ ਆਈ।

“ਸੇਵਾਦਾਰ ਦਾ ਕੰਮ ਏ ਸੇਵਾ ਕਰੇ ਵਾ ਵਗੇ ਠਕਾ ਵਗੇ। ਗਰਮੀ ਹੋਵੇ ਸਰਦੀ ਹੋਵੇ, ਦੁਖ ਸੁਖ ਹੋਵੇ, ਕੋਈ ਸਵਾਲ ਨਹੀਂ। ਉਸਦਾ ਕੰਮ ਏ ਸੇਵਾ। ਕਰੇ ਜਾਂ ਮਰੇ। ਉਸਨੂੰ ਹੀਲ-ਹੁਜਤ ਦੀ ਲੋੜ ਨਹੀਂ। ਉਸਨੂੰ ਬੇ-ਪਰਵਾਹੀਆਂ ਨਾਲ ਟੁਰਦਿਆਂ ਜਾਣਾ ਚਾਹੀਦਾ ਹੈ। ਬਿਜਲੀ ਲਾਟੂਆਂ ਸੈਨਤਾਂ ਨਾਲ ਸਮਝਾਇਆ।

ਮੈਂ ਪੈਡਲਾਂ ਨੂੰ ਪੂਰੇ ਜ਼ੋਰ ਨਾਲ ਘੁੰਮਾਂਦਿਆਂ ਵਾਹੋ ਦਾਹੀ ਜਾ ਰਿਹਾ ਸਾਂ ਕਿ ਇਤਨੇ ਨੂੰ ਕਾਲੀਆਂ ਬਦਲੀਆਂ ਚੜ੍ਹਨੀਆਂ ਸ਼ੁਰੂ ਹੋ ਗਈਆਂ। ਬੜੇ ਚਿਰ 'ਚ ਹੀ ਉਹਨਾਂ ਆਕਾਸ਼ ਨੂੰ ਘੇਰ ਲਿਆ। ਉਹਨਾਂ ਗੜ ਗੜ ਕਰਦਿਆਂ ਪ੍ਰਬਤਾਂ ਨੂੰ ਗੂੰਜਾਇਆ। ਪੌਣ ਦਾ ਵੇਗ ਤਿੱਖਾ ਹੋ ਗਿਆ। ਸੜਕਾਂ ਦੇ ਲਾਟੂ ਹਟਕੌਰੇ ਖਾਣ ਲਗ ਪਏ। ਵਾਅ ਦੇ ਇਕੋ ਬੁਲੇ ਨੇ ਉਹਨਾਂ ਦੀਆਂ ਸੰਘੀਆਂ ਨਪ ਦਿਤੀਆਂ। ਚੌਂਹ ਪਾਸੀਂ ਹਨੇਰਾ ਘੁਪ ਛਾ ਗਿਆ। ਹੁਣ ਮੇਰੇ ਅਗੇ ਹਨੇਰਾ, ਪਿਛੇ ਹਨੇਰਾ, ਸਜੇ ਹਨੇਰਾ, ਖਬੇ ਹਨੇਰਾ, ਉਪਰ ਹਨੇਰਾ, ਹੇਠਾਂ ਹਨੇਰਾ ਸੀ। ਇਸ ਤੋਂ ਵੱਖ ਤੇਜ਼ ਹਨੇਰੀ ਦੀ ਸਾਂ ਸਾਂ ਮੈਨੂੰ ਅਨੱਖੇ ਸੁਨੇਹੇ ਸੁਣਾ ਰਹੀ ਸੀ। ਮੈਂ ਸਹਿਮਿਆਂ ਭਜਨ ਕਰਦਾ ਵਾਅ ਨੂੰ ਪਿਛੇ ਛਡਣ ਦੇ ਯਤਨ 'ਚ ਸਾਂ। ਮਗਰ ਅਜ ਵਾਅ ਰਾਣੀ ਦੀ ਮੇਰੇ ਨਾਲ ਠਣ ਗਈ। ਮੈਂ ਅਗੇ ਜਾਣਾ ਚਾਹੁੰਦਾ ਸਾਂ, ਉਹ ਮੈਨੂੰ ਪਿਛੇ ਧਕਦੀ ਸੀ। ਇਸ ਵੇਲੇ ਕਦੇ ਸਤਿਗੁਰਾਂ ਦੇ ਚਰਨਾਂ ਵਲ ਧਿਆਨ ਜਾਂਦਾ ਸੀ, ਕਦੇ ਗਜਣ ਸਿੰਘ ਦੀ ਕੁਟੀਆ ਦੁਆਲੇ ਪ੍ਰਕਰਮਾਂ ਕਰਦਾ ਸਾਂ, ਕਦੀ ਘੋੜਿਆਂ ਨੂੰ ਥਮੀਂ ਰਤੀ ਖਡ ਵਲ ਆ ਰਿਹਾ ਸਾਂ। ਮਗਰ ਜਦ ਸਜੇ ਖਬੇ ਨਜ਼ਰ ਉਠਦੀ ਸੀ ਤਾਂ ਪਰਬਤ ਅਤੇ ਪਰਬਤਣੀਆਂ ਦੌਂਤ ਤੇ ਦੌਤਣੀਆਂ ਜਾਪਣ ਲਗ ਪੈਂਦੇ ਸਨ। ਬਦਲਾਂ ਦੀ ਗਰਜ ਸ਼ੇਰਾਂ ਦੀ ਗਰਜ ਭਾਸਦੀ ਸੀ। ਇਉਂ ਜਾਪਦਾ ਸੀ ਕਿ ਘਮਾਂ ਘਮ ਮੀਂਹ ਆਇਆ ਕਿ ਆਇਆ। ਨਾ ਕੋਲ ਕੁਲੀ ਹੈ, ਨਾ ਜੁਲੀ ਹੈ, ਨਾ ਬੇਹ ਹੈ, ਨਾ ਖੇੜਾ ਹੈ। ਏਥੇ ਕੌਣ ਹੈ? ਵਾਹ ਸਤਿਗੁਰੂ ਪ੍ਰਤਾਪ ਸਿੰਘ ਤੇਰੀਆਂ ਮੌਜਾਂ! ਤੁਸੀਂ ਕਦੇ ਹਾਨਾ ਠੱਠਾ ਕਰਦਿਆਂ ਖੇੜਾ ਪਸਾਰ ਦੇਂਦੇ ਹੋ। ਕਦੇ ਘੁਪ ਹਨੇਰੇ ਵਿਚ ਠੇਲ ਪ੍ਰੀਖਿਆ

ਵਿਚ ਪਾ ਦੇਂਦੇਓ । ਤੁਸੀਂ ਵੇਖ ਰਹੇ ਸੋ ਕਿ ਸਾਹਮਣਿਓਂ ਕਾਲੀ ਬੋਲੀ ਰਾਤ ਆ ਰਹੀ
 ਏ, ਤੁਸੀਂ ਜਾਣਦੇ ਸੋ ਕਿ ਘਨਘੋਰ ਘਟਾਂ ਨੇ ਧਾਵਾ ਬੋਲਣਾ ਹੈ । ਪ੍ਰਾਇਆ ਦੇਸ ਨਾ
 ਯਾਰ ਨਾ ਮਦਦਗਾਰ । ਇਥੇ ਕਿਸਨੂੰ ਵਾਜ ਮਾਰਾਂਗਾ ? ਕਿਥੇ ਠਹਿਰਾਂਗਾ ? ਕੀ ਪਤਾ ਕਿ
 ਮੇਰੀ ਜ਼ਿੰਦਗੀ ਦੀ ਇਹ ਆਖਰੀ ਰਾਤ ਏ, ਤੇ ਇਹ ਵੀ ਫਿਕਰਾਂ ਚਿੰਤਾ ਵਿਚ ਭਿੱਜੀ
 ਭੁਬੀ ! ਹੇ ਸਤਿਗੁਰੂ !! ਹੇ ਚੀਨੀ ਵਾਲੇ ਪਾਤਸ਼ਾਹ !!!

ਅਜੇ ਮੁਸਾਂ ਮੰਡੀਓਂ ਪੰਜ ਮੀਲ ਹੀ ਗਿਆ ਹੋਵਾਂਗਾ ਕਿ ਇਕ ਵਡੇ ਚਿਤਰੇ ਨੇ
 ਸੜਕ ਵਿਚ ਖੜੇ ਵਿਖੋਈ ਦਿਤੀ । ਬਸ ਹਥਾਂ ਦੇ ਤੌਤੇ ਉਡ ਗਏ । ਸਾਹ ਰੁਕ ਗਿਆ
 ਸ਼ਰੀਰ ਡਿਗਣ ਲਗ ਪਿਆ । ਪੈਰ ਭਾਰੇ ਹੋ ਗਏ । ਲਤਾਂ ਰਬੜ ਟਿਉਬਾਂ ਵਾਂਗ ਫੁਲਣੀਆਂ
 ਸ਼ੁਰੂ ਹੋ ਈਆਂ । ਭਜਨ ਆਪੇ ਹੀ ਫੁਰੀ ਜਾਵੇ । ਮਾਸਟਰ ਜੀ । ਸਚ ਜਾਣਿਓ ! ਜਿਨ੍ਹਾਂ
 ਭਜਨ ਉਸ ਰਾਤ ਫੁਰਿਆ ਸਾਰੀ ਉਮਰ ਭਰ ਨਹੀਂ ਹੋਣਾ । ਸਤਿਗੁਰਾਂ ਦਾ ਬਚਨ ਯਾਦ
 ਆ ਗਿਆ । ਟਾਰਚਾਂ ਬੋਲੀਆਂ, ਰੋਸ਼ਨੀ ਦੀਆਂ ਤੇਜ਼ ਲਾਟਾਂ ਨਿਕਲੀਆਂ, ਚਿਤਰਾ ਹੇਠਾਂ
 ਖਡ ਨੂੰ ਨਿਕਲ ਗਿਆ; ਮਗਰ ਅਖਾਂ ਸਾਹਮਣੇ ਚਿਤਰੇ ਹੀ ਚਿਤਰੇ ਫਿਰ ਰਹੇ ਸਨ ।
 ਕਾਲੇ ਕਾਲੇ ਬਦਲਾਂ ਤੇ ਹਵਾ ਦੇ ਸਤਾਟਿਆਂ ਦੇ ਨਾਲ ਪਤਿਆਂ ਦਾ ਹਿਲਣਾ ਵੀ ਚਿਤਰ-
 ਰਿਆਂ ਦੀਆਂ ਬਿੜੜਾਂ ਭਾਸਦੀਆਂ ਸਨ । ਮਗਰ ਹੁਣ ਸੜਕ ਦੇ ਸਜੇ ਖਬੇ ਘੋੜਿਆਂ ਦੀਆਂ
 ਟਾਪਾਂ ਸੁਣਾਈ ਦੇਣ ਲਗ ਪਈਆਂ, ਪਹਾੜੀ ਰਸਤਿਆਂ ਵਿਚ ਕਦੇ ਉਤਰਾਈ ਕਦੇ
 ਚੜ੍ਹਾਈ । ਲਹਾਈ ਵੇਲੇ ਮਨ ਪ੍ਰਸੰਨ ਹੁੰਦਾ ਮਗਰ ਚੜ੍ਹਾਈ ਵੇਲੇ ਔਖਿਆਈ । 'ਭਾਈ
 ਦਲੀਪ ਸਿੰਘ ! ਇਹ ਕੋਈ ਨਵੀਂ ਗਲ ਨਹੀਂ । ਨੀਵੇਂ ਪਾਸੇ ਰਿੜ੍ਹਨ ਨਾਲ ਸਦਾ ਸੁਖ
 ਮਲੂਮ ਹੁੰਦਾ ਹੈ । ਮਗਰ ਚੜ੍ਹਾਈ ਵੇਲੇ ਕੋਈ ਕੋਈ ਮਰਦਾਂ ਦੇ ਪੁਤ ਮੂੰਹ ਕਰਦੇ ਹਨ,
 ਜਿਹੜੇ ਉਹਨਾਂ ਵਲ ਨਿਗਾਹ ਰਖਦੇ ਹਨ, ਉਹ ਸਦਾ ਸਵਛ ਮੰਡਲਾਂ ਦੀ ਪਵਿਤਰ ਵਾਯੂ
 ਦਾ ਅਨੰਦ ਮਾਣਦੇ ਹਨ । ਵਿਸ਼ਾਲ ਚੁੜਿਤਣਾਂ 'ਚ ਉਹਨਾਂ ਦਾ ਪਸਾਰ ਹੁੰਦਾ ਹੈ ।

ਕੋਈ ਤਿੰਨ ਕੁ ਮੀਲ ਅਜਾਂਹ ਗਿਆ ਹੋਵਾਂਗਾ ਕਿ ਮੁੜ ਚਿਤਰਾ ਨਜ਼ਰੀਂ ਆਇਆ
 ਉਹਦਾ ਮੁੰਡਾ ਜਿਧਾ ਮੇਰੇ ਵਲ ਸੀ । ਮਨ ਨੂੰ ਕਿਹਾ, ਕਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ
 ਚਰਨਾਂ ਵਲ ਧਿਆਨ । ਖਵਰੇ ਕਿਸੇ ਜਨਮ ਇਸ ਚਿਤਰੇ ਦੇ ਪ੍ਰਾਣ ਲਏ ਹੋਣ ਤੇ ਹੁਣ
 ਮੇਰੀ ਵਾਰੀ ਏ, ਪਰ ਫੇਰ ਬੈਟਰੀ ਤੇ ਹਥ ਧਰਿਆ । ਬਟਨ ਦਬਾਇਆ ! ਇਕ ਬੈਟਰੀ
 ਜਵਾਬ ਦੇ ਗਈ । 'ਇਹ ਕੋਈ ਨਵੀਂ ਗਲ ਬੋਝੀ ਏ ? ਦੁਨੀਆਂ ਦਾ ਨੇਮ ਹੀ ਇਹੋ ਹੈ ।

ਜਿਆਹ ਬਸਤੀ ਮੇਂ ਕੁਝ ਕਿਸੀ ਕਾ ਕੋਈ ਸਾਬ ਦੇਤਾ ਹੈ ।

ਕਿ ਤਾਰੀਕੀ ਮੇਂ ਸਾਇਆ ਭੀ, ਇਨਸਾਂ ਸੇ ਜੁਦਾ ਹੋਤਾ ਹੈ ।

ਪਰ ਇਕ ਦੋ ਵਾਰ ਬੈਟਰੀ ਚਮਕਾਣ ਨਾਲ ਚਿਤਰਾ ਇਕ ਪਾਸੇ ਹੋ ਗਿਆ । 'ਹਰਿ

ਬਿਨ ਨ ਕੋਈ ਮਾਰ ਜੀਵਾਲੇ ਮੇਰੀ ਜਿੰਦੜੀਏ ।' ਕਹਿ ਤਾਂ ਇਹ ਰਹਿਆ ਸਾਂ, ਮਗਰ ਵਖੀਆਂ ਵਿਚ ਪੂਰਾ ਸਾਹ ਨਹੀਂ ਸੀ ਜਾ ਰਿਹਾ । ਪੁੜ ਪੁੜੀਆਂ ਗਰਮ ਹੋ ਰਹੀਆਂ ਸਨ । ਅਧ ਕੁ ਮੀਲ ਗਇਆ ਹੋਵਾਂਗਾ ਕਿ ਤੀਜੀ ਵਾਰੀ ਮੁੜ ਚਿਤਰਾ ਸੜਕ ਵਿਚ ਮੇਰੇ ਵਲ ਮੂੰਹ ਕਰ ਖੜਾ ਵਿਖਾਈ ਦਿਤਾ । ਬਥੇਰੀ ਟਾਰਚ ਮਾਰੀ ਮਗਰ ਉਹ ਪਿਓ ਦਾ ਪੁਤ ਨਾ ਹਿਲਿਆ । ਅਗੇ ਜਾਣ ਦਾ ਰਾਹ ਨਹੀਂ ਸੀ । 'ਮਨੁਖ ਦੇ ਜਦ ਆਪਣੇ ਜਤਨ ਫੇਲ ਹੋ ਜਾਣ ਤਾਂ ਉਹ ਰਬ ਵਲ ਧਿਆਨ ਕਰਦਾ ਹੈ । ਜੋਦੜੀਆਂ ਕਰਦਾ ਹੈ, ਬੇਨਤੀਆਂ ਦੇ ਪੜ੍ਹਲ ਬੰਨ੍ਹਦਾ ਹੈ, ਜਦ ਸਾਰੇ ਆਸਰਿਆਂ ਦਾ ਝਮੇਲਾ ਛਡਕੇ ਅਰਦਾਸ ਕਰਦਾ ਹੈ ਤਾਂ ਅਰਸ਼ਾਂ ਕੁਰਸ਼ਾਂ ਦਾ ਮਾਲਿਕ ਸਹਿਜੇ ਹੀ ਆ ਬਹੁੜੀ ਕਰਦਾ ਹੈ ।' ਸਾਈਕਲ ਤੋਂ ਉਤਰਿਆ । ਟਕੂਆ ਸੰਭਾਲਿਆ, ਚਿਤਰਾ ਜਿਸ ਦੀਆਂ ਅੱਖਾਂ ਲਾਲ ਬਲਬਾਂ ਵਾਂਗੂੰ ਲਾਟਾਂ ਛੱਡ ਰਹੀਆਂ ਸਨ, ਦੇ ਵਿਚਾਲੇ ਸਾਈਕਲ ਖੜਾ ਕਰ ਦਿਤਾ । ਉਸ ਵੇਲੇ ਗੁਰੂ ਬਾਣੀ ਨੇ ਮੇਰੀ ਅਗਵਾਈ ਕੀਤੀ :—

ਜਾ ਕਉ ਮੁਸਕਲ ਅਤਿ ਬਣੈ ਦੋਈ ਕੋਇ ਨ ਦੇਇ ।
ਲਾਗੁ ਹੋਇ ਦੁਸਮਣਾ ਸਾਕ ਭਿ ਭਜਿ ਖਲੇ ।
ਸਭੋ ਭਜੈ ਆਸਰਾ ਚੁਕੈ ਸਭ ਅਸਰਾਉ ।
ਚਿਤਿ ਆਵੈ ਉਸ ਪਾਰ ਬ੍ਰਹਮ ਲਗੇ ਨ ਤਤੀ ਵਾਉ ।

ਵੈਸੇ ਮਨ ਬੜਾ ਚੰਚਲ ਏ । ਇਹਦੀਆਂ ਚਾਲਾਂ ਤਿਖੀਆਂ ਹਨ । ਪਾਰੇ ਵਾਂਗੂੰ ਨਿਚਲਾ ਨਹੀਂ ਬਹਿ ਸਕਦਾ । ਮਾਲਾ ਤੇ ਜ਼ਰਾ ਹਥ ਰਖੋ ਫੇਰਨ ਤਿਲਕ ਜਾਵੇਗਾ । ਉਸ ਵੇਲੇ ਐਕਸਚੇਂਜ ਵਾਂਗੂੰ ਹੋਰ ਪਾਸਿਓਂ ਤਾਰਾਂ ਖੜਕਣੀਆਂ ਸ਼ੁਰੂ ਹੋ ਜਾਂਦੀਆਂ ਹਨ, ਅਜ ਮਨ ਦੇ ਵਲ ਲਥੇ ਪਏ ਸਨ । ਸਪ ਦੀ ਖੁਡ ਵਿਚ ਵੜਨ ਵਾਂਗੂੰ ਬਿਲਕੁਲ ਰੋਸ਼ਨੀ ਨਿਆਈ ਸਿਧਾ ਹੋਇਆ ਪਇਆ ਸੀ, ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਚਰਨਾਂ ਤੇ ਅਰਦਾਸਾ ਸੌਧਣ ਲਗ ਪਇਆ ।

ਬਿਰਥਾ ਕਦੇ ਨ ਜਾਵਈ ਜਨੁ ਕੀ ਅਰਦਾਸ ।

ਫੇਰ ਜਨ ਵੀ ਉਹ ਜਿਸ ਨੂੰ ਮਾਲਕ ਆਪ ਭੇਜਿਆ ਹੋਵੇ । ਮਹਾਂ ਪੁਰਸ਼ ਦਸਦੇ ਹਨ ਕੁੰਜਾਂ ਆਂਡਿਆਂ ਨੂੰ ਸੈਂਕੜੇ ਕੋਹੀਂ ਛੱਡ ਆਉਂਦੀਆਂ ਹਨ । ਉਹ ਉਹਨਾਂ ਨੂੰ ਧਿਆਨ ਨਾਲ ਪਾਲਦੀਆਂ ਹਨ । ਬਚੇ ਦੁਰਦੁਰੇਡੇ ਦੇਸਾਂ ਵਿਚ ਪਲਦੇ ਹਨ ਜੇ ਕੋਈ ਬੱਚਾ ਯਾਦੋਂ ਭੁਲ ਜਾਵੇ ਤਾਂ ਉਹ ਸਿਰੇ ਨਹੀਂ ਚੜ੍ਹਦਾ । ਕਛਪਰੀ ਰੋਤੇ ਵਿਚ ਅੰਡੇ ਰਖਦੀ ਹੈ, ਅਤੇ ਆਪ ਪਾਣੀ ਵਿਚ ਰਹਿੰਦੀ ਹੈ, ਧਿਆਨ ਨਾਲ ਉਹਨਾਂ ਨੂੰ ਪਾਲਦੀ ਹੈ ਤਿਵੇਂ, ਸਤਿਗੁਰ ਸਿਖ ਦੀ ਰਾਖੀ ਕਰਦਾ ਹੈ :—

ਆਪਣੇ ਸੇਵਕ ਕੀ ਆਪੋ ਰਾਖੇ
ਆਪੋ ਨਾਮ ਜਪਾਵੈ ।
ਜਹਿ ਜਹਿ ਕਾਜ ਕਿਰਤ ਸੇਵਕ ਕੀ
ਤਾਹਿ ਤਾਹਿ ਉਠ ਧਾਵੈ ।
ਸੇਵਕ ਕੋ ਨਿਕਟੀ ਹੋਇ ਦਿਖਾਵੈ ।

ਸਿਖ ਭਾਵੇਂ ਦੂਰ ਹੋਵੇ, ਪੈਂਡਾ ਕਾਲੇ ਕੋਹ ਹੋਣ, ਰਾਹ ਉਜਾਤ ਤੇ ਬੀਆ ਬਾਨਾਂ ਨਾਲ
ਭਰਪੂਰ ਹੋਵੇ, ਅਕਾਸ਼ਾਂ ਨੂੰ ਖਹਿਣ ਵਾਲੀਆਂ ਚੋਟੀਆਂ ਹੋਣ, ਖਾਰੇ ਸਾਗਰ ਹੋਣ ਮਗਰ ਜੇ
ਸਿਖ ਦੀ ਸੂਰਤ ਸਤਿਗੁਰ ਦੇ ਚਰਨਾਂ ਵਿਚ ਜਾਵੇ ਤਾਂ ਸਤਿਗੁਰ ਹੀ ਅੰਗ ਸੰਗ ਸਹਾਈ
ਹੁੰਦਾ ਹੈ । ਗੁਰਜਿੰਦਰ ਦੀ ਪੁਕਾਰ ਸੁਣ ਭਗਵਾਨ ਸੁਦਰਸ਼ਨ ਚੱਕਰ ਲੈ ਪੁਜਾ ਸੀ । ਦਰੋ-
ਪਦੀ ਦੀ ਅਰਦਾਸ ਸੁਣ ਕ੍ਰਿਸ਼ਨ ਜੀ ਭਜੇ ਆਏ ਸਨ । ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ
ਬੇਬੇ ਨਾਨਕੀ ਦਾ ਪ੍ਰੇਮ ਸੁਨੇਹਾ ਸੁਣ ਅਰਬੋਂ ਆ ਪੁਜੇ ਸਨ । ਗੁਰੂ ਹਰਿ ਗੋਬਿੰਦ ਜੀ
ਭਾਗਭਰੀ ਦੀ ਬੇਨਤੀ ਤੇ ਪਰਬਤਾਂ ਨੂੰ ਚੀਰਦੇ ਹੋਏ ਕਸ਼ਮੀਰ ਗਏ ਸਨ । ਸਾਹਿਬ ਗੁਰੂ
ਗੋਬਿੰਦ ਸਿੰਘ ਜੀ ਭਾਈ ਜੋਗਾ ਸਿੰਘ ਦੀ ਖਾਤਰ ਹੁਸ਼ਿਆਰ ਪੁਰ ਦੀਆਂ ਗਲੀਆਂ ਵਿਚ
ਉਨੀਂਦਰੇ ਰਹਿ ਪਹਿਰਾ ਦੇ ਸਿਖ ਨੂੰ ਖੂਹ ਵਿਚੋਂ ਡਿਗਣ ਤੋਂ ਬਚਾਇਆ ਸੀ, ਚੀਨੀ
ਵਾਲੇ ਪਾਤਸ਼ਾਹ ਨੇ ਭਾਈ ਰਾਏ ਸਿੰਘ ਜੀ ਦੀ ਸੈਂਕੜੇ ਕੋਹ ਤੇ ਜਾ ਕੇ ਸ਼ੇਰ ਤੋਂ ਰਖਿਆ
ਕੀਤੀ ਸੀ, ਮਾਈ ਦਾਨੀ ਦੀ ਬੇਨਤੀ ਸੁਣਦਿਆਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਘੋੜਿਆਂ
ਦਾ ਕੰਮ ਵਿਚਾਲੇ ਛੱਡ ਵਿਤਾਹ ਨੂੰ ਉਠ ਦੋੜੇ ਸਨ—

ਸਦਾ ਅੰਗ ਸੰਗੇ । ਅਭੰਗੀ ਬਿਭੂਤੇ ।

ਸੰਸਾਰੀ ਤਾਂ ਸਵੇਰ ਦੇ ਧੰਧਿਆਂ ਨਾਲ ਥਕ ਟੁਟ ਰਾਤ ਨੂੰ ਮੰਜਿਆਂ ਤੇ ਬ੍ਰਾਜਦੇ ਹਨ,
ਮਗਰ ਗੁਰ-ਅਵਤਾਰ ਮੰਜੇ ਤੇ ਲੇਟਿਆਂ ਵੀ ਸੇਵਕਾਂ ਖਾਤਰ ਭਜੇ ਫਿਰਦੇ ਹਨ । ਕਈਆਂ
ਦੇ ਜਹਾਜ਼ ਕਵਦਿਆਂ ਮੋਢਿਆਂ ਨੂੰ ਪਛ ਲੈਂਦੇ ਹਨ । ਕਈ ਵਾਰੀ ਤਾਂ ਕਛਹਿਰਾ ਵੀ
ਨਹੀਂ ਬਦਲਦੇ । ਅਧ-ਬਦਲਿਆਂ ਪੌਂਚਾ ਅੜਿਆ ਹੀ ਉਠ ਦੌੜਦੇ ਹਨ, ਅਰਦਾਸਾ
ਕਰਦਿਆਂ ਜਦ ਗੁਰੂ ਨਾਨਕ ਦੇਵ ਜੀ ਦਾ ਪਵਿਤਰ ਨਾਉਂ ਮੂੰਹੋਂ ਨਿਕਲਿਆ
ਤਾਂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਮੂਰਤੀ ਮੇਰੇ ਅੰਦਰ ਆ ਪ੍ਰਵੇਸ਼ ਕੀਤਾ, ਜੇ ਗੁਰੂ
ਅੰਗਦ ਦੇਵ ਜੀ ਦਾ ਸ਼ਬਦ ਉਚਾਰਿਆ ਤਾਂ ਗੁਰੂ ਅੰਗਦ ਦੇਵ ਜੀ ਦੀ ਤਸਵੀਰ ਅੰਦਰ
ਆ ਟਿਕੀ । ਬੇਨਤੀ ਦੇ ਨਾਲ ਨਾਲ ਚਲਦੀ ਫਿਲਮ ਵਾਂਗੂੰ ਗੁਰੂ ਹਰੀ ਸਿੰਘ ਜੀ ਤਕ
ਸਤਿਗੁਰਾਂ ਦੀਆਂ ਫੋਟੋ ਮੇਰੇ ਅੰਦਰ ਆਉਂਦੀਆਂ ਰਹੀਆਂ, ਮਗਰ ਜਦ ਇਹ ਸ਼ਬਦ ਮੂੰਹੋਂ
ਨਿਕਲੇ ਕਿ ਹਾਜ਼ਰ ਨਾਜ਼ਰ, ਤਖਤ ਚਵਰ ਦੇ ਮਾਲਕ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ

ਸਿਮਰੀਏ ਜਿਸ ਕਲਿਜੁਗ ਵਿਚ ਸੁਚ ਸੋਧ ਤੇ ਨਾਮ ਬਾਣੀ ਦਾ ਪ੍ਰਵਾਹ ਦਿਤਾ ਚਲਾਇ ਸਭ ਥਾਈਂ ਹੋਏ ਸਹਾਇ । ਸਹਾਇ ਮੁੰਹੋਂ ਨਿਕਲਣਾ ਹੀ ਸੀ, ਇਕ ਦਮ ਇਕ ਹਥ ਮੋਢੇ ਤੇ ਵਜਾ ਤੇ ਮੋਢਾ ਵੀ ਉਹ ਜਿਸ ਤੇ ਤੁਰਨ ਲਗਿਆਂ ਸ੍ਰੀ ਸਤਿਗੁਰੂ ਜੀ ਮਿਹਰ ਭਰਿਆ ਹਥ ਰਖਦਿਆਂ ਕਿਹਾ ਸੀ 'ਦਲੀਪ ਸਿੰਘਾ ਡਰੀਂ ਨਾ, ਸਤਿਗੁਰ ਤੇਰੇ ਅੰਗ ਸੰਗ ਹੈ', ਮੈਂ ਤੁਬਕ ਉਠਿਆ, ਕਿ ਖਬਰੇ ਚਿਤਰਾ ਆ ਪਇਆ, ਮਗਰ ਜਦ ਅਖਾਂ ਉਘੜੀਆਂ ਤਾਂ ਕੀ ਨਜ਼ਰੀਂ ਆਇਆ ? ਬਗਾ ਸ਼ੇਰ, ਮੋਟੇ ਨੇਤਰ, ਚਾਂਦੀ ਦੀਆਂ ਰਿਸ਼ਮਾਂ ਦੇ ਦਾੜ੍ਹੇ ਵਾਲਾ, ਜਿਦੇ ਨੇਤਰਾਂ ਵਿਚੋਂ ਅੰਮ੍ਰਿਤ ਝਰ ਰਿਹਾ ਸੀ । ਮੁਸਕਰਾਂਦਿਆਂ ਕਿਹਾ 'ਦਲੀਪ ਸਿੰਘਾ ! ਡਰ ਗਇਆ ਏਂ? ਤੈਨੂੰ ਚਿਤਰਾ ਕੁਝ ਨਹੀਂ ਕਹਿੰਦਾ ।' ਬਦਲ ਵਿਚਾਰੇ ਤਾਂ ਅਧੀ ਰਾਤ ਤਕ ਮੇਰੀਆਂ ਲਾਵਾਂ ਲੈਂਦੇ ਰਹੇ, ਮਗਰ ਕਣੀ ਇਕਨਾ ਡਿਗੀ, ਪਰ ਇਹਨਾਂ ਦਰਸ਼ਨਾਂ ਦੀ ਜਦ ਤਸਵੀਰ ਅਖਾਂ ਰਾਹੀਂ ਹਿਰਦੇ ਵਿਚ ਪ੍ਰਵੇਸ਼ ਕੀਤਾ ਤਾਂ ਡਰ ਇਕ ਦਮ ਬਾਹਰ ਨਿਕਲ ਦੌੜਿਆ ਅਤੇ ਮੈਂ ਸਾਹਮਣੇ ਖੜੇ ਚਿਤਰੇ ਨੂੰ ਭੂਤ ਬਣ ਚਿੰਬੜਿਆ...ਤੇ ਮੇਰੀਆਂ ਅਖਾਂ ਨੇ ਪ੍ਰੇਮ ਹੰਝੂਆਂ ਦੀ ਝੜੀ ਲਾ ਦਿਤੀ । ਇਸੇ ਵੈਰਾਗ ਦਸ਼ਾ ਵਿਚ ਚਰਨਾਂ ਤੇ ਢਹਿ ਪਇਆ । ਉਹ ਭਾਵੇਂ ਕੋਈ ਘੜੀ ਵਾਲਾ ਹੀ ਦਸ ਸਕੇ ਕਿ ਮੈਂ ਕਿੰਨਾਂ ਚਿਰ ਚਰਨਾਂ ਤੇ ਢਠਾ ਰਹਿਆ । ਮੇਰੀ ਸੋਚ ਵਿਚਾਰੀ ਤਾਂ ਉੱਤਰ ਦੇਣੋਂ ਨਾਬਰ ਸੀ । ਮਗਰ ਜਦ ਸਿਰ ਚੁਕਿਆ ਤਾਂ ਮੁੜ ਸਤਿਗੁਰੂ ਜੀ ਦੇ ਕੇਵਲ ਗੋਡਿਆਂ ਤਕ ਦਰਸ਼ਨ ਹੋਏ । ਫੇਰ ਨਾ ਸਤਿਗੁਰੂ ਜੀ, ਨਾ ਚਿਤਰਾ । ਇਕਲਾ ਦਲੀਪ ਸਿੰਘ ਸਾਹਮਣੇ ਸਾਈਕਲ । ਸਿਰ ਤੇ ਬਦਲ ਤੇ ਉਹੋਂ ਵਾ ਠਕਾ ।

ਹੁਣ ਮੇਰੇ ਅੰਦਰ ਸ਼ਕਤੀ ਦਾ ਹੜ੍ਹ ਆ ਗਇਆ । ਮੈਂ ਹੌਲਾ ਫੂਲ ਸਾਂ । ਲਤਾਂ ਵਿਚ ਫੁਰਤੀ ਸੀ । ਬਾਹਾਂ ਵਿਚ ਬਿਜਲੀ ਸੀ । ਉਤਰਾਈ ਵੇਲੇ ਤਾਂ ਮੇਰੇ ਸਾਈਕਲ ਉਡਾਰੀਆਂ ਭਰਨੀਆਂ ਸਨ, ਮਗਰ ਹੁਣ ਚੜ੍ਹਾਈ ਤੇ ਵੀ ਮੇਰਾ ਸਾਈਕਲ ਹੈਲੀਕਪਟਰ ਵਾਂਗੂੰ ਉਡਾਰੀਆਂ ਮਾਰ ਰਹਿਆ ਸੀ, ਮੇਰੀ ਰਸਨਾਂ ਤੇ ਕੇਵਲ ਇਕੋ ਵਾਕ ਸੀ, ਧੰਨ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ । ਸੜਕ ਦੇ ਨਾਲ ਨਾਲ ਘੋੜਿਆਂ ਦੀਆਂ ਟਾਪਾਂ ਅਜੇ ਵੀ ਸੁਣਾਈ ਦੇ ਰਹੀਆਂ ਸਨ ।

ਕੋਈ ਇਕ ਵਜੇ ਖੱਡ ਕੋਲ ਪੁਜਾ ਸਾਂ ਕਿ ਇਕ ਪੁਲਸੀਆ ਆ ਟਕਰਿਆ 'ਓਏ ਸਿਖਾ ਕਿਧਰ ਜਾ ਰਿਹਾ ਏਂ? ਤੂੰ ਤਾਂ ਅਵਾਰਾ ਗਰਦ ਏਂ ਕਿਸੇ ਦਾ ਘਰ ਤਾਂ ਭੰਨ ਕੇ ਨਹੀਂ ਜਾ ਰਿਹਾ ?' ਮੈਂ ਜਾਣਿਆਂ ਅਸਮਾਨੋਂ ਡਿਗਾ ਖਜੂਰ ਤੇ ਅਟਕਿਆ ॥ ਬਥੇਰੀ ਸਫਾਈ ਪੇਸ਼ ਕੀਤੀ ਕਿ ਮੈਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਸੇਵਕ ਹਾਂ ਮਗਰ ਉਸ ਇਕ ਨਾ ਸੁਣੀ । ਜਿਹੜੇ ਰਹਿੰਦੇ ਹੀ ਇਸੇ ਤਾਕ ਵਿਚ ਹਨ ਕਿ ਕਦ ਕੋਈ ਸ਼ਿਕਾਰ ਹਥ ਆਵੇ ਉਹ ਫਸੇ

ਕੁਕੜੀ ਨੂੰ ਕਿਵੇਂ ਜਾਣ ਦੇਂਦੇ ਹਨ । ਮੈਨੂੰ ਥਾਣੇ ਲੈ ਤੁਰਿਆ, ਸੰਤ ਪ੍ਰੀਤਮ ਸਿੰਘ ਜੀ ਪਦੀ ਵਾਲੇ ਲਾਗੇ ਹੀ ਝੁਗੀਆਂ ਵਿਚ ਰਹਿੰਦੇ ਸਨ । ਮੈਂ ਓਹਨਾਂ ਨੂੰ ਅਵਾਜ਼ ਦਿਤੀ ਓਹਨਾਂ ਓਥੇ ਹੀ ਸਫਾਈ ਕਰ ਦਿਤੀ ਤੇ ਮੈਂ ਵੀ ਓਹਨਾਂ ਦੇ ਡੇਰੇ ਚਲਾ ਗਿਆ ।

ਜਦ ਓਹਨਾਂ ਨੂੰ ਪਤਾ ਲਗਾ ਕਿ ਸਵੇਰੇ ਸਤਿਗੁਰੂ ਜੀ ਆ ਰਹੇ ਹਨ । ਤਾਂ ਓਹ ਵੀ ਮੇਰੇ ਨਾਲ ਹੋ ਗਏ । ਦੋਵੇਂ ਗਲੀਂ ਥਾਤੀਂ ਗਜਣ ਸਿੰਘ ਦੀ ਝੁਗੀ ਕੋਲ ਪੁੱਜੇ । ਘੋੜਿਆਂ ਦੀਆਂ ਟਾਪਾਂ ਅਜੇ ਵੀ ਬਾਕਾਇਦਾ ਸੁਣਾਈ ਦੇ ਰਹੀਆਂ ਸਨ । ਗਜਣ ਸਿੰਘ ਕੋਲ ਇਕ ਕੁੱਤਾ ਸੀ, ਜਿਹੜਾ ਚਿਤਰੇ ਨਾਲੋਂ ਵਧੇਰੇ ਖੋਫਨਾਕ ਸੀ । ਰਾਤ ਵੇਲੇ ਝੁਗੀਆਂ ਲਾਗੇ ਚਿੜੀ ਨਹੀਂ ਫਟਕਣ ਦੇਂਦਾ ਸੀ । ਮਗਰ ਉਹ ਵੀ ਅਜ ਕੀਲਿਆ ਪਿਆ ਸੀ । ਅਸੀਂ ਅੰਨੇ)ਰੇ ਉਸਦੇ ਮੰਜੇ ਕੋਲ ਜਾ ਵਾਜ ਮਾਫੀ—ਗਜਣ ਸਿੰਘ । ਸੰਤ ਗਜਣ ਸਿੰਘ ਇਕ ਦਮ ਉਠਕੇ ਬਹਿ ਗਏ ਉਸ ਸਭ ਤੋਂ ਪਹਿਲਾਂ ਇਹ ਪੁਛਿਆ, 'ਕੁੱਤਾ ਨਹੀਂ ਪਿਆ?' 'ਹੁਣ ਕੁੱਤੇ ਨਹੀਂ ਪੈਂਦੇ' ਹੁਣ ਸ਼ੇਰ ਬਘੇਲੇ ਮੇਰੇ ਵਸ ਹਨ, ਤੂੰ ਫਿਕਰ ਨਾ ਕਰ ।' ਗਜਣ ਸਿੰਘ ਕਹਿਆ ਘੋੜੇ ਆਏ ਹਨ, ਤੂੰ ਬਾਜ ਲੈ । ਮੈਂ ਮੰਜੇ ਤੇ ਲਕ ਲਾਇਆ ਈ ਸੀ ਕਿ ਮੀਂਹ ਆਖੇ ਮੈਂ ਅਜ ਈ ਆਂ । ਮੈਂ ਤਾਂ ਬਟਾਜ ਗਇਆ ਮਗਰ ਸਵੇਰ ਸਾਰ ਚਾਰ ਚੁਫੇਰੇ ਜਲ ਬਲ ਨਜ਼ਰੀਂ ਆ ਰਹਿਆ ਸੀ । ਇਹ ਅਜ ਦੀ ਗਲ ਨਹੀਂ । ੨੯ ਸਾਲ ਹੋ ਗਏ ਹਨ, ਪੂਰੇ ੨੯ ਸਾਲ । ੧੯੪੧ ਦੀ ਵਾਟਤਾ ਹੈ । ਅਜ ਪਰਬਤ ਕਿਤੇ ਕਿਤੇ ਕਾਲੀਆਂ ਧਾਰੀਆਂ ਨਾਲ ਇਉਂ ਦਿਸ ਰਹੇ ਸਨ ਜਿਵੇਂ ਸ਼ਿਵਜੀ ਮਹਾਰਾਜ ਜਟਾਂ ਖਿਲਾਰੀ ਅਨੰਦ ਲੈ ਰਹੇ ਹਨ । ਪੂਰੇ ਦੀ ਪੈਂਟ ਰੁਮਕ ਰਹੀ ਸੀ । ਵਾਯੂ ਮੰਡਲ ਇਲਕੁਲ ਸਵਫ ਸੀ । ਪਰਬਤ ਨਿਖਰੇ ਹੋਏ ਸਨ । ਕਦੇ ਕਦੇ ਸੂਰਜ ਬਦਲਾਂ ਉਹਲੇ ਲੁਕ ਜਾਂਦਾ ਸੀ, ਕਦੇ ਝਾਕਣ ਲਗ ਪੈਂਦਾ ਸੀ ! ਇਉਂ ਮਾਲੂਮ ਹੁੰਦਾ ਸੀ ਜਿਵੇਂ ਦੇਵ ਪੁਰੀ ਦੇ ਵਾਸੀ ਲੁਕਣ ਮੀਚੀ ਖੇਡ ਰਹੇ ਹਨ । ਖੈਰ ਇਤਨੇ ਨੂੰ ਗਜਣ ਸਿੰਘ ਘੋੜੇ ਲੈ ਆਇਆ ਅਸੀਂ ਸਾਰਿਆਂ ਘੋੜਿਆਂ ਨੂੰ ਫੜ ਲਿਆ ਤੇ ਰਤੀ ਖਡ ਵਲ ਤੁਰ ਪਏ ।

ਅਸੀਂ ਕੰਢੇ ਤੇ ਹੀ ਪੁੱਜੇ ਸਾਂ ਕਿ ਮੌਜੀ ਠਾਕੁਰ ਆਪਣੇ ਸੇਵਕਾਂ ਸਮੇਤ ਆ ਦਰਸ਼ਨ ਦਿਤੇ । ਮੋਟਰ ਪਾਰ ਖੜੀ ਕਰ ਦਿਤੀ, ਖਡ ਠਾਠਾਂ ਮਾਰ ਰਹੀ ਸੀ । ਸਤਿਗੁਰੂ ਜੀ ਨੇ ਮੁਸਕਰਾਉਂਦਿਆਂ ਕਿਹਾ—ਤਿਆਰ ਹੋ ਜਾਓ, ਅਜ ਮੈਂ ਤੁਹਾਨੂੰ ਖਡ ਪਾਰ ਕਰਾਉਂਦਾ ਹਾਂ । ਸਾਰੇ ਕਾਲਣੀਆਂ ਮਾਰ ਲਵੋ । ਸਤਿਗੁਰੂ ਜੀ ਨੇ ਸੰਤ ਆਲਾ ਸਿੰਘ ਦੀਆਂ ਬਾਹਾਂ ਵਿਚ ਬਾਹਾਂ ਪਾਈਆਂ । ਇਸੇ ਤਰ੍ਹਾਂ ਲਾਲ ਸਿੰਘ ਡਰਾਈਵਰ, ਭਾਈ ਵਜ਼ੀਰ ਸਿੰਘ, ਰਤਨ ਸਿੰਘ, ਸੰਤ ਹਾਕਮ ਸਿੰਘ ਕਾਲੋਂਕੇ ਤੇ ਸੂਬਾ ਵਰਿਆਮ ਸਿੰਘ ਸਮਸਾ ਸਭ ਇਕ ਦੂਜੇ ਨਾਲ ਬਝ ਗਏ । ਸੰਤਾਂ ਕਿਹਾ, ਧੰਨ ਭਾਗ ਜੇ ਤੁਸੀਂ ਖਡ ਪਾਰ ਕਰਾਓ । ਇਹ

ਖਡ ਕੀ ? ਜਿਸ ਤੇ ਤੁਸੀਂ ਤੁਠ ਪਵੋ ਉਹ ਕਿਸੇ ਖਡ ਤੋਂ ਉਰਾਰ ਨਹੀਂ ਰਹਿੰਦਾ । ਉਹ ਸਾਗਰਾਂ ਨੂੰ ਇਉਂ ਲੰਘ ਜਾਂਦਾ ਹੈ ਜਿਵੇਂ ਪਾਣੀ ਦੀ ਨਿਕੀ ਜਿਹੀ ਧਾਰ । ਸਤਿਗੁਰੂ ਜੀ ਦੀ ਪਵਿਤਰ ਦੇਹ ਦੀ ਫੁਹ ਨੇ.....ਸਾਰਿਆਂ ਅੰਦਰ ਝਰਨਾਹਟਾਂ ਛੇੜ ਦਿਤੀਆਂ । ਸਭਨਾਂ ਅਨੰਦ ਮਾਣਿਆਂ । ਸਾਰੇ ਖਿੜ ਪਏ । ਖੈਰ ਜਲ ਕਰੀੜਾ ਕਰਦੇ ਠਿਲ ਪਏ । ਕਿਨਾਰੇ ਤੇ ਖਲੋਤਿਆਂ ਨੂੰ ਦੁਵਾਪਰ ਦੇ ਵੇਲੇ ਦਾ ਕ੍ਰਿਸ਼ਨ ਨਾਲ ਗੋਪੀਆਂ ਦੀ ਜਲ ਕਰੀੜਾ ਦਾ ਦਰਿਸ਼ ਪੇਸ਼ ਕਰ ਰਿਹਾ ਸੀ । ਜਦ ਅਧ ਵਿਚ ਪੁੱਜੇ ਤਾਂ ਸੰਤ ਵਰਿਆਮ ਸਿੰਘ ਜੀ ਦੇ ਪੈਰ ਉਖੜ ਗਏ । ਪਰ ਸਤਿਗੁਰੂ ਜੀ ਐਸਾ ਉਛਾਲਾ ਮਾਰਿਆ ਕਿ ਸੰਤਾਂ ਦੇ ਪੈਰ ਲਗ ਗਏ । ਸਤਿਗੁਰੂ ਵਿਚ ਇਹੋ ਵਾਧਾ ਹੈ ਕਿ ਉਹ ਉਖੜਿਆਂ ਦੇ ਪੈਰ ਸਹਿਜੇ ਹੀ ਲਾ ਦੇਂਦੇ ਹਨ । ਬੜੀ ਮੌਜ ਨਾਲ ਇਹ ਵਹੀਰ ਪਾਰ ਹੋਇਆ । ਵਡੇ ਸੰਤਾਂ ਦੇ ਸਰੀਰ ਵਿਚੋਂ ਲਿਸ਼ਕਾਂ ਨਿਕਲ ਰਹੀਆਂ ਸਨ । ਸਤਿਗੁਰੂ ਜੀ ਪਾਰ ਪੁੱਜੇ ਤਾਂ ਸੇਵਕਾਂ ਜੈਕਾਰੇ ਛੱਡੇ । ਚਰਨਾਂ ਤੇ ਸੀਸ ਰਖ ਪਵਿਤਰ ਕੀਤਾ । ਸਤਿਗੁਰੂ ਜੀ ਨੇ ਸਭ ਦੀ ਰਾਜੀ ਖੁਸ਼ੀ ਪੁਛੀ । ਦਰਸ਼ਕਾਂ ਨੂੰ ਲਾਲੀਆਂ ਚੜ੍ਹ ਗਈਆਂ ।

ਅਜ ਪ੍ਰਕਿਰਤੀ ਖੇੜੇ ਵਿਚ ਸੀ । ਪੰਛੀ ਮਸਤ ਸਨ । ਸਤਿਗੁਰੂ ਜੀ ਮੌਜ ਵਿਚ ਸਨ । ਹੁਕਮ ਹੋਇਆ ਪੈਦਲ ਹੀ ਚਲਾਂਗੇ । ਘੋੜਿਆਂ ਨੂੰ ਲਈ ਆਓ । ਇਸ ਸੁਹਾਉਣੇ ਤੇ ਸੁਗੰਧਤ ਵਾਯੂ ਮੰਡਲ ਵਿਚ ਗਤੀਬ ਨਿਵਾਜ਼ ਜੀ ਨੂੰ ਹਸਦਿਆਂ ਹਸਾਉਂਦਿਆਂ ਪ੍ਰਦੇਸੀ ਪ੍ਰੀਤਮ ਦੀ ਯਾਦ ਆ ਗਈ । ਵੈਰਾਗੀ ਹੋ ਉਠੇ । ਅਲਾਪ ਕੀਤਾ :—

ਹਾਲ ਮੁਰੀਦਾਂ ਦਾ ਕਹਿਣਾ, ਸਾਡਾ ਹਾਲ ਮੁਰੀਦਾਂ ਦਾ ਕਹਿਣਾ

ਜੰਗਲ ਦਾ ਪੰਧ ਬਦਲਾਂ ਦਾ ਘੇਤਾ, ਅਵਾਜ਼ ਪਰਬਤ ਨੂੰ ਟਕਰਾਂਦੀ ਆਕਾਸ਼ ਨੂੰ ਜਾ ਵੈਰਾਗੀ ਕੀਤਾ । ਸਤਿਗੁਰੂ ਦੇ ਨੇਤਰ ਸਜਲ ਹੋ ਗਏ । ਸਰੋਤੇ ਵੈਰਾਗੀ ਹੋ ਉਠੇ । ਪ੍ਰਬਤ ਤੜਪ ਪਏ । ਮਾਈ ਪੁਲ ਵਾਲੀ ਨੂੰ ਜਤ ਦਰਸ਼ਨ ਹੋਏ ਮਸਤਾਨੀ ਹੋ ਨਚੀ । ਦੂਰ ਨੇੜੇ ਦੀਆਂ ਝੁਗੀਆਂ ਵਾਲੇ ਇਸ ਮਸਤਾਨੇ ਨਜ਼ਾਰੇ ਨੂੰ ਤਕ ਉਹਨਾਂ ਵੀ ਹਥਾਂ ਤੇ ਹਥ ਧਰ ਕੰਮ ਕਾਜਾਂ ਨੂੰ ਛੁਟੀ ਦੇ ਦਿਤੀ । ਛੁਟੀ ਕਰਦੇ ਵੀ ਕਿਉਂ ਨਾ ਇਸ ਮਾਈ ਪੁਲ ਵਾਲੀ ਨੂੰ ਹਰ ਪਾਸਿਓਂ ਛੁਟੀ ਮਿਲੀ ਹੋਈ ਸੀ ।

ਇਕ ਵੇਰ ਇਹ ਮਾਤਾ ਸ੍ਰੀ ਭੋਣੀ ਸਾਹਿਬ ਪੁਜੀ ਤੇ ਮੁਥਾ ਟੇਕਿਆ । ਤੇ ਸਤਿਗੁਰੂ ਜੀ ਦੀ ਸੇਵਾ ਵਿਚ ਅਤਜ਼ ਕੀਤੀ—‘ਸਚੇ ਪਾਤਸ਼ਾਹ ! ਇਸ਼ਨਾਨ ਨਹੀਂ ਹੁੰਦਾ ।’

‘ਤੇਨੂੰ ਇਸ਼ਨਾਨ ਮਾਫ !’ ਵਾਹ ਵਾਹ ਸਤਿਗੁਰੂ ਕਾਖ ਸਦਾ ।

‘ਮੈਥੋਂ ਮਾਲਾ ਨਹੀਂ ਫਿਰਦੀ’

SPE ‘ਤੇਨੂੰ ਮਾਲਾ ਵੀ ਮਾਫ !’

ਦਰਸ਼ਕ ਵਿਸਮਾਦ ਹੋ ਰਹੇ ਸਨ । ਇਸ਼ਨਾਨ ਮਾਫ, ਮਾਲਾ ਵੀ ਮਾਫ । ਇਹ ਸੁਣ-
ਦਿਆਂ ਮਾਤਾ ਨੇ ਮਾਲਾ ਵਗਾ ਮਾਰੀ ਤੇ ਆਖਿਆ—'ਆਹ ਲੈ, ਆਪਣੀ ਮਾਲਾ !' ਜਦ
ਇਸ ਮਾਤਾ ਨੂੰ ਸਤਿਗੁਰਾਂ ਦੇ ਇਸ ਰੰਗ ਵਿਚ ਦਰਸ਼ਨ ਹੋਏ ਤਾਂ ਮਾਈ ਦੇ ਸਰੀਰ ਵਿਚੋਂ
ਵੈਰਾਗ ਦੇ ਸੌਮੇ ਆਪ ਮੁਹਾਰੇ ਫੁਟ ਪਏ । ਉਨੇ ਅਰਸ਼ੀਆਂ ਨੂੰ ਫਰਸ਼ੀਆਂ ਤਕ ਪਹੁੰਚਾ
ਦਿਤਾ । ਮਾਤਾ ਕੂਕੀ ਜਾਵੇ—

ਬਲਿਹਾਰੇ ਬਲਿਹਾਰ ਸੁਹਣੇ ਸਤਿਗੁਰੂ ਤੋਂ
ਬਲਿਹਾਰੇ ਬਲਿਹਾਰ ਉਨਾਂ ਦੇ ਰਾਹਾਂ ਤੋਂ
ਬਲਿਹਾਰੇ ਬਲਿਹਾਰ ਉਨਾਂ ਦੇ ਘੋੜਿਆਂ ਤੋਂ
ਬਲਿਹਾਰੇ ਬਲਿਹਾਰ ਉਨਾਂ ਦੀਆਂ ਸੰਗਤਾਂ ਤੋਂ
ਬਲਿਹਾਰੇ ਬਲਿਹਾਰ ਉਸ ਧਰਤੀ ਤੋਂ
ਜਿਥੇ ਗੁਰਾਂ ਚਰਨ ਪਸਾਰੇ
ਬਲਿਹਾਰੇ ਬਲਿਹਾਰ ਰਤਨਾਂ ਤੇ ਵਜ਼ੀਰਾਂ ਤੋਂ
ਜਿਨਾਂ ਗੁਰ ਆਪ ਸਵਾਰੇ
ਜਿਨਾਂ ਪਲ ਪਲ ਗੁਰਾਂ ਨਾਲ ਗੁਜ਼ਾਰੇ ।

ਪਤਾ ਨਹੀਂ ਹੋਰ ਕੀ ਕੁਝ ਉਚਾਰਿਆ । ਮਾਈ ਜੋ ਵੀ ਮੂੰਹੋਂ ਕਢਿਆ ਉਹੋ ਸਰੋ-
ਤਿਆਂ ਦੇ ਦਿਲਾਂ ਤੇ ਇਉਂ ਟਿਕਦਾ ਗਿਆ.....ਜਿਵੇਂ ਬਲੀ ਦੀਆਂ ਰੇਤਾਂ ਅਰਸ਼ੀ
ਫੁਹਾਰਾਂ ਨੂੰ ਸਾਂਭਦੀਆਂ ਜਾਂਦੀਆਂ ਹਨ ।

ਸਤਿਗੁਰੂ ਜੀ ਤੇ ਸੰਗਤ ਇਸ ਰੰਗ ਵਿਚ ਮਾਈ ਦੇ ਗ੍ਰਹਿ ਪੁਜ ਗਏ । ਸਚੇ ਪਾਤ-
ਸ਼ਾਹ ਇਕ ਮੰਜੇ ਤੇ ਸਜੇ, ਸੰਗਤਾਂ ਸਤਿਕਾਰ ਕਰਦੀਆਂ ਜਿਵੇਂ ਥਾਂ ਮਿਲੀ ਬੈਠ ਗਈਆਂ ।
ਸੇਵਾਦਾਰਾਂ ਲੰਗਰ ਅਰੰਭ ਦਿਤਾ । ਸਤਿਗੁਰੂ ਜੀ ਸੰਤ ਮੰਡਲੀ ਨੂੰ ਪੁਰਾਣੇ ਸਾਧਾਂ
ਦੀਆਂ ਅਮਲੀ ਜੀਵਨੀਆਂ ਦਰਸਾਂਦੇ ਅਗੰਮੀ ਦੇਸਾਂ ਦੀ ਸੈਰ ਕਰਵਾਉਣ ਲਗ ਪਏ ।

ਮੈਂ ਤੇ ਭਾਈ ਵਜ਼ੀਰ ਸਿੰਘ ਜੀ ਇਕਲਵਾਂਜੇ ਜਾ ਬੈਠੇ । ਲਗੇ ਇਕ ਦੂਜੇ ਨੂੰ ਦਿਲ
ਦੀਆਂ ਦੇਣ ਤੇ ਲੈਣ । ਗਲੀਂ ਬਾਤੀਂ ਭਾਈ ਜੀ ਕਹਿਆ ਦਲੀਪ ਸਿੰਘਾ । ਅਜ ਰਾਤ
ਬੜਾ ਅਲੌਕਿਕ ਵਰਤਾਵਾ ਵੇਖਿਆ । ਰਾਤ ਦੇ ਬਾਰਾਂ ਕੁ ਵਜੇ ਹੋਣਗੇ ਕਿ ਸਤਿਗੁਰੂ ਜੀ
ਹੁਕਮ ਕੀਤਾ, ਭਾਈ ! ਕੰਬਲ ਦੇ । ਮੈਂ ਉਠਿਆ ਕੰਬਲ ਦੇਣ ਲਗਾ । ਜਦ ਚਰਨਾਂ ਨੂੰ
ਫੁਹਿਆ ਤਾਂ ਉਹ ਬਿਲਕੁਲ ਠੰਢੇ ਠਾਰ ਇਉਂ ਭਿਜੇ ਨਜ਼ਰੀਂ ਆਏ ਜਿਵੇਂ ਹੁਣੇ ਬਿਆਸਾ
ਤੋਂ ਇਸ਼ਨਾਨ ਕਰਕੇ ਆਏ ਹਨ ।

ਸੰਤ ਦਲੀਪ ਸਿੰਘ, ਹਿਸਾਰ

ਆਜਾਦੀ ਦਿਵਸ - ਖੂਨ ਦੀਆਂ ਨਦੀਆਂ
 ਪਾਕ ਘਲੂਘਾਗਾ - ਤੇ ਆਜਾਦੀ ਦਿਵਸ -
 ਸੋਝ ਗੋਪਾਲਸਿੰਘੇ ਜੀ ਦੀ ਰਖਾਲਾ

ਕਿੱਲੀ ਦੇ ਦਾਣੇ ਲਾਲ ਕਿਲੇ ਤੇ
 ਗੋਲੀ ਵਰ੍ਹਦੀ ਵਿਚੋਂ ਸਹਾਈ ਤਿਰੰਗਾ ਤੜਫਾ
 15 ਅਗਸਤ

ਭਾਰਤ ਦੀ ਸੁਤੰਤਰਤਾ ਦਾ ਅਜੇ ਪਹੁ ਫੁਟਾਲਾ ਨਹੀਂ ਹੋਇਆ ਸੀ ਅਤੇ ਨਾ ਹੀ ਉਸ ਨੇ ਅਜੇ ਪੂਰਾ ਘੁੰਡ ਚੁਕਿਆ ਸੀ। ਜੰਗਲ ਖਾਧੀਆਂ ਤੇ ਭੁਰਭਰੀਆਂ ਜੰਜੀਰਾਂ ਦੇ ਟੁਟਣ ਵਿਚ ਕੋਈ ਘੜੀਆਂ ਪਲਾਂ ਦੀ ਖੇਡ ਸੀ ਕਿ ਫਿਰਕੂ ਬਦਲਾਂ ਨੇ ਆਕਾਸ਼ ਨੂੰ ਬੁਰੀ ਤਰ੍ਹਾਂ ਘੇਰ ਲਿਆ। ਪਤਲਾ ਤਾਂ ਉਨਾਂ ਕੀ ਪੈਣਾ ਸੀ ਸਗੋਂ ਸੰਘਣੇ ਤੇ ਨੀਵੇਂ ਤੋਂ ਨੀਵੇਂ ਹੁੰਦੇ ਗਏ। ਕਿਸੇ ਵੇਲੇ ਚਮਕ ਵੀ ਵਿਖਾਈ ਦੇਂਦੀ ਸੀ ਮਗਰ ਨਾਲ ਨਾਲ ਦਿਲ ਹਿਲਾਉ ਗਰਜਾਂ ਕਾਂਝਾ ਛੇੜਨ ਲਗ ਪੈਂਦੀਆਂ ਸਨ। ਕਈ ਥਾਈਂ ਗੜੇ ਗੋਲਿਆਂ ਦੀਆਂ ਵੀ ਕੰਨੀ ਸੋਆਂ ਪੈਣ ਲਗ ਪਈਆਂ। ਨਦੀ ਨਾਲੇ ਕੰਢਿਆਂ ਤੋਂ ਬਾਹਰ ਵਗਣੇ ਅਰੰਭ ਹੋ ਗਏ। ਕਈ ਘਰ ਰੁੜ ਗਏ। ਕਈ ਵਸਦੇ ਰਸਦੇ ਥੇਹਾਂ ਵਿਚ ਬਦਲ ਗਏ। ਹਰੀਆਂ ਭਰੀਆਂ ਲਹਿ ਲਹਿ ਕਰਦੀਆਂ ਖੇਤੀਆਂ ਬਰਬਾਦ ਹੋ ਗਈਆਂ। ਪਕੀਆਂ ਫਸਲਾਂ ਵੀ ਨਸ਼ਟ ਹੋਣੋਂ ਨਾ ਬਚੀਆਂ। ਇਸ ਧੁੰਧਲੇ ਵਾਯੂ ਮੰਡਲ ਨੇ ਹਉਂਕੇ ਸਿਸਕੀਆਂ ਲੈਂਦਿਆਂ ਪਥਰਾਂ ਨੂੰ ਪਿਘਲਾ ਦਿਤਾ। ੧੫ ਅਗਸਤ ਦੀ ਸਵੇਰ ਹੋਈ। ਦਿਲੀ ਦੇ ਤਾਰੀਖੀ ਲਾਲ ਕਿਲੇ ਤੇ ਪੰਡਤ ਨਹਿਰੂ ਹਥੋਂ ਫਰਾਟੇ ਮਾਰਦਾ ਤਰੰਗਾ ਆਕਾਸ਼ ਵਲ ਵਧਿਆ। ਲਖਾਂ ਦਿਲਾਂ ਦੀ ਧੜਕਣ ਤੇ ਪੂਰ ਜ਼ੋਰ ਤਾਲੀਆਂ ਨਾਲ ਅਣਦਿਸ ਪੂਰੀਆਂ ਵਲ ਵਧਾਈਆਂ ਘਲੀਆਂ। ਸਾਰਾ ਦਿਨ ਰਾਗ ਰੰਗ ਹੁੰਦੇ ਰਹੇ। ਰਾਤ ਨੂੰ ਇੰਡੀਆ ਗੇਟ ਦੇ ਸਾਹਮਣੇ ਤਿਲ ਧਰਨ ਦੀ ਥਾਂ ਨਾ ਰਹੀ। ਆਕਾਸ਼ ਨੂੰ ਛੂਹਣ ਵਾਲੀਆਂ ਇਮਾਰਤਾਂ ਸੜਕਾਂ, ਦੁਆਲੇ ਦੇ ਰੁਖ ਆਲੇ ਦੁਆਲੇ ਦੇ ਪਲਾਟ ਬਿਜਲੀ ਦੀ ਰੌਸ਼ਨੀ ਨਾਲ ਲਟ ਲਟ ਕਰ ਰਹੇ ਸਨ। ਧਰਤੀ ਤੇ ਸੂਈ ਡਿੱਗੀ ਵਿਖਾਈ ਦੇਂਦੀ ਸੀ। ਹਰੇਕ ਭਾਰਤੀ ਹਿੱਕ ਕਢ ਕੇ ਤੁਰਦਾ ਸੀ।

ਮਗਰ ਸਵੇਰ ਸਾਰ ਅਖਬਾਰਾਂ ਵਿਚ ਸੁਰਖੀਆਂ ਜਮਣੀਆਂ ਸ਼ੁਰੂ ਹੋ ਗਈਆਂ ਕਿ ਪਾਕਿਸਤਾਨ ਦੇ ਹਿੰਦੂ ਸਿਖਾਂ ਨੂੰ ਉਜਾੜ ਦਿਤਾ ਗਿਆ। ਪਿੰਡਾਂ ਦੇ ਪਿੰਡ ਫੂਕੇ ਜਾ ਰਹੇ ਹਨ, ਸਤੀਆਂ ਦੇ ਸੱਤ ਭੰਗ ਹੋ ਰਹੇ ਹਨ। ਪਤਨੀਆਂ ਪਤੀਆਂ ਪਾਸੋਂ ਵਿਛੋੜ ਦਿਤੀਆਂ ਗਈਆਂ ਹਨ। ਵਿਲਕਦੇ ਬਚਿਆਂ ਨੂੰ ਮਾਵਾਂ ਦੀਆਂ ਗੋਦੀਆਂ ਵਿਚੋਂ ਧਰੂ ਧਰੂ ਉਹਨਾਂ

ਦੀਆਂ ਅੱਖਾਂ ਸਾਹਮਣੇ ਕੁਹ ਦਿਤਾ ਗਇਆ ਹੈ, ਭਾਰਤ ਵਲ ਆ ਰਹੇ ਕਾਫਲਿਆਂ ਨੂੰ ਰੋਕ ਉਹਨਾਂ ਨਾਲ ਸ਼ੈਤਾਨੀ ਵਿਵਹਾਰ ਹੋ ਰਿਹਾ ਹੈ। ਦੁਧ ਮਖਣ ਖਾਣ ਵਾਲਿਆਂ ਨੂੰ ਦਿਨਾਂ ਬਧੀ ਪੇਟ ਦੀ ਅੱਗ ਠੰਡੀ ਕਰਨ ਵਾਸਤੇ ਕੁਝ ਨਹੀਂ ਮਿਲਿਆ। ਇਹ ਸੁਣ ਦਿਲੀ ਤੋਂ ਕਈ ਜਗ੍ਹਾ ਤੋਂ ਰੋਟੀਆਂ ਲੈ ਕੇ ਲੰਗਰ ਲਾਉਣ ਤੇ ਭੰਡਾਰੇ ਛਕਾਉਣ ਵਾਲਿਆਂ ਦੀ ਤ੍ਰਿਪਤੀ ਵਾਸਤੇ ਪੰਜਾਂ ਪਾਣੀਆਂ ਦੀ ਧਰਤੀ ਨੂੰ ਉਡ ਪਏ। ਟਰੱਕ ਤੇ ਗਡੀਆਂ, ਫਸਿਆਂ ਨੂੰ ਕਢਣ ਵਾਸਤੇ ਤੌਰ ਦਿਤੇ ਗਏ।

ਹਿੰਦੂਆਂ ਸਿਖਾਂ ਦਾ ਪਹਿਲਾਂ ਤਾਂ ਇਹ ਖਿਆਲ ਸੀ ਕਿ ਸ਼ਾਇਦ ਇਹ ਰਾਮ ਰੋਲਾ ਬੈਠੇ ਦਿਨਾਂ ਦੀ ਖੇਡ ਹੈ। ਇਹ ਹਨੇਰੀ ਛੇਤੀ ਲੰਘ ਜਾਵੇਗੀ, ਕਣੀਆਂ ਪੈ, ਮਿਟੀ ਘੱਟਾ ਬਹਿ ਜਾਵੇਗਾ ਤੇ ਵਾਯੂ ਮੰਡਲ ਸਾਫ ਹੋ ਜਾਵੇਗਾ। ਮਗਰ ਕਲ੍ਹ ਰਾਣੀ ਆਪਣਾ ਨਾਦ ਵਜਾਉਣਾ ਚਾਹੁੰਦੀ ਸੀ। ਇਸ ਵਾਸਤੇ ਹਿੰਦੂ ਸਿਖਾਂ ਇਹੋ ਮਤਾ ਪਕਾਇਆ ਕਿ ਇਸ ਮਾਂ-ਭੂਮੀ ਨੂੰ ਪ੍ਰਣਾਮ ਕਰੋ ਤੇ ਰਾਵੀਓਂ ਪਾਰ ਹੋ ਆਸਰਾ ਲਭੋ। ਪਿੰਡਾਂ ਦੇ ਪਿੰਡ ਕੈਂਪਾਂ ਵਿਚ ਜੁੜਨ ਲਗੇ। ਕਾਫਲਾ ਸਚੇ ਸੌਦੇ ਜੁੜਿਆ, ਲਾਲੇ ਪੁਰ ਸਮਸਾ ਤੇ ਹੋਰ ਵਿਰਕ ਤਪਾ ਸਭ ਇਥੇ ਇਕਠਾ ਹੋ ਗਇਆ। ਜੋ ਕੋਈ ਚਕ ਸਕਿਆ ਗਠੜੀ ਲੈ ਸਚੇ ਸੌਦੇ ਆ ਵੜਿਆ ਹੋਰ ਸਭ ਭੁਲ ਗਇਆ ਸੀ ਕੇਵਲ ਇਕੋ ਸਿਰ ਤੇ ਮੌਤ ਦੀ ਤਲਵਾਰ ਲਟਕਦੀ ਵਿਖਾਈ ਦੇ ਰਹੀ ਸੀ।

ਮਗਰ ਇਸ ਇਕਠ ਵਿਚ ਕੁਝ ਉਹ ਵਿਅਕਤੀ ਵੀ ਸਨ ਜਿਨ੍ਹਾਂ ਦੇ ਵਸ ਵਿਚ ਮਰਨਾ ਤੇ ਜੰਮਣਾ ਸੀ। ਜਿਨ੍ਹਾਂ ਪਾਸੋਂ ਧਰਮਰਾਜ ਬਿਨਾਂ ਪੁਛੇ ਬਾਹਰ ਕਦਮ ਨਹੀਂ ਰਖਦਾ ਸੀ। ਚਿਤਰ ਗੁਪਤ ਇਹਨਾਂ ਦੇ ਇਸ਼ਾਰੇ ਉਤੇ ਚਲਦੇ ਹਨ। ਮੁਨਕਰ ਨਕੀਰ ਇਹਨਾਂ ਦੇ ਹੁਕਮ ਦੀ ਉਡੀਕ ਕਰਦੇ ਹਨ। ਮੌਤ ਰਾਣੀ ਇਹਨਾਂ ਦੀ ਆਗਿਆ ਬਿਨਾਂ ਕਿਸੇ ਜੀਅ ਨੂੰ ਉਸਦੇ ਘਰ ਤੋਂ ਖਾਲੀ ਨਹੀਂ ਸੀ ਕਰ ਸਕਦੀ। ਇਹ ਮਹਾਨ ਆਤਮਾਵਾਂ ਵਸਦੀਆਂ ਤੇ ਫਰਸ਼ਾਂ ਉਤੇ ਹਨ ਪਰ ਉਡਾਰੀਆਂ ਅਰਸ਼ਾਂ ਉਤੇ ਭਰਦੀਆਂ ਹਨ। ਇਹ ਖੰਡਾਂ ਬ੍ਰਹਿਮੰਡਾਂ ਦੇ ਮਾਧਿਅਮ ਨਾਲ ਖੇਡਾਂ ਰਚਾਉਂਦੇ ਹਨ, ਉਹ ਇਹਨਾਂ ਦੇ ਹੁਕਮ ਵਿਚ ਖੁਸ਼ੀ ਮਾਣਦਾ ਹੈ। ਮਗਰ ਇਹ ਉਸਦੀ ਰਜਾ ਵਿਚ ਰਹਿ ਕੇ ਰਾਬੀ ਹਨ। ਆਮ ਅਖਾਂ ਉਹਨਾਂ ਨੂੰ ਪਛਾਣ ਨਹੀਂ ਸਕਦੀਆਂ।

ਜਿਉ ਕਰ ਮੈਲੇ ਚੀਬੜੇ ਹੀਰਾ ਲਾਲ ਅਮੋਲ ਲਪੇਟਾ ॥

ਇਸ ਭੀੜ ਵਿਚ ਸੰਤ ਗੋਪਾਲ ਸਿੰਘ ਜੀ ਲਾਲੇ ਪੁਰ ਵਾਲੇ ਜਿਨ੍ਹਾਂ ਤੇ ਸੰਤ ਚੁਪ ਜੀ ਮਹਾਰਾਜ ਨੇ ਚੁਪ ਚੁਪੀਤਿਆਂ ਕੇਸਰ ਛਿੜਕ ਦਿਤਾ ਸੀ ਜਿਸ ਨਾਲ ਉਨ੍ਹਾਂ ਨੂੰ ਤਿੰਨ ਲੋਕ ਤੇ ਨਵਾਂ ਖੰਡਾਂ ਦੀ ਲੋਅ ਓਸੇ ਵੇਲੇ ਹੋ ਗਈ ਸੀ ਅਤੇ ਸੂਰਜ, ਚੰਨ, ਧਰਤ, ਆਕਾਸ਼ ਸਭ

ਨਿਕੇ ਨਿਕੇ ਗੀਟੇ ਗੀਟੀਆਂ ਜਾਪਣ ਲਗ ਪਏ ਸਨ । ਇਹਨਾਂ ਕਈ ਜੁਗਾਂ ਤੋਂ ਤਪਸਿਆ ਕੀਤੀ ਸੀ । ਮਗਰ ਸ੍ਰੀ ਸਤਿਗੁਰ ਪ੍ਰਤਾਪ ਸਿੰਘ ਜੀ ਦੇ ਦਰਸ਼ਨਾਂ ਦੇ ਲਹਿਰੇ ਲੈਣ ਵਾਸਤੇ ਇਹ ਜਨਮ ਧਾਰਿਆ ਸੀ । ਗੁਰ ਮੰਤਰ ਮਿਲਦਿਆਂ ਦੀ ਉਸ ਨਾਲ ਜੁੜ ਗਏ । ਮਿਹਰ ਤਾਂ ਪਹਿਲੇ ਦਿਨ ਹੀ ਹੋ ਗਈ । ਮਗਰ ਸੰਤਾਂ ਦਾ ਖਿਆਲ ਸੀ ਕਿ ਧੰਨ ਓਹ ਹੈ ਜੋ ਆਪ ਕਮਾਇਆ ਜਾਵੇ । ਪ੍ਰਸ਼ਾਦੇ ਓਸ ਦਾ ਸਵਾਦ ਹੈ ਜੋ ਹਥੀਂ ਪਕਾਇਆ ਜਾਵੇ । ਖੇਤੀ ਓਹ ਜੋ ਆਪ ਸੰਭਾਲੀ ਜਾਵੇ । ਇਸੇ ਖਿਆਲ ਨਾਲ ਸਿਮਰਨ ਨਾਲ ਸਿਮਰਨ ਹੋ ਗਏ ਤੇ ਦ੍ਰਿਸ਼ਟੀ ਏਨੀ ਉੱਚੀ ਹੋ ਗਈ ਕਿ ਖੁਰਲੀ ਦੇ ਪਸ਼ੂਆਂ ਦੇ ਜਨਮਾਂ ਦਾ ਭੇਤ ਖੁਲ੍ਹ ਗਿਆ । ਸਤਿਗੁਰਾਂ ਦੀ ਮੌਜ ਸੰਤਾਂ ਨੂੰ ਇਕ ਦਿਨ ਵਿਖਾਇਆ ਕਿ ਫਲਾਣਾ ਬਲਦ ਉਹਨਾਂ ਦਾ ਭਰਾ ਹੈ, ਫਲਾਣਾ ਢਗਾ ਉਹਨਾਂ ਦਾ ਸਬੰਧੀ ਹੈ, ਫਲਾਣੀ ਗਊ ਉਹਨਾਂ ਦੀ ਭੈਣ ਹੈ, ਜਦ ਇਹ ਕੁਝ ਵੇਖਿਆ ਤਾਂ ਸੰਤ ਕੁਦ ਕੇ ਖੁਰਲੀ ਵਿਚ ਜਾ ਪਏ । ਦੂਜੇ ਬੰਨੇ ਪਸ਼ੂਆਂ ਨੂੰ ਵੀ ਗਿਆਨ ਕਰਾ ਦਿਤਾ, ਉਹ ਸੰਤਾਂ ਨੂੰ ਡਿਗਦਿਆਂ ਵੇਖ ਅੜਾਉਣ ਲਗ ਪਏ ਅਕਾਸ਼ ਸਿਰ ਤੇ ਚੁਕ ਲਿਆ । ਪਸ਼ੂਆਂ ਦੇ ਅੜਾਉਣ ਨਾਲ ਮੁਲਖ ਇਕੱਠਾ ਹੋ ਗਿਆ । ਜਾ ਕੇ ਕੀ ਵੇਖਿਆ ਗੋਪਾਲ ਸਿੰਘ ਖੁਰਲੀ ਵਿਚ ਡਿਗਾ ਪਿਆ ਹੈ ਅਤੇ ਪਸ਼ੂ ਅੜਿੰਗਦੇ ਹੋਏ ਸੰਤਾਂ ਵਾਲੇ ਪਾਸੇ ਰਸੇ ਖਿਚ ਰਹੇ ਹਨ । ਏਨੇ ਨੂੰ ਸੰਤਾਂ ਦੀ ਸੁਰਤ ਹੇਠਾਂ ਉਤਰ ਆਈ । ਹੁਣ ਸੰਤਾਂ ਦੀ ਵਾਹੀ ਮਾਲਾ ਦੀ ਸੀ ਜੋ ਬੀਜਿਆ ਸੋ ਬੀਜਿਆ ਰਿਹਾ ਜੋ ਵਾਹਿਆ ਸੋ ਵਾਹਿਆ ਰਿਹਾ । ਨਾ ਸੰਤ ਪੈਲੀ ਬੰਨ੍ਹੇ ਗਏ ਨਾ ਵੇਖ ਭਾਲ ਕੀਤੀ, ਜੋ ਫਸਲ ਬੀਜੀ ਸੀ ਉਸ ਵਲ ਵੀ ਕੁਝ ਧਿਆਨ ਨਾ ਕੀਤਾ । ਵਾਢੀਆਂ ਆ ਗਈਆਂ । ਨਿਕੇ ਵਡੇ ਗਏ ਉਹ ਵਢ ਟੁਕ ਲੈ ਆਏ, ਨ ਕਿਸੇ ਫਲ੍ਹਾ ਜੋੜਿਆ ਨਾ ਗਾਹ ਪਾਇਆ । ਕੁਟ ਛਾਣ ਕੇ ਭੜੋਲੇ ਵਿਚ ਭਰ ਦਿਤੇ । ਹੇਠੋਂ ਮੁਘ ਕਰ ਦਿਤਾ, ਸਾਧ ਸੰਗਤ ਵੀ ਆਵੇ, ਢੋਲਕ ਤੇ ਛੰਟਿਆਂ ਵਾਲੇ ਚਰਨ ਪਾਉਣ, ਘਰ ਦਾ ਪ੍ਰਵਾਰ ਵੀ ਛਕੇ, ਭੜੋਲਾ ਇਕੋ ਹੀ ਦਰੋਪਤੀ ਦੀ ਸਾੜੀ ਵਾਂਗ ਅਮੁਕ । ਹਰ ਵੇਲੇ ਇਹ ਘਨਘੋਰਾਂ ਪੋਣ ਪੰਛੀਆਂ ਨੂੰ ਮੁਗਧ ਕਰਨ—

ਸਾਧਾਂ ਦੇ ਸੰਗ ਦੀ ਨਾਮ ਵਾਲੇ ਰੰਗ ਦੀ

ਮਹਿਮਾ ਕਿਆ ਕਹੀਏ ਮਹਿਮਾਂ ਕਿਆ ਕਹੀਏ ॥

ਚੰਦ੍ਰਮਾਂ ਧਰਤ ਮਾਂ ਦੀਆਂ ਪੂਰੀਆਂ ਬਾਰ੍ਹਾਂ ਪ੍ਰਕਰਮਾਂ ਕਰ ਲਈਆਂ, ਮਗਰ ਇਸ ਨਿਕੇ ਜਿਹੇ ਭੜੋਲੇ ਦੇ ਢਿੱਡ ਦਾ ਕੁਛ ਪਤਾ ਦੀ ਨਹੀਂ ਸੀ ਲਗਦਾ । ਬੇਬੇ ਜਥਿਆਂ ਨੂੰ ਇਸ ਵਿਚੋਂ ਕਢ ਕਢ ਖੁਆਂਦੀ ਤੇ ਸਾਧਾਂ ਦੀ ਖੁਸ਼ੀ ਲੈਂਦੀ ।

ਇਹ ਮਹਾਂ ਪ੍ਰਰਖ ਵੀ ਸਚੇ ਸੋਚੇ ਤੇ ਸਟੇਸ਼ਨ ਉਤੇ ਸਤਿਗੁਰ ਪ੍ਰਤਾਪ ਸਿੰਘ ਜੀ ਦੀ

ਯਾਦ 'ਚ ਬੈਠੇ ਮਾਲਾ ਫੇਰ ਰਹੇ ਸਨ । ਇਨ੍ਹਾਂ ਦੇ ਲਾਗੇ ਹੀ ਸੂਬਾ ਰੂੜ ਸਿੰਘ, ਚਤਰ ਸਿੰਘ :
 ਮਾ: ਅਮਰੀਕ ਸਿੰਘ ਤੇ ਹੋਰ ਮਾਈਆਂ ਬੀਬੀਆਂ ਬੈਠੀਆਂ ਸਨ । ਸੰਤਾਂ ਦਾ ਬਚਨ ਮੰਨ ਓਸ
 ਸਤਿਗੁਰੂ ਦੇ ਚਰਨਾਂ ਵਿਚ ਜੋਦੜੀ ਕਰ ਰਹੀਆਂ ਸਨ, ਜਿਹਨਾਂ ਦਲੀਪ ਸਿੰਘ ਨੂੰ ਸੁਕੇਤ
 ਜਾਂਦੇ ਨੂੰ ਚਿਤਰੇ ਤੋਂ ਬਚਾਇਆ ਸੀ । ਅਸਲ ਵਿਚ ਇਹ ਸਾਰੇ ਦਾ ਸਾਰਾ ਜਥਾ ਆਪਣੇ
 ਮਹਿਬੂਬ ਨਾਲ ਗੱਲਾਂ ਕਰ ਰਿਹਾ ਸੀ । ਮਗਰ ਬਾਕੀ ਲੁਕਾਈ ਛੱਡੇ ਘਰਾਂ ਦੇ ਕੀਰਨੇ
 ਪਾ ਰਹੇ ਸਨ, ਕੁਝ ਨਵੇਂ ਆਲਣਿਆਂ ਦੇ ਸੁਪਨੇ ਲੈ ਰਹੇ ਸਨ । ਕਈ ਹੋਕੇ ਲੈ ਰਹੇ
 ਸਨ । ਕਈ ਯਾਰਾਂ ਮਿਤਰਾਂ ਤੇ ਆਸ ਲਾਈ ਓਹਨਾਂ ਦੀਆਂ ਹਵੇਲੀਆਂ ਦੇ ਚੱਕਰ ਲਾ
 ਰਹੇ ਸਨ । ਪਰ ਇਹ ਸਾਧ ਮੰਡਲੀ.....ਮਲਾਲ ਤੋਂ ਦੂਰ ਸੀ, ਫਿਕਰਾਂ ਤੋਂ
 ਉਦੇ) ਸੀ, ਚਿੰਤਾ ਦੀ ਚਿਖਾ ਵੀ ਦੁਰਾਡੇ ਦੁਰਾਡੇ ਚੱਕਰ ਲਾ ਰਹੀ ਸੀ ।

ਅਚਾਨਕ ਰੇਲ ਦਾ ਧੁੰਮਾਂ ਦਿਖਾਈ ਦਿਤਾ । ਸਭ ਦੀਆਂ ਆਸਾਂ ਕਲੀਆਂ ਟਹਿਕ ਪਈਆਂ ।
 ਸਭ ਦੇ ਗਠੜੀਆਂ ਤੇ ਹਥ ਜਾ ਪਏ । ਬਹੁਤਿਆਂ ਸਮਾਨ ਸਿਰ ਉਤੇ ਚੁਕ ਲਿਆ, ਮਾਵਾਂ
 ਨੇ ਬੱਚੇ ਢਾਕੇ ਲਾ ਲਏ, ਸਿਰਾਂ ਤੇ ਗੰਢਾਂ ਹਥਾਂ ਵਿਚ ਬੈਠੇ । ਮੁਕਦੀ ਗਲ ਜਿੰਨੇ ਜੀਅ
 ਓਨੇ ਭਾਰ । ਅਸਲ ਵਿਚ ਇਹ ਕੋਈ ਮੁਸਾਫਰ ਗੱਡੀ ਜਾਂ ਸ਼ਹਨਾਰਬੀ ਦੋਢੀ ਗੱਡੀ ਨਹੀਂ
 ਸੀ । ਇਹ ਇਕ ਸਪੈਸ਼ਲ ਸੀ ਜਿਹੜੀ ਬਲੋਚੀਆਂ ਨੂੰ ਲਾਹੌਰ ਤੋਂ ਜਾ ਰਹੀ ਸੀ । ਜਦ
 ਬਲੋਚਾਂ ਨੇ ਵੇਖਿਆ ਕਿ ਇਹ ਕਾਫਰਾਂ ਦਾ ਕੈਂਪ ਹੈ ਤਾਂ ਓਹਨਾਂ ਆਪਣੀਆਂ ਰਾਈਫਲਾਂ
 ਸੂਤ ਕਰ ਲਈਆਂ ਜਿਵੇਂ ਹਲਕੇ ਕੁਤੇ ਦੇ ਦੰਦ ਮਨੁੱਖ ਨੂੰ ਵੇਖ ਸੁਤੇ ਹੀ ਬਾਹਰ ਨਿਕਲ
 ਆਉਂਦੇ ਹਨ ਤਿਵੇਂ ਇਹਨਾਂ ਬਲੋਚੀਆਂ ਦੀਆਂ ਸੰਗੀਨਾਂ ਹਿੰਦੂ ਸਿਖਾਂ ਨੂੰ ਵੇਖਕੇ ਖਿੜ-
 ਕੀਆਂ ਤੋਂ ਬਾਹਰ ਨਿਕਲ ਖਲੋਤੀਆਂ । ਜਿਓਂ ਹੀ ਗੱਡੀ ਅਗੇ ਆਈ ਤੇ ਉਜੜੇ ਪੁਜੜੇ
 ਅਗੇ ਵਧੇ । ਮਗਰ ਵਾਹ ਹੋਣੀਏਂ ! ਅਗੋਂ ਕਾੜ੍ਹ ਕਾੜ੍ਹ ਗੋਲੀ ਸਵਾਗਤ ਕੀਤਾ ਜੋ ਕੀ
 ਛਾਤੀ, ਕੀ ਕੰਨਪਟੀ, ਕੀ ਸਿਰ ਦੀ ਖੋਪਰੀ, ਜੋ ਸਾਹਮਣੇ ਆਈ ਚੀਰਦੀ ਗਈ । ਪਲਾਂ
 ਵਿਚ ਧਰਤੀ ਲਹੂ ਲੁਹਾਨ ਹੋ ਗਈ । ਲੋਥਾਂ ਲਹੂ ਦੇ ਛਪੜਾਂ 'ਚ ਤੜਪਣ ਲਗ ਪਈਆਂ ।
 ਕਈ) ਦੇ ਪ੍ਰਾਣ ਪੰਖੇਰੂ ਇਸ ਪਿੰਜਰੇ ਚੋਂ ਉਡਾਰੀ ਮਾਰ ਗਏ ਸਨ । ਸਟੇਸ਼ਨ ਉਤੇ
 ਕਾਵਾਂ ਰੋਲੀ ਮਚ ਗਈ । ਪਰ ਅੰਨੇ ਅਗੇ ਰੋਣਾ ਅਖੀਆਂ ਦਾ ਖੋਣਾ ਜਾਣ ਪ੍ਰਦੇਸੀਆਂ
 ਦੀ ਕੌਣ ਸੁਣਦਾ ਹੈ ?

ਜਿਹਨਾਂ ਦਾ ਜੀਵਨ ਪੈਂਡਾ ਮੁਕ ਗਿਆ ਓਹਨਾਂ ਦੇ ਫਿਕਰਾਂ ਦਾ ਭੋਗ ਪੈ ਗਿਆ ।
 ਜਿਹੜੇ ਜਿਹੜੇ ਰਹੇ ਉਹ ਮੋਇਆਂ ਨਾਲ ਪ੍ਰਾਂਦ, ਪਰ ਪਤਾ ਨਹੀਂ ਲਗਾ ਜਦ ਓਹਨਾਂ
 ਰਾਖਸ਼ ਬਲੋਚੀਆਂ ਦੇ ਡਬੇ ਇਹਨਾਂ ਭੋਲੇ ਭਾਲੇ ਖੱਦਰ ਦੇ ਕੂੜਤਿਆਂ ਵਾਲਿਆਂ ਪਾਸੋਂ
 ਲੰਘੇ ਤਾਂ ਓਹਨਾਂ ਦੀਆਂ ਗੋਲੀਆਂ ਨੂੰ ਸਿਲ੍ਹ ਕਿਵੇਂ ਚੜ੍ਹ ਗਈ ? ਘੋੜੇ ਕਿਓਂ ਨਾ ਦਬਾਏ-

ਜਾ ਸਕੇ ? ਓਹਨਾਂ ਦੇ ਫਾਇਰ ਕਿਓਂ ਮਿਸ ਹੋ ਗਏ । ਸੰਤ ਗੋਪਾਲ ਸਿੰਘ ਜੀ ਤੇ ਉਨ੍ਹਾਂ
ਦੇ ਸੱਜੇ ਖੱਬੇ ਬੈਠੇ ਪੀੜਤਾਂ ਨੂੰ ਕੰਕਰ ਤਕ ਨਾ ਲਗਾ । ਗਡੀ ਤੁਰਲੇ ਕਰਦੀ ਤੇ ਹਾੜੇ
ਘਤਦੀ ਅਗੇ ਨਿਕਲ ਗਈ ।

ਸੰਤਾਂ ਦੇ ਜਦ ਨੇਤਰ ਖੁਲ੍ਹੇ ਤਾਂ ਲਹੂ ਦੀਆਂ ਛਪੜੀਆਂ ਲਗੀਆਂ ਪਈਆਂ ਸਨ ।
ਸੰਤਾਂ ਦਾ ਦਿਲ ਦ੍ਰਵ ਗਿਆ ਸਰੀਰ ਕੰਬਣ ਲਗ ਪਇਆ । ਨੇਤਰ ਮੁੜ ਮੁੰਦੇ
ਗਏ । ਪੰਖੇਰੂ ਤਾਂ ਖੰਭਾਂ ਨਾਲ ਅਕਾਸ਼ ਵਿਚ ਉਡਾਰੀਆਂ ਭਰਦੇ ਹਨ, ਸਪੇਸ ਸ਼ਿਪ
ਰਾਕਟਾਂ ਦੀ ਸਹਾਇਤਾ ਨਾਲ ਚੰਨ ਤਾਰਿਆਂ ਤਕ ਪੁੱਜਦੇ ਹਨ, ਮਗਰ ਸੰਤ ਗੋਪਾਲ ਸਿੰਘ
ਜੀ ਬਿਨਾਂ ਖੰਭੇ, ਬਿਨਾਂ ਰਾਕਟਾਂ ਉਥੇ ਪਹੁੰਚ ਗਏ, ਜਿਥੇ ਸੂਰਜ ਚੰਨ ਹੇਠਾਂ ਰਹਿ ਜਾਂਦੇ
ਹਨ ਅਤੇ ਸਮਸਤ ਜੀਅ ਜੰਤੂਆਂ ਦੀਆਂ ਤਾਰਾਂ ਹਿਲਦੀਆਂ ਹਨ । ਸੰਤਾਂ ਅਰਜੋਈ
ਕੀਤੀ, ਹੇ ਅਕਾਲ ਪੁਰਖ ਸਤਿਗੁਰੂ ! ਇਸ ਬੇੜੇ ਨੂੰ ਬੰਨੇ ਲਾ । ਇਸ ਪੂਰ ਨੂੰ ਪੂਰਾ ਕਰ
ਸਾਡੇ ਔਗਣ ਨਾ ਚਿਤਾਰ !!

ਹਉ ਅਪਰਾਧੀ ਗੁਨਹਗਾਰ, ਹਉ ਬੇਮੁਖ ਮੰਦਾ ।

ਹਉ ਚੋਰ ਜਾਰ ਜੁਆਰੀਆ, ਪਰ ਘਰ ਜੁਹੰਦਾ ।

ਮਿਹਰ ! ਮਿਹਰ !! ਮਿਹਰ !!! ਕਿਰਪਾ ਕਰੋ ਇਹ ਜੀਅ ਟਿਕਾਣੇ ਪੁੱਜ ਜਾਣ । ਸੰਤਾਂ
ਦੀ ਅਰਦਾਸ ਸੁਣੀ ਗਈ ।

ਨਰਕੋ ਫੂਟੇ ਜੀਅ ਜੰਤ ਕਟੀ ਸਿਲਕ ਗਲੋ ਜਮ ਫਾਸੀ ।

ਸੰਤਾਂ ਦੇ ਸਾਥੀਆਂ ਨੂੰ ਬੇ-ਦਾਗ਼ ਵੇਖ, ਪੀੜਤਾਂ ਜਾਣਿਆਂ ਇਹ ਕੋਈ ਕਰਾਮਾਤੀ
ਹਨ, ਰੱਬ ਦੇ ਪਿਆਰੇ ਹਨ, ਇਹਨਾਂ ਦੁਆਲੇ ਭੀੜ ਲਗ ਗਈ । ਲਗੀ ਜੋਦੜੀਆਂ
ਕਰਨ—ਹੇ ਮਹਾਰਾਜ ! ਹੇ ਸਾਈਂ ਦੇ ਪਿਆਰਿਓ ! ਕਿਰਪਾ ਕਰੋ । ਤੁਸੀਂ ਬਚਾਓ !
ਸਾਈਂ ਤੁਹਾਡੀ ਸੁਣਦਾ ਹੈ, ਤੁਹਾਡੀ ਮਿਹਰ ਨਾਲ ਲੋਹਾ ਵੀ ਤਰ ਜਾਵੇਗਾ । ਬਚਾਓ !
ਬਚਾਓ !! ਨਹੀਂ ਤਾਂ ਸਾਡੀਆਂ ਲੱਥਾਂ ਇਥੇ ਰੁਲਣਗੀਆਂ । ਧੀਆਂ ਭੈਣਾਂ ਦੀ ਬੇਇਜ਼ਤੀ
ਹੋਵੇਗੀ । ਕਰੋ ਆਪਣੇ ਸਤਿਗੁਰਾਂ ਦੇ ਚਰਨਾਂ ਵਲ ਧਿਆਨ ਤਾਂ ਕਿ ਉਹ ਮਿਹਰਾਂ ਵਿਚ
ਆਉਣ ।

ਸੰਤਾਂ ਫੇਰ ਨੇਤਰ ਮੁੰਦ ਲਏ ਤੇ ਲਗੇ ਬੋਨਤੀ ਕਰਨ ਹੇ ਸਤਿਗੁਰ ਪ੍ਰਤਾਪ ਸਿੰਘ ਜੀ—

ਤੂੰ ਮੇਰਾ ਪਿਤਾ । ਤੂੰ ਹੈਂ ਮੇਰਾ ਮਾਤਾ । ਤੂੰ ਮੇਰਾ ਬੰਧਪ । ਤੂੰ ਮੇਰਾ ਭ੍ਰਾਤਾ ।

ਤੂੰ ਮੇਰਾ ਰਾਖਾ ਸਭਨੀ ਥਾਈ । ਤਾਂ ਭਉ ਕੋਹਾ ਕਾੜਾ ਜੀਓ ।

ਸਭ ਤੇ ਮਿਹਰਾਂ ਕਰੋ । ਜੀਆਂ ਦੇ ਔਗਣ ਨਾ ਚਿਤਾਰੋ :—

ਜਗਤ ਜਲੰਦਾ ਰਖ ਲੈ, ਆਪਣੀ ਕਿਰਪਾ ਧਾਰ ।

ਮੁੜ ਸੋਤਾਂ ਦੀ ਸੁਰਤ ਹੇਠਾਂ ਆਈ ਤੇ ਸਭ ਨੂੰ ਸੰਬੋਧਨ ਕਰਦਿਆਂ ਹਥ ਜੋੜ ਆਖਿਆ,
“ਭਲਿਓ ਲੋਕੋ ਸਤਿਗੁਰਾਂ ਦੇ ਚਰਨਾਂ ਵਿਚ ਅਰਦਾਸ ਕਰੋ। ਉਹ ਸਾਰਿਆਂ ਦੀ ਸਹਾਇਤਾ
ਕਰਨਗੇ। ਗੁਰੂ ਅਰਜਨ ਦੇਵ ਜੀ ਸ਼ਹੀਦਾਂ ਦੇ ਸਿਰਤਾਜ਼ ਦਾ ਬਚਨ ਹੈ—

ਜਾ ਕਉ ਮੁਸਕਲ ਅਤਿ ਬਣੈ, ਦੋਈ ਕੋਇ ਨ ਦੇਇ।

ਲਾਗੂ ਹੋਤੇ ਦੁਸਮਨਾ, ਸਾਕ ਭਿ ਭਜ ਖਲੇ।

ਸਭੋ ਭਜੈ ਆਸਰਾ, ਚੁਕੈ ਸਭ ਅਸਰਾਉ।

ਚਿਤ ਆਵੈ ਉਸ ਪਾਰ ਬ੍ਰਹਮ, ਲਗੈ ਨ ਤੱਤੀ ਵਾਉ।

‘ਭਾਈ ! ਹੁਣ ਹੋਰ ਗਲਾਂ ਨ ਕਰੋ ਤੇ ਉਸ ਸਤਿਗੁਰੂ ਨੂੰ ਯਾਦ ਕਰੋ। ਇਹ ਬਚਨ ਸੁਣ,

‘ਸਭ’ ਜੀ ਰਸਨਾ ਟਕ ਟਕ ਚਲਣੀ ਸ਼ੁਰੂ ਹੋ ਗਈ।

ਤਿੰਨ ਦਿਨਾਂ ਪਿਛੋਂ ਗੱਡੀ ਆਈ ਉਹ ਵੀ ਮਾਲ ਖੱਤੇ ਢੋਣ ਵਾਲੀ ਸਿਰੋਂ ਨੰਗੀ
‘ਢਿਡੋਂ’ ਭੁਖੀ। ਕੀ ਫਸਟ, ਕੀ ਸੈਕੰਡ ਵਿਚ ਸਫਰ ਕਰਨ ਵਾਲੇ ਸਭ ਇਸ ਤੇ ਚੜ੍ਹ ਗਏ
ਤੇ ਜਿਥੇ ਕਿਸੇ ਦੇ ਸਿੰਗ ਸਮਾਏ ਬਹਿ ਗਏ। ਪਰ ਸੰਤਾਂ ਤੇ ਸੰਤਾਂ ਦੇ ਸਾਥੀਆਂ ਵਾਸਤੇ
‘ਆਪੋ ਹੀ ਥਾਂ ਬਣ ਗਿਆ। ਉਹ ਮਾਲਾ ਫੇਰਨ ਲਗ ਪਏ ਤੇ ਬਾਕੀਆਂ ਨੂੰ ਵੀ ਇਸ਼ਾਰਾ
ਕੀਤਾ।

ਸੁਕਰ ਸੁਕਰ ਕਰਦਿਆਂ ਗੱਡੀ ਟੁਰੀ ਮਗਰ ਮੁਲਖ ਇਉਂ ਝੁਈਆਂ ਲੈ ਲੈ ਪਵੇ,
‘ਜਿਵੇਂ’ ਬੰਦੇ ਬਹਾਦਰ ਤੇ ਉਹਨਾਂ ਦੇ ਸਾਥੀਆਂ ਨੂੰ ਦਿੱਲੀ ਜਾਦਿਆਂ ਤਕ ਤਮਾਸ਼ਬੀਨ
ਮਸ਼ਕਰੀਆਂ ਕਰਦੇ ਸਨ ਤੇ ਹਾਸਾ ਉਡਾਉਂਦੇ ਸਨ। ਪਰ ਰੱਬ ਨੇ ਪੰਜੇ ਉਂਗਲਾਂ ਇਕੋ
‘ਜਿਹੀਆਂ’ ਨਹੀਂ ਬਣਾਈਆਂ। ਇਹਨਾਂ ਵਿਚ ਵੀ ਕਈ ਦੀਨਦਾਰ ਸਨ, ਜਿਹੜੇ ਲਹੂ ਦੇ
‘ਅੱਥਰੂ’ ਕੇਰ ਰਹੇ ਸਨ। ਉਹ ਇਹ ਕਾਰਾ ਵੇਖ ਅੰਗਰੇਜ਼ ਨੂੰ ਲਾਨਤਾਂ ਪਾ ਰਹੇ ਸਨ,
ਤੇ ਕਹਿ ਰਹੇ ਸਨ ‘ਹੇ ਅੱਲਾ ਤਾਲਾ ! ਇਹਨਾਂ ਮੋਮਨਾਂ ਦੀ ਜ਼ਮੀਰ ਰੋਸ਼ਨ ਕਰ ਤਾਂ ਕਿ
ਇਹਨਾਂ ਤੋਂ ਅੰਗਰੇਜ਼ ਦੇ ਝੁਰਲੂ ਦਾ ਅਸਰ ਦੂਰ ਹੋਵੇ। ਉਹ ਪਾਮਰ ਪਤਾ ਨਹੀਂ
‘ਜਾਂਦ’ ਜਾਂਦਾ ਕਿਹੜੀ ਜ਼ਹਿਰ ਪੁੜੀ ਦੇ ਗਿਆ ਹੈ ਕਿ ਇਹਨਾਂ ਦਾ ਦਿਮਾਗ ਫਿਰ ਗਿਆ
‘ਹੈ। ਗਵਾਂਢੀਆਂ ਨੂੰ ਜਿਨ੍ਹਾਂ ਨੂੰ ਮਾਂ ਪਿਉ ਜਾਇਆਂ ਨਾਲੋਂ ਵਧੇਰੇ ਜਫੀਆ ਪਾ ਪਾ
‘ਮਿਲਿਆ ਕਰਦੇ ਸਨ, ਉਹਨਾਂ ਦੇ ਲਹੂ ਤ੍ਰਿਹਾਏ ਹੋ ਗਏ ਹਨ। ਨਾਲੇ ਇਹਨਾਂ ਦੇ ਘਰ
‘ਸਾਂਭ ਲਏ, ਨਾਲੇ ਜਾਇਦਾਦਾਂ ਲੁਟ ਲਈਆਂ। ਹੁਣ ਪ੍ਰਦੇਸੀਆਂ ਦੀਆਂ ਹੱਡੀਆਂ
‘ਰੁਲਾਉਣਾ ਚਾਹੁੰਦੇ ਹਨ ਖੁਦਾਵੰਦ ! ਇਹਨਾਂ ਨੂੰ ਅੱਖਾਂ ਦੇ।’

ਖੈਰ, ਗੱਡੀ ਬਦਾਮੀ ਬਾਗ ਪੁਜੀ ਜਿਹੜਾ ਕੇਵਲ ਅੱਜ ਨਾਉਂ ਦਾ ਬਾਦਾਮੀ ਬਾਗ
‘ਜੀ, ਮਗਰ ਇਥੇ ਭੰਗ ਭੁਜ ਰਹੀ ਸੀ। ਸਟੇਸ਼ਨ ਤੇ ਗੁੰਡਿਆਂ ਦਾ ਰਾਜ ਸੀ। ਗਭਰੂ

ਖੜਾ, ਅਨਭੋਲ ਅਤੇ ਅਲੂੜ ਖੜੇ ਸਨ। ਸਭ ਕਿਲ ਕਾਂਟਿਆਂ ਨਾਲ ਲੈਸ ਸਨ। ਕੁਹਾੜੀ ਗੰਡਾਸੀ, ਡਾਂਗ, ਬਰਛੀ ਹਵਾ ਵਿਚ ਘੁਮਾ ਰਹੇ ਸਨ। ਪਰ ਪਲੇਟਫਾਰਮ ਦੇ ਦੋ ਪਾਸੇ ਜੰਦਰੇ ਲਗੇ ਸਨ ਅੰਦਰ ਆਉਣ ਦੇ ਸਾਰੇ ਰਾਹ ਬੰਦ ਸਨ। ਗੱਡੀ ਨੂੰ ਵੇਖ ਹਥਾਂ ਦੇ ਸਸਤਰ ਬਦੋ ਬਦੀ ਭੂਏ ਹੁੰਦੇ ਜਾਂਦੇ ਸਨ। ਮੁਲਖ ਸੰਘ ਪਾੜ ਪਾੜ ਅੱਲਾ ਹੂ ਅਕਬਰ ਦੇ ਨਾਅਰੇ ਲਾ ਰਹਿਆ ਸੀ ਮਗਰ ਅੱਲਾ ਕੀ ਤੇ ਅਕਬਰ ਕੌਣ, ਇਸ ਦੇ ਅਰਥ ਘਟ ਹੀ ਜਾਣਦੇ ਸਨ, ਇਸ ਭੀੜ ਵਿਚੋਂ ਇਕ ਹਟਾ ਕਟਾ ਚੋਬਰ ਰੂਮੀ ਟੋਪੀ ਪਾਈ ਮੋਢੇ ਤੇ ਬੰਦੂਕ ਲਟਕਾਈ ਪਲੇਟਫਾਰਮ ਦੇ ਦਰਵਾਜ਼ੇ ਵਲ ਵਧਿਆ ਤੇ ਸਟੇਸ਼ਨ ਮਾਸਟਰ ਨੂੰ ਜੰਦਰਾ ਖੋਲ੍ਹਣ ਵਾਸਤੇ ਕਹਿਆ। ਉਸ ਕਹਿਆ ਹੁਕਮ ਨਹੀਂ। ਕਿਸਦਾ ਹੁਕਮ? ਹੁਕਮ ਵਾਲੇ ਅਸੀਂ, ਰਾਜ ਸਾਡਾ। ਕਾਇਦੇ ਆਜ਼ਮ ਜ਼ਿੰਦਾਬਾਦ। ਪਾਕਿਸਤਾਨ ਜ਼ਿੰਦਾਬਾਦ। ਜ਼ਿੰਦਾਬਾਦ ਦੀ ਆਵਾਜ਼ ਨੇ ਗੂੰਜਾਂ ਪਾ ਦਿਤੀਆਂ। ਸੰਤਾਂ ਨੇ ਅੰਮ੍ਰਿਤ ਭਿੰਨੇ ਨੇਤਰ ਖੋਲ੍ਹੇ। ਇਕ ਵੇਰ ਕੁਰਬਲ ਕੁਰਬਲ ਕਰਦੇ ਲਹੂ ਦੇ ਤਿਹਾਇਆਂ ਵਲ ਵੇਖਿਆ। ਇਕ ਵੇਰ ਦਮ ਤੌੜ ਰਹੇ ਬੱਚਿਆਂ ਤੇ ਇਸਤ੍ਰੀਆਂ ਵਲ ਤਕਿਆ ਤੇ ਫੇਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਚਰਨਾਂ ਵਿਚ ਜੁੜ ਗਏ।

ਦੋਬਰ ਕਟਾ ਇੱਟਾਂ ਫੜ ਦਰਵਾਜ਼ੇ ਵਲ ਵਧਿਆ। ਉਸ ਨੂੰ ਤਕ ਸਟੇਸ਼ਨ ਮਾਸਟਰ ਕੁੰਜੀ ਲੈ ਗੇਟ ਵਲ ਆਇਆ। ਏਧਰ ਅਭਾਗੇ ਰਾਮ ਰਾਮ ਵਾ ਗੁਰੂ ਵਾ ਗੁਰੂ ਕਰੀ ਜਾ ਰਹੇ ਸਨ। ਦੋ ਪਾਸੀਂ ਜ਼ਿੰਦਗੀ ਅਤੇ ਮੌਤ ਦੇ ਫਰਿਸ਼ਤਿਆਂ ਵਿਚਾਲੇ ਯੁਧ ਚਲ ਰਹਿਆ ਸੀ ਇਤਨੇ ਨੂੰ ਪਤਾ ਨਹੀਂ ਲਗਾ ਕਿ ਕਿਸ ਰਾਹ ਤੋਂ ਕਿਥੋਂ ਇਕ ਗੋਰਾ ਨਸ਼ੋਹ ਉੱਚਾ ਲੰਮਾ ਸਾਰਜੰਟ ਸਿਰ ਤੇ ਹੈਟ ਪਾਈ ਬਾਰੂਂ ਬੰਰ ਦਾ ਪਸਤੌਲ ਲਟਕਾਈ ਗੇਟ ਕੋਲ ਆ ਗਿਆ ਤੇ ਇਸ਼ਾਰਾ ਕਰਦਿਆਂ ਕੜਕ ਕੇ ਬੋਲਿਆ 'ਖਬਰਦਾਰ! ਡਰਵਜ਼ਾ ਮਟ ਖੋਲੋ! ਉਡਾ ਦੀਏ ਜਾਓਗੇ। ਸਟੇਸ਼ਨ-ਮਾਸਟਰ ਦੇ ਹਥਾਂ ਦੇ ਤੌੜੇ ਉਡ ਗਏ ਤੇ ਚਲਦੇ-ਚਲਦੇ ਕਦਮ ਰੁਕ ਗਏ। ਗੁੰਡਿਆਂ ਦੇ ਜ਼ੋਤ ਦੇਣ ਤੇ ਫੇਰ ਸਟੇਸ਼ਨ ਮਾਸਟਰ ਦਰਵਾਜ਼ੇ ਵਲ ਵਧਿਆ। ਅਜੇ ਅਡੀ ਧਰਤੀ ਤੋਂ ਉਠੀ ਹੀ ਸੀ ਕਿ ਕਾੜ ਕਰਦੀ ਗੋਲੀ ਗੇਟ ਦੇ ਲਾਗੇ ਪਈ। ਫੇਰ ਤੇ ਕਈਆਂ ਦੀਆਂ ਘਿਘੀਆਂ ਬਝ ਗਈਆਂ। ਚਾਂ ਮਾਂ ਸ਼ੁਰੂ ਹੋ ਗਈ ਬੇ ਪੀਰੋ ਸਿਰ ਤੇ ਪੈਰ ਰਖ ਕੇ ਨਸੇ। ਕਈ ਕਈ ਅਧਖੜ ਧਕਿਆਂ ਨਾਲ ਡਿਗੇ।

ਪਾਣੀ ਖੁਣੋ ਕਈ ਬਾਂਚੇ ਤੇ ਮਾਈਆਂ ਵਿਲਕ ਵਿਲਕ ਦਮ ਤੌੜ ਗਏ ਸਨ ਜਿਵੇਂ ਹਸਨ ਹੁਸੈਨ ਕਰਬਲਾ ਵਿਚ ਪ੍ਰਾਣ ਦਿਤੇ ਸਨ। ਇਹ ਖੇਤਾ ਗੱਡੀ ਪਰ ਘੰਟੇ ਇਥੇ ਖਲੋਤੀ ਰਹੀ। ਇਸੇ ਸਾਰਜੰਟ ਦੀ ਮੁਦਦ ਨਾਲ ਇੰਜਨ ਆਏ ਤਾਂ ਸਫਰ ਨਵੇਂ ਸਿਰਿਓਂ ਚਾਲੂ ਹੋਇਆ। ਬਾਦਾਮੀ ਬਾਗ ਤੋਂ ਲਾਹੌਰ, ਮੀਆਂ ਮੀਰ ਤੇ ਮੁਗ਼ਲ ਪੁਰੇ ਤਕ ਆਦਮਬੱਝੇ

ਆਦਮਬੋ, ਕਾਫਰ ਦਾ ਰੋਲਾ ਮਚ ਰਹਿਆ ਸੀ। ਇਸ ਸਮੇਂ ਤਕ ਕਈ ਹੋਰ ਸਾਥੀ ਵੀ ਵਿਛੜ ਗਏ, ਪਰ ਸੰਤਾਂ ਮਾਲਾ ਤੋਂ ਹਥ ਨਾ ਚੁਕੇ ਤੇ ਨਾ ਨੇਤਰ ਖੋਲ੍ਹੇ।

ਗੱਡੀ ਮੁਗਲ ਪੂਰੇ ਜਾ ਕੇ ਫੇਰ ਰੁਕ ਗਈ। ਗੁੰਡੇ ਬੇਵਤਨਾਂ ਮੁਸਾਫਰਾਂ ਨੂੰ ਨਹੀਂ ਸਨ ਚਾਹੁੰਦੇ ਕਿ ਬਚਕੇ ਜਾਣ ਖਬਰੇ ਉਹਨਾਂ ਦੀ ਮਨਸਾ ਸੀ ਕਿ ਇਹ ਇਥੇ ਹੀ ਜੰਮੇ ਹਨ ਇਹਨਾਂ ਇਥੋਂ ਦਾ ਜਲ ਪਾਣੀ ਵਰਤਿਆ ਹੈ। ਇਹਨਾਂ ਦੀ ਮਿਟੀ ਇਸੇ ਮਿਟੀ ਨਾਲ ਰਲੇ ਪਰ :

ਜਿਸ ਨੂੰ ਰਾਖੇ ਸਾਂਵਰਾ
ਮਾਰ ਨ ਸਾਕੈ ਕੋਇ
ਬਾਲ ਨ ਬਾਂਕਾ ਕਰ ਸਕੈ
ਭਾਵੇਂ ਸਭ ਜਗ ਵੈਰੀ ਹੋਇ।

ਪਤਾ ਨਹੀਂ ਲਗਾ ਓਸ ਸਾਰਜੰਟ ਨੂੰ ਕੌਣ ਬੁਲਾ ਲਿਆਇਆ ਉਹ ਮੁੜ ਡਰਾਈਵਰ ਦੇ ਸਿਰ ਤੇ ਜਾ ਖਲੋਤਾ ਤੇ ਪਸਤੋਲ ਤਾੜ ਕੇ ਬੋਲਿਆ 'ਕਿਆ ਬਾਟ ਹੈ ? ਗਾੜੀ ਚਲਤੀ ਕਿਓਂ ਨਹੀਂ ? ਟ੍ਰਮ ਬਡਮਾਸ਼ ਹੋ। ਗਾੜੀ ਚਲਾਓ ! ਨਹੀਂ ਟੋ..... ਡਰਾਈਵਰ ਨੂੰ ਆਪਣੀ ਮੋਤ ਨਜ਼ਰੀਂ ਆਉਣ ਲਗੀ। ਓਸੇ ਵੇਲੇ ਵਿਸਲ ਦਿਤੀ ਤੇ ਗੱਡੀ ਚਲ ਪਈ। ਤੇ ਅਠੀਂ ਦਿਨੀਂ ਵਾਘਿਓਂ ਪਾਰ ਹੋਈ। ਜਿਉਂਦੇ ਮੁਸਾਫਰਾਂ ਦੇ ਸਾਹ ਵਿਚ ਸੁਹ ਆਇਆ, ਅੰਮ੍ਰਿਤਸਰ ਪੁਜੇ, ਸਟੇਸ਼ਨ ਤੇ ਕਈ ਸੇਵਾ ਦਲ ਮੌਜੂਦ ਸਨ। ਗਰੀਬਾਂ ਦੀ ਮੰਦੀ ਹਾਲਤ ਵੇਖ ਕਈਆਂ ਦੇ ਅੱਥਰੂ ਆਪ ਮੁਹਾਰੇ ਵਹਿ ਟੁਰੇ। ਪ੍ਰਸ਼ਾਦੇ ਜਲ ਤੇ ਹੋਰ ਕਈ ਕੁਝ ਲੈ ਕੇ ਮਿਲੇ। ਪਰ ਸੰਘੋਂ ਕਿਵੇਂ ਲਥੇ, ਘੁਟ ਘੁਟ ਪਾਣੀ ਲਿਆ ਤਾਂ ਪਹਿਲਾਂ ਸੰਤਾਂ ਨੂੰ ਨਿਮਸਕਾਰ ਕੀਤੀ। ਫੇਰ ਜਾਣ ਪਛਾਣ ਵਾਲਿਆਂ ਵਲ ਤੁਰ ਗਏ।

ਸੰਤਾਂ ਦਾ ਸੰਗ ਸ੍ਰੀ ਭੈਣੀ ਸਾਹਿਬ ਆ ਗਿਆ ਇਥੇ ਆ ਕੇ ਕਪੜਾ ਲੀੜਾ ਧੌਤਾ ਭੁਖਾਂ ਲਾਹੀਆਂ। ਰੋਗੀਆਂ ਨੂੰ ਦਵਾ ਦਾਰੂ ਮਿਲਿਆ। ਕੁਝ ਚਿਰ ਓਥੇ ਠਹਿਰੇ, ਮੁੜ ਸ੍ਰੀ ਜਗਨ ਨਗਰ ਵਲ ਵਹੀਰਾਂ ਘਤ ਦਿਤੀਆਂ। ਆ ਕੇ ਸਤਿਗੁਰਾਂ ਦੇ ਦਰਸ਼ਨ ਕੀਤੇ। ਰੋ ਰੋ ਕੇ ਚਰਨ ਧੋਤੇ। ਸਤਿਗੁਰਾਂ ਦਾ ਦਿਲ ਦ੍ਰਵ ਗਿਆ ਪਰ ਆਪਣੇ ਪੁਤਰ, ਧੀਆਂ ਨੂੰ ਠੀਕ ਠਾਕ ਪੁਜਿਆ ਵੇਖ ਬਾਗੋਂ ਬਾਗ ਹੋ ਗਏ।

ਸ: ਅਮ੍ਰੀਕ ਸਿੰਘ
ਜਿ: ਸਰਸਾ ਅੰਮ੍ਰਿਤਸਰ

ਪਾਕ ਘਲੂਘਾਰੇ ਤੋਂ ਖਹਲਾਂ
ਸਚੇ ਪਾਤਸ਼ਾਹ ਹਿੰਦੂ ਸਿੱਖਾਂ ਨੂੰ ਜੋਕਾ ਦੇ ਦੇਕੇ
ਕਿਹਾ ਕਿ ਗਵਿਓ ਪਾਰ ਜੋ ਜਾਓ!

ਸ਼ਰਨਾਰਥੀਆਂ ਪ੍ਰਸ਼ਾਦਾ ਵਿੱਚੋਂ ਦੀ ਰੁਖਸਾ

ਦੇਸ਼ ਭਗਤਾਂ ਦੀਆਂ ਘਾਲਾਂ ਥਾਏਂ ਪੈਣ ਵਾਲੀਆਂ ਸਨ। ਆਜ਼ਾਦੀ ਦੇ ਸੂਰਜ ਦੀਆਂ ਕਿਰਨਾਂ ਪੂਰਬ ਵੱਲੋਂ ਆਕਾਸ਼ ਨੂੰ ਛੂਹ ਰਹੀਆਂ ਸਨ। ਮਗਰ ਅੰਗਰੇਜ਼ ਦੀ ਕੁਟਲ ਨੀਤੀ ਸਦਕਾ ਫਿਟਕੂ ਬਦਲਾਂ ਆਕਾਸ਼ ਨੂੰ ਘੇਰਨਾ ਅਰੰਭ ਦਿਤਾ। ਭਾਵੇਂ ਕਾਲੀਆਂ ਬਦਲੀਆਂ ਵਿਚੋਂ ਲਿਸ਼ਕਾਰੇ ਪੈਂਦੇ ਸਨ, ਮਗਰ ਫੇਰ ਵੀ ਬਦਲ ਗੂੜ੍ਹੇ ਤੋਂ ਗੂੜ੍ਹੇ ਹੁੰਦੇ ਗਏ। ਕਿਸੇ ਵੇਲੇ ਗਰਜ ਏਨੇ ਜ਼ੋਰ ਦੀ ਹੁੰਦੀ ਕਿ ਮਲੂਮ ਹੁੰਦਾ ਕਿ ਆਕਾਸ਼ ਪਾਟਣ ਲਗਾ ਹੈ। ਗੜੇ ਗੋਲੇ ਵਸਣ ਵਾਲੇ ਹਨ। ਜੇ ਵਸਣ ਲਗ ਪਏ ਤਾਂ ਹੋ ਸਕਦਾ ਹੈ ਕਿ ਭਾਰਤ ਦੇ ਰੁਖ ਬਿਖ ਅਤੇ ਫਲਦਾਰ ਬੂਟਿਆਂ ਦਾ ਸਤਿਆਨਾਸ ਹੋ ਜਾਵੇ ਅਤੇ ਚਹਿਕਦੇ ਪੰਛੀ ਲੱਟਣੀਆਂ ਲੈਣ ਲਗ ਪੈਣ।

ਇਹ ਸੁਭਾਵਕ ਹੈ ਕਿ ਹਰਨੀ ਨੂੰ ਜਦ ਸ਼ਿਕਾਰੀਆਂ ਦੀ ਜੰਗਲ ਵਿਚ ਸੂਹ ਪੈਂਦੀ ਹੈ, ਤਾਂ ਉਹ ਹਰਨੇਟਿਆਂ ਨੂੰ ਨਾਲ ਲੈ ਸੰਘਣੇ ਬਣ ਵਿਚ ਜਾ ਲੁਕਦੀ ਹੈ, ਕੁਕੜੀ ਆਕਾਸ਼ ਵਿਚ ਇਲਾਂ ਜਾਂ ਤਿਰਮਚੀਆਂ ਨੂੰ ਉਡਦਿਆਂ ਵੇਖਦੀ ਹੈ ਤਾਂ ਕੁੜ ਕੁੜ ਕਰਦੀ। ਚੂਜਿਆਂ ਨੂੰ ਖੰਭਾਂ ਹੇਠਾਂ ਲੁਕਾ ਲੈਂਦੀ ਹੈ, ਏਵੇਂ ਜਦ ਗਲੀ ਗਵਾਂਢ ਰੋਲਾ ਗੋਲਾ ਹੁੰਦਾ ਹੈ, ਤਾਂ ਮਾਂ ਬਾਲਾਂ ਨੂੰ ਵਾਜਾਂ ਮਾਰਨ ਲਗ ਪੈਂਦੀ ਹੈ, ਤਾਂ ਕਿ ਸੰਢਿਆਂ ਦੇ ਭੇੜ ਵਿਚ ਉਸ ਦੇ ਜਿਗਰ ਦੇ ਟੱਟੇ ਕੁਚਲੇ ਨਾ ਜਾਣ। ਜਦੋਂ ਬਾਹਰ ਗਿਆਂ ਨੂੰ ਜਰਾ ਕੁਵੇਲ ਹੋ ਜਾਂਦੀ ਹੈ, ਤਾਂ ਵਿਚਾਰੀ ਮਾਂ ਦਾ ਉਪਰਲਾ ਸਾਹ ਉਪਰ ਅਤੇ ਹੇਠਲਾ ਹੇਠਾਂ ਰਹਿ ਜਾਂਦਾ ਹੈ। ਮਗਰ ਮਾਂ ਨਾਲੋਂ ਸਤਿਗੁਰ ਸਿਖ ਨੂੰ ਵਧੇਰੇ ਪਿਆਰਦਾ ਹੈ। ਉਸਦਾ ਭਲਾ ਲੋਚਦਾ ਹੈ, ਜੇ ਕਿਤੇ ਸਿਖ ਤੇ ਪੀੜ ਬਣ ਜਾਵੇ ਤਾਂ ਫੇਰ ਦਿਨ ਨਹੀਂ ਵੇਖਦਾ, ਰਾਤ ਨਹੀਂ ਵੇਖਦਾ, ਮੀਂਹ ਨਹੀਂ ਵੇਖਦਾ, ਕਕਰ ਨਹੀਂ ਵੇਖਦਾ, ਬੰਦੂਕ ਨਹੀਂ ਵੇਖਦਾ, ਤੋਪ ਨਹੀਂ ਵੇਖਦਾ, ਉਸ ਦਾ ਦੁਖ ਆਪ ਤੇ ਲੈਂਦਾ ਹੈ, ਉਸਦੀ ਰਖਿਆ ਕਰਦਾ ਹੈ। ਬਾਣੀ ਦੀ ਸ਼ਹਾਦਤ ਹੈ:—

ਆਪਣੇ ਸੇਵਕ ਕੀ ਆਪੇ ਰਾਖੇ,
ਆਪੇ ਨਾਮ ਜਪਾਵੈ।

ਜਹ ਜਹ ਕਾਜ ਕਿਰਤ ਸੇਵਕ ਕੀ,
ਤਾਹਿ ਤਾਹਿ ਉਠ ਧਾਵੈ ।

ਵਡੇ ਪਟਤਾਪ ਵਾਨ ਜਦ ਵੇਖਿਆ ਕਿ ਫਿਰਕੂ ਬਦਲ ਫਟਣ ਵਾਲੇ ਹਨ, ਤਾਂ ਉਹਨਾਂ ਸੰਗਤਾਂ ਨੂੰ ਬਚਾਉਣ ਦਾ ਅਰਦਾਸਾ ਸੌਂਪ ਦਿਤਾ ਭਾਵੇਂ ਉਹਨਾਂ ਨੇ ਸ਼ੇਖੂ ਪੁਰੇ ਬਗਦਾਦ ਦੇ ਹੋਲੇ ਵਿਚ ਸਮੂਹ ਸੰਗਤਾਂ ਨੂੰ ਖੁਲੇ ਤੌਰ ਤੇ ਕਹਿ ਦਿਤਾ ਸੀ, ਕਿ ਸਾਧ ਸੰਗਤ ਜੀ ! ਜਿਸ ਭਾਣੇ ਦਾ ਤੁਹਾਡੇ ਵਡੇ ਵਡੇਰੇ ਚਿਕਰ ਕਰਿਆ ਕਰਦੇ ਸਨ, ਉਸ ਤੂਫਾਨ ਦੇ ਆਉਣ ਵਿਚ ਭਾਵੇਂ ਕੁਝ ਸਮਾਂ ਹੈ, ਮਗਰ ਨਿਕੇ ਨਿਕੇ ਬੁਲੇ ਉਠਣ ਵਾਲੇ ਹਨ । ਬੁਢਿਆਂ, ਬੀਬੀਆਂ ਤੇ ਬਚਿਆਂ ਨੂੰ ਰਾਵੀਓਂ ਪਾਰ ਕਰ ਦਿਓ । ਸਰਦਾਰ ਆਤਮਾਂ ਸਿੰਘ ਰਾਣੇ ਪਿੰਡੀ ਨੂੰ ਉਸੇ ਵੇਲੇ ਕਹਿ ਦਿਤਾ 'ਸਰਦਾਰਾ ! ਤੇਤਾ ਪਿੰਡੀ ਕੋਟੀ ਕੰਮ ਨਹੀਂ । ਤੂੰ ਓਧਰ ਪੈਰ ਨਹੀਂ ਪਾਉਣਾ ।'

ਸੰਗਤਾਂ ਘਰਾਂ ਨੂੰ ਮੁੜ ਗਈਆਂ, ਕਈਆਂ ਸੁਣਿਆਂ ਅਣਸੁਣਿਆਂ ਕਰ ਦਿਤਾ । ਧੰਧੇ ਮੁੜ ਦੁਆਲੇ ਹੋ ਗਏ । ਫਿਰਕੂ ਹਨੇਰੀ ਦਾ ਮਜ਼ਾ ਬੰਗਾਲ, ਪਹਿਲਾਂ ਹੀ ਚਖ ਚੁਕਾ ਸੀ । ਗੁੰਡਿਆਂ ਤੇ ਬਦਮਾਸ਼ਾਂ ਬਜ਼ਾਰਾਂ ਨੂੰ ਲੁਟਿਆ । ਘਰਾਂ ਨੂੰ ਅਗਾਂ ਲਾਈਆਂ । ਰਾਹ ਜਾਂਦਿਆਂ ਦੇ ਢਿਡੀਂ ਫੁਰੇ ਮਾਰੇ । ਧੀਆਂ ਭੈਣਾਂ ਦੇ ਚਿਟੇ ਦਿਨ ਸਤ ਭੰਗ ਕੀਤੇ । ਇਸਤਰੀਆਂ ਦੀਆਂ ਛਾਤੀਆਂ ਉਸਤਰਿਆਂ ਨਾਲ ਵਖ ਕਰ ਦਿਤੀਆਂ । ਹੋਰ ਕੀ ਹੋਇਆ ? ਕਲਮ ਕਹਿਣੇ ਸੰਗਦੀ ਹੈ । ਏਸੇ ਤਰ੍ਹਾਂ ਪੋਠੋਹਾਰ, ਨੌਸ਼ਹਿਰਾ, ਅੰਬਟਾਬਾਦ ਦੇ ਹਿੰਦੂ ਸਿਖਾਂ ਦੇ ਘਰ ਫੁਕੇ ਜਾ ਚੁਕੇ ਸਨ । ਅਤੇ ਦੇਵੀਆਂ ਦੀ ਇਜ਼ਤ ਲੁਟੀ ਗਈ ਸੀ, ਸਦੀਆਂ ਦੇ ਬਣੇ ਦਾਦੇ ਪੜਦਾਦੇ.....ਦੇ ਘਰਾਂ ਨੂੰ ਹੰਝੂ ਕੋਰਦਿਆਂ ਛੱਡ ਹੋਠਾਂ ਉਤਰ ਆਏ ਸਨ, ਪਰ ਉਹਨਾਂ ਵਿਚਾਰਿਆਂ ਨੂੰ ਕੀ ਪਤਾ ਸੀ ਕਿ ਮੁਸਾ ਨਠਾ ਮੌਤ ਤੋਂ ਅਗੇ ਮੌਤ ਖੜੀ ਹੈ । ਅਸਰਾਰਜ

ਸਤਿਗੁਰ ਜੀ ਦੇ ਦਿਲੋਂ ਦਿਮਾਗ ਅੰਦਰ ਰਾਵੀਓਂ ਪਾਰ ਵਸਦੇ ਸਿਖਾਂ ਦੀ ਚਿੰਤਾ ਰਹਿੰਦੀ । ਜਿਹੜੀ ਇਤਬਾਰੀ ਮਿਲਿਆ ਉਸੇ ਨੂੰ ਪਿੰਡੋਂ ਪਿੰਡ ਭਜਾ ਦਿਤਾ । ਕਰਾਇਆ ਕੋਲੋਂ ਦਿਤਾ । ਇਕ ਸਿੰਘ ਪੰਜ ਹਾਤੀਏ ਵਰਿਆਮ ਸਿੰਘ ਕੋਲ ਗਇਆ । ਉਸਨੂੰ ਹੁਕਮ ਦਿਤਾ ਤੇ ਅਗਿਆਨ ਬੇਦਾਰ ਨੂੰ ਕਹਿਣਾ ਜ਼ਬੇਦਾਰ ! ਹੋਰ ਸਮਾਂ ਨਾ ਉਡੀਕੋ ! ਬੈਠੋ ਓ ਤਾਂ ਉਠ ਖਲੋਵੋ, ਖਲੋ ਓ ਤਾਂ ਤੁਰ ਪਵੋ, ਨਹੀਂ ਤਾਂ ਘਟੋ ਘਟ ਬਚਿਆਂ ਤੇ ਇਸਤਰੀਆਂ ਨੂੰ ਰਾਵੀਓਂ ਪਾਰ ਕਰ ਦੇਵੋ । ਪਰ ਜੇ ਗੁਰੂ ਨੂੰ ਸਿਖ ਸਮਝ ਲਵੇ ਤਾਂ ਰਬ ਵਿਚ ਤਾਂ ਮਨੁੱਖ ਵਿਚ ਫਰਕ ਨ ਵਹੇ । ਪਰ ਫਰਕ ਤਾਂ ਕੇਵਲ ਇਤਨਾ ਹੀ ਹੈ । ਜਬੇਦਾਰ ਹੋਰਾਂ ਲਾ-ਪ੍ਰਵਾਹੀ ਨਾਲ ਮਨ ਵਿਚ ਕਹਿਆ 'ਸਾਡਾ ਮਹਾਰਾਜ ਡਰੂ ਏ । ਪ੍ਰੀਤਮ ਸਿੰਘ ਕੋਲ ਕਾਫੀ ਕੁਝ ਹੈ ।'

ਪੂਰਾ ਹਾਲ ਤੇ ਕਾ ਦੇਣ ਦਾ - ਆਤਿਆ ਰਾਹ - ਕੋਹਰ

ਉਹਨਾਂ ਨੂੰ ਕਹਿ ਦੇਣਾ ਸਾਡਾ ਫਿਕਰ ਨ ਕਰਨ। ਹਜ਼ੂਰ ਦੀ ਕਿਰਪਾ ਦਾ ਬਹੁਤ ਬਹੁਤ ਧੰਨਵਾਦੀ। ਪਰ ਸਤਿਗੁਰੂ ਜੀ ਵੇਖਿਆ ਕਿ ਕਈ ਸਜਣਾਂ ਮਿਤਰਾਂ ਦੇ ਆਖੇ ਅਵੇਸਲੇ ਹਨ ਤਾਂ ਪੰਜਾਬ ਭਰ ਦੇ ਮੁਖੀਆਂ ਨੂੰ ਸ੍ਰੀ ਭੈਣੀ ਸਾਹਿਬ ਸਦ ਭੇਜਿਆ, ਅਤੇ ਰਾਵੀਓਂ ਪਾਰ ਹੋਣ ਦੀ ਤਾਕੀਦ ਕੀਤੀ। ਪਰ ਕਲਿਜੁਗ ਨੇ ਆਪਣਾ ਕੰਮ ਨਾ ਛਡਿਆ ਅਤੇ ਪ੍ਰਕਾਸ਼ ਅਗੇ ਵੱਡੀ ਸਾਰੀ ਕੰਧ ਖੜੀ ਕਰਨ ਦਾ ਜਤਨ ਕੀਤਾ। ਆਮ ਪ੍ਰਸਿਧ ਹੈ, ਪਰ ਹਥੀਂ ਵਣਜ, ਸਨੇਹੀ ਖੇਤੀ, ਕਦੇ ਨਾ ਹੁੰਦੇ ਬਤੀਓਂ ਤੋਂ ਤੀ। ਇਸ ਖਿਆਲ ਨੂੰ ਮੁਖ ਰਖਦੇ ਸਤਿਗੁਰੂ ਜੀ ਬਹੁਤੀ ਦੇਰ ਨਾ ਸਹਾਰ ਸਕੇ। ਅਧ ਸਾਉਣ ਨੂੰ ਸ੍ਰੀ ਜੀਵਨ ਨਗਰੋਂ ਛੱਡ ਛੱਡਾ ਨਿਕਲ ਟੁਰੇ। ਅਤੇ ਸ੍ਰ: ਅਮਰ ਸਿੰਘ ਮਾਲੂਵਾਲ ਨੂੰ ੧੨ ਵਜੇ ਰਾਤ ਨੂੰ ਜਾ ਜਗਾਇਆ। ਅਤੇ ਸਮਝਾ ਬੁਝਾ ਅਗੇ ਟੁਰੇ। ਤੜਕੇ ਦੋਟੀਆਂ ਜ਼ਿਲ੍ਹਾ ਲਾਇਲ ਪੁਰ ਜਾ ਪੁੱਜੇ। ਓਥੇ ਸੁਰਜਣ ਸਿੰਘ ਆਸਾ ਸਿੰਘ ਤੇ ਹੋਰ ਪਿਆਰਿਆਂ ਨੂੰ ਆਖਿਆ, 'ਹੁਣੇ ਟਰੱਕ ਮੰਗਵਾਓ, ਦੋਟੀਆਂ ਦੇ ਸਿੰਘਾਂ ਨੂੰ ਤਿਆਰ ਕਰ ਵਾਪਸ ਮੁੜੋ। ਰਾਹ ਵਿਚ ੯ ਚਕ ਦੇ ਰਵੇਲ ਸਿੰਘ ਨੂੰ ਹੁਕਮ ਦਿਤਾ 'ਨਿਕਲੋ, ਗੁਜਰਾਂ ਵਾਲੇ ਸੇਠ ਪ੍ਰਵਾਰ ਤੇ ਹੋਰ ਮੁਖੀਆਂ ਨੂੰ ਪਕੀ ਕਰਕੇ ਪੁੰਗਾਂ ਦੇ ਲਾਗੇ ਗਿਲਾਂ ਤੇ ਪਸਰੂਰ ਵਿਚਾਲੇ ਇਕ ਨਗਰ ਵਿਚ ਇਲਾਕੇ ਨੂੰ ਇਕਠਾ ਕੀਤਾ ਅਤੇ ਰਾਵੀਓਂ ਪਾਰ ਹੋਣ ਵਾਸਤੇ ਬਚਨ ਕੀਤਾ। ਪੰਜਾਂ ਦਿਨਾਂ ਤੇ ਪੰਜਾਂ ਰਾਤਾਂ ਵਿਚ ਸਾਰੇ ਪੰਜਾਬ ਦੇ ਖੁੱਜੇ ਖੁੱਜੇ ਨੂੰ ਹਲੂਣਿਆ। ਲਾਹੌਰ ਮਹਾਰਾਜ ਨਿਹਾਲ ਸਿੰਘ ਜੀ ਨੂੰ ਸੁਨੇਹਾ ਭੇਜਿਆ, ਪਰ ਉਹਨਾਂ ਵੀ ਸੁਣੀ ਅਣਸੁਣੀ ਕਰ ਦਿਤੀ। ਉਹਨਾਂ ਵਲੋਂ ਅਵੇਸਲਾ ਪਨ ਨਜ਼ਰੀਂ ਆਇਆ ਤਾਂ ਉਚੇਰਾ ਟਰੱਕ ਭੇਜਿਆ ਅਤੇ ਸਿਖਾਂ ਨੂੰ ਹੁਕਮ ਦੇ ਕਰ ਘਲਿਆ ਕਿ ਹੁਣ ਉਹਨਾਂ ਨੂੰ ਪੁਛਣ ਦੀ ਲੋੜ ਨਹੀਂ। ਸਾਮਾਨ ਨੂੰ ਚੁਕ ਟਰੱਕ ਵਿਚ ਸੁਟ, ਬੰਬੇ ਜੀ, ਭਾਬੇ ਜੀ ਤੇ ਹੋਰ ਬੀਬੀਆਂ ਨੂੰ ਨੌਹਰ ਪਹੁੰਚਾ ਦਿਓ। ਸੇਵਾਦਾਰਾਂ ਏਵੇਂ ਕੀਤਾ, ਮਹਾਰਾਜ ਨਿਹਾਲ ਸਿੰਘ ਜੀ ਓਥੇ ਰਹੇ।

੧ ਪ੍ਰਦਿਉਰਾਂ ਅਗਸਤ ਉਨ੍ਹੀਂ ਸੌ ਸੰਤਾਲੀ ਦਾ ਭਾਗੀ ਭਤਿਆ ਦਿਨ ਚੜ੍ਹਿਆ, ਖੁਸ਼ੀਆਂ ਦੇ ਵਾਜੇ ਵਜੇ। ਮਗਰ ਪੰਜਾਬ ਵਿਚ ਮਾਰੂ ਰਾਗ ਦਾ ਅਲਾਪ ਹੋ ਗਿਆ। ਹਾ ਹਾ ਕਾਰ ਨੇ ਅਸਮਾਨ ਸਿਰ ਤੇ ਚੁਕ ਲਿਆ। ਬਹੁਤੇ ਪੰਜਾਬੀ ਅੰਨ੍ਹੇ ਹੋ ਗਏ। ਤਸਬੀਆਂ ਵਾਲੇ ਅੰਨ੍ਹੇ ਹੋ ਗਏ। ਤਿਲਕ ਧਾਰੀ ਅੰਨ੍ਹੇ ਹੋ ਗਏ। ਰਾਵੀਓਂ ਪਾਰ ਕਛਾਂ ਵਾਲੇ ਵੀ ਅੰਨ੍ਹੇ ਹੋ ਗਏ, ਬੀਨਾਈ ਖੋਈ ਗਈ। ਸੈਤਾਨ ਭੂਤਰ ਖਲੋਤਾ। ਕਲ ਨਾਚ ਅਰੰਭਿਆ। ਕਈ ਗਰੀਬਾਂ ਦਾ ਪੋਈਆ ਪੋਈਆ ਕਰਕੇ ਜੋੜਿਆ ਧਨ ਲੁਟਿਆ ਪੁਟਿਆ ਗਿਆ। ਮਾਵਾਂ ਦੇ ਬਚੇ ਗੋਦੀਆਂ ਵਿਚੋਂ ਧਰੂਹੇ ਗਏ। ਉਹਨਾਂ ਦੇ ਵੇਂਹਦਿਆਂ ਵੇਂਹਦਿਆਂ ਧਰਤੀ ਤੇ ਪਟਕਾਇਆ ਗਿਆ। ਗੁਟਕੂ ਗੁਟਕੂ ਕਰਦੀਆਂ ਬੁਲੀਆਂ ਸਦਾ ਲਈ ਚੁਪ ਹੋ ਗਈਆਂ।

ਅਸ ਨਰਜ

ਕਲੀ ਮਾਂ ਮੂੰਹ ਮੀਟ ਲਏ। ਫੁਲਾਂ ਨੂੰ ਪੈਰਾਂ ਹੇਠਾਂ ਮਿਧਿਆ ਗਇਆ, ਮਨੁਖ ਦੀ ਮਾਂ ਦੇ ਲੀੜੇ ਲੀੜ ਲੀੜ ਕਰਕੇ ਉਸਨੂੰ ਅਭਫ ਨੰਗਾ ਕੀਤਾ ਗਿਆ। ਕਟੀਆਂ ਅਬਲਾਵਾਂ ਦੇ ਜਲੁਸ ਕਢੇ ਗਏ। ਚਵੀਂ ਪਾਸੀਂ ਲਾਸ਼ਾਂ ਦੇ ਢੇਰ ਲਗ ਗਏ। ਕਾਫਲੇ ਲਟੇ ਗਏ। ਧਰਮੀਆਂ ਦਾ ਧਰਮ ਛੀਨ ਕਰਨ ਵਾਸਤੇ ਖੂਹਾਂ ਵਿਚ ਹੱਤ ਸੁਟੇ ਗਏ, ਸੁਟੇਜ਼ਨਾਂ ਦੇ ਪੰਪ ਤੌੜੇ ਗਏ, ਨਿਆਂ ਗਤੀਬੜਾ ਤੇ ਵਿਚਾਰਾ ਕਨੂੰਨ ਬੇ-ਪੀੜਿਆਂ ਤੇ ਬੇ-ਮੁਰਜ਼ਦਿਆਂ ਤੋਂ ਡਰਦਾ ਲੁਕ ਕੇ ਗੁਠੇ ਜਾ ਲਗਾ।

ਜਿਹੜੇ ਸਿੰਘ ਬਚਨ ਮੰਨ ਪੂਰਤੀ ਪੰਜਾਬ ਵਿਚ ਪੁਜ ਗਏ ਉਹ ਧੰਨ, ਬਲਿਹਾਰ, ਬਲਿਹਾਰ, ਬਲਿਹਾਰ ਕਹਿ ਸਤਿਗੁਰਾਂ ਤੋਂ ਸਦਕੇ ਜਾ ਰਹੇ ਸਨ, ਤੇ ਫਸੇ ਵਿਚਾਰੇ ਜੋਦ-ਤੀਆਂ ਕੂੜ ਰਹੇ ਸਨ। ਸਤਿਗੁਰ ਸਦਾ ਦਇਆਲ ਰਹਿੰਦਾ ਹੈ। ਉਹ ਸਿਖ ਦੇ ਸਦਾ ਪਰਦੇ ਢਕਦਾ ਹੈ, ਉਸਦੀਆਂ ਭੁਲਾਂ ਨੂੰ ਧਿਆਨ ਵਿਚ ਨਹੀਂ ਲਿਆਉਂਦਾ। ਇਸੇ ਕਾਰਨ ਸਤਿਗੁਰੂ ਜੀ ਜਿਵੇਂ ਯੈ ਕੋਹਾਂ ਤੇ ਕੈਤੀ ਕੁੰਜ ਕੰਚਿਆਂ ਦੀ ਧਿਆਨ ਨਾਲ ਰਖਿਆ ਕਰਦੀ ਹੈ, ਪੀੜਤਾਂ ਦੇ ਦੁਆਲੇ ਘੁੰਮਦੇ ਘੁੰਮਦੇ ਪਹਿਰੇ ਦੌਂਦੇ ਸਨ। ਭਾਵੇਂ ਉਨ੍ਹਾਂ ਦੀਆਂ ਗੁਪਤ ਫੌਜਾਂ ਕਾਂ-ਕਾਂ ਸਹਾਇਤਾ ਕਰ ਰਹੀਆਂ ਸਨ, ਮਗਰ ਪ੍ਰਤਖ ਰੂਪ ਵਿਚ ਮੋਟਰਾਂ, ਟਰੱਕ, ਗੱਡੇ ਜੋ ਕੁਝ ਵੀ ਮਿਲ ਜਾਇਆ, ਸਭ ਪੀੜਤਾਂ ਲਈ ਲਾ ਦਿਤੇ ਅਤੇ ਹਕੂਮਤ ਨੂੰ ਪ੍ਰੇਰਨਾ ਦੇਕੇ ਲਵਾ ਦਿਤੇ।

ਸਭ ਤੋਂ ਪਹਿਲਾਂ ਸਿੰਘਾਂ ਨੂੰ ਸ੍ਰੀ ਤੈਤੀ ਜਾਹਿਬ ਪਹੁੰਚਾਇਆ ਜਾਂਦਾ। ਦੇਖੋ ਜਖ਼ਰੀਆਂ ਤੇ ਕੀਮਤਾਂ ਦਾ ਦਵਾ-ਦਾਰੂ ਹੁੰਦਾ। ਜਦ ਉਨ੍ਹਾਂ ਦਾ ਥਕੇਵਾਂ ਉਤਰਦਾ ਤਦੋਂ ਉਨ੍ਹਾਂ ਨੂੰ ਸ੍ਰੀ ਜੀਵਨ ਨਗਰ ਵਲ ਚੋੜਿਆ ਜਾਂਦਾ। ਸ੍ਰੀ ਤਾਂ ਇਉਂ ਸਮਝਦਾ ਹਾਂ ਕਿ ਸ੍ਰੀ ਜੀਵਨ ਨਗਰ ਦੀ ਬੁਨਿਆਦ ਹੀ, ਪੀੜਤਾਂ ਨਿਖਾਂ ਨੂੰ ਮੌਕੇ ਵੇਤੇ ਤੋਂ ਬਤਾਉਣ ਜਾ ਰਾਜ ਸੀ। ਨਹੀਂ ਤਾਂ ਗੁਰੂ ਤਿਆਂ ਨੂੰ ਜ਼ਾਲੀਆਂ ਅਤੇ ਮੁਤਬਿਆਂ ਦੀ ਲੋੜ ਕਾਹਤੀ? ਜੇ ਸਤਿਗੁਰੂ ਜੀ ਦੀ ਦੂਰ ਦ੍ਰਿੜਟਤਾ ਇਹ ਨ ਵੇਖਦੀ ਤਾਂ ਜੀਵਨ ਨਗਰ ਦੇ ਟਿਲਾਕੇ ਤੇ 30 ਲਖ ਖਤਰ ਆਰਥ ਜਾਣਾ ਸੀ। ਮਗਰ ਸਤਿਗੁਰੂ ਜੀ ਹੀ ਜਾਣਦੇ ਸਨ ਕਿ ਇਹ ਟਿਲਾਕੇ ਦੇ ਵਰਤੀਕਾਂ ਦਾ ਹੁਣ ਕੁਝ ਹੈ ਤੇ ਖਾਲਸਤੀ ਫੌਜਾਂ ਦਾ ਮੁਕਾਮ। ਉਸ ਸਮੇਂ ਸਤਿਗੁਰੂ ਜਗਜੀਤ ਸਿੰਘ ਜੀ ਅਤੇ ਮਹਾਰਾਜ ਬੀਰ ਸਿੰਘ, ਜੋ ਉਹ ਵੇਲੇ ਪੂਜ ਬਾਕਾ ਜੀ ਕਹਿ ਸਤਿਕਾਰੇ ਜਾਂਦੇ ਸਨ, ਉਥੇ ਸਿਖਾਂ ਦੀਆਂ ਪੀੜਾਂ ਹੜਤ ਹਿਤ ਆਪਣੇ ਸੁਖ ਆਰਾਮ ਨੂੰ ਤਲਾਜਲੀ ਦੇ ਭਜੇ-ਫਿਰਦੇ ਸਨ!

ਸ੍ਰੀ ਜੀਵਨ ਨਗਰ ਉਸ ਵੇਲੇ ਹੜਭੇ ਦੀ ਧਤਤੀ ਸੀ, ਇਹ ਟਿਲਾਕਾ ਕਾਲ ਦਾ ਪੜਾ ਅਜਬਾਨ ਸੀ। ਕਾਲ ਦਾ ਸਪ ਕਈ ਵੇਰ ਫੁੱਕਾਰੇ ਮਾਰਿਆ ਕਰਦਾ ਸੀ, ਅਤੇ

ਇਥੋਂ ਦੇ ਵਸਨੀਕ ਦਿਡ ਦੀ ਅਗ ਨੂੰ ਝਲ੍ਹਾ ਦੇਣ ਹਿਤ, ਪੰਜਾਬ ਦੀਆਂ ਗਲੀਆਂ ਵਿਚ ਦਰ ਦਰ ਜਾਇਆ ਕਰਦੇ ਸਨ। ਇਸੇ ਵਾਸਤੇ ਚੰਚਲ ਨਗਰੀ ਵਿਚ ਉਖੜਿਆਂ ਦੀ ਰੋਟੀ ਦਾ ਮਸਲਾ ਸੀ, ਉਨ੍ਹਾਂ ਦੇ ਕਪੜਿਆਂ ਦਾ ਸਵਾਲ ਸੀ, ਬੀਮਾਰਾਂ ਹਿਤ ਦਵਾ ਦਾਰੂ ਦੀ ਲੋੜ ਸੀ। ਫੇਰ ਉਨ੍ਹਾਂ ਨੂੰ ਪੈਰਾਂ ਤੇ ਖੜਾ ਕਰਨ ਦਾ ਪ੍ਰਸ਼ਨ ਸੀ। ਕਹਿਣ ਨੂੰ ਇਹ ਗਲਾਂ ਸੌਖੀਆਂ ਸਨ, ਮਗਰ ਜਿਸ ਧਰਤੀ ਦੇ ਆਵਾ ਜਾਈ ਦੇ ਸਾਧਨ ਕਠਣ ਹੋਣ, ਜਿਥੇ ਸਰਕਾਰੀ ਮਸ਼ੀਨਰੀ ਘਟੀਆ ਤੇ ਜੰਗਾਲ ਖਾਧੀ ਹੋਵੇ ਤੇ ਉਸ ਨੂੰ ਤੋਰਨ ਹਿਤ ਪੈਰ ਪੈਰ ਤੇ ਤੇਲ ਦੀ ਲੋੜ ਪੈਂਦੀ ਹੋਵੇ, ਉਸ ਵੇਲੇ ਲਖਾਂ ਆਦਮੀਆਂ ਦੀ ਸੰਭਾਲ ਕਰਨੀ ਕੇਵਲ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਹਿਸੇ ਹੀ ਆਇਆ ਸੀ।

ਸਤਿਗੁਰੂ ਜੀ ਨੇ ਉਖੜਿਆਂ ਦੀ ਉਦਰ ਪੂਰਤੀ ਹਿਤ, ਕਣਕ, ਜੌਂ, ਛੋਲੇ, ਬਾਜਰਾ ਆਦਿ ਜੋ ਵੀ ਮਿਲਿਆ ਮੰਗਵਾ ਲਿਆ। ਸਰਦੀਆਂ ਖਾਤਰ ਰਜਾਈਆਂ, ਤਲਾਈਆਂ, ਕੰਬਲ, ਗਰਮ ਬੁੰਡੀਆਂ ਦਾ ਬੰਦੋਬਸਤ ਕੀਤਾ। ਵਾਹਕਾਂ ਵਾਸਤੇ ਢਗੇ, ਝੋਟੇ, ਉਠ, ਜਿਸ ਨਾਲ ਵੀ ਉਨ੍ਹਾਂ ਦਾ ਕੰਮ ਸੌਰਦਾ ਪੈਦਾ ਕਰਕੇ ਦਿਤੇ। ਦੁਧ ਵਾਸਤੇ ਗਊ, ਮਝ, ਤੇ ਉਨ੍ਹਾਂ ਵਾਸਤੇ ਦਾਣੇ, ਨੀਰੇ, ਦਾ ਪ੍ਰਬੰਧ ਕੀਤਾ। ਕਈ ਤਾਂ ਵਖ ਵਖ ਨਗਰਾਂ ਵਿਚ ਜਾ ਕੇ ਟਿਕ ਗਏ, ਅਤੇ ਜਦ ਕਿਸੇ ਵਸਤੂ ਦੀ ਲੋੜ ਪੈਂਦੀ ਸੀ ਜੀਵਨ ਨਗਰ ਆਕੇ ਪੂਰੀ ਕਰਦੇ। ਮਗਰ ਵਧੇਰੇ ਭਾਰ ਲੰਗਰ ਤੇ ਸੀ।

ਭਾਵੇਂ ਸਿਖ ਰਜਾ ਵਿਚ ਰਾਜੀ ਸਨ, ਪਰ ਜਿਥੇ ਸਤਿਗੁਰੂ ਜੀ ਸਾਧ ਸੰਗਤ ਨੂੰ ਪਕੇ ਤੌਰ ਤੇ ਵਸਾਉਣ ਦੇ ਫਿਕਰ ਮੰਦ ਸਨ, ਓਥੇ ਉਨ੍ਹਾਂ ਦੀ ਪਰਬਲ ਇਛਾ ਸੀ ਕਿ ਮੇਰੇ ਸਿਖ ਤਿਭੋਲੇ ਦੇ ਕੜਾਹ ਪ੍ਰਸ਼ਾਦ ਛੱਕਣ, ਉਨ੍ਹਾਂ ਦੇ ਥਾਲਾਂ ਵਿਚ ਜਲੇਬ, ਲਡੂਆਂ ਅਤੇ ਪੇੜਿਆਂ ਦੀਆਂ ਉਚੀਆਂ ਉਚੀਆਂ ਟੀਸੀਆਂ ਲਗੀਆਂ ਵੇਖਾਂ, ਪਰ ਹਾਲਾਤ ਆਗਿਆ ਨਹੀਂ ਦੇਂਦੇ ਸਨ। ਦੇਸ ਵਿਚ ਰਾਸ਼ਨ ਸਿਸਟਮ ਸੀ। ਸਾਰਾ ਨਿਜਾਮ ਬਰਹਮ ਬਰਹਮ ਸੀ, ਉਸ ਵੇਲੇ ਤਾਂ ਇਕੋ ਨਿਸ਼ਾਨਾ ਸੀ ਕਿ ਕਿਵੇਂ ਹਜ਼ਾਰਾਂ ਸੰਗਤਾਂ ਦੇ ਭੁਖੇ ਪੇਟ ਦੀ ਅਗ ਠੰਢੀ ਕੀਤੀ ਜਾਵੇ!

ਇਕ ਦਿਨ ਐਸਾ ਆਇਆ ਕਿ ਗਲੇ ਦੇ ਇੰਨਚਾਰਜ, ਸੰਤ ਗੁਰਚਰਨ ਸਿੰਘ ਨੇ ਸਾਰੇ ਗਲੇ ਨੂੰ ਸਾਫ ਕਰਵਾ ਦਿਤਾ, ਝਾੜੂ ਫੇਰ ਸਾਰਾ ਬੇਰੜਾ ਇਕਠਾ ਕਰਵਾਇਆ। ਉਹ ਕੁਲ ਦੋ ਮਣ ਸੀ। ਉਸਨੂੰ ਬੜਾ ਫਿਕਰ ਲਗਾ ਕਿ ਕਲ ਦਾ ਦਿਨ ਕਿਵੇਂ ਗੁਜਰੇਗਾ। ਉਸਨੇ ਸੋਚ ਵਿਚਾਰ ਕਰ ਸਤਿਗੁਰੂ ਜੀ ਦੇ ਚਰਨਾਂ ਵਿਚ ਅਰਜ ਰਖਣੀ ਚਾਹੀ।

ਓਧਰ ਸਤਿਗੁਰੂ ਸਚੇ ਪਾਤਸ਼ਾਹ ਜੀ ਕੋਠੀ ਉਪਰ ਮਾਲਸ਼ ਕਰਾ ਰਹੇ ਸਨ ਤੇ ਭਾਈ

ਵਜੀਰ ਸਿੰਘ ਨੂੰ ਕਹਿ ਰਹੇ ਸਨ 'ਭਾਈ! ਵੇਖ ਸਿਖਾਂ ਕਿੰਨੀਆਂ ਤਕਲੀਫਾਂ ਉਠਾਈਆਂ ਹਨ। ਮੈਂ ਚਾਹੁੰਦਾ ਹਾਂ ਕਿ ਸਾਰੇ ਸਿਖ ਵਸ ਜਾਣ ਇਨ੍ਹਾਂ ਦੇ ਘਰੀਂ ਮਣ ਮਣ ਦੁਧ ਦੇਣ ਵਾਲੀਆਂ ਗਊਆਂ ਤੇ ਮਝਾਂ ਹੋਣ। ਇਨ੍ਹਾਂ ਦੀਆਂ ਸੁਹਣੀਆਂ ਹਵੇਲੀਆਂ ਹੋਣ। ਉਨ੍ਹਾਂ ਵਿਚ ਬਿਜਲੀ ਦੇ ਪਖੇ ਲਗੇ ਹੋਣ, ਇਕ ਦੂਜੇ ਦੇ ਦੁਖ ਸੁਖ ਦੇ ਭਾਈਵਾਲ ਹੋਣ। ਭਜਨ ਬਾਣੀ ਕਰਨ, ਤੇ ਸੁਖੀ ਵਸਣ।' ਇਨ੍ਹਾਂ ਖਿਆਲਾਂ ਨਾਲ ਸਚੇ ਪਾਤਸ਼ਾਹ ਜੀ ਉਤਰੇ ਇਸ਼ਨਾਨ ਕੀਤਾ। ਲੰਗਰ ਵਾਲੀ ਛਪਰੀ ਦੇ ਲਾਗੇ ਗਏ। ਸੰਤ ਰਤਨ ਸਿੰਘ ਪ੍ਰਸ਼ਾਦਾ ਲਿਆ ਹਾਜਰ ਕੀਤਾ। ਸਤਿਗੁਰੂ ਜੀ ਪ੍ਰਸ਼ਾਦਾ ਛਕ ਰਹੇ ਸਨ ਕਿ ਗੁਰਚਰਨ ਸਿੰਘ ਸਾਹਮਣੇ ਆ ਖਲੋਤਾ, ਉਦਾਸੀ ਭਰੇ ਚਿਹਰੇ ਨਾਲ ਅਰਜ ਕੀਤੀ, ਸਚੇ ਪਾਤਸ਼ਾਹ! ਗਲੇ ਨੂੰ ਝਾੜ ਪੁੰਝ ') ਆ ਹੈ ਤੇ ਕੁਲ ਦੇ ਮਣ ਬੇਰੜਾ ਨਿਕਲਿਆ ਹੈ। ਜੇ ਸੂਰਜ ਫੁੱਥੇ ਤਕ ਦਾਣੇ ਨ ਆਏ ਤਾਂ ਸੁਵੇਰ ਦਾ ਲੰਗਰ ਮਸਤ ਹੋਵੇਗਾ।" ਇਹ ਸ਼ਬਦ ਸਧਾਰਨ ਮਨੁੱਖ ਵਾਸਤੇ ਬੜੇ ਸਾਧਾਰਨ ਸਨ, ਮਗਰ ਸਤਿਗੁਰੂ ਜੀ ਵਾਸਤੇ ਬਹੁਤ ਕੁਝ। ਇਨ੍ਹਾਂ ਹਥਾਂ ਵਾਲੀ ਗਰਾਹੀ ਛਕ ਲਈ ਅਤੇ ਆਵਾਜ ਮਾਰੀ 'ਰਤਨ ! ਜਲ ਲਿਆ ਚੁਲਾ ਕਰ।' ਰਤਨ ਸਿੰਘ ਹੈਰਾਨ ਸੀ ਕਿ ਇਹ ਕੀ ਭਾਣਾ ਹੈ। ਅਜ ਇਕ ਪ੍ਰਸ਼ਾਦਾ ਲਿਆਇਆ ਹਾਂ ਦੂਜਾ ਅਜੇ ਹਥ ਵਿਚ ਹੈ ਤੇ ਜਲ ਦਾ ਹੁਕਮ ਹੋ ਗਿਆ ਹੈ। ਹਕਾ ਬਕਾ ਠਠਬਰਿਆ ਜਲ ਲੈ ਆਇਆ, ਜਦ ਚੁਲਾ ਕਰਾਉਣ ਲਗਾ ਤਾਂ ਨੇਤਰ ਤਕੇ ਨੇਤਰ ਸਜਲ ਸਨ। ਚੁਲਾ ਕਰ ਹੁਕਮ ਕੀਤਾ 'ਭਾਈ! ਖਜਾਨੇ ਵਿਚੋਂ ਲਿਆ ਦਸ ਹਜ਼ਾਰ। ਮੈਂ ਭਾਵੇਂ ਭੁਖਾ ਰਹਾਂ। ਕਾਕਿਆਂ ਨੂੰ ਭਾਵੇਂ ਮਿਲੇ ਨਾ ਮਿਲੇ, ਮੈਂ ਸਿਖਾਂ ਨੂੰ ਭੁਖਾ ਨਹੀਂ ਵੇਖ ਸਕਦਾ। ਭਾਈ ਜੀ ਦਾ ਸੁਭਾ ਸੀ। ਜਮਾਂ ਕਰਨ ਵੇਲੇ ਤਾਂ ਖੁਸ਼ ਹੁੰਦੇ ਸਨ, ਮਗਰ ਖਜਾਨੇ ਵਿਚੋਂ ਪਾਈ ਕਦਕੇ ਵੀ ਰਾਜੀ ਨਹੀਂ ਸਨ। ਸਹਿਜੇ ਬਚਨ ਕੀਤਾ 'ਗਰੀਬ ਨਿਵਾਜ ! ਜੇ ਏਵੇਂ ਹੁਕਮ ਹੋਣਾ ਹੈ, ਤਾਂ ਰਾਤੀਂ ਆਪ ਖਜਾਨੇ ਵਿਚ ਰਖ ਆਇਆ ਕਰੋ। ਅਜੇ ਕਲ ਦਸ ਹਜ਼ਾਰ ਲਿਆਂਦਾ ਸੀ ਭਾਈ ਭੁੱਤੀ ਕਰ। ਅਗੇ ਤੈਨੂੰ ਪੁਛਕੇ ਰਖਦਾ ਹਾਂ।' ਭਾਈ ਜੀ ਰੁਪਏ ਲਿਆਏ। ਜੀਪ ਤੇ ਬੈਠੇ ਤੇ ਸਰਸੇ ਨੂੰ ਰਵਾਨਾ ਹੋ ਗਏ।

ਸ: ਗੁਰਮੁਖ ਸਿੰਘ ਤਹਿਸੀਲਦਾਰ ਸੀ। ਸੱਚੇ ਪਾਤਸ਼ਾਹ ਤਹਿਸੀਲੇ ਪੁੱਜੇ ਤੇ ਆਖਿਆ "ਸਰਦਾਰ ਸਾਹਿਬ ! ਸੰਗਤ ਵਾਸਤੇ ਦਾਣੇ ਚਾਹੀਦੇ ਹਨ।" ਗੁਰਮੁਖ ਸਿੰਘ ਕੁਰਸੀ ਤੋਂ ਉਠ ਖਲੋਤਾ ਤੇ ਅਰਜ ਕੀਤੀ "ਮਹਾਰਾਜ ਜੀ ! ਸਰਕਾਰ ਨੇ ਅਗਲੇ ਪਰਮਿਟ ਕੈਂਸਲ ਕਰ ਦਿਤੇ ਹਨ। ਹੁਣ ਦਾਣੇ ਰਾਸ਼ਨ ਵਾਲਿਆਂ ਤੋਂ ਮਿਲਣਗੇ।" "ਮੈਨੂੰ ਤਾਂ ਦਾਣੇ ਚਾਹੀਦੇ ਹਨ। ਤੁਸੀਂ ਦੇਵੋ, ਰਾਸ਼ਨ ਵਾਲੇ ਦੇਣ। ਜਿਸ ਭਾ ਮਿਲਣ।

ਸਤਿਗੁਰੂ - ਪਾਰਜਾਤ

ਦਾਣਿਆਂ ਦਾ ਬੰਦੋ ਬਜਤ ਹੋਣਾ ਚਾਹੀਦਾ ਹੈ । ਮੈਂ ਸਿਖਾਂ ਨੂੰ ਭੁਖਿਆਂ ਨਹੀਂ ਵੇਖ ਸਕਦਾ । ਵਿਲਕਦਿਆਂ ਬਚਿਆਂ ਦੀਆਂ ਚੀਕਾਂ ਨਹੀਂ ਸੁਣ ਸਕਦਾ ।" ਸ: ਗੁਰਮੁਖ ਸਿੰਘ ਨੇ ਪਤਾ ਨਹੀਂ ਕਿਹੜਾ ਰਾਹ ਕਢਿਆ ਕਿ ਸਤਿਗੁਰੂ ਜੀ ਉਸ ਪਾਸੋਂ ਉਸ ਵੇਲੇ ਉਠੇ ਜਦ ਸਵੇਰ ਦੇ ਲੰਗਰ ਵਾਸਤੇ ਬੋਤੀਆਂ ਜੀਪ ਵਿਚ ਰਖ ਲਈਆਂ ਤੇ ਥਾਕੀ ਵਾਸਤੇ ਗਡਿਆਂ ਵਾਲਿਆਂ ਨੂੰ ਹੁਕਮ ਦਿਤਾ ।

ਕਈ ਪੜਚੌਲੀਏ ਪੁਛ ਕਰਨਗੇ ਸਤਿਗੁਰੂ ਜੀ ਨੂੰ ਇਤਨੀ ਚਿੰਤਾ ਦੀ ਕੀ ਲੋੜ ਸੀ ? ਗੁਰੂ ਨਾਨਕ ਦੇਵ ਜੀ ਮਹਾਰਾਜ ਰੁਖਾਂ ਤੋਂ ਜਲੇਬ ਲਹਾ ਲਏ ਸਨ । ਇਹ ਠੀਕ ਹੈ ਕਿ ਸ੍ਰੀ ਗੁਰੂ ਨਾਨਕ ਦੇਵ ਜੀ ਰੁਖਾਂ ਤੋਂ ਲੜੂ ਪੇੜੇ ਲੈ ਲਏ ਸਨ, ਨਿਰਸੰਦੇਹ ਇਹ ਵੀ ਲੈ ਸਕਦੇ ਸਨ । ਵਣ, ਜੰਡਾਂ ਤੋਂ ਅੰਗੂਰ, ਸੇਠੇ ਤੇ ਅੰਬ ਪ੍ਰਾਪਤ ਕਰ ਸਕਦੇ ਸਨ । ਗੁਰੂ ਹਰੀ ਸਿੰਘ ਜੀ ਵਾਂਗੂੰ ਇਕੋ ਠੇੜੀ ਤੋਂ ਸਾਲਾਂ ਬਧੀ ਗੁਜਾਰ ਸਕਦੇ ਸਨ, ਮਗਰ ਇਹ ਪੂਰਨਾ ਪਾਕੇ ਦਰਸਾਏਣਾ ਚਾਹੁੰਦੇ ਸਨ ਕਿ ਉਦਮ ਨੂੰ ਪ੍ਰਧਾਨਗੀ ਮਿਲਣੀ ਚਾਹੀਦੀ ਹੈ । ਉਹ ਕਰਾਮਾਤ ਦੇ ਮਾਲਿਕ ਹੋਇਆਂ ਵੀ ਕਿਰਤ ਨੂੰ ਵਡਿਆਈ ਦੇਣ ਦੇ ਚਾਹਵਾਨ ਸਨ । ਵਾਹ ਲਗਦਿਆਂ ਭਰਾਵਾਂ ਦੀ ਮਦਦ ਕਰਨੀ ਚਾਹੀਦੀ ਹੈ । ਲੋੜਵੰਦਾਂ ਖਾਤਰ ਆਪਣਾ ਸੁਖ ਵਾਰ ਦੇਣਾ ਚਾਹੀਦਾ ਹੈ । ਜੀਵਨ ਦਾ ਉਦੇਸ਼ ਇਹ ਹੋਣਾ ਚਾਹੀਦਾ ਹੈ ਕਿ ਹਮਸਾ-ਇਆ ਮਾਂ ਪਿਉ ਜਾਇਆ ਦਾ ਭਲਾ ਲੱਚਿਆ ਜਾਵੇ । ਜੇ ਕੋਈ ਭੁਖਾ ਆਵੇ ਤਾਂ ਉਸਨੂੰ ਪਹਿਲਾਂ ਪ੍ਰਸਾਦਾ ਦਿਤਾ ਜਾਵੇ । ਧਿਹਾਏ ਨੂੰ ਜਲ ਛਕਾਇਆ ਜਾਵੇ । ਜੇ ਗਵਾਂਢੀ ਦੇ ਬੱਚੇ ਦੁਧ ਖੁਣੇ ਵਿਲਕਦੇ ਹਨ ਤਾਂ ਦੁਧ ਵਾਲੇ ਨੂੰ ਦੁਧ ਦਾ ਸਵਾਦ ਨਹੀਂ ਆਉਣਾ ਚਾਹੀਦਾ ਜਦ ਤਾਈਂ ਵਿਲਕਦੇ ਬੱਚੇ ਨੂੰ ਦੁਧ ਨਾ ਮਿਲ ਜਾਵੇ । ਜੇ ਤੁਸਾਂ ਦੇ ਨੇੜੇ ਪਾਟੀਆਂ ਲੀਰਾਂ ਵਾਲੇ ਹਨ ਤੇ ਤੁਹਾਨੂੰ ਰੋਸ਼ਪ ਹੰਢਾਉਣ ਦਾ ਕੋਈ ਹੱਕ ਨਹੀਂ । ਭਾਵੇਂ ਕਈ ਕਹਿੰਦੇ ਹਨ "ਅਵਲ ਖੇਸ਼ ਬਾਦ ਦਰਵੇਸ਼ ।" ਸਵਾਰਥੀਆਂ ਦਾ ਕਥਨ ਹੈ 'ਅਵਲ ਦੇਂਦ ਬਾਦਫ੍ਰਜ਼ਦ ।' ਮਗਰ ਸਤਿਗੁਰੂ ਦੀ ਇਸ ਪਰਪਾਟੀ ਤੇ ਜੋਰ ਦੇਣ ਦੀ ਇਛਾ ਸੀ, ਕਿ 'ਪਹਿਲਾਂ ਹਮਸਾਇਆ ਫੇਰ ਮਾਂ ਪਿਉ ਜਾਇਆ ਤੇ ਅੰਤ ਨੂੰ ਆਪਣਾ ਮੂੰਹ । ਸਤਿਗੁਰੂ ਜੀ ਨੇ ਇਸ ਹਲੇ ਗੁਲੇ ਵਿਚ ਉਖੜੇ ਸਿਖਾਂ ਨੂੰ ਵਸਾਉਣ ਹਿਤ ਇਉਂ ਮਾਇਆ ਦਾ ਹੜ ਵਗਾਇਆ :—

- (੧) ਪਸ਼ੂ ੪੫੫੦)
- (੨) ਬੀ ੧੮੦੬੬)
- (੩) ਪਟਰੋਲ ਤੇ ਡੀਜਲ ੫੦੦੦)
- (੪) ਘਿਉ ਬੀਮਾਰਾਂ ਨਮਿਤ ੭੫੦)

- (੫) ਦਵਾਈਆਂ ੧੨੦੦)
- (੬) ਰਾਸ਼ਨ ਤੇ ਲੰਗਰ ੧੬੦੯੨੮)
- (੭) ਰਜਾਈਆਂ ੮੫੪੪)
- (੮) ਫੁਟਕਲ ੬੨੪)

ਇਸ ਤੋਂ ਉਖੜਿਆਂ ਨੂੰ ਜਮੀਨਾਂ ਅਲਾਟ ਕਰਾਉਣ ਵਿਚ ਏਧਰ ਦੀ ਭਜ ਦੌੜ ਵਿਚ ਹਜ਼ਾਰਾਂ ਰੁਪਏ ਵਖਰੇ । ਇਨ੍ਹਾਂ ਕੁਝ ਪਲਿਉਂ ਲਾ ਕੇ ਉਨ੍ਹਾਂ ਕਹਿਆ ਮੈਂ ਕਿਸੇ ਸਿਰ ਅਹਿਸਾਨ ਨਹੀਂ ਕੀਤਾ । ਪਿਉ ਨੂੰ ਪੁਤਰਾਂ ਵਾਸਤੇ ਕੀ ਕੁਝ ਨਹੀਂ ਕਰਨਾ ਪੈਂਦਾ । ਪੁਤ ਕਪੁਤ ਹੋ ਜਾਣ, ਮਾਪੇ ਕੁਮਾਪੇ ਕਦੇ ਨਹੀਂ ਹੁੰਦੇ ।"

- ੧) ਰਤਨ ਸਿੰਘ ਹਜ਼ੂਰੀ ਸੇਵਾਦਾਰ
- ੨) ਸ: ਅਵਤਾਰ ਸਿੰਘ ਝੱਭਰ ਮੁਖਤਾਰੇ ਆਮ

ਕੁਰਬਾਣੀ ਤਿਨਾ ਗੁਰਸਿਖਾ, ਪਿਛਲ ਰਾਤੀ ਉਠਿ ਬਹੰਦੇ ।
 ਕੁਰਬਾਣੀ ਤਿਨਾ ਗੁਰਸਿਖਾ, ਅੰਮ੍ਰਿਤ ਵੇਲੇ ਸਰਿ ਨਾਵੰਦੇ ।
 ਕੁਰਬਾਣੀ ਤਿਨਾ ਗੁਰਸਿਖਾ, ਹੋਇ ਇਕ ਮਨਿ ਗੁਰ ਜਾਪੁ ਜਪੰਦੇ ।
 ਕੁਰਬਾਣੀ ਤਿਨਾ ਗੁਰਸਿਖਾ, ਸਾਧ ਸੰਗਤਿ ਚਲਿ ਜਾਇ ਜੁੜੰਦੇ ।
 ਕੁਰਬਾਣੀ ਤਿਨਾ ਗੁਰਸਿਖਾ, ਗੁਰਬਾਣੀ ਨਿਤਿ ਗਾਇ ਸੁਣੰਦੇ ।
 ਕੁਰਬਾਣੀ ਤਿਨਾ ਗੁਰਸਿਖਾ, ਮਨ ਮੇਲੀ ਕਰਿ ਮੇਲਿ ਮਿਲੰਦੇ ।
 ਕੁਰਬਾਣੀ ਤਿਨਾ ਗੁਰਸਿਖਾ, ਭਾਇ ਭਗਤਿ ਗੁਰਪੁਰਬ ਕਰੰਦੇ ।
 ਗੁਰ ਸੇਵਾ ਫਲੁ ਸੁਫਲੁ ਫਲੰਦੇ ॥੨॥ (ਵਾਰ ੧੨, ਪਉੜੀ ੨)

ਸਤਿ ਜਸਦੀਤਸਿੰਘ ਕੱਲੇ ਦਾ ਜਨਮ ਸਵਾਰਿਆ
ਜੀਵਨ ਪਲਦਿਆ

ਪੱਥਰਾਂ 'ਚੋਂ ਹੀਰਾ

“ਮਿਹਰ ! ਮਿਹਰ !! ਮਿਹਰ !!!

ਬਖਸ਼ ! ਬਖਸ਼ !! ਬਖਸ਼ਾਂ !!! ਧੋਨ ਹਨ ਮੇਰੇ ਸਤਿਗੁਰੂ ਪ੍ਰਤਾਪ ਸਿੰਘ ! ਸੁਲਤਾਨਾਂ ਦੇ ਸੁਲਤਾਨ, ਜਿਨ੍ਹਾਂ ਮੈਨੂੰ ਚਿਕੜ ਦੇ ਟੋਏ ਵਿਚੋਂ ਕੱਢ ਫੁਲਾਂ ਦੇ ਸਿੰਘਾਸਣ ਤੇ ਬਿਠਾਇਆ ਜਿਨ੍ਹਾਂ ਅੱਜੜੀ ਜਾਂਦੇ ਤੇ ਕੰਡਿਆਂ ਵਿਚ ਫਸੇ ਨੂੰ ਸਿਧੇ ਰਾਹ ਤੋਰਿਆ । ਜਿਨ੍ਹਾਂ ਨਰਕੀਂ ਜਾ ਰਹੇ ਨੂੰ ਆਪਣੇ ਚਰਨਾਂ ਵਿਚ ਖਲੋਣ ਦਾ ਮਾਨ ਬਖਸ਼ਿਆ, ਜਿਨ੍ਹਾਂ ਦੀ ਕ੍ਰਿਪਾ ਨਾਲ ਪਤਾ ਲਗਾ ਕਿ ਮਨੁਖਤਾ ਦੇ ਮਹਿਲ ਨੂੰ ਕਿਹੜੀ ਜਰਨੈਲੀ ਸੜਕ ਪਹੁੰਚਦੀ ਹੈ । ਜਿਨ੍ਹਾਂ ਦੀ ਦਇਆ ਦ੍ਰਿਸ਼ਟੀ ਨਾਲ ਸੂਝ ਆਈ ਕਿ ਪਸ਼ੂਆਂ ਦੇ ਵਾੜੇ ਨਾਲ ਲਗਦਾ ਬਨ੍ਹੇਰਾ ਸਾਉਆਂ ਦੀ ਢਾਣੀ ਦਾ ਹੈ, ਕਲਿਜੁਗ ਦੇ ਅਗਨ ਕੁੰਡ ਦੀਆਂ ਅਰਸ਼ਾਂ ਨੂੰ ਧੁਆਖਣ ਵਾਲੇ ਭਾਬੜਾਂ ਦੇ ਕੋਲ ਹੀ ਇਕ ਠੰਡਕ ਦਾ ਸੋਮਾ ਹੈ, ਜਿਹੜਾ ਭੁਲਿਆ ਭਟਕਿਆਂ ਦੀ ਤਪਸ਼ ਦੂਰ ਕਰ ਥਕੇਵਾਂ ਲਾਹ ਹੋਲਾ ਫੁਲ ਕਰ ਦੇਂਦਾ ਹੈ । ਇਹ ਰੱਸ ਭਿਜੇ ਸ਼ਬਦਾਂ ਦਾ ਗੀਤ ਅਧਖੜ ਉਮਰ ਦੇ ਗਭਰੋਟੇ, ਜਸਵੰਤ ਸਿੰਘ ਦਰਮਿਆਨਾਂ ਕਦ ਮੋਟੇ ਨੈਤਰ ਸਾਂਵਲਾ ਰੰਗ, ਜਿਹੜਾ ਮਸਤਾਨ ਗੜ੍ਹ ਦੀਆਂ ਮਸਤ ਹਵਾਵਾਂ ਵਿਚ ਪ੍ਰਾਲੀ ਤੇ ਆਸਣ ਵਿਛਾ ਸਤਿਗੁਰੂ ਜੀਦੀ ਉਡੀਕ ਵਿਚ ਬੈਠਾ, ਦੇ ਮੁਖੋਂ ਆਪ ਮੁਹਾਰੇ ਅਲਾਪਿਆ ਜਾ ਰਹਿਆ ਸੀ । ਜਿਉਂ ਜਿਉਂ ਪ੍ਰੇਮ ਘੜੀਆਂ ਲੰਮੇਰੀਆਂ ਹੁੰਦੀਆਂ ਗਈਆਂ ਤਿਉਂ ਤਿਉਂ ਪ੍ਰੇਮ ਲਹਿਰਾਂ ਉਚੇਰੀਆਂ ਹੁੰਦੀਆਂ ਗਈਆਂ । ਉਸਦੀ ਵਿਸ਼ਾਲਤਾ, ਉਸਦੀ ਉਦਾਰਤਾ, ਉਸਦੇ ਗੁਣ, ਉਸਦੇ ਉਪਕਾਰ ਅਗਾਹ ਤੇ ਅਥਾਹ ਹਨ “ਸਨਖਤ੍ਰਵੀ” ਦੇ ਉਹਨਾਂ ਬਾਰੇ ਇਹ ਸ਼ਬਦ ਕਿੰਨੇ ਮਿੱਠੇ ਤੇ ਕਿੰਨੇ ਫਬਵੇਂ ਹਨ :—

ਜਿਨ੍ਹਾਂ ਵਿਚ ਸੀ ਝਲਕ ਨੂਰਾਨੀ,
ਜਿਨ੍ਹਾਂ ਵਿਚ ਸੀ ਕਸ਼ਸ਼ ਰੂਹਾਨੀ,
ਜਿਨ੍ਹਾਂ ਵਿਚ ਸੀ ਦਿਲ ਰਹਿਮਾਨੀ,
ਜਿਨ੍ਹਾਂ ਵਿਚ ਸੀ ਸ਼ਕਤ ਲਾਸਾਨੀ,
ਦਰਸ਼ ਜਿਨ੍ਹਾਂ ਦਾ ਭਾਨ ਸਮਾਨੀ,
ਪਰਸ ਜਿਨ੍ਹਾਂ ਦਾ ਪਾਰਿਸਆਨੀ,

ਤਰਸ ਜਿਨ੍ਹਾਂ ਦਾ ਸਭ ਲਈ ਜਾਨੀ,
ਬਰਸ ਜਿਨ੍ਹਾਂ ਦਾ ਬਿਰਹੋਂ ਪਾਨੀ,

ਇਹ ਸਤਿਗੁਰੂ ਪ੍ਰਤਾਪ ਹਰੀ ਸਨ ।

ਨੈਣ ਜਿਨ੍ਹਾਂ ਦੇ ਸਨ ਪਰਖੀਲੇ,
ਬੈਣ ਜਿਨ੍ਹਾਂ ਦੇ ਮਧੁਰ ਰਸੀਲੇ,
ਕਰਨ ਜਿਨ੍ਹਾਂ ਦੇ ਅਤਿ ਸੁਰਤੀਲੇ,
ਚਰਨ ਜਿਨ੍ਹਾਂ ਦੇ ਅਤਿ ਫੁਰਤੀਲੇ,
ਮਨ ਸੁਭਾਵ ਦੇ ਅਤਿ ਅਣਿਖੀਲੇ,
ਤਨ ਭਾਵ ਦੇ ਜੋ ਵਰਤੀਲੇ
ਜਨ ਅਪਨੇ ਲਈ ਜੋ ਮਨਹੀਲੇ,

ਇਹ ਸਤਿਗੁਰੂ ਪ੍ਰਤਾਪ ਹਰੀ ਸਨ ।

ਜਸਵੰਤ ਸਿੰਘ ਸਤਿਗੁਰੂ ਜੀ ਦੀ ਯਾਦ ਵਿਚ ਗੁਆਚਾ ਢੇਰ ਚਿਰ ਆਲੇ ਦੁਆਲੇ
ਨੂੰ ਅਰਸੀ ਹੁਲਾਰੇ ਦੁਆਂਦਾ ਰਿਹਾ । ਦੁਆਵੇ ਵੀ ਕਿਉਂ ਨਾ ? ਜਦ ਇਲਾਹੀ ਦਾ
ਫੁਰਮਾਨ ਹੈ :—

ਫੂਟੋ ਆਂਡਾ ਭਰਮ ਕਾ,
ਮਨਹਿ ਭਇਆ ਪ੍ਰਗਾਸੁ ।
ਕਾਟੀ ਬੇੜੀ ਪਗਹ ਤੇ,
ਗੁਰਿ ਕੀਨੀ ਬੰਦਿ ਖਲਾਸੁ ।

ਸਤਿਗੁਰੂ ਦੀ ਮਿਹਰ ਦ੍ਰਿਸ਼ਟੀ ਦੀ ਨਿਸ਼ਾਨੀ ਇਹ ਹੈ, ਕਿ ਜੀਵਨ ਵਿਚ ਅਜਬ ਪਲਟਾ
ਆਉਂਦਾ ਹੈ । ਬੰਧਨ ਕਟੇ ਜਾਂਦੇ ਹਨ । ਚੋਪਾਸੀਂ ਨੂਰੋਂ ਨੂਰ ਪਸਰ ਜਾਂਦਾ ਹੈ । ਜਸਵੰਤ
ਸਿੰਘ ਜਦ ਕਦੀ ਪੁਰਾਣੀ ਵਾਰਤਾ ਸੁਣਾਉਂਦਾ ਹੈ, ਤਾਂ ਦਸਦਿਆਂ ਦਸਦਿਆਂ ਉਸ-ਦੇ
ਲੂੰ ਕੰਡੇ ਹੋ ਜਾਂਦੇ ਹਨ । ਸਾਰਾਸਰੀਰ ਕੰਬਣ ਲਗ ਪੈਂਦਾ ਹੈ । ਡਰਿਆ ਡਰਿਆ
ਲਗਦਾ ਹੈ । ਅੱਖਾਂ ਅਗੇ ਸਰੋਂ ਫੁਲ ਜਾਂਦੀ ਹੈ । ਕਈ ਵਾਰੀ ਤਾਂ ਇਉਂ ਬੁਲਾਰਾ ਕਰਨ
ਲਗ ਜਾਂਦਾ ਹੈ, ਜਿਵੇਂ ਚਾਰ ਚੁਫੇਰੇ ਬਦਲਾਂ ਨਾਲ ਘਿਰਿਆ ਹੁੰਦਾ ਹੈ ਤੇ ਉਹਨਾਂ ਨੂੰ
ਉਡਾਰੀ ਮਾਰ ਚੀਰ ਅਕਾਸ਼ਾਂ ਵਲ ਚੜ੍ਹਨਾਂ ਲੋਚਦਾ ਹੈ ਅਤੇ ਉਸ ਸਮੇਂ ਹਥ ਜੋੜ ਅਰ-
ਦਾਸਾ ਸੋਧਨ ਲਗ ਪੈਂਦਾ ਹੈ ਤੇ ਬੇਨਤੀ ਕਰਦਾ ਹੈ, ਹੇ ਤਾਉਸਾਂ ਵਾਲੇ, ਜਿਵੇਂ ਤੂੰ ਮੇਰੇ
ਤੇ ਤੁਠਾ ਹੈਂ, ਕੁਲੇ ਆਲਮ ਤੇ ਮਿਹਰ ਬਰਖਾ ਕਰ, ਤੇਰਾ ਕੋਟਾਨ ਕੋਟ ਪੰਨਵਾਦ, ਜਿਸ
ਮਨੁਖਾ ਜਨਮ ਦਾ ਲਾਹ ਲੈਣਾ ਦਰਸਾਇਆ । ਜਸਵੰਤ ਸਿੰਘ ਅਜ ਦਾਨਿਆਂ ਦਾ ਦਾਨਾ

ਤੇ ਮਸਤਾਨਿਆਂ ਦਾ ਮਸਤਾਨਾ ਹੈ, ਪਰ ਜਦ ਜਵਾਨੀ ਦੇ ਟਾਹਣੇ ਲਗਰਾਂ ਛੱਡ ਰਹੇ ਸਨ ਤਾਂ ਇਹ ਕਬਿਆਂ ਤੋਂ ਕੱਥਾ ਤੇ ਅਵਧਾਂ ਵਿਚੋਂ ਅੜ੍ਹਬ ਸੀ। ਇਹ ਖਾਲਸਾ ਕਾਲਿਜ ਅੰਮ੍ਰਿਤਸਰ ਵਿਚ ਪੜ੍ਹਦਾ ਸੀ। ਵਧੀਆ ਖਿਡਾਰੀ, ਛਾਤੀ ਚੌੜੀ, ਜੁਸਾ ਕਮਾਇਆ ਹੋਇਆ ਤੇ ਭਾਰ ੨੨੫ ਪੌਂਡ ਸੀ, ਕੁਸ਼ਤੀ ਦਾ ਚੈਂਪੀਅਨ ਸੀ। ਪੜ੍ਹਨ ਵਿਚ ਵੀ ਲਾਇਕ ਸੀ। ਹਰ ਵੇਰ ਇਮਤਿਹਾਨਾਂ ਵਿਚੋਂ ਪਹਿਲੇ ਜਾਂ ਦੂਜੇ ਨੰਬਰਾਂ ਤੇ ਆਉਂਦਾ ਸੀ। ਪਰ ਕਾਲਿਜ ਦੀ ਵਿਦਿਆ ਨੇ ਬੰਦਾ ਨਾ ਬਣਾਇਆ, ਇਸੇ ਵਾਸਤੇ ਗੁਟਬਾਣੀ ਠੀਕ ਕਹਿੰਦੀ ਹੈ :—

ਪਤਿਆ ਮੂਰਖ ਆਖੀਐ
ਜਿਸ ਲਬ ਲਭੋ ਅਹੰਕਾਰ

ਹੈਫ ! ਸਦ ਹੈਫ !! ਉਸ ਪੜ੍ਹਾਈ ਤੇ ਜਿਹੜੀ ਫੋਕੀ ਸ਼ੁਕਾਸ਼ਾਕੀ ਤੇ ਜ਼ੋਰ ਦੇਂਦੀ ਹੈ, ਜਿਹੜੀ ਲਿਸ਼ਕ ਪੁਸ਼ਕ ਵਧਾਉਂਦੀ ਏ, ਜਿਹੜੀ ਹੰਗਤਾ ਦੇ ਗੁਬਾਰਿਆਂ ਨੂੰ ਚੰਗਾ ਫਲਾਉਂਦੀ ਏ, ਅੰਦਰਲੇ ਨੂੰ ਦਮਕਾਉਣ ਦੀ ਬਜਾਏ ਅੰਦਰਲੇ ਨੂੰ ਧੁਆਂਖਦੀ ਏ, ਅ.ਸ.ਲ. ਵਿਦਿਆ ਉਹ ਹੈ ਜਿਹੜੀ ਸਤਿ ਅਸਤਿ ਦਾ ਕਿਰਨਾ ਕਰਦੀ ਹੈ, ਜਿਹੜੀ ਦੁਧ ਤੇ ਪਾਣੀ ਨੂੰ ਅਡ ਅਡ ਕਰਦੀ ਏ, ਜਿਹੜੀ ਲੋਹੇ ਨੂੰ ਪਾਰਸ ਬਣਾਉਂਦੀ ਏ, ਜਿਹੜੀ ਪਸ਼ੂ ਨੂੰ ਮਨੁੱਖ ਵਿਚ ਬਦਲਦੀ ਏ, ਜਿਹੜੀ ਦੇਵ ਪੁਰੀ ਦਾ ਰਾਹ ਵਿਖਾਉਂਦੀ ਏ, ਜਿਹੜੀ ਸੂਰ ਤੇ ਗਾਂ ਦਾ ਅੰਤਰ ਦਸਦੀ ਏ, ਜਿਹੜੀ ਹਲਾਲ ਤੇ ਹਰਾਮ ਦਾ ਫਰਕ ਦਸਦੀ ਏ। ਪਰ ਇਸ ਯੁਗ ਦਾ ਵਿਦਿਆ ਨੇ ਜਸਵੰਤ ਸਿੰਘ ਦੇ ਦੁਆਲੇ ਹੰਕਾਰ ਦਾ ਕੋਟ ਖੜਾ ਕਰ ਦਿਤਾ। ਉਸਦੀਆਂ ਕੰਧਾਂ ਤੇ ਅਭਿਮਾਨ ਦੇ ਪਲਸਤਰ ਦੀਆਂ ਮੋਟੀਆਂ ਮੋਟੀਆਂ ਡੂੰਹਾਂ ਚਾੜ੍ਹ ਦਿਤੀਆਂ। ਅਖਾਂ ਤੇ ਇੰਨੀ ਚਰਬੀ ਚੜ੍ਹ ਗਈ ਕਿ ਹਮ ਚੂੰ ਮਾਂ ਦੀ ਗਰੇ ਨੇਸਤ ਦੀ ਮੁਹਾਰਨੀ ਰਟੀ ਜਾਂਦਾ।

ਕਾਲਿਜ ਵਿਚ ਛੁਟੀਆਂ ਹੋਈਆਂ ਜਸਵੰਤ ਸਿੰਘ ਕੋਟਲੇ ਰਾਮਗੜੀਆਂ ਦੇ ਆਪਣੇ ਪਿੰਡ ਗਿਆ। ਫਲੇ ਵਗ ਰਹੇ ਸਨ। ਇਹ ਵੀ ਪੈਲੀ ਬੰਨੇ ਗਿਆ। ਇਸਦਾ ਚਾਚਾ ਫਲਾ ਵਾਹ ਰਹਿਆ ਸੀ। ਉਸ ਇਸ ਨਾਲ ਹਾਸਾ ਠੱਠਾ ਕੀਤਾ ਪਰ ਹਾਸੇ ਦਾ ਮੜਾਸਾ ਬਣ ਗਿਆ। ਚਾਚੇ ਹਾਸੇ ਨਾਲ ਗਾਲ ਕਢੀ। ਇਸ ਨੇ ਇਕ ਵੇਰ ਰੋਕਿਆ। ਚਾਚੇ ਨੇ ਪਹਿਲਾ ਵਤੀਰਾ ਕਾਇਮ ਰਖਿਆ। ਜਸਵੰਤ ਸਿੰਘ ਦਾ ਪਾਰਾ... ੧੫੦ ਸੈਂਟੀ ਗਰੇਡ ਤੇ ਚੜ੍ਹ ਗਿਆ। ਪਤਾ ਨਹੀਂ ਲਗਾ ਕਿ ਗਾਹ ਇਕਠਾ ਕਰਦੀ ਕਰਦੀ ਤੰਗਲੀ ਕਿਹੜੇ ਵੇਲੇ ਚਾਚੇ ਦੇ ਸਿਰ ਤੇ ਜਾ ਪਈ, ਤੇ ਚਾਚਾ ਧਰਮ ਰਾਜ ਦੀ ਅਦਾਲਤ ਪਰਚਾ ਦੇਣ ਚਲਾ ਗਿਆ। ਤੁਸੀਂ ਕਦੀ ਉਸਦੀ ਪਿਠ ਤੋਂ ਕੁਰਤਾ ਚੁਕਕੇ ਵੇਖੋ ਫੇ ਕੁਹਾੜੀਆਂ ਦੇ

ਨਿਸ਼ਾਨ ਅਜੇ ਵੀ ਵਿਖਾਈ ਦੇਣਗੇ । ਇਹ ਸਭ ਹੈਂਕੜ ਬਾਜੀ ਦੇ ਕਰਿਸਮੇ ਹਨ ।

ਬੀ. ਏ. ਪਾਸ ਕਰ ਇਹ ਨੌਰੋਬੀ ਚਲਾ ਗਿਆ । ਉਥੇ ਜਾ ਕੇ ਹਾਈਡਲੋ ਅਲੈਕ—
ਟੀਕਲ ਤੇ ਮੈਕੇਨੀਕਲ ਐਨਜੀਨਅਰ ਪਾਸ ਕੀਤਾ ਅਤੇ ਡੇਵਿਸ ਸ਼ਰਟਲ ਕੰਪਨੀ ਵਿਚ
ਨੌਕਰੀ ਕਰ ਲਈ । ਬਾਰਾਂ ਸੌ ਮਹੀਨਾ ਲਗ ਗਿਆ । ਇਹ ਉਨ੍ਹਾਂ ਦਿਨਾਂ ਦੀ ਗਲ ਏ
ਜਦੋਂ । ੧੨੦੦ ਮਹੀਨਾ ਲੈਣ ਵਾਲਾ ਆਪਣੇ ਆਪ ਨੂੰ ਮਹਾਰਾਜਾ ਪਟਿਆਲਾ ਸਮਝਦਾ
ਸੀ । ਪੱਛਮੀ ਸਭਿਅਤਾ ਲਗੀ ਰੰਗ ਵਿਖਾਉਣ । ਇਹ ਜਗ ਮਿਠਾ ਅਗਲਾ ਕਿਸ ਡਿਠਾ,
ਖਾਓ, ਪੀਓ ਮੌਜ ਉਡਾਓ ਦਾ ਗੂੜ੍ਹਾ ਰੰਗ ਚੜ੍ਹ ਗਿਆ । ਜਸਵੰਤ ਸਿੰਘ ਦਫਤਰੋਂ
ਆਉਂਦਾ ਤੇ ਅਗਲੇ ਭਲਕ ਦਾ ਪ੍ਰੋਗਰਾਮ ਬਣਾ ਕਮਰੇ ਵਿਚ ਬਹਿ ਲਾਲ ਪਰੀ ਨੂੰ
ਬੁਲਾਵਾ ਭੇਜਦਾ, ਉਹ ਵਿਚਾਰੀ ਹੱਥ ਜੋੜ ਹਾਜ਼ਰ ਹੁੰਦੀ । ਨਾਲ ਹੀ ਕਬਾਬ ਦੀਆਂ
ਪਲੇਟਾਂ ਸ ਤੇ ਟਿਕ ਜਾਂਦੀਆਂ । ਛੁਰੀ ਕਾਟੇ ਸਭ ਹਾਜ਼ਰ । ਖਾਈ ਜਾ, ਪੀਵੀ ਜਾ, ਜਸਵੰਤ
ਸਿੰਘ ਨੂੰ ਉਸ ਵੇਲੇ ਫੁਰਸਤ ਹੁੰਦੀ ਜਦ ਸਭ ਪਲੇਟਾਂ ਖਾਲੀ ਹੋ ਜਾਂਦੀਆਂ ਅਤੇ ਬੋਤਲਾਂ
ਦਾ ਬਲਾ ਨੰਗਾ ਹੋ ਜਾਂਦਾ, ਖਾਣ ਪੀਣ ਦਾ ਚਸਕਾ ਇਤਨਾ ਵਧ ਗਿਆ ਕਿ ਮੁਰਗੇ ਤੋਂ
ਬਿਨਾਂ ਗੁਜਾਰਾ ਨਹੀਂ ਸੀ । ਕੁਕੜਾਂ ਦੇ ਡਾਲੇ ਭਰੇ ਰਹਿੰਦੇ, ਸ਼ਰਾਬ ਦੀ ਪੋਟੀ ਮੰਜੇ ਹੇਠਾਂ
ਪਈ ਰਹਿੰਦੀ । ਪੂਰਾ ਮਹੀਨੇ ਦਾ ਰਾਸ਼ਨ । ਜੇ ਕੋਈ ਯਾਰ ਦੋਸਤ ਆ ਜਾਵੇ ਪੋਟੀ ਨੂੰ
ਨਹੀਂ ਛੋੜਨਾਂ ਠੇਕੇ ਤੋਂ ਮੰਗਵਾਕੇ ਪਲਾਉਣੀ ।

ਪਰ ਖਾਲਸਾ ਕਾਲਜ ਦਾ ਇਤਨਾਂ ਅਸਰ ਜ਼ਰੂਰ ਸੀ ਕਿ ਜਸਵੰਤ ਸਿੰਘ ਇਸ਼ਨਾਨ
ਵੀ ਕਰਦਾ ਤੇ ਬਾਣੀ ਵੀ ਪੜ੍ਹਦਾ । ਜੇ ਕਿਤੇ ਦੇਹਧਾਰੀ ਗੁਰੂ ਬਾਰੇ ਚਰਚਾ ਚਲਦੀ ਤਾਂ
ਘੰਟਿਆਂ ਬਧੀ ਉਸਦੇ ਖਿਲਾਫ ਸਿਰ ਡਾਹੀ ਜਾਂਦਾ ਤੇ ਮੁਛ ਨੀਵੀਂ ਨ ਹੋਣ ਦੇਂਦਾ ॥
ਹੈਰਾਨੀ ਤਾਂ ਤਾਂਹੀਏ ਹੈ । ਇਕ ਪਾਸੇ ਬਾਰਾਂ ਵੇਰ ਪਾਠ ਹੁੰਦਾ :

ਅਸੰਖ ਮੂਰਖ ਅੰਧ ਘੋਰ ॥

ਅਸੰਖ ਚੋਰ ਹਰਾਮ ਖੋਰ ॥

ਅਸੰਖ ਗਲ ਵਢ ਹਤਿਆ ਕਮਾਹਿ ॥

ਅਸੰਖ ਪਾਪੀ ਪਾਪ ਕਰਿ ਜਾਹਿ ॥

ਮਗਰ ਮੁਰਗਾ ਖਾਧੇ ਬਿਨਾਂ ਨੀਂਦ ਵੀ ਨ ਪੈਂਦੀ

ਸੰਤਨ ਕੈ ਦੁਖਨਿ ਆਰਜਾ ਘਟੈ ॥

ਸੰਤ ਕੈ ਦੁਖਨਿ ਜਮ ਤੇ ਨਹੀਂ ਛੁਟੈ ॥

ਸੰਤ ਕੈ ਦੁਖਨਿ ਸੁਖੁ ਸਭ ਜਾਇ ॥

ਸੰਤ ਕੈ ਦੁਖਨਿ ਨਰਕ ਮਹਿ ਪਾਇ ॥

ਸੰਤ ਕੈ ਦੁਖਨਿ ਮਤਿ ਹੋਇ ਮਲੀਨ ॥

ਸੰਤ ਕੈ ਦੁਖਨਿ ਸੋਭਾ ਤੇ ਹੀਨ ॥

ਸੰਤ ਕੈ ਹਤੇ ਕਉ ਰਖੈ ਨ ਕੋਇ ॥

ਸੰਤ ਕੈ ਦੁਖਨਿ ਥਾਨ ਭ੍ਰਿਸਟ ਹੋਇ ॥

ਇਸਦਾ ਰਟਨ ਵੀ ਨਿਤਾ ਪ੍ਰਤੀ ਹੁੰਦਾ, ਮਗਰ ਜਸਵੰਤ ਸਿੰਘ ਨੂੰ ਸੰਤ ਦਿਸ ਪੈਣ ਤਾਂ ਵਿਹਲੜ, ਨਿਖਟੂ, ਕੰਮ ਚੋਰ, ਦੇਸ਼ ਤੇ ਭਾਰੂ ਸਮਾਜ ਦਾ ਇਕ ਮੁਰਦਾ ਭਾਗ ਜਾਪਦੇ।

ਜਦ ਜਸਵੰਤ ਸਿੰਘ ਜਵਾਨ ਹੋਇਆ ਤਾਂ ਇਸਦਾ ਵਿਆਹ ਬੀਬੀ ਨਰਿੰਦਰ ਕੌਰ ਪੁਤਰੀ ਸ: ਸੂਰਤ ਸਿੰਘ ਨਾਲ ਹੋ ਗਿਆ। ਨਰਿੰਦਰ ਸੀਨੀਅਰ ਕੈਬਰਜ ਤੇ ਸੰਗੀਤ ਦੀ ਬੀ. ਏ. ਪਾਸ ਸੀ। ਕੁਦਰਤ ਨੇ ਨਰਿੰਦਰ ਨੂੰ ਜਿਥੇ ਤਨ ਤੇ ਮਨਦੀ ਸੁੰਦਰਤਾ ਨਾਲ ਮਾਲਾ ਮਾਲ ਕਰ ਰਖਿਆ ਸੀ, ਉਸਦੇ ਨਾਲ ਹੀ ਸੁਘੜਤਾ ਦਿਲ ਦੀ ਸਚਾਈ, ਤੇ ਗੁਰ ਸਿਖੀ ਦੇ ਪਿਆਰ ਨਾਲ ਨਿਹਾਲ ਕਰ ਰਖਿਆ ਸੀ। ਉਹ ਠੀਕ ਇਸਤਰੀ ਸੀ, ਜੋ ਇਸਤਰੀ ਇਸਤਰੀ ਹੋਵੇ ਤਾਂ ਘਰ ਨੂੰ ਸਵਾਰ ਸਕਦੀ ਹੈ, ਕੰਮ ਨੂੰ ਬਣਾ ਸਕਦੀ ਹੈ, ਦੇਸ਼ ਨੂੰ ਉਚਾ ਕਰ ਸਕਦੀ ਹੈ। ਕਾਸ਼! ਭਾਰਤੀ ਇਸਤਰੀ ਆਪਣੇ ਵਿਰਸੇ ਨੂੰ ਸੰਭਾਲਦੀ ਆਪਣੇ ਫਰਜ਼ ਨੂੰ ਪਛਾਣਦੀ, ਮਗਰ ਅਜ ਦੀ ਨਾਰੀ ਨਿਰੀ ਨਾਰ ਹੈ, ਪਛਮ ਦੀ ਦਿਲ-ਦਾਰ ਹੈ, ਭੋਗ ਵਿਲਾਸ ਦੀ ਖਾਣ ਹੈ, ਨਰਕ ਦੀ ਪੜਾ ਹੈ। ਮਗਰ ਨਰਿੰਦਰ ਅੰਮ੍ਰਿਤ ਵੇਲੇ ਜਾਗਦੀ, ਇਸ਼ਨਾਨ ਕਰਦੀ, ਸਿਮਰਨ ਵਿਚ ਜੁਟਦੀ, ਬਾਣੀ ਪੜ੍ਹਦੀ ਤੇ ਘਰਦੇ ਕੰਮਕਾਜਾਂ ਵਿਚ ਜੁਟ ਪੈਂਦੀ, ਵਡਿਆਂ ਛੋਟਿਆਂ ਦੀ ਸੇਵਾ ਕਰ ਪ੍ਰਸੰਨ ਹੁੰਦੀ, ਜਦ ਸਮਾ ਮਿਲਦਾ ਤਾਂ ਦੋ ਘੜੀਆਂ ਸਤਿਸੰਗ ਵਿਚ ਚਲੀ ਜਾਂਦੀ।

ਜਦ ਇਸ ਨੇ ਪਤੀ ਦੇਵ ਦੀ ਇਹ ਹਾਲਤ ਵੇਖੀ ਤਾਂ ਕੌੜੇ ਘੁਟ ਵਾਂਗੂੰ ਪੀ ਗਈ। ਮੱਥੇ ਵਟ ਨਾ ਪੈਣ ਦਿਤਾ। ਆਪਣੇ ਕਰਤਵ ਦਾ ਪਾਲਣ ਕਰਦੀ ਗਈ। ਜਦ ਕਈ ਪਤੀ ਦੇਵ ਦੇ ਕਮਰੇ ਵਿਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਤਸਵੀਰ ਵੇਖਦੀ ਤਾਂ ਡੁਲ੍ਹ ਪੈਂਦੀ। ਇਸਦੀਆਂ ਭੁਬਾਂ ਨਿਕਲ ਜਾਂਦੀਆਂ, ਗਲੇਫੂ ਛਲਕ ਪੈਂਦੇ ਤੇ ਅੰਦਰੋਂ ਅਰਦਾਸਾ ਕਰਦੀ ਹੋ ਗੁਰੂ ਨਾਨਕ! ਹੇ ਸਮੇਂ ਦੇ ਮਾਲੜ, ਹੇ ਜਾਹਤਾ ਜ਼ਹੂਰ ਗੁਰੂ ਨਾਨਕ ਮੇਰੇ ਪਤੀ ਦੇਵ ਤੇ ਕ੍ਰਿਪਾ ਕਰ ਇਨ੍ਹਾਂ ਤੇ ਤੁਠ। ਇਨ੍ਹਾਂ ਨੂੰ ਚਿੜੜ ਦੇ ਟੋਏ ਵਿਚੋਂ ਕਢ ਤੇ ਆਪਣੇ ਚਰਨਾਂ ਦੀ ਪ੍ਰੀਤੀ ਬਖਸ਼। ਇਸਨੂੰ ਸਮੱਤੋ ਲਾ। ਇਨ੍ਹਾਂ ਦਾ ਦੁਰਲਭ ਜਨਮ ਬਿਰਥਾ ਨਾ ਜਾਵੇ।

ਕੁਝ ਸਮਾਂ ਬੀਤਿਆ ਤਾਂ ਸੰਤ ਮਨੀ ਸਿੰਘ ਜੀ ਨੌਰੋਬੀ ਗਏ। ਸੰਤ ਸਦਾ ਪਰ-ਉਪਕਾਰੀ, ਸੰਤ ਸਦਾ ਭਲਾ ਲੋਚਕ, ਸੰਤ ਨਿਰਾ ਨੂਰ, ਸੰਤ ਰਬ ਦੀ ਜੋਤੀ ਦੇ ਸੱਮੇ ਆਪ

ਦੁਖ ਝਾਗਣ ਤੇ ਦੁਖੀਆਂ ਨੂੰ ਸੁਖ ਦੇਣ । ਇਕ ਕਵੀ ਸੰਤ ਬਾਰੇ ਕਹਿੰਦਾ ਹੈ :—

ਜਦੋਂ ਜਾਗਦੇ ਭਾਗ ਸੰਸਾਰੀਆਂ ਦੇ
ਸੈਲ ਕਰਨ ਨੂੰ ਤੋਰਦਾ ਰਾਮ ਸਾਧੂ
ਕਿਤੇ ਰਾਤ ਗੁਜਾਰ ਸੁਧਾਰ ਚਲੇ
ਕਿਤੇ ਘੜੀ ਘੰਟਾ ਕਿਤੇ ਜਾਨ ਸਾਧੂ
ਜਿਥੇ ਜਾ ਕੇ ਸ਼ਾਂਤੀ ਦੀ ਕਰਨ ਵਰਖਾ
ਮੋਟਣ ਤਪਤ ਤੇ ਦੇਣ ਅਰਾਮ ਸਾਧੂ

ਸੰਤਾਂ ਨੇ ਕਈ ਭੂਟਕੀਆਂ ਰੂਹਾਂ ਨੂੰ ਮਾਰਗ ਪਾਇਆ ਕੁਸੰਗ ਵਿਚੋਂ ਕਢ ਸੰਗਤ
ਮਿਲਾਇਆ । ਕਈਆਂ ਦਾ ਕੋੜ੍ਹ ਦੂਰ ਕੀਤਾ ਤੇ ਕਈਆਂ ਦਾ ਮੋਤੀਆਂ ਬਿੰਧ ਤੇ ਕਈਆਂ
ਦਾ ਮੋਟੀਆਂ ਲਾਹਿਆ । ਨਰਿੰਦਰ ਵੀ ਸਤਿਸੰਗ ਜਾਂਦੀ ਅੰਮ੍ਰਿਤ ਬਚਨ ਸੁਣਦੀ ਤੇ ਪਤੀ
ਦੇਵ ਵਾਸਤੇ ਬੇਨਤੀ ਕਰਦੀ ।

ਇਕ ਵੇਰ ਡੂੰਘੀ ਰਾਤੁ ਗਿਆਂ ਨਰਿੰਦਰ ਸਤਿਸੰਗ ਤੋਂ ਮੁੜੀ । ਨਾਲ ਹੀ ਸੰਤ
ਮਨੀ ਸਿੰਘ ਨੂੰ ਲੈ ਆਈ । ਨਰਿੰਦਰ ਨੇ ਬੁਹਾ ਖਟਖਟਾਇਆ । ਉਧਰ ਜਸਵੰਤ ਸਿੰਘ ਵੀ
ਬਿਸਤਰੇ ਤੇ ਲੇਟਣ ਲਗਾ ਸੀ ।

‘ਕੌਣ ?’

‘ਦਰਵਾਜਾ ਖੋਲ੍ਹੋ’

‘ਇਹ ਵੇਲਾ ?’

‘ਸੰਤ ਜੀ ਆਏ ਨੇ’

‘ਸੰਤ ਕਿ ਚੋਰ ? ਇਹ ਵੇਲਾ ਸਾਧਾਂ ਫਕੀਰਾਂ ਦਾ ਨਹੀਂ’ ਚੋਰਾਂ ਧਾੜਵੀਆਂ ਦਾ ਹੈ’
ਦਰਵਾਜਾ ਖੁਲ੍ਹ ਗਿਆ । ਸੰਤ ਅੰਦਰ ਆ ਗਏ । ਬੈਠਦਿਆਂ ਹੀ ਮਿਠਾ ਜੇਹਾ ਕਿਹਾ
‘ਸਰਦਾਰ ! ਤੂੰ ਠੀਕ ਕਹਿਆ ਹੈ । ਅਸੀਂ ਧਾੜਵੀ ਹਾਂ, ਚੋਰ ਹਾਂ, ਤੇ ਹੋਰਾਂ ਨੂੰ ਵੀ ਚੋਰੀ
ਕਰਨ ਦਾ ਵਲ ਦਸਦੇ ਹਾਂ ਜਤਨ ਕਰਾਂਗੇ, ਕਿ ਕਿਵੇਂ ਇਸ ਆਸਾਰ ਸੰਸਾਰ ਵਿਚੋਂ
ਚੋਰੀ ਚੋਰੀ ਅਕਾਲ ਪੁਰਖ ਦੇ ਦੋਸ ਦਾਖਲ ਹੋ ਜਾਈਦਾ ।’ ਗਲੀਂ ਬਾਤੀਂ ਸਾਰੇ
ਬਰਾਜ ਗਏ ।

ਸਵੇਰ ਸਾਰ ਜਸਵੰਤ ਸਿੰਘ ਉਠਿਆ, ਦੰਦਾਂ ਤੇ ਬੁਰਸ਼ ਮਾਰ ਇਸ਼ਨਾਨ ਕੀਤਾ ।
ਜਪੁਜੀ ਸਾਹਿਬ ਦੇ ਬਾਰਾਂ ਪਾਠ ਕੀਤੇ ਤੇ ਸੁਖਮਨੀ ਸਾਹਿਬ ਵੀ ਪੜ੍ਹੀ । ਸੰਤਾਂ ਮੌਕਿਆ
ਤਾੜ ਕੇ ਕਿਹਾ ‘ਸਰਦਾਰ ਜੀ ! ਤੂੰ ਸਾਡੀ ਇਕ ਗਲ ਮੰਨ, ਸਾਰੀ ਸੁਖਮਨੀ ਦੀ ਬਜਾਏ
ਇਕ ਅਸ਼ਟਪਦੀ ਤੇ ਯਾਰ੍ਹਾਂ ਜਪੁਜੀ ਸਾਹਿਬ ਦੇ ਪਾਠਾਂ ਦੀ ਬਜਾਏ ਇਕ ਪਾਠ ਕਰਿਆ

ਕਰ, ਪਰ ਕਰਿਆ ਕਰੁ ਸਮਝਕੇ' ਸੰਤ ਇਹ ਕਹਿ ਉਠ ਬੈਠੇ । ਕੀ ਹਲ ਵਾਹ ਦਿਤਾ ਏ
ਖੇਤੀ ਵਿਚ ਮਾਲਕ ਆਪ ਬੀ ਪਾਏਗਾ ।'

ਸੰਤ ਚਲੇ ਗਏ । ਜਸਵੰਤ ਸਿੰਘ ਦੇ ਅੰਦਰ ਕਈ ਉਬਾਲ ਉਠੇ ਅੰਤ ਇਥੇ ਆਕੇ
ਮਨ ਟਿਕ ਗਿਆ ਕਿ ਏਸ ਵਿਚ ਕੀ ਹਰਜ ਹੈ, ਜਿਥੇ ਯਾਰਾਂ ਪਾਠ ਕਰਨੇ ਹਨ, ਇਕ
ਕਰਾਂਗਾ ਤੇ ਜਿਥੇ ਸਾਰੀ ਸੁਖਮਨੀ ਸਾਹਿਬ ਦਾ ਪਾਠ ਕਰਨਾ ਹੈ, ਉਥੇ ਇਕ ਅਸ਼ਟਪਦੀ:
ਦਾ ਪਾਠ ਕਰਾਂਗਾ । ਇਸ ਵਿਚ ਕੀ ਹਰਜ ਹੈ । ਜ਼ਰਾ ਸਮਝਕੇ ਕਰ ਲਵਾਂਗਾ ।

ਅਗਲੇ ਦਿਨ ਇਸ਼ਨਾਨ ਕਰ ਪਾਠ ਅਰੰਭਿਆ ਤਾਂ ਇਨ੍ਹਾਂ ਤੁਕਾਂ ਰੋਕ ਲਿਆ :—

ਤੀਰਥਿ ਨਾਵਾ ਜੇ ਤਿਸੁ ਭਾਵਾ
ਵਿਣੁ ਭਾਣੇ ਕਿ ਨਾਇ ਕਰੀ ।
ਜੇਤੀ ਸਿਰਠਿ ਉਪਾਈ ਵੇਖਾ
ਵਿਣੁ ਕਰਮਾ ਕਿ ਮਿਲੈ ਲਈ ।
ਮਤਿ ਵਿਚ ਰਤਨ ਜਵਾਹਰ ਮਾਣਕ
ਜੇ ਇਕ ਗੁਰ ਕੀ ਸਿਖ ਸੁਣੀ ।

ਜਸਵੰਤ ਸਿੰਘ ਨੇ 'ਜੇ ਇਕ ਗੁਰ ਕੀ ਸਿਖ ਸੁਣੀ' ਨੂੰ ਬਾਰ ਬਾਰ ਪੜ੍ਹਿਆ ਫੇਰ
ਅਗੇ ਜਾ ਕੇ ਰੁਕ ਗਿਆ :—

ਭਰੀਐ ਹਥ ਪੈਰੁ ਤਨੁ ਦੇਹ ॥
ਪਾਣੀ ਧੋਤੈ ਉਤਰਸੁ ਖੇਹ ॥
ਮੂਤ ਪਲੀਤੀ ਕਪੜੁ ਹੋਇ ॥
ਦੇ ਸਾਬੁਣੁ ਲਈਐ ਓਹੁ ਧੋਇ ॥
ਭਰੀਐ ਮਤਿ ਪਾਪਾ ਕੈ ਸੰਗਿ ॥
ਓਹੁ ਧੋਪੈ ਨਾਵੈ ਕੈ ਰੰਗਿ ॥

ਇਸਤਰ੍ਹਾਂ ਸੁਖਮਨੀ ਸਾਹਿਬ ਦੀਆਂ ਇਨ੍ਹਾਂ ਤੁਕਾਂ ਜਸਵੰਤ ਸਿੰਘ ਨੂੰ ਬੰਨ ਲਿਆ :—

ਸਤਿਗੁਰ ਸਿਖ ਕੀ ਕਰੈ ਪ੍ਰਤਿਪਾਲ ॥
ਸੇਵਕ ਕਉ ਗੁਰੁ ਸਦਾ ਦਇਆਲ ॥
ਸਿਖ ਕੀ ਗੁਰ ਦੁਰਮਤਿ ਮਲੁ ਹਿਰੈ ॥
ਗੁਰ ਬਚਨੀ ਹਰਿ ਨਾਮੁ ਉਚਰੈ ॥
ਸਤਿਗੁਰ ਸਿਖ ਕੇ ਬੰਧਨ ਕਾਟੈ ॥
ਗੁਰ ਕਾ ਸਿਖੁ ਬਿਕਾਰ ਤੇ ਹਾਟੈ ॥

ਸਤਿਗੁਰੁ ਸਿਖ ਕਉ ਨਾਮ ਧਨੁ ਦੇਇ ॥

ਗੁਰੁ ਕਾ ਸਿਖੁ ਵਡਭਾਗੀ ਹੋ ॥

ਸਤਿਗੁਰੁ ਸਿਖ ਕਾ ਹਲਤ ਪਲਤੁ ਸਵਾਰੈ ॥

ਨਾਨਕ ਸਤਿਗੁਰੁ ਸਿਖ ਕਉ ਜੀਅ ਨਾਲ ਸਮਾਲੈ ॥

ਹੁਣ ਪਾਠ ਵਿਚ ਸਵਾਦ ਤਾਂ ਵਧ ਗਿਆ । ਮਗਰ ਸੁਭਾਉ ਵਿਚੋਂ ਤੁਰਸ਼ੀ ਨ ਘਟੀ । ਅਜੇ ਵੀ ਸਾਧੂ, ਸੰਤ ਗੁਰੂ, ਪੀਰ, ਫਕੀਰ ਯਰਕਾਨ ਦੇ ਰੋਗੀ ਵਾਂਗੂੰ ਪੀਲੇ ਪੀਲੇ ਵਿਖਾਲੀ ਦੇਣ ।

ਭਾਗਾਂ ਭਰਿਆ ਸੰਮਤ ੨੦੧੦ ਚੜ੍ਹਿਆ ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਮਹਾਰਾਜ

) ਚੜ੍ਹਿਆ ਸੋਧਣ ਧਰਤਿ ਲੋਕਾਈ ।

ਆਪ ਜੀ ਮੁਥਾਸੇ ਦਰਸ਼ਨ ਦਿਤੇ । ਲਗੀਆਂ ਸ਼ਬਦਾਂ ਦੀਆਂ ਘਨਘੋਰਾਂ ਉਠਣ । ਤਾਉਸ਼ ਦੀਆਂ ਟੁਨਕਾਰਾਂ ਆਕਾਸ਼ ਨੂੰ ਵਜਦ ਵਿਚ ਲੈ ਆਂਦਾ । ਸੁਕੇ ਤੇ ਰੁੰਡ ਮੁੰਡ ਲਗੇ ਹਰੇ ਹੋਣ ! ਕਲੀਆਂ ਲਗੀਆਂ ਪਟਾਕਣ । ਲਗੀ ਮਿਹਰ ਵਰਸ਼ਾ ਹੋਣ, ਅਨੇਕ ਪਾਮਰਾਂ ਮਾਸ ਸ਼ਰਾਬ ਦਾ ਤਿਆਗ ਕੀਤਾ । ਨੈਰੋਬੀ ਤੋਂ ਕਟੀ ਆਸ਼ਿਕ ਦੀਦਾਰਿਆਂ ਖਾਤਰ ਨਦੀਆਂ ਤੇ ਪ੍ਰਬਤ ਚੀਰ ਜਾ ਚਰਨ ਪਰਸੇ । ਤਨੋ ਮਨੋ ਨਿਹਾਲ ਹੋਏ ਸਤਿਗੁਰੁ ਜੀ ਨੈਰੋਬੀ ਨੂੰ ਵੀ ਭਾਗ ਲਾਏ । ਕਈਆਂ ਲੰਗਰ ਕੀਤੇ, ਕਈਆਂ ਘਰ ਚਰਨ ਪਵਾਏ, ਮਗਰ ਜਸਵੰਤ ਸਿੰਘ ਤੇ ਕਿਸੇ ਐਸੇ ਜਾਨਵਰ ਦਾ ਸਾਇਆ ਸੀ, ਜਿਸਨੂੰ ਦਿਨੇ ਵੀ ਸੂਰਜ ਚੜ੍ਹਿਆ ਨਜ਼ਰੀਂ ਨਹੀਂ ਆਉਂਦਾ ਸੀ ।

ਇਕ ਦਿਨ ਨਰਿੰਦਰ ਨੇ ਭਕਦਿਆਂ ਭਕਦਿਆਂ ਪਤੀ ਦੇਵ ਨੂੰ ਪੁਛਿਆ 'ਅਸੀਂ ਵੀ ਸਤਿਗੁਰਾਂ ਦੇ ਚਰਨ ਪਵਾ ਲਈਏ ।'

'ਭਲੀਏ ਲੋਕਣੇ ! ਮੇਰਾ ਸਤਿਗੁਰੁ ਤਾਂ ਗੁਰੁ ਨਾਨਕ ਦੇਵ ਹੈ । ਮੈਨੂੰ ਕੋਈ ਗੁਰੁ ਪੀਰ ਨਜ਼ਰੀਂ ਨਹੀਂ ਆਉਂਦਾ, ਸਭ ਦੁਕਾਨ ਦਾਰੀਆਂ ਹਨ । ਜੇ ਤੂੰ ਚਰਨ ਪਵਾਉਣੇ ਹਨ ਤਾਂ ਪਵਾ ।' ਮੇਰੀ ਜੇਬ 'ਚੋਂ ਜਾਣੇ ਹਨ, ਕੇਵਲ ਦੋ ਸਲਿੰਗ । ਮੈਂ ਆਪ ਮੁੱਥਾ ਮੁੱਥਾ ਕੋਈ ਨਹੀਂ ਟੇਕਣਾ । ਤੂੰ ਜਾਣੀ ਤਾਂ ਤੇਰਾ ਕੰਮ ਨਰਿੰਦਰ ਦਿਲੋਂ ਰਾਜੀ ਹੋ ਗਈ । ਜਿਵੇਂ ਹੋਵੇਗਾ ਵੇਖੀ ਜਾਊ, ਸਤਿਗੁਰ ਚਰਨ ਤਾਂ ਪਾ ਲੈਣ । ਸੂਰਤ ਸਿੰਘ ਨੂੰ

ਨਰਿੰਦਰ ਨੇ ਆਪਣੇ ਪਿਤਾ ਨੂੰ ਸਤਿਗੁਰਾਂ ਦੇ ਚਰਨਾਂ ਵਿਚ ਅਰਜ਼ ਕਰਨ ਵਾਸਤੇ ਕਹਿਆ । ਉਸਦੇ ਪਿਤਾ ਜਸਵੰਤ ਸਿੰਘ ਦੇ ਸੁਭਾਉ ਤੋਂ ਜਾਣੂ ਸਨ । ਉਨ੍ਹਾਂ ਕਹਿਆ ਬੀਬਾ ਆਪ ਅਰਜ਼ ਕਰ ਲੈ, ਨਰਿੰਦਰ ਮੁੜ ਸੋਚਾਂ ਵਿਚ ਪੈ ਗਈ, ਮੈਨੂੰ ਤਾਂ ਸ਼ਬਦ ਨਹੀਂ ਔੜਦੇ । ਮੈਂ ਕਦੇ ਅਰਦਾਸ ਨਹੀਂ ਕੀਤੀ । ਮੈਂ ਭਰੇ ਦਰਬਾਰ ਵਿਚ ਕਿਵੇਂ ਖਲੋਵਾਂ, ਪਰ

ਸਤਿ: ਜੀ ਦਾ ਪ੍ਰਭੂ ੨੦੧੦ ਥੀ:

ਪ੍ਰਭੂ ਦਾ ਦਾਸ-ਸਾਇਰੀ ਰਸਤੇ ੧੯੫੩ ਈ:

) ਬੀਬਾ ਤੇ ਮਾਥਾ ਤੇ ਨੈਰੋਬੀ.

(੯੩)

ਜਦ ਇਸਤਰੀ ਕਿਸੇ ਕੰਮ ਕਰਨ ਤੇ ਆ ਜਾਵੇ, ਫੇਰ ਸਭ ਲੋਕ ਲਾਜ਼ਾਂ ਪਿਛੇ ਰਹਿ ਜਾਂਦੀਆਂ ਹਨ। ਇਹ ਤਾਂ ਹੈ ਹੀ ਸੀ ਧਰਮ ਦਾ ਪਾਸਾ। ਵਿਚਾਰੀ ਝਕਦੀ ਝਕਦੀ ਚਰਨਾਂ ਵਿਚ ਜਾ ਖਲੋਤੀ।

“ਕਿਉਂ ਬੀਬੀ?”

“ਜੀ ਚਰਨ ਪਾਓ”

ਬੜੀਆਂ ਸੰਗਤਾਂ ਹੈਰਾਨ ਸਨ, ਸਾਰੇ ਜਸਵੰਤ ਸਿੰਘ ਦੇ ਸੁਭਾਉ ਤੋਂ ਜਾਣੂ ਸਨ। ਕਿ ਇਹ ਗਲ ਕਿਵੇਂ ਹੋਵੇਗੀ। ਉਹ ਬੜਾ ਅਖੜ ਖਾਨ ਏ। ਇਹ ਗਲ ਕਦਾਚਿਤ ਨਹੀਂ ਭਾਉਂਦੀ। ‘ਹੇ ਅਕਾਲ ਪੁਰਖ! ਤੂੰ ਈ ਗੁਰੀਬਣੀ ਦੀ ਲਾਜ਼ ਰਖੀਂ! ਇਹ ਤਾਂ ਵਿਚਾਰੀ ਨਿਰੀ ਗੁਰੂ ਏ।’ ਸਤਿਗੁਰਾਂ ਪ੍ਰਵਾਨਗੀ ਦੇ ਦਿਤੀ।

ਨਰਿੰਦਰ ਕਾਹਲੀ ਕਾਹਲੀ ਘਰ ਪੁਜੀ। ਅੱਖ ਦੇ ਪਰਕਾਰੇ ਵਿਚ ਕਮਰਾ ਝਾੜ ਪੁੰਝ ਸਾਫ਼ ਕਰ ਦਿਤਾ। ਮੰਜਾ ਡਾਹ ਦਿਤਾ। ਉਪਰ ਦੁਧ—ਚਿੱਟੀ ਚਾਦਰ ਵਿਛਾ ਦਿਤੀ ਹੋਰ ਬਾਦਾਮ, ਫਲ, ਥਾਲ ਵਿਚ ਰਖ ਉਪਰ ਚਿਟਾ ਰੁਮਾਲ ਪਾ ਇਕ ਪਾਸੇ ਰਖ, ਦਰਵਾਜ਼ੇ ਵਿਚ ਖਲੋ, ਲਗੀ ਅੱਡੀਆਂ ਚੁਕ ਰਾਹ ਵੇਖਣ।

ਹੁਣ ਜਸਵੰਤ ਸਿੰਘ ਦੇ ਮਨ ਵਿਚ ਅਜਬ ਉਥਲ-ਪੁਥਲ ਸੀ। ਗੁਰੂ ਗੋਬਿੰਦ ਸਿੰਘ ਜੀ ਪਿਛੋਂ ਗੁਰੂ ਗੁਰੰਥ ਸਾਹਿਬ ਦੀ ਮੋਜੂਦਗੀ ਵਿਚ ਕੋਈ ਗੁਰੂ ਹੋ ਸਕਦਾ ਹੈ। ਵੀਹਵੀਂ ਸਦੀ ਵਿਚ ਇਹ ਅਜਬ ਗਲ ਏ, ਪਰ ਲੋਕ ਗਲਾਂ ਬੜੀਆਂ ਕਰਦੇ ਹਨ। ਕੁਕਿਆ ਦੇ ਤਾਂ ਉਪਮਾ ਕਰਦਿਆਂ ਬੁਲ ਨਹੀਂ ਸੁਕਦੇ। ਰੋਜ਼ ਅਰਦਾਸਾਂ ਕਰਦੇ ਹਨ, ਦੀਨ: ਦੁਨੀਆਂ ਦੇ ਵਾਲੀ ਅੰਤਰਜਾਮੀ ਅਕਾਲ ਪੁਰਖ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਿਮਰੀਐ, ਜਿਨ੍ਹਾਂ ਜੁਮਾਂ ਤੋਂ ਲਿਆ ਛੁਡਾਇ। ਸ਼ਾਤ ਮੂਰਤ ਗੁਰੂ ਹਰੀ ਸਿੰਘ ਜੀ ਸਿਮਰੀਐ ਜਿਨ੍ਹਾਂ ਟੁਟੀ ਲਈ ਮਲਾਇ। ਹਾਜ਼ਰ ਹਜ਼ੂਰ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸਿਮਰੀਐ, ਜਿਨ੍ਹਾਂ ਕਲਿਜੁਗ ਵਿਚ ਸੁਚ ਸੋਧ ਤੇ ਨਾਮ ਬਾਣੀ ਦਾ ਪ੍ਰਵਾਹ ਦਿਤਾ ਚਲਾਇ।” ਪਰ ਮੈਂ ਤਾਂ ਜਾਣਾ ਜੇ ਮੈਨੂੰ ਕੌਨੋਂ ਫੜਕੇ ਭਜਨ ਦੇਣ।

ਇਹ ਇਨ੍ਹਾਂ ਖਿਆਲਾਂ ਵਿਚ ਡੁਬਾ ਸੀ ਕਿ ਇਤਨੇ ਨੂੰ ਸਤਿਗੁਰੂ ਜੀ ਸਾਧ ਸੰਗਤ: ਵਿਚ ਘਿਰੇ ਆ ਗਏ। ਸੰਗਤਾਂ ਜੈਕਾਰੇ ਛੱਡੇ। ਆਂਦੀਆਂ ਗੁਆਂਦੀਆਂ ਚਰਨ ਪਰਸੇ ਸਤਿ—ਗੁਰੂ ਜੀ ਮੁਸਕਾਂਦੇ ਮੁਸਕਰਾਂਦੇ ਮੰਜੇ ਤੇ ਜਾ ਸ਼ਸ਼ੋਭਤ ਹੋਏ। ਨਰਿੰਦਰ ਭੋਟਾ ਲਿਆ ਹਾਜ਼ਰ ਕੀਤੀ। ਜਸਵੰਤ ਸਿੰਘ ਵੀ ਇਕ ਗੁਠੇ ਲਗ ਕੇ ਬੈਠ ਗਿਆ। ਸਤਿਗੁਰਾਂ ਮੌਜ: ਵਿਚ ਆ ਚੀਨੀ ਵਾਲੇ ਪਾਤਸ਼ਾਹ ਦੇ ਪ੍ਰਦੇਸ਼ ਜਾਣ, ਸੰਤ ਜਿਉਣ ਸਿੰਘ, ਬਾਬਾ ਦਰਬਾਰਾ ਸਿੰਘ, ਬਾਬਾ ਲਹਿਣਾ ਤੇ ਹੋਰ ਮਹਾਂ ਪੁਰਸ਼ਾਂ ਦੇ ਬਚਨ ਅਰੰਭ ਦਿਤੇ। ਸਰੋਤੇ

ਜਿਉਂ ਜਿਉਂ ਸੁਣਦੇ ਸਨ, ਮੁਗਧ ਹੁੰਦੇ ਜਾਂਦੇ ਸਨ । ਅਜਬਾ ਸ਼ਾਂਤ ਵਰਤ ਗਈ ।
ਵਾ ਵਗਦੀ ਰੁਕ ਗਈ, ਸੂਰਜ ਬਮ ਗਿਆ । ਰੁਖ ਬਿਛ ਚਿੜੀਆਂ ਕਬੂਤਰ ਸਭ ਵਜਦ
ਵਿਚ ਆ ਗਏ । ਕੋਈ ਪੋਣਾ ਘੰਟਾ ਛਹਿਬਰ ਲਗੀ ।

ਅਖੀਰ ਸਤਿਗੁਰੂ ਜੀ ਜਸਵੰਤ ਸਿੰਘ ਵਲ "ਅੰਮ੍ਰਿਤ ਭਿੰਨੇ ਲੋਇਣਾ" ਕੀਤੇ ਤੇ
ਹਸਦਿਆਂ ਹਸਦਿਆਂ ਪੁਛਿਆ ।

'ਗੁਰੂ ਕੇ ਸਿੱਖਾ ! ਕੁਝ ਖਾਂਦਾ ਹੁੰਦਾ ਏਂ ?'

'ਜੀ ! ਇਕ ਮੁਰਗਾ । ਨੇਮ ਨਾਲ'

'ਪੀਂਦਾ ਹੁੰਨਾ ਏਂ ?'

'ਇਕ ਬੋਤਲ'

ਸਵਾਦ ਲਗਦਾ ਈ ?

ਜੀ ਸਵਾਦ ਲਗਦਾ ਏ ਤਾਹੀਏਂ ਖਾਂਦਾ ਪੀਂਦਾ ਹਾਂ ।

ਨੈ ਭਾਈ ਗੁਰਮੁਖਾ !

ਅਗੋਂ ਸਮਝ ਚਲੇ ਨੰਦ ਲਾਲਾ

ਪਿਛੇ ਜੋ ਬੀਤੀ ਸੋ ਬੀਤੀ ।

ਸੰਤ ਗਿਆਨਾ ਸਿੰਘ ਜੀ ! ਇਸਨੂੰ ਕੰਨੋਂ ਫੜ ਕੇ ਭਜਨ ਦਸਦਿਓ । 'ਕੰਨੋਂ
ਫੜਨ' ਦੇ ਸ਼ਬਦ ਜਸਵੰਤ ਸਿੰਘ ਦੇ ਕੰਨੀ ਹੀ ਪੈਣੇ ਸਨ-ਕਿ ਉਸਦੇ ਸਰੀਰ ਵਿਚ ਪੁਲ
ਕਾਵਲੀ ਆ ਗਈ । ਰੋਮ ਰੋਮ ਹੁਲਾਸ ਗਿਆ । ਨੇਤਰ ਸਜਲ ਹੋ ਗਏ । ਸਿਰ ਸਹਿਜੇ ਹੀ
ਚਰਨ ਤੋ ਜਾ ਡਿਗਾ । ਦਰਸ਼ਕ ਵੀ ਵਿਸਮਾਦ ਨਿਰੰਦਰ ਦਾ ਮਨ ਬਾਗੋਂ ਬਾਗ ਹੋ ਰਹਿਆ
ਸੀ । ਸੰਤ ਗਿਆਨਾ ਸਿੰਘ ਜੀ ਉਠੇ ਤੇ ਕੰਨ ਵਿਚ ਭਜਨ ਦਸ ਦਿਤਾ । ਸਤਿਗੁਰੂ ਜੀ
ਉਠ ਬੈਠੇ । ਅਗਲੇ ਘਰ ਭਾਗ ਲਾਣ ਚਲੇ ਗਏ । ਜਦ ਸੁਰਤ ਹੇਠਲੇ ਮੰਡਲਾਂ ਵਿਚ
ਉਤਰੀ ਤਾਂ ਉਹ ਆਪਣੇ ਆਪ ਨੂੰ ਹੌਲਾ ਹੌਲਾ ਮਹਿਸੂਸ ਕਰ ਰਹਿਆ ਸੀ ।
ਮਨ ਵਿਚ 'ਚੇ ਮੈਂ ਤਾਂ ਭੁਲਿਆ ਈ ਰਹਿਆ ਇਹ ਤਾਂ ਠੀਕ ਗੁਰੂ ਨਾਨਕ ਹੈ, ਜਿਸਨੇ
ਕੰਡੇ ਦੇ ਤਪਦੇ ਕੜਾਹੇ ਨੂੰ ਠਾਰਿਆ ਸੀ, ਇਹ ਉਹੋ ਮਿਹਰਾਂ ਦਾ ਦਾਤਾ ਹੈ, ਜਿਹੜਾ
ਦੇਵ ਲੂਤ ਤੇ ਤੁਠਾ ਸੀ, ਇਹ ਠੀਕ ਉਹ ਨਿਰੰਕਾਰੀ ਹੈ, ਜਿਸਨੇ ਵਲੀ ਕੰਧਾਰੀ ਦੇ
ਵਲ ਕਢੇ ਸਨ, ਇਹ ਉਹੋ ਹਾਜੀ ਹੈ, ਜਿਸ ਨੇ ਮੱਕੇ ਨੂੰ ਘੁਮਾਇਆ ਸੀ, ਇਹ ਉਹੋ
ਬਾਬਾ ਹੈ ਜਿਸਨੇ ਸਿਧਾਂ ਨੂੰ ਸਿਧਾ ਰਾਹ ਵਿਖਾਇਆ ਸੀ, ਇਹ ਉਹੋ ਸਬਜੇ ਵਾਲਾ ਹੈ,
ਜਿਸਨੇ ਸੈਦ ਖਾਂ ਵਰਗਿਆਂ ਨੂੰ ਚਰਨੀ ਲਾਇਆ ਸੀ । ਹੇ ਮਿਹਰਾਂ ਦੇ ਸਾਈਂ ਬਖਸ਼ !
ਬਖਸ਼ !! ਬਖਸ਼ !!'

44

ਜਸਵੰਤ ਸਿੰਘ ਨੇ ਕੁਕੜ ਦੇ ਡਾਲੇ ਖਾਲੀ ਕਰ ਦਿਤੇ ਸ਼ਰਾਬ ਦੀ ਪੋਟੀ ਮੁਧੀ ਕਰ ਦਿਤੀ। ਨਿਸ਼ਾਨੀ ਵਜੋਂ ਦੋ ਬੋਤਲਾਂ ਰਖ ਲਈਆਂ। ਬਾਕੀ ਭੰਨ ਦਿਤੀਆਂ। ਲਗੇ ਮਾਲਾ ਨੂੰ ਗੋੜੇ ਦੇਣ। ਨਿਤ ਪਤੀ ਅੰਮ੍ਰਿਤ ਵੇਲੇ ਜਾਗਣਾ, ਸਣਕੇਸੀ ਇਸ਼ਨਾਨ ਸਿਮਰਨ ਮੁੜ ਬਾਣੀ। ਲਗਾ ਰੰਗ ਚੜ੍ਹਨ। ਹੋਣ ਲਗਾ ਸਿਨਮਾ ਕਲੱਬਾਂ ਤੇ ਨਾਚ ਘਰਾਂ ਦਾ ਬਾਈ ਕਾਟ।

ਸਤਿਗੁਰੂ ਜੀ ਅਨੇਕ ਰੂਹਾਂ ਦਾ ਪਾਰ ਉਤਾਰਾ ਕੀਤਾ। ਨਾਮ ਸਿਮਰਨ ਦਾ ਪ੍ਰਵਾਹ ਚਲਾਇਆ। ਇਸ ਦੇਵ ਰੀਤੀ ਨੂੰ ਤਕ ਅਫਰੀਕਾ ਦੇ ਗੋਰੇ ਅਤੇ ਕਾਲੇ ਸਭ ਪ੍ਰਭਾਵਤ ਹੋਏ। ਉਥੋਂ ਦੇ ਸੰਡੇ ਪੋਸਟ ਨੇ ਪਹਿਲੇ ਸਫੇ ਤੇ ਲਿਖਿਆ।

ਮੰਨੋ ਭਾਵੇਂ ਨ ਮੰਨੋ ਉਹ ਸਿਖ ਵੀ ਹਨ ਜਿਹੜੇ ਮਾਸ ਨਹੀਂ ਖਾਂਦੇ, ਉਹ ਵੀ ਸਿਖ ਹਨ ਜਿਹੜੇ ਸ਼ਰਾਬ ਨਹੀਂ ਪੀਂਦੇ, ਇਹ ਪੁਰੀਆਂ ਦੀ ਕੁਹਾਣੀ ਨਹੀਂ ਸਗੋਂ ਸਚਾਈ ਹੈ।

ਦੂਰ ਜਦ ਸਤਿਗੁਰੂ ਜੀ ਨੈਰੋਬੀ ਦੌਰੇ ਤੇ ਜਾਂਦੇ ਜਸਵੰਤ ਸਿੰਘ ਨਾਲ ਚੰਗਾ ਪਿਆਰ ਕਰਦੇ। ਉਹ ਵੀ ਪਿਆਰ ਤਕਣੀ ਨਾਲ ਕੀਲਿਆ ਗਿਆ ਅਤੇ ਅੱਠੇ ਪਹਿਰ ਸੁਰਤੀ ਸਤਿਗੁਰੂ ਦੇ ਚਰਨਾਂ ਨਾਲ ਜੁੜੀ ਰਹਿੰਦੀ।

ਜਦ ਸਤਿਗੁਰੂ ਜੀ ਦੋਹ ਦਾ ਉਹਲਾ ਕੀਤਾ ਅਤੇ ਦੇਸਾਂ ਪ੍ਰਦੇਸਾਂ ਵਿਚ ਖਬਰ ਪੁਜੀ ਤਾਂ ਜਸਵੰਤ ਸਿੰਘ ਨੇ ਮਾਲਾ ਵਗਾਹ ਮਾਰੀ ਤੇ ਵੈਤਾਗੀ ਹੋਇਆ ਆਪ ਮੁਹਾਰੇ ਬਚਨ ਕਰੀ ਜਾਵੇ 'ਟਿਹਦੇ ਆਖੇ ਸਭ ਫੜ ਫੜਾ ਇਕ ਮਾਲਾ ਫੜੀ ਸੀ, ਅਜ ਉਹ ਵੀ ਬੋਝਾ ਹੋ ਗਿਆ। ਜੇ ਉਹ ਨਹੀਂ ਤਾਂ ਇਹ ਮਾਲਾ ਕਿਹੜੇ ਕੰਮ ?'

ਜਦ ਮੌਹਣੀ ਮੂਰਤ ਸਤਿਗੁਰੂ ਜਗਜੀਤ ਸਿੰਘ ਜੀ ਨੈਰੋਬੀ ਚਰਨ ਪਾਏ ਤਾਂ ਸੁਕੇ ਮਨ ਟਹਿਕ ਪਏ। ਉਦਾਸੀਆਂ ਦੂਰ ਹੋ ਗਈਆਂ ਜਗਜੀਤ ਸਿੰਘ ਵਿਚ ਪ੍ਰਤਾਪ ਦੀ ਜੋਤ ਨਜ਼ਰੀ ਆਈ। ਤਨ ਮਨ ਹਰਿਆ ਹੈ ਗਿਆ, ਹੁਲਾਸ ਦਾ ਹਭ ਚੜ੍ਹ ਆਇਆ। ਜਸਵੰਤ ਸਿੰਘ ਆਪਣੀ ਮੋਟਰ ਲੈ ਦੌਰੇ ਲਈ ਹਾਜ਼ਰ ਹੋਇਆ। ਸਤਿਗੁਰੂ ਜੀ ਮੁਸਕਰਾਂ-ਦਿਆਂ ਬਚਨ ਕੀਤਾ 'ਜੇ ਮੈਨੂੰ ਕਾਰ ਵਿਚ ਬਿਠਾਉਣਾ ਈ ਤਾਂ ਦਸਤਾਰਾ ਗੁਰ-ਸਿਖਾਂ ਵਾਲਾ ਕਰ ਲੈ।' ਆਸ਼ਿਕ ਲਖ ਸ਼ੁਕਰ ਮਨਾਂਦਾ ਹੈ ਜਦ ਉਸਦਾ ਮਾਸੂਕ ਉਸਨੂੰ ਕੋਟੀ ਗਲ ਆਖਦਾ ਹੈ। ਜਸਵੰਤ ਸਿੰਘ ਝਟ ਪਟ ਦਸਤਾਰਾ ਸਿਧਾ ਕਰ ਲਿਆ ਸਤਿਗੁਰੂ ਨੇੜੇ ਹੋਕੇ ਜਫੀ ਵਿਚ ਲੈ ਲਿਆ। ਅਜ ਜਸਵੰਤ ਸਿੰਘ ਦਾ ਰੰਗ ਮਜੀਠ ਨਾਲੋਂ ਵੀ ਗੂੜਾ ਹੋ ਗਿਆ।

ਸਤਿਗੁਰੂ ਜੀ ਭਾਰਤੀ ਮੁੜੇ। ਜਸਵੰਤ ਸਿੰਘ ਦਫਤਰ ਨੂੰ ਤਿਆਰ ਹੋਇਆ। ਸ਼ੀਸ਼ੇ

ਸਾਹਮਣੇ ਖਲੋਤਾ । ਦਸਤਾਰ ਸਿਧੀ ਸੀ । ਇਕ ਵੇਰ ਤਾਂ ਮਨ ਨੇ ਝੇਪ ਖਾਧੀ, ਮਗਰ ਪ੍ਰੇਮ ਨੇ ਡਿਗਣ ਨਾ ਦਿਤਾ । 'ਇਹ ਸੋਭਦਾ ਨਹੀਂ' ਕਿ ਸਤਿਗੁਰਾਂ ਸਾਹਮਣੇ ਹੋਰ ਤੇ ਪਿਛੋਂ ਹੋਰ ।' ਜਸਵੰਤ ਸਿੰਘ ਉਸ ਦਸਤਾਰ ਨਾਲ ਦਫਤਰ ਗਿਆ, ਮਜਦੂਰ, ਮਜਦੂਰ-ਨੀਆਂ, ਕਾਮੇ, ਕਲਰਕ ਸਭ ਹੈਰਾਨ ਹੋਏ । ਜਸਵੰਤ ਸਿੰਘ ਮੁਸਕਰਾਂਦਿਆਂ ਕਹਿਆ 'ਮੈਨੂੰ ਤੁਹਾਡੇ ਨਾਲੋਂ ਵਖਰਾ ਹੋਣਾ ਚਾਹੀਦਾ ਹੈ, ਕਿਉਂਕਿ ਤੁਹਾਡੇ ਕੰਮ ਵਿਚ ਤੇ ਮੇਰੇ ਕੰਮ ਵਿਚ ਫਰਕ ਹੈ । ਜੇ ਮੇਰੀ ਪਗ ਇਸਤਰਾਂ ਨੂੰ ਹੋਵੇ ਤਾਂ ਮੇਰਾ ਵਖਰਾਪਣ ਕਿਵੇਂ ਭਾਸੇ ? ਪਰ ਕੰਪਨੀ ਦੇ ਮਾਲਿਕ ਮਿਸਟਰ ਡੇਵਸ ਨੇ ਪੁਛਿਆ 'ਵੈਲ ਮਿਸਟਰ ਜਸਵੰਤ ਸਿੰਘ । ਅਜ ਕੀ ਗਲ ਹੈ ?' ਤਾਂ ਜਸਵੰਤ ਸਿੰਘ ਬੜੇ ਠਰਮੇ ਨਾਲ ਉਤਰ ਦਿਤਾ :—

'ਤੁਸੀਂ ਪੱਥਰ ਵੇਖਦੇ ਹੋ ?'

'ਕਿਉਂ ਨਹੀਂ ।'

'ਹੀਰਾ ਤਕਿਆ ?'

'ਕਈ ਏਕ'

'ਬਸ ਇਤਨਾ ਜਾਣੋ ਹੀਰਾ ਪੱਥਰਾਂ ਵਿਚੋਂ ਨਿਕਲਦਾ ਹੈ । ਮੇਰੇ ਸਤਿਗੁਰੂ ਨੇ ਮੇਰੇ ਤੇ ਮਿਹਰ ਕੀਤੀ ਹੈ । ਮੈਨੂੰ ਪਥਰਾਂ ਦੇ ਢੇਰ ਵਿਚੋਂ ਚੁਕ ਹੀਰਾ ਬਣਾ ਦਿਤਾ ਹੈ ।'

[ਸ੍ਰੀ: ਜਸਵੰਤ ਸਿੰਘ]



ਖਲਕ ਖਾਲਿਕ ਕੀ ਜਾਨ ਕੈ, ਖਲਕ ਦੁਖਾਵੇ ਨਾਹਿ;
ਖਲਕ ਦੁਖੈ ਜੋ ਨੰਦ ਜੀ ! ਖਾਲਿਕ ਕੋਪੈ ਤਾਹਿ ।

[ਭਾ: ਨੰਦ ਲਾਲ]

ਇੰਦਰ ਬਾਗ

ਉਹ ਕਿਹੜਾ ਸੰਸਾਰੀ ਏ, ਜਿਸ ਨੂੰ ਜੀਵਨ ਨਿਰਬਾਹ ਲਈ ਕੋਈ ਲੋੜ ਨਾ ਹੁੰਦੀ ਹੋਵੇ। ਕੁੱਲੀ, ਗੁੱਲੀ ਤੇ ਜੁੱਲੀ ਮੂੰਹ ਚੜ੍ਹੀ ਕਹਾਵਤ ਏ। ਰੰਬ ਨਾਲ ਖੇਡਣ ਮੱਲਣ ਵਾਲੇ ਸਾਧੂ ਵੀ ਇਸ ਅਖਾੜੇ ਦੇ ਮੱਲ ਨੂੰ ਆਪਣੀਆਂ ਲੋੜਾਂ ਦੀ ਲੰਬੀ ਸੂਚੀ ਪੇਸ਼ ਕਰਦਿਆਂ ਨਹੀਂ ਭਿਜਕਦੇ। ਦੋ ਸੇਰ ਆਟਾ, ਘਿਓ, ਅੱਧ ਸੇਰ ਦਾਲ, ਨਾਲ ਲੂਣ, ਮਿਫਰ ਮਸਾਲਾ ਦੋਵੇਂ ਡੰਗ ਲੰਘਾਉਣ ਵਾਸਤੇ; ਸੁਹਣਾ ਮੰਜਾ, ਰੁਤ ਅਨੁਸਾਰ ਰਜਾਈ, ਤਲਾਈ ਤੇ ਸਰਹਾਣਾ; ਬਾਹਰ ਅੰਦਰ ਜਾਣ ਲਈ ਜ਼ਬਰਦਸਤ ਘੋੜੀ ਤੇ ਉੱਪਰ ਸਾਫ਼ ਸੁਥਰੀ ਕਾਠੀ। ਇਥੇ ਹੀ ਬੱਸ ਨਹੀਂ, ਦੁਖ ਸੁਖ ਫੋਲਣ ਹਿਤ ਸੁਚੱਜੀ ਸਵਾਣੀ।

(ੳ) ਭੂਖੇ ਭਗਤਿ ਨ ਕੀਜੈ। ਯਹ ਮਾਲਾ ਅਪਣੀ ਲੀਜੈ।
ਰਹਾਉ। ਦੁਇ ਸੇਰ ਮਾਂਗਉ ਚੁਨਾ। ਪਾਉ ਘੀਉ ਸੰਗ ਲੂਨਾ।
ਅਧ ਸੇਰ ਮਾਂਗਉ ਦਾਲੇ। ਮੋ ਕਉ ਦੋਨਉ ਵਖਤ ਜਿਵਾਲੇ।
ਖਾਟ ਮਾਂਗਉ ਚੁਪਾਈ। ਸਿਰਹਾਨਾ ਅਵਰ ਤੁਲਾਈ।

ਸੋਰਠਿ ਧੰਨਾ

(ਅ) ਰਹਾਉ। ਦਾਲਿ ਸੀਧਾ ਮਾਂਗਉ ਘੀਉ। ਹਮਰਾ ਖੁਸੀ ਕਰੈ ਨਿਤ ਜੀਉ।
ਪਨੀਆ ਛਾਦਨ ਨੀਕਾ, ਅਨਾਜ ਮਾਂਗਉ ਸਤ ਸੀਕਾ।
ਗਉ ਭੈਸ ਮਾਂਗਉ ਲਾਵੇਰੀ, ਇਕ ਤਾਜਨਿ ਤੁਰਿ ਚੰਗੇਰੀ।
ਘਰ ਕੀ ਗਹਿਨਿ ਚੰਗੀ। ਜਨੁ ਧੰਨਾ ਲੇਵੈ ਮੰਗੀ।

ਧਨਾਸਰੀ, ਪੰਨਾ

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਜੀ ਦੇ ਰੀਕਾਰਡ ਕੀਤੇ ਉਪਦੇਸ਼ ਵਿਚ ਕਿਸੇ ਕਵੀ ਦੀ ਰਚਨਾ ਨੂੰ ਇਉਂ ਪੇਸ਼ ਕੀਤਾ ਹੈ—ਗ੍ਰਿਸਤ ਦਾ ਸਵਾਦ ਜੇ ਮਾਇਆ ਭਰਪੂਰ ਹੋਵੇ, ਮਾਇਆ ਦਾ ਸਵਾਦ ਜੇ ਉਦਾਰ ਚਿਤ ਲਾਈਏ।

ਇਹ ਕੋਈ ੧੯੨੯ ਦੀ ਗੱਲ ਹੈ, ਕਿ ਸਰਹੱਦੀ ਸੂਬੇ ਦੇ ਕੁਹਾਟ ਸ਼ਹਿਰ ਵਿਚ ਇਕ ਸਰਾਫ਼, ਲਾਲਾ ਦੀਵਾਨ ਚੰਦ, ਚੰਗਾ ਸਰਦਾ ਪੁਜਦਾ ਘਰ ਵਿਚ ਵਸਦਾ ਸੀ। ਸਭ ਦਾਤਾਂ ਮੌਜੂਦ ਸਨ। ਬਾਨਦਾਰ ਬੰਗਲਾ, ਨੌਕਰ ਚਾਕਰ, ਬੂਹੇ ਅਗੇ ਵਧੀਆ ਬੱਘੀਆਂ ਤੇ

ਉਹਨਾਂ ਨੂੰ ਚਲਾਉਣ ਵਾਲੇ ਘੋੜੇ ਤੇ ਕੋਚਵਾਨ । ਪਰ ਮਾਲਕ ਦੀ ਖੇਡ ਅਜੇਹੀ ਹੈ; ਸ਼ਾਂਤੀ ਦੀ ਦਾਤ ਕਿਸੇ ਕਿਸੇ ਨੂੰ ਪ੍ਰਾਪਤ ਹੁੰਦੀ ਹੈ । ਦੇਵਨੇਤ ਉਸਦੀ ਪਤਨੀ ਨੂੰ ਬੋਝਾ-ਬੋਝਾ ਤਾਪ ਦਿਹਿਣ ਲਗਾ । ਲਾਲਾ ਦੀਵਾਨ ਚੰਦ ਪਹਿਲਾਂ ਮਾਮੂਲੀ ਜਾਣਿਆਂ ਪਰ ਧੀਰੇ ਧੀਰੇ ਰੋਗ ਜੜ ਪਕੜ ਗਿਆ । ਡਾਕਟਰਾਂ ਕਹਿ ਦਿਤਾ, “ਮੱਖਣੀ ਨੂੰ ਵਡਾ ਬੁਖਾਰ ਹੋ ਗਿਆ ਹੈ ।” ਲਾਲਾ ਜੀ ਬਥੇਰੀ ਭੱਜ ਦੌੜ ਕੀਤੀ, ਪਰ ਉਹਦਾ ਅੰਨਜਲ ਮੁਕਦਾ ਗਿਆ । ਅੰਤ ਉਹ ਬੀਬੀ ਜਵਾਨੀ ਵਿਚ ਹੀ ਈਸ਼ਵਰ ਨੂੰ ਪਿਆਰੀ ਹੋ ਗਈ । ਪਰ ਜਮਾਨਾ ਸਵਾਰਥ ਨਾਲ ਨੱਕੋ ਨੱਕ ਭਰਿਆ ਪਿਆ ਹੈ । ਕਿਸੇ ਨੂੰ ਕਿਸੇ ਨਾਲ ਹਮਦਰਦੀ ਨਹੀਂ । ਹਰੇਕ ਨੂੰ ਆਪਣੀ ਆਪਣੀ ਗਰਜ਼ ਏ । ਅਜੇ ਮੱਖਣੀ ਦਾ ਨੜੋਆ ਉਠਿਆ ਨਹੀਂ । ਕਿ ਚੰਗੇ ਤਕੜੇ ਸਰਾਫ ਨੇ ਦੀਵਾਨ ਚੰਦ ਦਾ ਪਰਨਾ ਨਿਚੋੜ ਦਿਤਾ । ਮੁਕਾਣਾ ਮੁਕਦਿਆਂ ਈ ਵਾਜੇ ਵੱਜਣੇ ਸ਼ੁਰੂ ਹੋ ਗਏ । ਵਧਾਈਆਂ ਮਿਲਣੀਆਂ ਸ਼ੁਰੂ ਹੋ ਗਈਆਂ ਵੜੇ ਦਿਨਾਂ ਉਪਰੰਤ ਹੀ ਜਨੇਤ ਚੜ੍ਹੀ ਤੇ ਡੋਲੀ ਘਰ ਆ ਗਈ । ਪਰ ਸਾਰੇ ਸੁਖ ਪੈਸਿਆਂ ਨਾਲ ਨਹੀਂ ਲੱਭਦੇ । ਜੇ ਮਹਿਲ ਮਾੜੀਆਂ ਉੱਚੀਆਂ ਹੋਣ ਪਰ ਮਾਲਕ ਬੀਮਾਰ ਹੋਵੇ, ਖਾਧਾ ਪੀਤਾ ਹਜ਼ਮ ਨਾ ਹੁੰਦਾ ਹੋਵੇ, ਕਿਸੇ ਨੂੰ ਚੁਬਾਰਿਆਂ ਦਾ ਕੀ ਭਾ ? ਕੋਲ ਕੜਾਹ ਪ੍ਰਸ਼ਾਦ ਪਿਆ ਕੜਾ ਲਗਦਾ ਹੈ । ਉਸ ਨੂੰ ਸੱਫਾ ਸੈੱਟ ਤੇ ਫਿਜ਼ ਨਾਲ ਕੀ ? ਪਰ ਜੇ ਆਪ ਰਾਜੀ ਹੋਵੇ ਤੇ ਘਰ ਵਾਲੀ ਦਿਲ ਮਿਲ ਕਰੇ ਫਿਰ ਵੀ ਚਿੰਤਾ ਨਹੀਂ ਮੁਕਦੀ । ਜੇ ਇਸਤਰੀ ਅਰੋਗ ਹੋਵੇ ਪਰ ਘਰ ਦੀ ਮਲਕਾ ਦੀ ਗੱਦ ਹਰੀ ਨਹੀਂ ਹੁੰਦੀ ਤਾਂ ਵੀ ਘਰ ਭਾਂਭਾਂ ਕਰਦਾ ਹੈ । ਲਟ ਲਟ ਬਿਜਲੀਆਂ ਦੇ ਹੁੰਦੇ ਵੀ ਚਾਰ ਚੁਫੇਰੇ ਅੰਧੇਰ ਭਾਸਦਾ ਹੈ, ਜੇ ਮਾਲਕ ਦੀ ਨਜ਼ਰ ਸੁਵੱਲੀ ਨਹੀਂ ਤਾਂ ਸਭ ਸਮਾਨ ਸੂਲਾਂ ਦੀ ਸੇਜ ਲਗਦੀ ਹੈ ।

ਕੁਦਰਤ ਸਤਿਗੁਰੂ ਦੀ, ਇਸ ਸੱਜ ਵਿਆਹੀ ਸੁੰਦਰੀ ਲੀਲਾ ਨੂੰ ਉਸੇ ਬੀਮਾਰੀ ਨੇ ਆ ਘੇਰਿਆ । ਜਿਸ ਨੇ ਮੱਖਣੀ ਨੂੰ ਖਾ ਲਿਆ ਸੀ । ਹੁਣ ਤਾਂ ਦੀਵਾਨ ਚੰਦ ਦੀ ਮਨ ਦੀ ਿ ਈ ਵਿਚ ਭੁਚਾਲ ਆ ਗਿਆ । ਕੁਹਾਟ, ਪਸ਼ੋਰ ਤੇ ਹੋਰ ਵਡੇ ਹਸਪਤਾਲਾਂ ਦੇ ਡਾਕਟਰਾਂ ਨੂੰ ਵਿਖਾਇਆ । ਹਜ਼ਾਰਾਂ ਰੁਪਈਏ ਖਰਚ ਕੀਤੇ । ਮਗਰ ਮੌਰ ਕਿਤੋਂ ਨਾ ਮਿਲਿਆ । ਆਖਿਰ ਇਕ ਸਿਆਣੇ ਨੇ ਸਲਾਹ ਦਿਤੀ ਕਿ ਲਾਲਾ ਜੀ ! ਲੀਲਾ ਨੂੰ ਬੰਬਈ ਜਾ ਕੇ ਗੋਰਿਆਂ ਦੇ ਹਸਪਤਾਲ ਵਿਚ ਵਖਾਓ । ਸ਼ਾਇਦ ਮੌੜਾ ਪੈ ਜਾਏ ।” ਪਰ ਜਦ ਦਿਨ ਫਿਰਨੇ ਹੁੰਦੇ ਹਨ ਤਾਂ ਬਿੱਛੂ ਬੂਟੀ ਦੇ ਲਾਗੇ ਹੀ ਭੰਗ ਬੂਟੀ ਮਿਲ ਜਾਂਦੀ ਹੈ ।

ਉਸ ਸਮੇਂ ਉਥੋਂ ਇਕ ਨਾਮਧਾਰੀਆ ਸਿੰਘ ਆ ਗਿਆ । ਉਸ ਨੇ ਦੀਵਾਨ ਚੰਦ ਦੇ ਮਨ ਦੀ ਪੁੱਥੀ ਪੜ੍ਹੀ ਤੇ ਡਾਕਟਰਾਂ ਦੀ ਰਾਏ ਵੀ ਸੁਣੀ ਤੇ ਲਾਲੇ ਨੂੰ ਆਖਿਆ,

„ਲਾਲਾ ਜੀ ! ਤੁਸੀਂ ਵਡੇ ਲੋਕ । ਮੇਰੀ ਗਲ ਸੁਣਨੀ ਨਹੀਂ, ਜੇ ਤੁਸੀਂ ਸੁਣੀ ਵੀ, ਤਾਂ ਮੰਨਣੀ ਨਹੀਂ । ਇਹ ਬੀਮਾਰੀ ਕਰਮ ਰੋਗ ਹੈ । ਡਾਕਟਰਾਂ ਦੇ ਬਸ ਨਹੀਂ ਇਸ ਦਾ ਇਲਾਜ ਸਾਧ ਸੰਤ ਕਰ ਸਕਦੇ ਹਨ ! ਅੱਜ ਕਲ੍ਹ ਇਸ ਦੁਖਾਂ ਭਰੇ ਸੰਸਾਰ ਵਿਚੋਂ ਪੰਜਾਬ ਅੰਦਰ ਲੁਧਿਆਣੇ ਤੋਂ 10, 12 ਕੋਹ ਤੇ ਭੈਣੀ ਸਾਹਿਬ ਅਜੇਹਾ ਔਸ਼ਧਿਆਲਾ ਹੈ, ਜਿਥੇ ਲਾ-ਇਲਾਜ ਰੋਗੀ ਰਾਜੀ ਹੁੰਦੇ ਹਨ । ਅੰਨ੍ਹੇ, ਲੂਲ੍ਹੇ, ਗੰਜੇ, ਕਾਣੇ ਨਵੇਂ ਨਰੋਏ ਹੋ ਕੇ ਮੁੜਦੇ ਹਨ । ਉਥੇ ਸਤਿਗੁਰੂ ਸ੍ਰੀ ਪ੍ਰਤਾਪ ਸਿੰਘ ਜੀ ਮਹਾਰਾਜ ਆਧਿ, ਬਿਆਧ ਤੇ ਉਪਾਧ ਤੋਂ ਮੁਕਤੀ ਬਖਸ਼ਦੇ ਹਨ ।

ਤੁਹਾਡੇ ਅਗਲੇ ਪਿਛਲੇ ਰੋਗ ਕੱਟੇ ਜਾਣਗੇ । ਇਹ ਵੇਲਾ ਸੰਭਲ ਜਾਉ ? ਸਮਾਂ ਲੰਘ ਗਿਆ ਤਾਂ ਹਥ ਨਹੀਂ ਆਉਣਾ ।” ਇਹ ਕਹਿ ਉਹ ਸਿੰਘ ਅਗੇ ਨਿਕਲ ਗਿਆ ਤੇ ਦੀਵਾਨ ਚੰਦ ਦੇ ਮਨ ਲਗ ਗਈ । ਉਸ ਸ੍ਰੀ ਭੈਣੀ ਸਾਹਿਬ ਪੁਜਣ ਦਾ ਮਨ ਬਣਾ ਲਿਆ । ਲਾਲਾ ਕੁਹਾਣੀ ਚੱਲਿਆ । ਰੇਲ ਦਾ ਫਸਟ ਕਲਾਸ ਦਾ ਡੱਬਾ ਬੁੱਕ ਕਰਵਾਇਆ ਲੁਧਿਆਣੇ ਆ ਉਤਰਿਆ । ਸਟੇਸ਼ਨ ਤੋਂ ਉਤਰਦਿਆਂ ਹੀ ਟਾਂਗਾ ਕਿਰਾਏ ਤੇ ਕੀਤਾ । ਤੇ ਸ੍ਰੀ ਭੈਣੀ ਸਾਹਿਬ ਦੀ ਪਵਿੱਤਰ ਧਰਤੀ ਦੇ ਆ ਦਰਸ਼ਨ ਕੀਤੇ । ਏਥੋਂ ਦਾ ਸ਼ਾਂਤ ਮੰਡਲ, ਭਜਨ ਬਾਣੀ ਕਰਦੇ, ਮਰਦ ਜ਼ਨਾਨੇ ਸਵੱਛ ਪੌਣੇ ਪਾਣੀ, ਆਉਂਦਿਆਂ ਹੀ ਅੰਦਰ ਠੰਡ ਵਰਤ ਗਈ । ਲਾਓ ਲਸਕਰ ਨਾਲ ਗੁਰਦਵਾਰੇ ਦੇ ਅੰਦਰ ਪੈਰ ਰਖਿਆ । ਅਗੇ ਸੱਤ ਧਰਮ, ਪਵਿੱਤਰਤਾ ਤੇ ਸੇਵਾ ਦੀ ਦੇਵੀ ਮਾਤਾ ਜੀਵਨ ਕੌਰ ਦੇ ਦਰਸ਼ਨ ਹੋਏ । ਦੀਵਾਨ ਚੰਦ ਚਰਨ ਛੂਹੇ, ਲੀਲਾ ਨੂੰ ਸਹਾਰਾ ਦੇ ਕੇ ਮੱਥਾ ਟਿਕਾਇਆ । ਮਾਤਾ ਜੀ ਆਉਂਦਿਆਂ ਹੀ ਇਹਨਾਂ ਦਾ ਸੁਆਮਨ ਰਖਵਾ ਦਿਤਾ । ਬੈਠਣ ਵਾਸਤੇ ਸੱਫ ਦਿਤੀ । ਪਹਿਲਾਂ ਹੱਥ ਪੈਰ ਧੁਆਏ । ਮੁੜ ਗਰਮ ਗਰਮ ਦੁਧ ਪਿਲਾਇਆ ਤੇ ਆਰਾਮ ਕਰਨ ਲਈ ਕਿਹਾ, ਪਰ ਦੀਵਾਨ ਚੰਦ ਨੇ ਕਿਹਾ ਏਥੇ ਦੇ ਵਡੇ ਸੰਤ ਜੀ ਕਿਥੇ ਹਨ ? ਦਰਸ਼ਨ ਕਰਨੇ ਹਨ ।

ਮੇਰੀ ਜ਼ੋਜਾ ਬੀਮਾਰ ਹੈ, ਉਹਨਾਂ ਨੂੰ ਦਿਖਾਉਣਾ ਹੈ । ਮੈਨੂੰ ਉਹਨਾਂ ਪਾਸ ਭੇਜ ਦਿਉ । ਕੋਈ ਸੇਵਕ ਨਾਲ ਘਲੋ, ਸਾਨੂੰ ਉਹਨਾਂ ਪਾਸ ਛੱਡ ਆਏ । ਆਪ ਦਾ ਬਹੁਤ ਬਹੁਤ ਸ਼ੁਕਰੀਆ । ਅਗੋਂ ਮਾਤਾ ਜੀ ਨੇ ਕਿਹਾ, “ਵੀਰਾ ਘਬਰਾਓ ਨਹੀਂ, ਹੁਣੇ ਭੇਜ ਦਿੰਦੀ ਹਾਂ, ਕੁਝ ਖਾਂ ਪੀ ਲਉ ।” ਪਰ ਉਹਨਾਂ ਜ਼ਿੱਦ ਕੀਤੀ । ਮਾਤਾ ਜੀ ਸ਼ਿੰਘਾਰਾ ਸਿੰਘ ਨੂੰ ਨਾਲ ਤੋਰਿਆ ਤੇ ਉਹ ਉਹਨਾਂ ਨੂੰ ਸਤਿਗੁਰੂ ਪਾਸ ਲੈ ਗਏ । ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਕੋਠੀ ਦੇ ਸਾਹਮਣੇ ਬਿਛਾਂ ਦੀ ਛਾਵੇਂ ਕੁਰਸੀ ਤੇ ਬੈਠੇ ਸਨ । ਨੂਰਾਨੀ ਚਿਹਰਾ, ਮੋਟੇ ਨੇਤਰ, ਨੇਤਰਾਂ ਚੋਂ ਅੰਮ੍ਰਿਤ ਕਿਰਨਾਂ ਜਗਿਆਸੂਆਂ ਨੂੰ ਤ੍ਰਿਪਤ ਕਰ ਰਹੀਆਂ ਸਨ । ਇਹ ਮਾਨ ਸਰੋਵਰ ਸੀ । ਜਿਥੇ ਰੰਗਰੰਤੇ ਨੇਤਰ, ਚਿੱਟੇ ਬਸਤਰ, ਗਲੇ ਵਿਚੋਂ ਮਾਲਾ,

ਇਹ ਇਕ ਪ੍ਰਕਾਰ ਦੇ ਹੰਸਲੇ ਸਨ, ਜਿਹੜੇ ਮੌਤੀਆਂ ਦੀ ਚੌੜ ਚੁੱੜ ਰਹੇ ਸਨ । ਫਲਸ਼ਦੇ ਨੇਤਰਾਂ ਨਾਲ ਇਹਨਾਂ ਦੂਰੋਂ ਆਏ ਪਾਥੀਆਂ ਜਾ ਮੱਥਾ ਟੇਕਿਆ । ਸਾਰੀ ਵਿਥਿਆ ਸੁਣਾਈ । ਸਤਿਗੁਰੂ ਜੀ ਧਿਆਨ ਨਾਲ ਸੁਣੀ । ਗਰੀਬ ਨਿਵਾਜ ਜੀ ਬਚਨ ਕੀਤਾ । “ਲਾਲਾ ਜੀ ! ਗੁਰੂ ਰਾਮ ਸਿੰਘ ਜੀ ਦੇ ਘਰ ਕੋਈ ਘਾਟਾ ਨਹੀਂ । ਕੇਵਲ ਮਨ ਦੀ ਸੂਈ ਨੂੰ ਠੀਕ ਰੁਖ ਵੱਲ ਮੌਤਨ ਦੀ ਲੋੜ ਹੈ । ਪਹਿਲਾਂ ਆਪਣੀ ਘਰ ਵਾਲੀ ਦੀ ਸਲਾਹ ਲੈ ਲਵੋ । ਜੇ ਮੈਂ ਗਲ ਆਖਾਂ, ਉਹ ਮੰਨੇਗੀ । ਉਹ ਪਤਨੀ ਕੋਲ ਗਿਆ ਤੇ ਪੁਛ ਕੇ ਆ ਗਿਆ । ਉਸ ਵਿਚਾਰੀ ਵਾਸਤੇ ਕੋਈ ਹੋਰ ਰਾਹ ਨਹੀਂ ਸੀ । ਉਸ ਨੇ ਸੁਤਿ ਬਚਨ ਕਹਿ ਦਿਤਾ । ਸੱਚੇ ਪਾਤਸ਼ਾਹ ਬਚਨ ਕੀਤਾ, “ਮਾਸ, ਸ਼ਰਾਬ ਛੱਡ ਦਿਓ, ਇਹ ਰਾਕਸ਼ਾ ਦੀ ਖੁਰਾਕ ਹੈ । ਭਜਨ ਪੁਛ ਲਵੋ, ਸਵੇਰ ਸਾਰ ਇਸ਼ਨਾਨ ਕਰ ਕੇ, ਅਕਾਲ ਪੁਰਖ ਦਾ ਨਾਮ ਲਵੋ, ਇਹ ਰੋਗ ਨਹੀਂ ਰਹੇਗਾ ।” “ਸਤਿ ਬਚਨ ਜੀ ।”

ਸੱਚੇ ਪਾਤਸ਼ਾਹ ਜੀ ਨੇ ਸੰਤ ਬਹਾਦਰ ਸਿੰਘ ਜੀ ਨੂੰ ਕਿਹਾ, ਇਹਨਾਂ ਨੂੰ ਭਜਨ ਦੱਸ ਦਿਓ । ਸੰਤਾਂ ਭਜਨ ਦੱਸ ਦਿਤਾ । ਫੇਰ ਸਤਿਗੁਰੂ ਜੀ ਰਤਨ ਸਿੰਘ ਨੂੰ ਹੁਕਮ ਕੀਤਾ । “ਰਤਨ ਸਿੰਘ ਲਾਲੇ ਨੂੰ ਘਿਓ ਦੇਹ । ਜਿਹੜਾ ਇਹ ਹੁਣੇ ਹੀ ਮਾਲਿਸ਼ ਕਰੇ । ਸੰਤ ਰਤਨ ਸਿੰਘ ਨੇ ਘਿਓ ਲਿਆ ਕੇ ਦਿਤਾ, ਦੀਵਾਨ ਚੰਦ ਆਪਣੀ ਘਰ ਵਾਲੀ ਨੂੰ ਡੇਰੇ ਆ ਮਾਲਿਸ਼ ਕੀਤੀ । ਸਤਿਗੁਰੂ ਰਾਮ ਸਿੰਘ ਜੀ ਦੀ ਕਿਰਪਾ ਨਾਲ, ਮਾਲਿਸ਼ ਕਰਨ ਨਾਲ ਸਰੀਰ 'ਚ ਰੁਸਤੀ ਆ ਗਈ । ਬੁਖਾਰ ਖਿਸਕਣ ਲਗਾ । ਸੱਚੇ ਪਾਤਸ਼ਾਹ ਰਤਨ ਸਿੰਘ ਨੂੰ ਕਿਹਾ, “ਕਾਕਾ ਇਸ ਨੂੰ ਫਲਾਣੀ ਫਲਾਣੀ ਦਵਾਈ ਤੇ ਗੁੱਲੀਆਂ ਦੇਹ ਤੇ ਪੱਥ ਪਰਹੋਜ ਦੱਸ ਦੇਹ । ਭਜਨ ਬੰਦਗੀ ਨੇਮ ਨਾਲ ਕਰਨ, ਮੁੜ ਸਤਿਗੁਰੂ ਰਾਮ ਸਿੰਘ ਜੀ ਦੇ ਚਰਨਾਂ ਵਿਚ ਅਰਦਾਸ ਕਰਨ ਤੇ ਦਵਾਈ ਲੈਣ, ਉਹ ਦਵਾਈ ਦੇ ਮਾਲਕ ਆਪ ਹਨ । ਕਿਰਪਾ ਕਰਨਗੇ ।”

ਦੀਵਾਨ ਚੰਦ ਤੇ ਉਸਦੀ ਪਤਨੀ ਗਮਾਂ ਦੇ ਬਦਲਾਂ 'ਚ ਘਿਰੇ ਪਏ ਸਨ, ਸੁਖ ਸੁਖਾਂ ਦੀ ਨਿੱਘੀ ਧੁਪ ਵਿਚ ਵਾਪਸ ਮੁੜੇ । ਘਰ ਪੁਜ ਕੇ ਅੰਮ੍ਰਿਤ ਵੇਲੇ ਉਠਣ, ਮਾਲਾ ਫੇਰਨ, ਵੇਰ ਦਵਾਈ ਲੈਣ । ਕਿਰਪਾ ਹੁੰਦੀ ਗਈ । ਥੋੜ੍ਹੇ ਸਮੇਂ ਵਿਚ ਰੋਗ ਰੂਪ ਨਿਖਰ ਆਇਆ । ਬੜੀਆਂ ਹੀ ਖੁਸ਼ੀਆਂ ਹੋਈਆਂ । ਪਰ ਚਿੰਤਾ ਨੇ ਅਜੇ ਵੀ ਪਿੱਛਾ ਨਾ ਛੱਡਿਆ । ਵਿਆਹ ਕਾਫੀ ਸਮੇਂ ਤੋਂ ਹੋ ਗਿਆ ਸੀ । ਦੀਵਾਨ ਚੰਦ ਦੀ ਮਾਂ ਦਾਦੀ ਨਵੇਂ ਚੰਦ ਦਾ ਮੂੰਹ ਵੇਖਣ ਨੂੰ ਤੜਪਦੇ ਸਨ ।

ਵਿਹੜਾ ਭਾਂ ਭਾਂ ਕਰਦਾ ਸੀ । ਅੱਖਾਂ ਚੁੰਧਿਆਵੀ ਮਾਇਆ ਵੀ ਕੋਈ ਢਾਰਸ ਨਹੀਂ ਸੀ ਦੇਂਦੀ । ਹੁਣ ਉਲਾਦ ਵਾਸਤੇ ਲਗੇ ਦਰ-ਦਰ ਫਿਰਨ, ਜਦ ਸਭ ਪਾਸਿਓਂ ਨਿਰ-

-ਸਤਾ ਹੋਈ ਫਿਰ ਭੈਣੀ ਸਾਹਿਬ ਚੇਤੇ ਆਇਆ ਤੇ ਸਾਲ ਪਿਛੋਂ ਇਸ ਅਸਥਾਣ ਦੇ ਦਰਸ਼ਨ ਕੀਤੇ । ਪਰ ਦਰਸ਼ਨਾਂ ਦੀ ਭਾਵਨਾ ਨਾਲ ਨਹੀਂ, ਪੁੱਤਰ ਦੀ ਲਾਲਸਾ ਕਾਰਣ । ਸਵਾਰਥ ਜਕੜਿਆਂ ਇਥੇ ਪੂਜ ਮਾਤਾ ਜੀ ਦੇ ਚਰਨਾਂ ਵਿਚ ਭੇਟਾ ਰਖੀ । ਸਤਿਗੁਰੂ ਜੀ ਦੇ ਦਰਸ਼ਨ ਕੀਤੇ । ਉਹਨਾਂ ਦੇ ਚਰਨਾਂ ਵਿਚ ਮਾਇਆ ਤੇ ਬਾਦਾਮ, ਕਿਸ਼-ਮਿਸ਼, ਨੇਜੇ ਤੇ ਹੋਰ ਜੋ ਕੁਝ ਮਿਲਿਆ ਰਖਿਆ । ਸਤਿਗੁਰੂ ਜੀ ਮੋਹਰ ਦੀ ਨਜ਼ਰ ਕੀਤੀ ਤੇ ਪੁਛਿਆ, "ਦੀਵਾਨ ਚੰਦ ਦਵਾਈ ਕਾਟ ਕੀਤੀ ?"

"ਗਰੀਬ ਨਵਾਜ਼ ! ਆਪਦੀ ਕਿਰਪਾ ਨਾਲ ਦਿਨੋਂ ਦਿਨ ਰੰਗ ਚੜ੍ਹਦਾ ਗਿਆ । ਅੱਜ ਹੋਰ ਕਲ੍ਹ ਹੋਰ । ਬੀਮਾਰੀ ਤਾਂ ਛੱਡ ਗਈ ।" 'ਪਰ' 'ਪਰ ਕੀ ?' ਵਿਆਹ ਹੋਇਆ ਕਾਫੀ ਸਮਾਂ ਹੋ ਗਿਆ ਹੈ । ਘਰ ਕੋਈ ਰੋਣਕ ਨਹੀਂ । ਹੁਣ ਪੁੱਤਰ ਦੀ ਬਖਸ਼ਿਸ਼ ਵਾਸਤੇ ਹਾਜ਼ਰ ਹੋਏ ਹਾਂ । ਜਿਹੜੇ ਸਿੱਖ ਨੇ ਇਸ ਥਾਂ ਦੀ ਦੱਸ ਪਾਈ ਸੀ । ਉਸ ਕਿਹਾ ਸੀ—

ਚਾਰਿ ਪਦਾਰਥ ਜੋ ਕੋਈ ਮਾਗੈ ।
ਸਾਧ ਜਨਾ ਕੀ ਸੇਵਾ ਲਾਗੈ ।
ਜੇ ਕੋ ਆਪਣਾ ਦੁਖ ਮਿਟਾਵੈ ।
ਹਰ ਹਰ ਨਾਮ ਰਿਦੈ ਸਦ ਗਾਵੈ ।

ਇਹ ਪੜ੍ਹ ਕੇ ਉਸ ਨੇ ਇਹ ਵੀ ਕਿਹਾ ਸੀ ਜਿਸ ਥਾਂ ਦੀ ਤੁਹਾਨੂੰ ਦੱਸ ਪਾਈ ਏ, ਉਹਨਾਂ ਦੀ ਕਿਰਪਾ ਨਾਲ ਇਕ ਸਾਧੂ ਕੀ ਸਾਧਾਂ ਦੇ ਮੰਡਲਾਂ ਦੇ ਮੰਡਲ ਅੱਖ ਦੇ ਫੋਰ ਵਿਚ ਬਣ ਜਾਂਦੇ ਹਨ । ਕੇਵਲ ਚਾਰ ਪਦਾਰਥ ਕੀ ਚੋਸਠ, ਸਗੋਂ ਚੋਸਠ ਸੇ ਪ੍ਰਾਪਤ ਹੋ ਸਕਦੇ ਸਨ । ਤੁਸੀਂ ਪੁੱਤਰ ਦੀ ਵੀ ਕ੍ਰਿਪਾਲਤਾ ਕਰੋ ।" ਸਤਿਗੁਰੂ ਸੰਤ ਰਤਨ ਸਿੰਘ ਨੂੰ ਕੋਈ ਦਵਾਈ ਦੇਣ ਵਾਸਤੇ ਹੁਕਮ ਕੀਤਾ ਤੇ ਦਵਾਈ ਦੇ ਵਰਤਣ ਦਾ ਤਰੀਕਾ ਵੀ । ਉਹੀ ਸਿਮਰਨ ਉਪਰੰਤ ਅਰਦਾਸ, ਪਿੱਛੋਂ ਦਵਾਈ ਲੈਣੀ । ਦੀਵਾਨ ਚੰਦ ਮੁੜ ਕੋਹਾਟ ਮੁੜ ਆਇਆ । ਸਾਲ ਦੇ ਅੰਦਰ ਚੰਨ ਵਰਗੇ ਬੱਚੇ ਨੇ ਜਨਮ ਲਿਆ । ਬੜੀਆਂ ਖੁਸ਼ੀਆਂ ਮਨਾਈਆਂ । ਭੰਡ ਆਏ, ਖੁਸਰੋ ਨੱਚੇ, ਸ਼ਰੀਨੀਆਂ ਵੰਡੀਆਂ । ਬੱਚੇ ਦੇ ਜਨਮ ਉਪ੍ਰੰਤ ਸਾਕਾਂ ਸੰਬੰਧੀਆਂ ਰੀਤਾਂ ਲਈ ਸਲਾਹ ਦਿਤੀ । ਦਾਤੇ ਨੂੰ ਭੁੱਲ ਗਿਆ । ਝੂਠੇ ਸਾਕਾਂ ਦਾ ਪਾਣੀ ਚੜ੍ਹ ਗਿਆ, ਬੱਚੇ ਦਾ ਧਮਾਣ ਕੀਤਾ, ਮੁਰਗੇ ਮੁਰਗੀਆਂ ਦੀ ਰੱਤ ਵਹਾਈ, ਚੰਗੇ ਢੋਲ ਢਮੱਕੇ ਵਜੇ । ਪਰ ਜੀਹਦੇ ਹਥ ਕਲਮ ਏ ਉਹ ਲਿਖ ਸਕਦਾ ਏ ਤੇ ਕਲਮ ਵੀ ਫੇਰ ਸਕਦਾ ਏ । ਧਮਾਣ ਹੁੰਦਿਆਂ ਬੜੇ ਹੀ ਦਿਨ ਬੀਤੇ ਸਨ ਕਿ ਬੱਚਾ ਚੜ੍ਹ ਗਿਆ । ਕੁਰਲਾਂਹਟ ਮੱਚ ਗਿਆ । ਵੈਣਾਂ ਨੇ ਆਕਾਸ਼ ਸਿਰ ਤੇ ਚੁਕ ਲਿਆ ।

ਬੇਜਬਾਨ ਤੇ ਬੇਜਾਨ ਕੰਧਾਂ ਨੂੰ ਵੀ ਰੁਆ ਦਿਤਾ। ਲੀਲਾ ਨੂੰ ਗੱਲ ਪੈ ਪੈ ਜਾਣ। ਪਰ ਹੁਣ ਕੀ ਹੋ ਸਕਦਾ ਸੀ। ਫਿਰ ਸ੍ਰੀ ਭੈਣੀ ਸਾਹਿਬ ਯਾਦ ਆਇਆ। ਪਤਨੀ ਨੇ ਪਤੀ ਨੂੰ ਕਿਹਾ, “ਸੁਆਮੀ ਜੀ ! ਭੁਲ ਹੋਈ ਹੈ, ਇਸ ਬੱਚੇ ਜਾਣਾ ਨਹੀਂ ਸੀ। ਸਾਡੀ ਕਰਤੂਤ ਬੇੜਾ ਡੱਬਿਆ ਏ। ਸਤਿਗੁਰੂ ਤੋਂ ਬੇਮੁਖ ਹੋਏ। ਲਾਲ ਗੁਆ ਬੈਠੇ ਹਾਂ। ਫਿਰ ਉਸੇ ਦੁਆਰ ਤੇ ਚਲੀਏ, ਜਿਥੋਂ ਅਗੇ ਖੈਰ ਪਿਆ ਸੀ।”

ਮੰਗਤੇ ਮੁੜ ਸ੍ਰੀ ਭੈਣੀ ਸਾਹਿਬ ਆਏ। ਗਿੜ ਗਿੜਾ ਕੇ ਚਰਨਾਂ ਤੇ ਡਿਗੇ। ਅੱਖੀਆਂ ਵਿਚ ਹੰਝੂ ਲਿਸਕਣ ਲਗੇ। ਜਾਣੀ ਜਾਣ ਸਤਿਗੁਰੂ ਜੀ ਪੁਛਿਆ ਕਿ, “ਕੀ ਗੱਲ?”

“ਪਤਾ ਨਹੀਂ ਲੱਗਾ ਬੱਚਾ ਤੜਪ ਤੜਪ ਕੇ ਮੌਇਆ” ਕੋਈ ਤਾਂ ਬੱਚੇ ਨੂੰ ਤੜਫਾਣ ਵਾਲਾ ਕੰਮ ਕੀਤਾ ਹੋਣਾ ਏ? ਜੀ ਤੁਸੀਂ ਜਾਣੀ ਜਾਣ ਹੋ। ਰੀਤਾਂ ਮਾਰਿਆ, ਸ਼ਰੀਕਾਂ ਆਖੇ ਲੱਗ, ਰੀਤਾਂ ਕੀਤੀਆਂ ਫਿਰ ਕੀ ਸੀ ਜੋ ਨਹੀਂ ਸੀ ਕਰਨਾ ਉਹ ਕੀਤਾ। “ਤੁਸੀਂ ਬੱਕਰੇ ਛੱਤਰੇ ਮਾਰੇ ਹੋਣਗੇ?” ਉਹ ਦੋਵੇਂ ਮੀਆਂ ਬੀਵੀ ਰੋ ਰਹੇ ਸਨ। “ਗਰੀਬ ਨਵਾਜ ਬਖਸ਼, ਬਖਸ਼ ਅਗੋਂ ਨਹੀਂ।” “ਤੁਹਾਨੂੰ ਖਿਆਲ ਨਾ ਆਇਆ। ਜਿਨ੍ਹਾਂ ਨੂੰ ਕੂਹਨ ਲਗੇ ਹੋ ਉਹ ਵੀ ਕਿਸੇ ਦੇ ਬੱਚੇ ਹਨ। ਉਹਨਾਂ ਅੰਦਰ ਵੀ ਜਾਨ ਏ। ਉਹ ਵੀ ਅਕਾਲ ਪੁਰਖ ਦੀ ਪੈਦਾਇਸ਼ ਹੈ, ਜਿਹੜਾ ਕੋਈ ਮਾਰਦਾ ਏ ਉਹ ਵੀ ਮਾਰਿਆ ਜਾਂਦਾ ਏ। ਬੱਚੇ ਨੇ ਵੀ ਮਰਨਾ ਹੀ ਸੀ।” “ਪਾਤਸ਼ਾਹ ਬਖਸ਼, ਭੁਲ ਗਏ। ਗਲਤੀ ਹੋ ਗਈ” ਕੰਨਾਂ ਨੂੰ ਹੱਥ ਲਾ ਕੇ ਆਖਿਆ। “ਚੰਗਾ ਚੰਗਾ ਅਗੋਂ ਤੋਂ ਨਾ ਕਰਨਾ। ਨਾ ਖਾਣਾ। ਦੂਜਿਆਂ ਨੂੰ ਵੀ ਵਰਜਣਾ ਤੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਚਰਨਾਂ ਵਿਚ ਅਰਦਾਸ ਕਰਿਆ ਕਰੋ ਕਿ ਅਗੋਂ ਵਾਸਤੇ ਇਹੋ ਜਿਹਾ ਕੰਮ ਨਾ ਹੋਏ। ਭੁਲਾਂ ਬਖਸ਼ਾ ਘਰ ਪਰਤ ਆਏ।

ਗੁਰੂ ਵਿਚ ਇਹ ਵਡਿਆਈ ਹੈ ਕਿ ਉਹ ਸੰਸਾਰੀਆਂ ਨੂੰ ਬਾਹੋਂ ਫੜ ਕੇ ਗੰਦੇ ਹੋਏ ਵਿਚੋਂ ਕਢਦਾ ਹੈ। ਦੀਵਾਨ ਚੰਦ ਘਰ ਪਹੁੰਚਿਆ। ਬਾਣੀ ਨਾਲ ਧਿਆਨ ਜੋੜਿਆ, ਸਾਕਾਂ ਸੰਬੰਧੀਆਂ ਨੂੰ ਮਾਸ ਸ਼ਰਾਬ ਛੁਡਾਇਆ। ਵੇਲ ਨਵੇਂ ਸਿਰਿਓਂ ਹਰੀ ਹੋਣੀ ਸ਼ੁਰੂ ਹੋ ਗਈ। ਬੱਚਾ ਹੋਣ ਦੇ ਸਮੇਂ ਤੋਂ ਦਾਈ ਤਿੰਨ ਮਹੀਨੇ ਸ੍ਰੀ ਭੈਣੀ ਸਾਹਿਬ ਪੁਜ, ਹਲਟੀ ਵਾਲੇ ਚੁਬਾਰੇ ਵਿਚ ਉਹਨਾਂ ਦਾ ਡੇਰਾ ਲਗ ਗਿਆ। ਪ੍ਰਸੂਤ ਸਮੇਂ ਲੁਧਿਆਣੇ ਤੋਂ ਦਾਈ ਆਈ। ਡੇਢ ਸਾਲ ਪਿੱਛੋਂ ਓਸੇ ਬੱਚੇ ਨੇ ਦੁਬਾਰਾ ਜਨਮ ਲਿਆ। ਸਤਿਗੁਰੂ ਦੇ ਚਰਨਾਂ ਵਿਚ ਮਾਇਆ ਅਰਪਣ ਕੀਤੀ। ਸਾਧ ਸੰਗਤ ਦੀਆਂ ਖੁਸ਼ੀਆਂ ਹਿੱਤ ਜਲੇਬਾਂ ਦਾ

ਲੰਗਰ ਕੀਤਾ । ਸਤਿਗੁਰੂ ਜੀ ਨੇ ਉਸ ਲੜਕੇ ਦਾ ਨਾਮ ਕਰਤਾਰ ਸਿੰਘ ਰਖਿਆ ।
ਖੁੰਸ਼ੀਆਂ ਲੈ ਕੇ ਘਰ ਵਾਪਸ ਮੁੜ ਆਏ । ਘਰ ਮੁੜਦਿਆਂ ਹੀ ਵਧਾਈਆਂ ਮਿਲਣੀਆਂ
ਸ਼ੁਰੂ ਹੋ ਗਈਆਂ । ਕਰਤਾਰ ਸਿੰਘ ਪਿੱਛੋਂ ਕੁਝ ਸਮੇਂ ਬਾਅਦ ਇਕ ਹੋਰ ਬੱਚੇ ਦਾ
ਜਨਮ ਹੋਇਆ । ਉਸਦਾ ਨਾਮ ਅਵਤਾਰ ਸਿੰਘ ਰਖਿਆ ਗਿਆ । ਦੋ ਕੰਨਿਆਂ ਵੀ
ਆਈਆਂ । ਸਾਕਾਂ ਸੰਬੰਧੀਆਂ ਨੂੰ ਚਾਂਦੀ ਚਾਂਦੀ ਦੱਸਣ ਕਿ ਸ੍ਰੀ ਭੈਣੀ ਸਾਹਿਬ ਦੀ ਪਵਿੱਤਰ
ਧਰਤੀ ਤੇ ਇੰਦਰ ਬਾਗ ਹੈ । ਜਿਥੇ ਕਲਪ ਬ੍ਰਿਛਾਂ ਤੇ ਕਾਮਧੇਨ ਦੇ ਵਗਾਂ ਦੇ ਵੱਗ ਚਰਦੇ
ਹਨ । ਸਭ ਕਾਮਨਾ ਪੂਰੀਆਂ ਹੁੰਦੀਆਂ ਹਨ ।

ਹਰਨਾਮ ਕੌਰ ਗੋਬਿੰਦਣੀ

ਸਤਿਗੁਰੂ ਹੋਇ ਦਇਆਲੂ ਤ ਸਰਧਾ ਪੂਰੀਐ ॥
 ਸਤਿਗੁਰੂ ਹੋਇ ਦਇਆਲੂ ਨ ਕਬਹੂੰ ਝੂਰੀਐ ॥
 ਸਤਿਗੁਰੂ ਹੋਇ ਦਇਆਲੂ ਤਾ ਦੁਖੁ ਨ ਜਾਣੀਐ ॥
 ਸਤਿਗੁਰੂ ਹੋਇ ਦਇਆਲੂ ਤਾ ਹਰਿ ਰੰਗੁ ਮਾਣੀਐ ॥
 ਸਤਿਗੁਰੂ ਹੋਇ ਦਇਆਲੂ ਤਾ ਜਮ ਕਾ ਡਰੁ ਕੇਹਾ ॥
 ਸਤਿਗੁਰੂ ਹੋਇ ਦਇਆਲੂ ਤਾ ਸਦ ਹੀ ਸੁਖੁ ਦੇਹਾ ॥
 ਸਤਿਗੁਰੂ ਹੋਇ ਦਇਆਲੂ ਤਾ ਨਵਨਿਧਿ ਪਾਈਐ ॥
 ਸਤਿਗੁਰੂ ਹੋਇ ਦਇਆਲੂ ਤ ਸਚਿ ਸਮਾਈਐ ॥

ਪਉੜੀ (ਮਾਝ ਕੀ ਵਾਰ) [੧੪੯]

ਸਤਿ ਬਤਿਸਿੰਘ ਦੀ ਮਸ਼ੀਨ ਰਨਜੀਤਸਿੰਘ ਨੂੰ
ਦਰਸਾਨ ਦੇ ਦਸਕੇ ਚਲਾਈ - ਸੇਵਕ ਕੋ ਨਿਕੋਈ -

ਚੀਫ ਇੰਜੀਨੀਅਰ

ਸਤਿਗੁਰੂ ਨਾਨਕ ਦੇਵ ਜੀ ਮਹਾਰਾਜ ਨੇ ਗ੍ਰਹਿਸਤ ਆਸ਼ਰਮ ਨੂੰ ਪ੍ਰਧਾਨਗੀ ਬਖਸ਼ੀ ।
ਵੰਗ੍ਰਸਤੀ ਵਾਸਤੇ ਲਾਜ਼ਮੀ ਹੈ, ਕਿ ਉਹ ਆਪਣੇ ਪ੍ਰਵਾਰ ਲਈ ਦਸਾਂ ਨਵਾਂ ਦੀ ਕਿਰਤ
ਕਰੇ । ਸੁੱਚੀ ਕਮਾਈ ਵੀ ਇਕ ਬੰਦਗੀ ਹੈ । ਬਿਤਾ ਸਿੰਘ ਰੋਜ਼ਗਾਰ ਦੀ ਭਾਲ ਵਿਚ
ਵਿਤਾ ਕਾਟਨ ਮਿਲ ਮਿੰਟਗੁਮਰੀ ਵਿਚ ਜਾ ਭਰਤੀ ਹੋਇਆ । ਕੰਮ ਦਾ ਹੌਸ਼ਿਆਰ ਸੀ
ਤੇ ਭਜਨ ਬੰਦਗੀ ਦਾ ਪ੍ਰੇਮੀ । ਬੰਨ੍ਹੇ ਦਿਨਾਂ ਵਿਚ ਹੀ ਅਫਸਰ ਦੇ ਮਨ ਨੂੰ ਖਿਚ ਲਿਆ ।
ਮਗਰ ਸਵਾਰਥਾ ! ਤੈਨੂੰ ਸੋ ਫਿਟਕਾਰਾਂ ! ਤੈਨੂੰ ਨੇਕੀ ਬਦੀ ਵਿਚ ਕੋਈ ਫਰਕ ਨਹੀਂ ।
ਤੈਨੂੰ ਗੰਦਗੀ ਮਨ ਭਾਉਂਦੀ ਏ । ਓਥੇ ਦੇ ਕਾਰੀਗਰ ਇਸ ਦੀ ਇਜ਼ਤ ਨੂੰ ਸਹਾਰ ਨਾ
ਸਕੇ । ਉਨ੍ਹਾਂ ਨੂੰ ਸ਼ਰਾਰਤ ਸੁਭੀ ਤੇ ਉਹ ਇਸ ਦੀ ਮਸ਼ੀਨ ਦੇ ਨਟ ਕਢ ਛਡਣ ਤੇ ਮਸ਼ੀਨ
ਪੂਰੀ ਕੰਮ ਨਾ ਕਰੇ । ਇਸ ਕਾਰ ਕਰਦਗੀ ਵੀ ਬੰਨ੍ਹੀ ਹੋਵੇ । ਮੇਨੇਜਰ ਨੇ ਖਫਾ ਹੋਣਾ ਸ਼ੁਰੂ
ਕਰ ਦਿਤਾ । ਜਦ ਕਦੀ ਵੀ ਮੌਕਾ ਮਿਲੇ ਬਿਤਾ ਸਿੰਘ ਦੇ ਸਿਰ ਤੇ ਜਾ ਖੜ੍ਹਾ ਹੋਵੇ, ਡਾਂਟ
ਡਪਟ ਕਰੇ । ਇਸ ਨੇ ਕਈ ਪੰਤੜੇ ਬਦਲੇ ਪਰ ਇਸ ਨੂੰ ਕੁਝ ਸਮਝ ਨਾ ਆਵੇ । ਇਹ
ਆਪਣੇ ਵਲੋਂ ਟਿਲ ਲਾਵੇ, ਪਰ ਮਸ਼ੀਨ ਪੂਰਾ ਕੰਮ ਨਾ ਕਰੇ । ਗਰੀਬ ਨੂੰ ਭਾਤਾਂ ਝੰਡਾਂ
ਵਰਦੀਆਂ ਰਹਿਣ । ਇਸ ਮਨ ਵਿਚ ਧਾਰ ਲਿਆ ਕਿ ਇਸ ਬੇ-ਇਜ਼ਤੀ ਦੀ ਨੌਕਰੀ
ਨਾਲੋਂ ਵੋਲ੍ਹਾ ਰਹਿਣਾ ਚੰਗਾ । ਅੱਛਾ ਸਤਿਗੁਰੂ ਤੇਰੀ ਰਜਾ ਇਹ ਵਿਚਾਰ ਬਣਾ, ਬਿਸਤਰਾ
ਬੰਨ੍ਹ, ਰਾਤੋਂ ਰਾਤ ਨਿਕਲ ਜਾਣਾ ਧਾਰ ਲਿਆ ।

ਬਿਤਾ ਸਿੰਘ ਦੀ ਉਲਝਣ ਸਤਿਗੁਰੂ ਪ੍ਰਤਾਪ ਸਿੰਘ ਤੇ ਚਰਨਾਂ ਵਿਚ ਪੁਜ ਗਈ—

ਸਤਿਗੁਰੂ ਸਦਾ ਦਇਆਲ !

ਸਤਿਗੁਰੂ ਸਦਾ ਕਿਰਪਾਲ !

ਸਤਿਗੁਰੂ ਸਿੱਖ ਦੀ ਬਿਗਾੜੀ ਸਵਾਰੇ,

ਸਤਿਗੁਰੂ ਸਿੱਖ ਦੀ ਰੇਖ ਵਿਚ ਮੇਖ ਮਾਰੇ ।

ਦੇਸ ਹੋਵੇ ਪਰਦੇਸ ਹੋਵੇ,

ਸਤਿਗੁਰੂ ਸਭ ਥਾਈਂ ਸਹਾਈ ਹੋਵੇ ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਉਸੇ ਸਮੇਂ ਉਕਾੜੇ ਜਾ ਕੇ ਢਾਰਸ ਬਣਾਈ ।

ਬੰਤਾ ਸਿੰਘ ਸਾਮਾਨ ਦੀ ਦੋਹ ਲਾ ਨਿਕਲਣ ਲਈ ਮੌਕਿਆ ਤਾੜ ਰਹਿਆ ਸੀ, ਕਿ ਬੈਠਿਆਂ ਬੈਠਿਆਂ ਅੱਖ ਲਗ ਗਈ। ਉਘਲਾਂਦਿਆਂ ਸਮੇਂ ਦੇ ਮਾਲਿਕ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਦਰਸ਼ਨ ਦਿਤੇ। ਰਣਜੀਤ ਸਿੰਘ ਘੋੜੇ ਤੇ ਸਵਾਰ, ਨੂਰਾਨੀ ਚਿਹਰਾ, ਦੁਖ ਚਿੱਟੀ ਐਚਕਨ, ਗਲੇ ਸਫੈਦ ਉੱਠ ਦੀ ਮਾਲਾ। ਨਾਲ ਸੇਵਕ। ਸਤਿਗੁਰੂ ਜੀ ਦਾ ਦਰਸ਼ਨ ਕਰ ਸਿੱਖ ਦਾ ਮਨ ਬਾਗੋ ਬਾਗ ਹੋ ਗਿਆ। ਅਗੋਂ ਉੱਠ ਕੇ ਨਮਸਕਾਰ ਕੀਤੀ। ਚਰਨ ਛੂਹੇ। ਸਤਿਗੁਰੂ ਜੀ ਘੋੜੇ ਤੇ ਚੜ੍ਹੇ ਚੜ੍ਹਾਏ ਮਿਲ ਕੋਲ ਪੁਜੇ ਨਾਲ ਸੇਵਕ ਵੀ ਗਇਆ। ਉਸੇ ਮਸ਼ੀਨ ਤੇ ਜਿਥੇ ਬੰਤਾ ਸਿੰਘ ਕੰਮ ਕਰਦਾ ਸੀ। ਸਚੇ ਪਾਤਸ਼ਾਹ ਸਿੱਖ ਨੂੰ ਦਸਦੇ ਰਹੇ। ਇਸ ਦੇ ਨਟ ਕਸ, ਇਸ ਦਾ ਫਲਾਣਾ ਪੁਰਜਾ ਬਦਲ ਦੇ। ਸਿੰਘ ਕਾਰੀਗਰ ਹੁਕਮ ਅਨੁਸਾਰ ਕਰਦਾ ਗਿਆ। ਮਸ਼ੀਨ ਬਿਲਕੁਲ ਠੀਕ ਚਲਣ ਲਗ ਪਈ। ਇਹ ਦਸ ਸਤਿਗੁਰੂ ਜੀ ਰਣਜੀਤ ਸਿੰਘ ਦੀਆਂ ਵਾਗਾਂ ਮੌੜੀਆਂ ਅਤੇ ਬੰਤਾ ਸਿੰਘ ਦੀ ਅੱਖ ਖੁਲ੍ਹ ਗਈ।

ਧੰਨ ਸਤਿਗੁਰੂ ਪ੍ਰਤਾਪ, ਧੰਨ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਕਹਿੰਦਾ ਬੰਤਾ ਸਿੰਘ ਉਠ ਖਲੋਤਾ। ਕਦੇ ਸੋਚੇ ਇਹ ਸੁਪਨਾ ਸੀ, ਕਦੇ ਕਹੇ ਇਹ ਸਤਿਗੁਰੂ ਦਾ ਕੋਤਕ ਏ। ਸਤਿਗੁਰੂ ਤ੍ਰਠ ਪਏ ਹਨ। ਕਦੇ ਕਹੇ ਸੁਪਨੇ ਸੁਪਨੇ ਹੁੰਦੇ ਹਨ। ਕਈ ਵੇਰ ਜੋ ਸੁਪਨੇ ਵਿਚ ਵੇਖਿਆ ਉਹਦੇ ਉਲਟ ਹੁੰਦਾ ਹੈ। ਖੈਰ ਮਨ ਨੂੰ ਢਾਰਸ ਆਈ ਤੇ ਬਿਸਤਰਾ ਖੋਲ੍ਹ ਲੇਟ ਗਿਆ। ਦਿਨ ਚੜ੍ਹਿਆ ਇਸ਼ਨਾਨ ਕੀਤਾ, ਮਾਲਾ ਫੇਰੀ, ਪਰਸ਼ਾਦ ਛਕਿਆ ਤੇ ਡਿਉਟੀ ਤੇ ਜਾਣ ਵਾਸਤੇ ਤਿਆਰ ਹੋ ਗਿਆ। ਬੂਹੇ ਤੋਂ ਬਾਹਰ ਦੀ ਨਿਕਲਣ ਲਗਾ ਸੀ, ਕਿ ਜਿਸ ਸਿੱਖ ਦੇ ਰਾਤ ਸਤਿਗੁਰਾਂ ਦੇ ਨਾਲ ਦਰਸ਼ਨ ਹੋਏ ਸਨ, ਉਹ ਸਾਹਮਣੇ ਆ ਖਲੋਤਾ। ਬੰਤਾ ਸਿੰਘ ਹੈਰਾਨ ਪ੍ਰੇਸ਼ਾਨ, ਚਰਨੀ ਹਥ ਲਾਇਆ ਤੇ ਜਲ ਪਰਸ਼ਾਦ ਦੀ ਅਰਜ਼ ਕੀਤੀ। ਸਿੱਖ ਨੇ ਕਹਿਆ ਮੈਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਦਰਸ਼ਨ ਦੇ ਕੇ ਕਹਿ ਗਏ ਹਨ ਕਿ ਉਕਾੜੇ ਮਿਲ ਵਿਚੋਂ ਬੰਤਾ ਸਿੰਘ ਜੀ ਸ੍ਰੀ ਭੈਣੀ ਸਾਹਿਬ ਦਾ ਮਿਸਤਰੀ ਸਿੰਘ ਹੈ। ਉਸ ਦੀ ਮਸ਼ੀਨ ਵਿਚ ਨੁਕਸ ਹੈ, ਤੂੰ ਠੀਕ ਕਰੀਂ। ਮੈਂ ਉਹ ਮਸ਼ੀਨ ਵੇਖਣ ਆਇਆ ਹਾਂ। ਦੋਵੇਂ ਮਿਲ ਵਲ ਚਲੇ ਗਏ।

ਉਹ ਸਿੰਘ ਮਸ਼ੀਨ ਪਾਸ ਗਿਆ। ਜਿਥੇ ਜਿਥੇ ਸਤਿਗੁਰੂ ਜੀ ਰਾਤੀ ਠੀਕ ਕਰਾਈ ਸੀ, ਨਟ ਕਸਵਾਏ ਸਨ, ਪੁਰਜੇ ਬਦਲਵਾਏ ਸਨ ਉਵੇਂ ਠੀਕ ਕਰ ਦਿਤੇ। ਮਸ਼ੀਨ ਬਿਲਕੁਲ ਠੀਕ ਚਲਣ ਲਗ ਪਈ। ਗੁਰੂ ਕਾ ਲਾਲ ਠੀਕ ਕਰਕੇ ਮੁੜ ਆਇਆ। ਬੰਤਾ ਸਿੰਘ ਬੰਤਾ ਧੰਨਵਾਦ ਕੀਤਾ ਤੇ ਮਨ ਵਿਚ ਸੋਚੇ—

ਇਹ ਸੁਪਨਾ ਹੈ ?

ਇਹ ਪਰਤਖ ਦਰਸ਼ਨ,

ਹਰ ਥਾਂ ਰਮਿਆ ਰਾਮ ।

ਮਹਾਂ ਪੁਰਸ਼ਾਂ ਦੇ ਸੁਪਨ-ਦਰਸ਼ਨ

ਸੁਪਨੇ ਨਹੀਂ ਹੁੰਦੇ, ਸਗੋਂ

ਉਨ੍ਹਾਂ ਦੀ ਮਿਹਰਾਂ, ਉਨ੍ਹਾਂ ਦੀਆਂ ਰਹਿਮਤਾਂ

ਉਨ੍ਹਾਂ ਦੀਆਂ ਬਖਸ਼ਿਸ਼ਾਂ ਦੇ ਚਿੰਨ੍ਹ ਹੁੰਦੇ ਹਨ ।

ਇਹ ਪ੍ਰਤੱਖ ਸਬੂਤ ਹੈ ।

ਹੁਣ ਬੰਤਾ ਸਿੰਘ ਦੀ ਉਪਜ ਵਧ ਗਈ ! ਤੇ ਸਭਨਾਂ ਕਾਰੀਗਰਾਂ ਨਾਲੋਂ ਨੰਬਰ ਲੈ ਗਿਆ । ਮੈਨੇਜਰ ਬੜਾ ਪ੍ਰਸੰਨ ਸੀ, ਜਦ ਲੰਘੇ ਸ਼ਾਬਾਸ਼ ਦੇ ਕੇ ਜਾਵੇ । ਟਿਕ ਦਿਨ ਮੈਨੇਜਰ ਬੰਤਾ ਸਿੰਘ ਪਾਸੋਂ ਪੁਛ ਹੀ ਬੈਠਾ । ਉਸ ਕਹਿਆ ਜੀ ! ਤੁਸੀਂ ਪੁਛ ਕੇ ਕੀ ਲੈਣਾ ਏ ? ਮੇਰੇ ਸਤਿਗੁਰ ਨੇ ਮੇਰੀ ਬਾਹ ਫੜੀ, ਉਸ ਕ੍ਰਿਪਾਲਤਾ ਕੀਤੀ ਏ, ਸਭ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਮਿਹਰ ਹੈ । ਪਰ ਮੈਨੇਜਰ ਮੁੜ ਕਿਹਾ, ਇਹ ਤਾਂ ਠੀਕ ਹੈ, ਪਰ ਪਹਿਲਾਂ ਕੀ ਕਾਰਨ ਸੀ ? ਬੰਤਾ ਸਿੰਘ ਨੇ ਨਰਮੀ ਨਾਲ ਕਹਿਆ, ਕੁੱਤੇ ਦਾ ਕੁੱਤਾ ਵੇਰੀ । ਮਿਲ੍ਹ ਦੇ ਕੁਝ ਕਾਰੀਗਰ ਮੇਰੇ ਨਾਲ ਖਾਰ ਖਾਂਦੇ ਸਨ । ਉਹ ਕੌਣ ਹਨ ? ਬੰਤਾ ਸਿੰਘ ਨੇ ਇੱਕ ਮਿਸਤਰੀ ਵਲ ਇਸ਼ਾਰਾ ਕੀਤਾ, ਪਰ ਨਾਲ ਹੀ ਉਸ ਨੂੰ ਮਾਫ਼ ਕਰਨ ਵਾਸਤੇ ਬੇਨਤੀ ਕੀਤੀ । ਪਰ ਮੈਨੇਜਰ ਸਿੰਘ ਦੀ ਸਫਾਰਸ਼ ਦੇ ਬਾਵਜੂਦ ਵਿਰੋਧੀਆਂ ਦਾ ਸਾੜਾ ਤੌਲ ਚੁਕਾ ਸੀ, ਉਸ ਬੰਤਾ ਸਿੰਘ ਦੇ ਹੱਥ ਜੌੜਨ ਤੇ ਵੀ ਦੋ ਤਿੰਨ ਨੁਡੇ ਕੱਢ ਮਾਰੇ ਤੇ ਨੌਕਰੀ ਤੋਂ ਜਵਾਬ ਦੇ ਦਿਤਾ ।

ਬੰਤਾ ਸਿੰਘ ਮਿਲ ਵਿਚ ਅੱਠ ਮਹੀਨੇ ਕੰਮ ਕੀਤਾ । ਇਹ ੧੭੦ ਰੁਪਏ ਕਮਾ ਕੇ ਲਿਆਇਆ, ਤੇ ਆਉਂਦਿਆਂ ਈ ਭਾਈ ਅਰਜਨ ਸਿੰਘ ਦੇ ਹਵਾਲੇ ਦਸਵੰਧ ਪੇਸ਼ ਕੀਤਾ ਤੇ ਭੀ ਵਾਰਤਾ ਸੁਣਾਈ । ਭਾਈ ਅਰਜਨ ਸਿੰਘ ਕਹਾਣੀ ਸੁਣ ਕੇ ਬੜਾ ਰਾਜੀ ਹੋਇਆ । ਦਸਵੰਧ ਲੈ ਕੇ ਸਤਿਗੁਰਾਂ ਦੇ ਚਰਨਾਂ ਵਿਚ ਰਖਣ ਲਈ ਤੁਰ ਪਇਆ ।

ਦੋਵੇਂ ਭਰਾ ਕੋਠੀ ਵਲ ਟੁਰ ਪਏ । ਅਗੇ ਦਰਵਾਜ਼ਾ ਬੰਦ ਸੀ । ਅਤੇ ਲਿਖਿਆ ਹੋਇਆ ਸੀ, "ਬਿਨਾ ਆਗਿਆ ਅੰਦਰ ਆਉਣਾ ਮਨ੍ਹਾ ਹੈ ।" ਬੰਤਾ ਸਿੰਘ ਕਹਿਆ ਭਾਈ ਅੰਦਰ ਜਾਣ ਦੀ ਮਨਾਹੀ ਏ, ਹੁਣ ਕਿਵੇਂ ਕਰੀਏ ? ਉਹ ਭਲਿਆ ਲੋਕਾਂ, ਇਹ ਸਾਡੇ ਵਾਸਤੇ ਬੋਝਾ ਏ । ਇਹ ਤਾਂ ਬਾਹਰੋਂ ਆਇਆਂ ਵਾਸਤੇ ਏ । ਸਾਨੂੰ ਕਈ ਰਾਹ ਆਉਂਦੇ ਨੇ । ਚਲ ਹਰਮੰਦਰ ਸਾਹਿਬ ਦੇ ਲਾਗੇ ਖਿੜਕੀ ਏ । ਉਥੋਂ ਜਾ ਘੁਸਾਂਗੇ । ਜੇ

ਉਹ ਵੀ ਬੰਦ ਹੋਈ ਤਾਂ ਸਰੋਵਰ ਵਿਚੋਂ ਲੰਘ ਜਾ ਹਾਬਰ ਹੋਵਾਂਗੇ। ਇਹ ਤਾਂ ਆਪਣਾ ਘਰ ਹੈ। ਖੈਰ ਇਹ ਦੋਵੇਂ ਜਾਣੇ ਹਰਿਮੰਦਰ ਸਾਹਿਬ ਪਾਸ ਜਾ ਪੁੱਜੇ, ਖਿੜਕੀ ਖੁਲ੍ਹੀ ਸੀ। ਇਹ ਅੰਦਰ ਚਲੇ ਗਏ। ਅਗੇ ਸਤਿਗੁਰੂ ਜੀ ਦਾ ਦਰਬਾਰ ਲਗਾ ਹੋਇਆ ਸੀ। ਸੱਚੇ ਪਾਤਸ਼ਾਹ ਕੁਰਸੀ ਤੇ, ਖੱਬੇ ਹੱਥ ਚੌਰੀ ਫੜੀ ਭਾਈ ਵਜ਼ੀਰ ਸਿੰਘ, ਸਾਹਮਣੇ ਸਫ਼ਾ ਤੇ ਸਿੰਘ ਬੈਠੇ ਸਤਿਗੁਰੂ ਜੀ ਦੇ ਪਵਿਤਰ ਬਚਨ ਸੁਣ ਮੁਗਧ ਹੋਇ ਬੈਠੇ ਸਨ। ਅਰਜਨ ਸਿੰਘ ਨੇ ਦੁਆਰਾ ਪਏ ਚਰਨਾਂ ਤੇ ਰਖ ਮੱਥਾ ਟੇਕਿਆ। ਸਤਿਗੁਰੂ ਜੀ ਮੁਸਕਰਾ ਕੇ ਬਚਨ ਕੀਤਾ ਅਰਜਨ ਸਿੰਘਾ। "ਇਹ ਕੇਹੀ ਮਾਇਆ ਲੈ ਆਇਆ ਏ?" ਸੱਚੇ ਪਾਤਸ਼ਾਹ! ਬੰਤਾ ਸਿੰਘ ਉਕਾੜੇ ਕੰਮ ਕਰਦਾ ਸੀ। ਉਹ ਆਇਆ ਹੈ, ਤੇ ਕਹਿੰਦਾ ਏ, ਕਿ ਸਾਰੀ ਮਾਇਆ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਮੋਹਰ ਨਾਲ ਪ੍ਰਾਪਤ ਹੋਈ ਹੈ। ਇਹ ਆਪਦੀ ਹੈ। ਤੁਸੀਂ ਸਭ ਜਾਣਦੇ ਹੋ, ਇਸ ਨੂੰ ਸੰਭਾਲੋ।"

ਅਰਜਨ ਸਿੰਘ ਸ੍ਰੀ ਭੈਣੀ ਸਾਹਿਬ

ਕਹਾ ਭਯੋ ਜੋ ਦੋਉ ਲੰਚਨ ਮੁੰਦ ਕੈ,
ਬੈਠਿ ਰਹਿਓ ਬਕ ਧਿਆਨ ਲਗਾਇਓ ॥
ਨਾਤ ਫਿਰਿਓ ਲੀਏ ਸਾਤ ਸਮੁੰਦ੍ਰਨਿ,
ਲੋਕ ਗਇਓ ਪਰਲੋਕ ਗਵਾਇਓ ॥
ਬਾਸ ਕੀਓ ਬਿਖਿਆਨ ਸੋ ਬੈਠ ਕੈ,
ਐਸੇ ਹੀ ਐਸ ਸੁ ਬੈਸ ਬਿਤਾਇਓ ॥
ਸਾਚੁ ਕਹੋ ਸੁਨ ਲੇਹੁ ਸਭੈ,
ਜਿਨ ਪ੍ਰੇਮ ਕੀਓ ਤਿਨ ਹੀ ਪ੍ਰਭ ਪਾਇਓ ॥

ੴ ਪ੍ਰਸਾਦਿ ॥ ਸ੍ਰਯੋ ॥ (ਅਕਾਲ ਉਸਤਤਿ ਚੋ)

ਬਦਮਾਸ਼ ਕੁਤੇ ਗੁਰਬਖਸ਼ ਨੂੰ ਘਟਾ ਧਾਇਆ.

ਬਖਸ਼ਿਸ਼

ਕੂਕਾ ਗੁਰਬਖਸ਼ ਸਿੰਘ ਚੱਕ ਵਾਲਾ ਬਚਪਨ ਵਿਚ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਹਾਣੀ ਸਦਕਾ ਅਕਠੇ ਖੇਡਦੇ, ਕੁਸ਼ਤੀ ਕਰਦੇ, ਤੇ ਪੰਡਿਤ ਬਸੰਤ ਸਿੰਘ ਜੀ ਗੜ੍ਹ ਘਾਟੇ ਵਾਲਿਆਂ ਕੋਲ ਪੜ੍ਹਦੇ ਰਹੇ। ਸੱਚ ਮੁਚ ਕੂਕਾ ਗੁਰਬਖਸ਼ ਸਿੰਘ ਬੜੇ ਭਾਗਾਂ ਵਾਲਾ ਸੀ। ਜਿਸ ਨੂੰ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸੂਰਮਿਆਂ ਵਾਂਗੂ ਆਪਣਾ ਮਿੱਤਰ ਬਣਾਇਆ। ਜਿਸ ਦੀ ਵਡੀ ਵਜਾ ਇਹ ਸੀ ਕਿ ਗੁਰਬਖਸ਼ ਸਿੰਘ ਦਾ ਪਿਤਾ ਸੰਤ ਮਸਤਾਨ ਸਿੰਘ ਜੀ ਇਕ ਬਹੁਤ ਪੂਰਨ ਸਾਧੂ ਸੀ। ਤੇ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਦਾ ਹਜ਼ੂਰੀ ਸੇਵਕ ਸੀ। ਸ੍ਰੀ ਭੈਣੀ ਸਾਹਿਬ ਰਹਿੰਦਿਆਂ ਗੁਰਬਖਸ਼ ਸਿੰਘ ਉਠਾਂ ਦੇ ਚਾਰਨ ਦੀ ਸੇਵਾ ਕਰਦਾ ਹੁੰਦਾ ਸੀ। ਉਸ ਵਕਤ ਇਸ ਦੀ ਉਮਰ ੧੫-੧੬ ਸਾਲ ਦੀ ਸੀ ਤੇ ਚੰਗਾ ਭਰਵਾਂ ਤੇ ਸਾਢੇ ਛੇ ਫੁਟ ਕੱਦ, ਚੌੜਾ ਚੇਹਰਾ, ਕੁਸ਼ਤੀ ਕਰਨ ਦਾ ਸ਼ੌਕ ਰਖਦਾ ਸੀ। ਡਾਂਗ ਸੌਟਾ ਮਾਰਨ ਦੀ ਪ੍ਰਵਾਹ ਵੀ ਘਟ ਹੀ ਕਰਦਾ।

ਜਦੋਂ ਉਠਾਂ ਨੂੰ ਬਾਹਰ ਲਿਜਾਂਦਾ ਤਾਂ ਰੁਖਾਂ ਦੇ ਥਾਂ ਇਹ ਕੱਟ ਗੰਗੂ, ਕੁਰਕੀ, ਕਟਾਣੀ ਆਦਿਕ ਪਿੰਡਾਂ ਦੀਆਂ ਪੈਲੀਆਂ ਵਿਚ ਜਾ ਛਡਦਾ।

ਇਕ ਵਾਰੀ ਸਾਰੇ ਪਿੰਡਾਂ ਦੇ ਸਿਆਣੇ ਸਿਆਣੇ ਆਦਮੀ ਇਕਠੇ ਹੋਕੇ ਸ੍ਰੀ ਗੁਰੂ ਹਰੀ ਸਿੰਘ ਜੀ ਪਾਸ ਆਏ, ਅਤੇ ਗੁਰਬਖਸ਼ ਸਿੰਘ ਬਾਰੇ ਬੜਾ ਰੋਸ ਜਾਹਿਰ ਕੀਤਾ। ਤਾਂ ਸ੍ਰੀ ਗੁਰੂ ਹਰੀ ਸਿੰਘ ਜੀ ਸਚੇ ਪਾਤਸ਼ਾਹ ਨੇ ਬਾਬਾ ਮਸਤਾਨ ਸਿੰਘ ਨੂੰ ਹੁਕਮ ਦੇ ਕੇ ਗੁਰਬਖਸ਼ ਸਿੰਘ ਨੂੰ ਪਾਸ ਬੁਲਾਇਆ। ਤੇ ਸਾਰਿਆਂ ਦੇ ਸਾਹਮਣੇ ਸੰਤ ਮਸਤਾਨ ਸਿੰਘ ਨੂੰ ਆਖਣ ਲਗੇ ਬਾਬਾ ਤੇਰਾ ਮੁੰਡਾ ਪਿੰਡਾਂ ਵਾਲਿਆਂ ਜਿਮੀਂਦਾਰਾਂ ਦੀਆਂ ਫਸਲਾਂ ਉਜਾੜਦਾ ਹੈ ? ਤੇ ਜਦੋਂ ਕੋਈ ਇਸ ਨੂੰ ਉਜਾੜ ਵਲੋਂ ਕੁਝ ਆਖਦਾ ਹੈ ਤਾਂ ਇਹ ਆਖਣ ਵਾਲਿਆਂ ਨੂੰ ਮਾਰ ਕੁਟ ਕੇ ਆਪ ਉਠ ਤੇ ਚੜ੍ਹ ਨਸ ਆਉਂਦਾ ਹੈ। ਇਸ ਦਾ ਕੀ ਜਤਨ ਕਰੀਏ ?

ਸਗੋਂ ਸਚੇ ਪਾਤਸ਼ਾਹ ਜੀ ਨੇ ਸੁਭਾਵਿਕ ਹੀ ਕਹਿ ਦਿਤਾ ਕਿ ਮੈਨੂੰ ਤਾਂ ਇਹ ਬੜਾ ਬਦਮਾਸ਼ ਤੇ ਦਸ ਨੰਬਰੀਆ ਦਿਸਦਾ ਹੈ ? ਇਹ ਇਹੋ ਜਿਹੇ ਕੰਮ ਕਰਿਆ ਕਰੇਗਾ ? ਜਾ ਬਾਬਾ ਇਸਨੂੰ ਸਮਝਾ ਅਗੇ ਵਾਸਤੇ ਇਹ ਕੰਮ ਨ ਕਰੇ। ਬੇਸ਼ਕ ਉਠ ਵੀ ਨ ਛਡਿਆ।

ਪਾਤਸ਼ਾਹ ਜੀ ਨੇ ਲੰਘਣਾ ਸੀ। ਜਦੋਂ ਇਸ ਨੂੰ ਪਤਾ ਲਗਾ ਕਿ ਸਤਿਗੁਰੂ ਜੀ ਆ ਰਹੇ ਹਨ ਤਾਂ ਇਕ ਦਮ ਉਸ ਘਰੋਂ ਬਾਹਰ ਆਕੇ ਰਸਤੇ ਵਿਚ ਗੁਰਬਖਸ਼ ਸਿੰਘ ਖਲੋ ਗਿਆ। ਉਸ ਵਕਤ ਇਸਦੇ ਲੱਕ ਪੋਠੋਹਾਰੀ ਖਾਕੀ ਸਲਵਾਰ, ਕਲੀਆਂ ਵਾਲਾ ਖਾਕੀ ਕੁਰਤਾ, ਸਮਲੇਦਾਰ ਪਗ ਬੰਨੀ ਹੋਈ ਸੀ। ਜਦ ਸਚੇ ਪਾਤਸ਼ਾਹ ਉਸ ਘਰ ਦੇ ਅਗੋਂ ਲੰਘਣ ਲਗੇ ਦੌੜਕੇ ਗੁਰਬਖਸ਼ ਸਿੰਘ ਸਤਿਗੁਰੂ ਜੀ ਦੇ ਚਰਨਾਂ ਤੇ ਢੇਹ ਪਿਆ। ਸਚੇ ਪਾਤਸ਼ਾਹ ਜੀ ਨੇ ਚਰਨ ਪਿਛਾਂਹ ਕਰਦਿਆਂ ਹੁਕਮ ਕੀਤਾ, ਤੈਨੂੰ ਕਈ ਵਾਰੀ ਮਨਾਹ ਕੀਤਾ ਹੈ। ਤੂੰ ਭੈੜੇ ਪਾਸਿਓਂ ਹਟਦਾ ਨਹੀਂ ਹੈਂ ਤੇ ਨਾ ਤੂੰ ਮੇਰੇ ਮਥੇ ਲਗਣੋਂ ਹੀ ਬਾਜ਼ ਆਉਂਦਾ ਹੈ ? ਗੁਰਬਖਸ਼ ਸਿੰਘ ਸ੍ਰੀ ਸਤਿਗੁਰੂ ਜੀ ਅਗੋਂ ਹੱਥ ਜੋੜਕੇ ਖਲੋ ਗਿਆ ਤੇ ਆਖਣ ਲਗਾ “ਸਚੇ ਪਾਤਸ਼ਾਹ ਕੁੱਤਾ ਤੇ ਮੈਂ ਤੇਰਾ ਹੀ ਹਾਂ ? ਪਰ ਤੂੰ ਆਪਣੇ ਕੁਤੇ ਦੀ ਗੋਰ ਨਹੀਂ ਕਰਦਾ ? ਜੇ ਤੂੰ ਕੁਤੇ ਨੂੰ ਮਾੜੇ ਥਾਂ ਤੇ ਜਾਣ ਤੋਂ ਰੋਕਣਾ ਹੈ ਤਾਂ ਪਟਾ ਪਾ ਲੈ ? ਸੰਗਲੀ ਪਾ ਲੈ ? ਇਹ ਤਾਂ ਤੁਹਾਡੀ ਢਿਲ ਹੈ ? ਤੁਸੀਂ ਅਜੇ ਕੁਤੇ ਨੂੰ ਸਾਭਣਾ ਨਹੀਂ ਚਾਹੁੰਦੇ ?”

ਸ੍ਰੀ ਸਤਿਗੁਰੂ ਸਚੇ ਪਾਤਸ਼ਾਹ ਵੀ ਉਸ ਵਕਤ ਜਲਾਲ ਵਿਚ ਆ ਗਏ ਤੇ ਹੁਕਮ ਕੀਤਾ। ‘ਕੀ ! ਤੂੰ ਇਹ ਗਲਾਂ ਠੀਕ ਕਹਿੰਦੇ ਹੈਂ ? ਤਾਂ ਪਾਵਾਂ ਤੈਨੂੰ ਪਟਾ ! ਗੁਰਬਖਸ਼ ਸਿੰਘ ਫਿਰ ਉਸੇ ਵਕਤ ਚਰਨਾਂ ਉਤੇ ਡਿਗ ਪਿਆ ਤੇ ਆਖਣ ਲਗਾ ਛੇਤੀ ਕਰੋ, ਇਸ ਨਾਲੋਂ ਹੋਰ ਵਕਤ ਕਿਹੜਾ ਚੰਗਾ ਆਉਣਾ ਹੈ। ਪਾਉ ਆਪਣੇ ਬਿਰਦ ਬਾਣੇ ਦਾ ਮੇਰੇ ਗਲ ਪਟਾ ?

ਸੰਗਲੀ ਪਾਕੇ ਬੰਨ ਲੈ ਆਪਣੇ ਚਰਨਾਂ ਨਾਲ ਅਤੇ ਲਾ ਲਓ ਵਿਛੜੇ ਹੋਏ ਪਾਪੀ ਨੂੰ ਆਪਣੀ ਸ਼ਰਨੀ ?

ਉਸ ਵੇਲੇ ਸਚੇ ਪਾਤਸ਼ਾਹ ਜੀ ਨੇ ਹੁਕਮ ਦੇ ਕੇ ਗੁਰਬਖਸ਼ ਸਿੰਘ ਦਾ ਸਾਰਾ ਚਿਹਨ ਚਕਰ ਤੇ ਕ੍ਰਿਤ ਵਿਹਾਰ ਬਦਲ ਦਿਤਾ ਤੇ ਫਿਰ ਜੀਵਨ ਭਰ ਸੂਬੇ ਦੀ ਜ਼ੁਮੇਵਾਰੀ ਸੰਭਾਲਦਿਆਂ ਤੇ ਗੁਰੂ ਘਰ ਦੀ ਸੇਵਾ ਕਰਦਿਆਂ ਹੀ ਸੂਬੇ ਗੁਰਬਖਸ਼ ਸਿੰਘ ਜੀ ਦੀ ਜ਼ਿੰਦਗੀ ਬਿਤੀਤ ਹੋਈ।

ਧੰਨ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਜਿਨ੍ਹਾਂ ਨੇ ਇਤਿਹਾਸਿਕ ਅਨੇਕਾਂ ਜੀਵਾਂ ਦਾ ਉਧਾਰ ਕੀਤਾ।

ਸ: ਹਜ਼ਾਰਾ ਸਿੰਘ

ਪਾਕ-ਪਾਸ਼ੁਪਾਧਿਕਾਰੇ ਵਿਚੋਂ ਬਚੇ ਦੀਦਾਰਸਿੰਘ ਦੀ ਰਖਲਾ ਕੀਤੀ,

ਪ੍ਰਾਣ ਰਖਿਅਕ

ਲਗ ਭਗ ਗਿਆਰ੍ਹਾਂ ਕੁ ਵਜੇ ਦਾ ਸਮਾਂ ਸੀ, ਪਿੰਡ ਦੇਵਾ ਸਿੰਘ ਸਲਾਰੋ ਵਾਲੀ ਪਿੰਡੀ (ਜ਼ਿਲਾ ਮੁਲਤਾਨ) ਦੇ ਘੁਗ ਵਸਦੇ ਸਿਖ ਪ੍ਰਵਾਰ ਆਪਣੇ ਘਰਾਂ ਨੂੰ (ਪਾਕਿਸਤਾਨ ਬਣ ਜਾਣ ਕਾਰਨ) ਛੱਡਕੇ ਸਮੇਂ ਦੀ ਨਜ਼ਾਕਤ ਨੂੰ ਪਛਾਣਦੇ ਹੋਏ, ਭਾਰਤ ਪੁਜਣ ਲਈ ਅਬਦੁਲ ਹਕੀਮ ਰਾਮ ਚੌਤਰੇ ਪਾਸ ਰੇਲਵੇ ਸਟੇਸ਼ਨ ਪੁਜੇ, ਸਟੇਸ਼ਨ ਤੇ ਖੜੀ ਗੱਡੀ ਦਾ ਟਿਕ ਡੱਬਾ ਇਹਨਾਂ ਮੁੜ ਨਾ ਪਰਤਣ ਵਾਲੇ ਮੁਸਾਫਿਰਾਂ ਵਾਸਤੇ ਖਾਲੀ ਕਰਵਾਇਆ ਗਿਆ, ਤੇ ਸਾਰਿਆਂ ਨੂੰ ਉਸ ਡੱਬੇ ਵਿਚ ਵੜ ਜਾਣ ਦਾ ਆਰਡਰ ਦਿਤਾ ਗਿਆ। ਪ੍ਰਬੰਧਕਾਂ ਦਾ ਹੁਕਮ ਸੀ, ਇਹਨਾਂ ਦੁਖੀ ਪ੍ਰਵਾਰਾਂ ਨੂੰ ਖਾਨੇਵਾਲ ਪਹੁੰਚਾ ਦਿਤਾ ਜਾਵੇ, ਓਥੋਂ ਅਗੇ ਜਾਣ ਦਾ ਪ੍ਰਬੰਧ ਅਗੇ ਹੋਵੇਗਾ।

ਪ੍ਰੰਗਰਾਮ ਅਨੁਸਾਰ ਗਾਰਡ ਨੇ ਵਿਸਲ ਦਿਤਾ, ਹਰੀ ਝੰਡੀ ਨੂੰ ਹਿਲਾਇਆ। ਗੱਡੀ ਨੇ ਪੈਕੇ ਘਰੋਂ ਸਹੁਰੇ ਤੁਰਣ ਵਾਲੀ ਕੁੜੀ ਵਾਂਗ ਲੰਮੀ ਸਾਰੀ ਚੀਕ ਮਾਰੀ ਤੇ ਗੱਡੀ ਫੱਕ ਫੱਕ ਕਰਦੀ ਤੁਰ ਪਈ। ਅਜੇ ਗੱਡੀ ਬਾਹਰ ਵਾਲੇ ਸਿਗਨਲ ਦੇ ਨੇੜੇ ਹੀ ਪਹੁੰਚੀ ਸੀ ਕਿ ਡਰਾਈਵਰ ਨੇ ਗੱਡੀ ਰੋਕ ਦਿਤੀ। ਅਣਗਿਣਤ ਮੁਸਲਮਾਨ ਜਿਨ੍ਹਾਂ ਦੇ ਹੱਥਾਂ ਵਿਚ ਛੁਰੀਆਂ, ਕੁਹਾੜੀਆਂ, ਨੱਜੇ, ਤਲਵਾਰਾਂ ਤੇ ਹੋਰ ਕਈ ਤਰ੍ਹਾਂ ਦੇ ਹਥਿਆਰ ਫੜੇ ਹੋਏ ਸਨ। ਉਹਨਾਂ ਇਸ ਗੱਡੀ ਦੁਆਲੇ ਘੇਰਾ ਪਾ ਲਿਆ। ਡੱਬੇ ਵਿਚ ਬੈਠੇ ਸਾਰੇ ਸਿਖ ਨਿਹੱਥੇ ਸਨ, ਜਿਹੜਾ ਕਿਸੇ ਪਾਸ ਕੋਈ ਸੱਟਾ ਵਰਗਾ ਹੈ ਸੀ, ਉਹ ਪੁਲਿਸ ਨੇ ਗੱਡੀ ਵਿਚ ਬੈਠਾਲਣ ਤੋਂ ਪਹਿਲਾਂ ਹੀ ਲੈ ਲਿਆ ਸੀ।

ਬਸ ਫਿਰ ਕੀ ਸੀ ਉਹਨਾਂ ਧਨ ਦੇ ਲਾਲਚੀਆਂ ਤੇ ਫਿਰਕਾ ਪ੍ਰਸਤੀ ਦੇ ਲੂਸਿਆਂ ਜਿਹਿਆਂ ਬੜੀ ਬੇ-ਰਹਿਮੀ ਨਾਲ ਕੱਟ ਵੱਢ ਸ਼ੁਰੂ ਕਰ ਦਿਤੀ। ਡੱਬੇ ਵਿਚ ਹਾ ਹਾ ਕਾਰ ਮੱਚ ਗਈ। ਬੱਚੇ, ਬੁਢੇ, ਇਸਤਰੀਆਂ ਮੌਤ ਦੇ ਘਾਟ ਉਤਾਰੇ ਜਾਣ ਲਗੇ।

ਰੱਬ ਦਾ ਭਾਣਾ ! ਇਹੋ ਲੋਕ ਜੋ ਸਦੀਆਂ ਤੋਂ ਇਕਠੇ ਵਸਦੇ ਰਸਦੇ ਇਕ ਦਮ ਇਕ ਦੂਸਰੇ ਦੇ ਲਹੂ ਦੇ ਤਿਹਾਏ ਬਣ ਗਏ, ਤੇ ਸਗੋਂ ਇਸ ਡਬੇ ਵਿਚ ਮਰਨ ਤੇ ਮਾਰਨ ਵਾਲੇ ਇਕੋ ਪਿੰਡ ਦੇ ਹੀ ਸਨ।

ਮੌਤ ਦੇ ਮੂੰਹੋਂ ਆਪਣੇ ਆਪ ਨੂੰ ਬਚੋਣ ਵਾਸਤੇ ਅਰਜਨ ਸਿੰਘ (ਇਕ ਗਭਰੂ) ਨੇ

ਗਡੀ ਤੋਂ ਹੇਠਾਂ ਛਾਲ ਮਾਰ ਦਿਤੀ, ਉਸ ਦੇ ਮਗਰ ਉਸਦੀ ਨੌ ਜਵਾਨ ਭੈਣ (ਜਿਸਦੇ ਕੁਛੜ ਟਿਕ ਪੰਜ ਸਾਲ ਦਾ ਮੁੰਡਾ ਸੀ) ਉਸਨੇ ਬਚੇ ਸਮੇਤ ਛਾਲ ਮਾਰ ਦਿਤੀ, ਇਸਤਰ੍ਹਾਂ ਹੋਰ ਵੀ ਕਈਆਂ ਛਾਲਾਂ ਮਾਰੀਆਂ। ਕੁਝ ਮੁਸਲਮਾਨ ਗੁੰਡਿਆਂ ਨੇ ਅਰਜਨ ਸਿੰਘ ਦਾ ਪਿਡਾ ਕੀਤਾ, ਤੇ ਦੂਤ ਜਾਕੇ ਉਸਨੂੰ ਘੋੜ ਲਿਆ, ਇਤਨੇ ਚਿਰ ਤਕ ਉਸਦੇ ਹੱਥ ਵਿਚ ਵੀ ਡਾਂਗ ਆ ਗਈ ਸੀ, ਉਸਨੇ ਉਸ ਸੌਟੇ ਨਾਲ ਕਈਆਂ ਨੂੰ ਕਰਾਰੀਆਂ ਸਟਾਂ ਮਾਰੀਆਂ, ਪਤ ਅਜੀਤ ਨੂੰ ਜ਼ਾਲਮਾਂ ਹਥੋਂ ਆਪ ਵੀ ਮਰ ਗਿਆ।

ਉਸਦੀ ਭੈਣ ਪਿਆਰੋਂ ਵੀ ਵੈਰੀਆਂ ਦੇ ਹੱਥ ਆ ਗਈ, ਬਦਮਾਸ਼ਾਂ ਨੇ ਪਿਆਰੋਂ ਨੂੰ ਨਾਲ ਚਲਣ ਲਈ ਆਖਿਆ, ਪਤ ਉਹ ਨਾ ਮੰਨੀ। ਇਕ ਬੁਰਫੇ ਨੇ ਪਿਆਰੋਂ ਦੇ ਕੁਛੜ ਦੁਕੇ ਹੋਏ ਬੱਚੇ ਨੂੰ (ਜੋ ਉਸਦਾ ਭਾਣਜਾ ਲਗਦਾ ਸੀ) ਮਾਰਨ ਲਈ ਬੁਰਫੇ ਦਾ ਵਰਤ ਕੀਤਾ। ਪਿਆਰੋਂ ਨੇ ਬੱਚੇ ਨੂੰ ਬਚੋਣ ਵਾਸਤੇ ਇਕ ਦਮ ਪਾਸਾ ਪਰਤ ਲਿਆ ਤੇ ਉਹ ਬੁਰਫੀ ਉਸ ਬਚੇ (ਜਿਸਦਾ ਨਾਮ ਦੀਦਾਰ ਸਿੰਘ ਸੀ) ਨੂੰ ਲਗਣ ਦੇ ਥਾਂ ਪਿਆਰੋਂ ਨੂੰ ਲਗ ਗਈ ਤੇ ਉਹਦੇ ਕੋਲੋਂ ਬੱਚਾ ਡਿਗ ਪਿਆ ਤੇ ਉਹ ਆਪ ਸ਼ਹੀਦ ਹੋ ਗਈ।

ਇਹ ਬੱਚਾ ਜੀ ਭਿਆਣਾ ਕਿਨਾਂ ਚਿਰ ਜਮੀਨ ਤੇ ਪਿਆ ਰਿਹਾ ਜਨਾਨੀਆਂ ਤੇ ਬੱਚਿਆਂ ਦੀ ਭਜ ਦੌੜ ਤੇ ਚੀਕ ਚਿਹਾੜੇ ਨੂੰ ਸੁਣਕੇ ਜਦ ਦੀਦਾਰ ਨੇ ਇਕ ਵਾਰੀ ਸਿਰ ਉਤਾਂਹ ਕੀਤਾ ਤਾਂ ਕਿ ਇਕ ਹਤਿਆਰੇ ਨੇ ਭਜਦਿਆਂ ੨ ਇਸ ਬਚੇ ਤੇ ਵੀ ਚਾਰ ਵਾਰ ਕੁਹਾੜੀ ਦੇ ਕੀਤੇ। ਜਿਸ ਨਾਲ ਟਿਕ ਜਖਮ ਸਜੇ ਮੱਢੇ ਦੂਜਾ ਧੋਣ ਤੇ ਤੀਜਾ ਸਜੀ ਗਲ ਅਤੇ ਚੌਥਾ ਸਿਤ ਵਿਚ ਹੋਇਆ।

ਆਪਣੇ ਵਲੋਂ ਉਹ ਪਾਪੀ ਇਸ ਬੱਚੇ ਨੂੰ ਮਾਰ ਕੇ ਸੁਟ ਗਿਆ ਸੀ। ਪਰ ਮੇਰੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਨੂੰ ਕੁਝ ਹੋਰ ਹੀ ਮਨਜ਼ੂਰ ਸੀ। ਇਸ ਕਤਲ ਗਾਰਤ ਤੋਂ ਬਾਦ ਗਡੀ ਓਥੋਂ ਅਗਾਂਹ ਨੂੰ ਤੁਰ ਪਈ।

ਇਹ ਬੱਚਾ ਦੀਦਾਰ ਸਿੰਘ ਜੋ ਮਰਿਆ ਨਹੀਂ ਸੀ, ਲੰਮਾ ਪਿਆ ਬੇਹੋਸ਼ੀ ਵਿਚ ਜਿਸਕੀਆਂ ਲੈ ਰਿਹਾ ਸੀ, ਬੱਚੇ ਨੇ ਬਾਦ ਵਿਚ ਦਸਿਆ ਕਿ ਮੈਨੂੰ ਇਉਂ ਪ੍ਰਤੀਤ ਹੋਇਆ ਜਿਵੇਂ ਕੋਈ ਚਿਟੇ ਦੁਧ ਬਸਤਰਾਂ ਤੇ ਚਿਟੇ ਦਾਹੜੇ ਵਾਲਾ ਬਾਬਾ ਜਿਹਦੇ ਇਕ ਹੱਥ ਵਿਚ ਖੁੰਡਾ ਤੇ ਗਲ ਵਿਚ ਚਿਟੀ ਮਾਲਾ ਸੀ, ਮੈਨੂੰ ਚੁੜ ਕੇ ਇਕ ਖੂਹ ਤੇ ਲੈ ਜਾਂਦਾ ਹੈ। ਤੇ ਮੇਰੇ ਮੂੰਹ ਵਿਚ ਪਾਣੀ ਪਾਕੇ ਇਕ ਭਾਂਡਾ ਜਿਹਾ ਪਾਣੀ ਦਾ ਭਰਕੇ ਮੇਰੇ ਕੋਲ ਰਖ ਕੇ ਆਖਦਾ ਹੈ ਕਿ ਕਾਕਾ ਤਕੜਾ ਹੋ! ਜਦੋਂ ਲੋੜ ਹੋਵੇ ਇਸ ਭਾਂਡੇ ਵਿਚੋਂ ਪਾਣੀ ਪੀ ਲਵੀਂ। ਮੈਨੂੰ ਜਦ ਹੋਸ਼ ਆਈ ਤੇ ਮੇਰੀਆਂ ਜਦ ਅੱਖਾਂ ਖੁਲ੍ਹੀਆਂ ਤਾਂ ਮੈਂ ਸਚੀ ਮੁਚੀ ਇਕ ਖੂਹ ਉਤੇ ਛਾਵੇਂ ਲੰਮਾ ਪਿਆ ਸਾਂ ਤੇ ਇਕ ਪਾਣੀ ਦਾ ਡੋਲ ਜਿਹਾ ਮੇਰੇ ਕੋਲ

ਭਰਿਆ ਪਿਆ ਸੀ। ਪਰ ਉਹ ਬਾਬਾ ਉਥੇ ਹੀ ਨਹੀਂ ਸੀ।

ਕੁਝ ਚਿਰ ਬਾਅਦ ਇਕ ਹੋਰ ਟੋਲਾ ਮੁਸਲਮਾਨਾਂ ਦਾ ਖੂਹ ਤੋਂ ਲੰਘਿਆ ਤੇ ਉਹਨਾਂ ਇਸ ਜ਼ਖਮੀ ਹੋਏ ਬੱਚੇ ਨੂੰ ਵੇਖਿਆ ਤੇ ਅਪਣੇ ਘਰਾਂ ਵਿਚ ਜਦ ਲੁਟ ਮਾਰ ਦੀਆਂ ਗਲਾਂ ਕੀਤੀਆਂ, ਇਸ ਬੱਚੇ ਦਾ ਵੀ ਉਹਨਾਂ ਜ਼ਿਕਰ ਕੀਤਾ ਕਿ ਇਕ ਅਧਮੋਇਆ ਬੱਚਾ ਖੂਹ ਤੇ ਪਿਆ ਹੋਇਆ ਹੈ। ਇਹਨਾਂ ਘਰਾਂ ਵਿਚ ਹੀ ਇਕ ਬੀਬੀ ਤੇਜੋ ਜੋ ਦੀਦਾਰ ਸਿੰਘ ਦੀ ਮਾਸੀ ਲਗਦੀ ਸੀ, ਜ਼ਾਲਮਾਂ ਨੇ ਫੜ ਕੇ ਲਿਆਂਦੀ ਹੋਈ ਸੀ। ਕਿਸੇ ਤਰ੍ਹਾਂ ਉਸ ਦੇ ਕੰਨਾਂ ਵਿਚ ਉਸ ਬੱਚੇ ਦੀ ਗੱਲ ਪਈ, ਉਸ ਨੇ ਉਸ ਘਰ ਦੇ ਇਕ ਜਿਆਣੇ ਆਦਮੀ ਨੂੰ ਆਖਿਆ, ਬਾਪੂ ਜੀ ਉਹ ਬੱਚਾ ਕਿਤੇ ਮੇਰਾ ਭਾਣਜਾ ਹੀ ਨਾ ਹੋਵੇ, ਖੋਬ ਦੇ ਵਾਸਤੇ ਉਹ ਮੈਨੂੰ ਇਕ ਵਾਰੀ ਲਿਆਕੇ ਵਿਖਾਲ ਛੱਡੋ। ਉਸ ਬਾਬੇ ਨੇ ਮੁੰਡਿਆਂ ਨੂੰ ਆਖ ਕੇ ਉਹ ਬੱਚਾ ਘਰ ਮੰਗਵਾਇਆ ਤਾਂ ਇਹ ਬੀਬੀ ਤੇਜੋ ਦਾ ਭਾਨਜਾ ਦੀਦਾਰ ਸਿੰਘ ਹੀ ਸੀ, ਜੋ ਬੜਾ ਜ਼ਖਮੀ ਹੋਇਆ ਹੋਇਆ ਸੀ।

ਬੀਬੀ ਤੇਜੋ ਨੇ ਉਹਨਾਂ ਨੂੰ ਆਖ ਵੇਖ ਕੇ ਬੱਚੇ ਨੂੰ ਪੱਟੀਆਂ ਬੰਨ੍ਹਵਾਈਆਂ ਤੇ ਦੁਧ ਗਰਮ ਕਰਕੇ ਪਿਲਾਇਆ।

ਦੋ ਤਿੰਨਾਂ ਦਿਨਾਂ ਪਿੱਛੋਂ ਪਤਾ ਨਹੀਂ ਉਹਨਾਂ ਪਾਪੀਆਂ ਨੇ ਕੀ ਸੋਚਿਆ, ਮੂੰਹ ਹਨੇਰੇ ਇਸ ਬੱਚੇ ਨੂੰ ਬਾਹਰ ਲਿਜਾ ਕੇ ਇਕ ਨਹਿਰ ਵਿਚ (ਜੋ ਰੇਲ ਦੀ ਪਟਰੀ ਦੇ ਨਾਲ ਹੀ ਜਾਂਦੀ ਸੀ) ਸੁਟ ਆਏ। ਵਿਚਾਰੀ ਤੇਜੋ ਰੋ ਧੋ ਕੇ ਚੁਪ ਕਰ ਗਈ। ਦੀਦਾਰ ਸਿੰਘ ਦੱਸਦਾ ਹੈ ਕਿ ਮੈਨੂੰ ਹੋਰ ਗਲਾਂ ਦਾ ਪਤਾ ਨਹੀਂ ਜਦੋਂ ਮੈਨੂੰ ਉਹ ਆਦਮੀ ਨਹਿਰ ਵਿਚ ਧੱਕਾ ਦੇ ਕੇ ਤੁਰ ਗਏ, ਤਾਂ ਉਹ ਬਾਬਾ ਜਿਸ ਨੂੰ ਮੈਂ ਅਗੇ ਬੇਹੋਸ਼ੀ ਦੀ ਹਾਲਤ ਵਿਚ ਵੇਖਿਆ ਸੀ, ਪ੍ਰਤਖ ਰੂਪ ਵਿਚ ਸਾਹਮਣੇ ਵਲੋਂ ਆਉਂਦਾ ਤਕਿਆ ਤੇ ਉਸ ਨੇ ਮੈਨੂੰ ਆਖਿਆ ਕਾਕਾ ਮੇਰੇ ਵਲ ਨੂੰ ਆ, ਤੇ ਟਿਤਨਾ ਆਖ ਕੇ ਉਸ ਬਾਬੇ ਨੇ ਕੰਢੇ ਉਤੇ ਖਲੋਤਿਆਂ ਹੀ ਲੰਮੀ ਸਾਰੀ ਬਾਂਹ ਕਰਕੇ ਰੁੜ੍ਹਦੇ ਜਾਂਦੇ ਦਾ ਹੱਥ ਫੜ ਲਿਆ ਤੇ ਖਿੱਚ ਕੇ ਨਹਿਰੋਂ ਬਾਹਰ

ਲਿਆ ਤੇ ਮੈਨੂੰ ਚੰਗੀ ਤਰ੍ਹਾਂ ਬਹਾਲ ਕੇ ਮੈਨੂੰ ਪਤਾ ਨਹੀਂ ਉਹ ਫਿਰ ਕਿਥੇ ਅਲੋਪ ਹੋ ਗਿਆ। ਏਨੇ ਚਿਰ ਨੂੰ ਹੋਰ ਲੋਕ ਵੀ ਨਹਿਰ ਤੇ ਆਣ ਜਾਣ ਲਗ ਪਏ। ਇਕ ਦਇਆਵਾਨ ਮੁਸਲਮਾਨ ਨੇ ਮੈਨੂੰ ਚੁਕ ਕੇ ਨੇੜੇ ਦੇ ਇਕ ਪਿੰਡ ਵਿਚ ਆਪਣੇ ਘਰ ਲੈ ਗਿਆ। ਉਸਦੇ ਉਲਾਦ ਕੋਟੀ ਨਹੀਂ ਸੀ। ਤੇ ਉਸਦਾ ਨਾਮ ਸਯਦ ਅਮੀਤ ਸ਼ਾਹ ਸੀ।

ਉਸ ਭਲੇ ਪੁਰਸ਼ ਨੇ ਇਕ ਡਾਕਟਰ ਪਾਸ ਲਿਜਾ ਕੇ ਮਰਹਮ ਪੱਟੀ ਕਰਵਾਈ ਤੇ ਬੱਚੇ ਦੇ ਪੇਟ ਵਿਚੋਂ ਪਾਣੀ ਕਢਵਾਇਆ। ਡਾਕਟਰ ਵੀ ਬੜਾ ਰਹਿਮ ਦਿਲ ਸੀ। ਉਸਨੇ ਇਸ ਦਾ ਇਲਾਜ ਬੜੀ ਦਿਲਚਸਪੀ ਨਾਲ ਕੀਤਾ।

ਰਾਜੀ ਹੋ ਜਾਣ ਬਾਅਦ ਇਸ ਬੱਚੇ ਦਾ ਨਾਮ ਸਯਦ ਅਮੀਰ ਸ਼ਾਹ ਨੇ ਮੁਹੰਮਦ ਅਲੀ ਰਖਿਆ ਤੇ ਦੋਵੇਂ ਜੀਅ ਇਸ ਦੀ ਪਾਲਣਾ ਬੜੇ ਪਿਆਰ ਨਾਲ ਕਰਨ ਲਗੇ ।

ਦਰਅਸਲ ਇਹ ਬੱਚਾ ਸ੍ਰ: ਹਰਨਾਮ ਸਿੰਘ ਨਾਮਧਾਰੀ (ਰੰਧਾਵਾ) ਦੇ ਘਰ ਬੀਬੀ ਬਿਅੰਤ ਕੌਰ ਦੀ ਕੁਖੋਂ ਚੱਕ ਨੰ: ੯੫ ਜ਼ਿਲ੍ਹਾ ਮਿੰਟਗੁਮਰੀ ਵਿਚ ੧੦ ਫੱਗਣ ਸੰਮਤ ੧੯੯੮ ਨੂੰ ਹੋਇਆ ਤੇ ਮਾਪਿਆਂ ਨੇ ਇਸਦਾ ਨਾਮ ਦੀਦਾਰ ਸਿੰਘ ਰਖਿਆ ਸੀ । ਕੁਦਰਤੀ ਇਹ ਜਦੋਂ ਪੰਜਾਂ ਸਾਲਾਂ ਦਾ ਹੋਇਆ ਤਾਂ ਇਸ ਦੀ ਮਾਸੀ ਬੀਬੀ ਪਿਆਰੋਂ ਇਸ ਨੂੰ ੯੫ ਚੱਕ ਤੋਂ ਆਪਣੇ ਪਿੰਡ ਲੈ ਆਈ । ਇਥਰਾਂ ਨੂੰ ਦੇਸ਼ ਦੇ ਵੰਡਾਰੇ ਦੀਆਂ ਗਲਾਂ ਹੋਣ ਲਗ ਪਈਆਂ । ਜਿਸ ਕਰ ਕੇ ਦੀਦਾਰ ਨੂੰ ਵਾਪਸ ੯੫ ਚੱਕ ਨਾ ਪਹੁੰਚਾਇਆ ਜਾ ਸਕਿਆ ।

ਵੰਡਾਰੇ ਦੇ ਸਿਲਸਿਲੇ ਵਿਚ ਸੰਤ ਹਰਨਾਮ ਸਿੰਘ ਜੀ ਲੱਖਾਂ ਮੁਸੀਬਤਾਂ ਝਾਕ ਦੇ ਹੋਏ ਅਪਣੇ ਪ੍ਰਵਾਰ ਤੇ ਕੁਝ ਹੋਰ ਸੰਬੰਧੀਆਂ ਸਮੇਤ ਸ੍ਰੀ ਜੀਵਨ ਨਗਰ (ਜਿਹੜਾ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਰੋਲੇ ਤੋਂ ਪਹਿਲਾਂ ਜ਼ਿਲ੍ਹਾ ਹਿਸਾਰ ਵਿਚ ਜ਼ਮੀਨ ਖਰੀਦ ਕੇ ਸਾਧ ਸੰਗਤ ਵਾਸਤੇ ਵਸਾਇਆ ਸੀ) ਆ ਗਏ ਅਰ ਦਿਨ ਕਟੀ ਕਰਨ ਲਗੇ ਤੇ ਬਾਦ ਵਿਚ ਇਸੇ ਇਲਾਕੇ ਦੇ ਨਾਲੀ ਤੋਂ ਪਾਰਲੇ ਪਾਸੇ ਫੋਟੇ ਅੰਬਰਾਸਰ ਰਿਹੈਸ਼ ਕਰ ਲਈ । ਇਸ ਵਕਤ ਤਕ ਹੋਰ ਹਾਲਾਤ ਤਾਂ ਭਾਵੇਂ ਕੁਝ ਠੀਕ ਹੋ ਗਏ ਸਨ । ਪਰ ਕਾਕੇ ਦੀਦਾਰ ਸਿੰਘ ਦੇ ਵਿਛੋੜੇ ਦਾ ਦੁਖ ਸੀ । ਉਸਦਾ ਕੋਈ ਪਤਾ ਨਹੀਂ ਸੀ ਲਗਦਾ ਕਿ ਜੀਉਂਦਾ ਹੈ ਜਾਂ ਨਹੀਂ, ਜਾਂ ਕਿਥੇ ਹੈ । ਇਸ ਕਲੇਸ਼ ਨਾਲ ਨਾ ਦਿਨੇ ਚੈਨ ਆਉਂਦਾ ਨਾ ਰਾਤ ਨੂੰ ਨੀਂਦ ਪੈਂਦੀ । ਅਖੀਰ ਇਕ ਦਿਨ ਸਲਾਹ ਕਰ ਕੇ ਸੰਤ ਹਰਨਾਮ ਸਿੰਘ ਨੇ ਅਪਣੇ ਵੱਡੇ ਭਰਾ ਮਹੰਤ ਦਲੀਪ ਸਿੰਘ ਜੀ ਪੰਛੀ ਨੂੰ ਅੰਮ੍ਰਿਤਸਰ ਵਭੇ ਕੈਂਪ ਵਿਚੋਂ ਪਤਾ ਕਰਨ ਭੇਜਿਆ । ਉਥੇ ਇਸ ਨੂੰ ਤੁਲੰਬੇ ਦੇ ਰਹਿਣ ਵਾਲਾ ਇਕ ਵਾਕਿਫਕਾਰ ਚਾਂਦੀ ਸਿੰਘ ਮਿਲਿਆ, ਉਸ ਨੂੰ ਵੀ ਬਾਦ ਵਿਚ ਆਪਣੀ ਮਿਲਟਰੀ ਨੇ ਹੀ ਪਾਕਿਸਤਾਨ ਲਿਆਂਦਾ ਸੀ, ਇਸ ਦਾ ਮੂੰਹ ਸਿਰ ਮੁੰਨਿਆ ਹੋਇਆ ਸੀ । ਉਸ ਨੂੰ ਮੈਂ (ਪੰਛੀ ਜੀ ਨੇ) ਬੜੀ ਮੁਸ਼ਕਲ ਨਾਲ ਪਛਾਣਿਆ ਤੇ ਦੇਵਾ ਸਿੰਘ ਹੋਰਾਂ ਬਾਬਤ (ਬੀਬੀ ਪਿਆਰੋਂ ਦਾ ਪਤਾ) ਪੁਛਿਆ ਤਾਂ ਉਸ ਨੇ ਰੋ ਰੋ ਕੇ ਉਹਨਾਂ ਦੇ ਕਤਲ ਹੋ ਜਾਣ ਬਾਰੇ ਦਸਿਆ । ਅਰ ਉਸ ਨੇ ਹੀ ਦਸਿਆ ਕਿ ਨੰਬਰਦਾਰ ਦਾ ਇਕ ਦੌਹਤਰਾ ਦਸੀਦਾ ਹੈ ਜੋ ਪੰਜਾਂ ਛਿਆਂ ਵਰ੍ਹਿਆਂ ਦਾ ਹੈ । ਉਸ ਨੂੰ ਮਖਤੂਮ ਪੁਰ ਪਹੋਰਾ ਪਿੰਡ ਦੇ ਸਯਦ ਅਮੀਰ ਸ਼ਾਹ ਨੇ ਨਹਿਰ ਤੋਂ ਪਏ ਹੋਏ ਨੂੰ ਅਪਣੇ ਘਰ ਖੜਿਆ ਹੋਇਆ ਹੈ ।

ਇਹ ਪਤਾ ਲਿਆ ਕੇ ਮੈਂ ਵਾਪਸ ਅੰਬਰਾਸਰ ਆਕੇ ਭਰਾ ਹਰਨਾਮ ਸਿੰਘ ਨੂੰ ਦਸਿਆ ਤੇ ਕਾਕੇ ਦਾ ਪਤਾ ਲੈਣ ਕਰਨ ਲਈ ਪਾਕਿਸਤਾਨ ਜਾਣ ਦਾ ਪ੍ਰੋਗਰਾਮ ਬਣਾ ਕੇ ਹਰਨਾਮ

ਸਿੰਘ ਫਿਰ ਅੰਮ੍ਰਿਤਸਰ ਆਇਆ। ਏਥੇ ਪਤਾ ਦੇਣ ਵਾਲੇ ਮਹਿਕਮੇ ਨੇ ਸਪੀਕਰ ਦੁਆਰਾ ਇਕ ਦੀਦਾਰ ਸਿੰਘ ਨਾਮੀ ਬੱਚੇ ਬਾਬਤ ਅਨਾਉਂਸ ਕੀਤਾ ਤਾਂ ਹਰਨਾਮ ਸਿੰਘ ਹੋਰਾਂ ਦੇ ਕੰਨੀਂ ਇਹ ਆਵਾਜ਼ ਬੜੀ ਉਤਕੰਠਾ ਨਾਲ ਸੁਣੀ ਗਈ ਤੇ ਝਟ ਪਟ ਦਫਤਰ ਵਿਚ ਜਾ ਕੇ ਪਤਾ ਕੀਤਾ ਤੇ ਕਈ ਮਹੀਨਿਆਂ ਤੋਂ ਵਿਛੜਿਆ ਪੁਤਰ ਇਸ ਘਲੂ ਘਾਰੇ ਵਿਚੋਂ ਬੱਚ ਕੇ ਆਇਆ ਵੇਖ ਕੇ ਸ੍ਰੀ ਸਤਿਗੁਰੂ ਪਾਤਸ਼ਾਹ ਦਾ ਕੋਟਾਨ ਕੋਟ ਸੁਕਰ ਕੀਤਾ। ਤੇ ਉਸ ਨੂੰ ਲੈ ਕੇ ਜਦ ਅੰਮ੍ਰਿਤਸਰ ਪੁਜਾ ਤਾਂ ਪ੍ਰਵਾਰ ਵਿਚ ਹੱਦ ਤੋਂ ਜ਼ਿਆਦਾ ਖੁਸ਼ੀ ਹੋਈ। ਅਰ ਏਸੇ ਖੁਸ਼ੀ ਵਿਚ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਚਰਨਾਂ ਵਿਚ) ਬੱਚੇ ਨੂੰ ਮੱਥਾ ਟਿਕਾਉਣ ਵਾਸਤੇ ਸਾਰਾ ਪਰਵਾਰ ਸ੍ਰੀ ਜੀਵਨ ਨਗਰ ਆਇਆ। ਤੇ ਸ੍ਰੀ ਸਤਿਗੁਰੂ ਜੀ ਦੇ ਚਰਨਾਂ ਉਤੇ ਉਸ ਬੱਚੇ ਨੂੰ ਨਮਸਕਾਰ ਕਰਵਾਈ, ਤੇ ਸਾਰੇ ਪਰਵਾਰ ਨੇ ਵੀ ਬੜੀ ਸਦ ਭਾਵਨਾ ਨਾਲ ਮੱਥਾ ਟੇਕਿਆ। ਸ੍ਰੀ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿਚ ਹੀ ਇਸ ਬੱਚੇ ਨੇ ਆਪਣੇ ਪਿਤਾ ਨੂੰ ਆਖਿਆ, 'ਬਾਪੂ ਇਸ ਬਾਬਾ ਜੀ ਨੇ ਮੈਨੂੰ ਪਹਿਲਾਂ ਗੱਡੀ ਤੋਂ ਮਾਰਨ ਵਾਲਿਆਂ ਕੋਲੋਂ ਬਚਾਇਆ, ਤੇ ਖੂਹ ਤੇ ਲਿਜਾਕੇ ਮੇਰੇ ਮੂੰਹ ਵਿਚ ਪਾਣੀ ਪਾਇਆ ਸੀ, ਤੇ ਦੂਜੀ ਵਾਰੀ ਨਹਿਰ ਵਿਚੋਂ ਬਾਂਹ ਨਾਲ ਖਿੱਚ ਕੇ ਬਾਹਰ ਕਢਿਆ, ਤੇ ਡੁਬਣ ਤੋਂ ਬਚਾਇਆ ਸੀ। ਓਕੇ ਬੈਠੇ ਸਾਰੇ ਸਰੀਰ ਇਸ ਛੋਟੇ ਜਿਹੇ ਬੱਚੇ ਦੀਆਂ ਗਲਾਂ ਸੁਣ ਕੇ ਹੈਰਾਨ ਹੋ ਰਹੇ ਸਨ, ਤੇ ਅੰਤਰਜਾਮੀ ਸੱਚੇ ਪਾਤਸ਼ਾਹ ਨੇ ਹੋਰ ਪਾਸੇ ਦੇ ਬਚਨ ਸ਼ੁਰੂ ਕਰ ਦਿਤੇ।

ਅਜ ਇਸ ਦੀਦਾਰ ਸਿੰਘ ਦੇ ਘਰ ਦੋ ਸਪੁਤਰ ਹਨ। ਅਤੇ ਆਪਣੀ ਹੱਡ ਬੀਤੀ ਨੂੰ ਯਾਦ ਕਰ ਕੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸਦੀਵ ਕਾਲ ਹੀ ਗੁਣ ਗਾਇਨ ਕਰਦਾ ਰਹਿੰਦਾ ਹੈ।

ਸੰਤ ਦਲੀਪ ਸਿੰਘ
ਅਮਰਜੀਤ ਪੁਰਾ, ਜ਼ਿਲ੍ਹਾ ਸਰਸਾ

ਲੱਖ ਖੁਸ਼ੀਆਂ ਬਾਦਸ਼ਾਹੀਆਂ, ਜੋ ਸਤਿਗੁਰ ਨਦਰ ਕਰੇ ।

ਇਨ੍ਹਾਂ ਖਿਆਲਾਂ ਨੂੰ ਹੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਦਾਸ ਭੋਰੇ, ਭਾਈ ਨੰਦ ਲਾਲ
: ਨੇ ਇਉਂ ਵਰਣਨ ਕੀਤਾ ਹੈ :

ਤਮਾਮ ਦੌਲਤੇ ਦੁਨੀਆ ਯਯਕ ਨਿਗਾਹ ਬਖਸੰਦ
ਯਕੀਨ ਬਵਦ ਕਿ ਗਦਾਏ ਲੂਏ ਉ ਸ਼ਾਹ ਅੰਕ
ਭਾਵ

ਨਾਲ ਨਜ਼ਰ ਦੇ ਪਲ ਵਿਚ ਤਾਰਨ, ਬਖਸ਼ਨ ਬੇਅੰਤ ਖਜ਼ਾਨੇ ।

ਸ਼ਾਹਾਂ ਦੇ ਸਿਰ ਸ਼ਾਹ, ਉਸ ਦਰ ਦੇ ਮਸਤਾਨੇ ।

ਬਾਬੇ ਦੇ ਘਰ ਦਾ ਲਗਾ ਹੁਲੀਆ ਬਦਲਣ । ਹਰਬੰਸ ਸਿੰਘ ਫੌਜੀ ਬੜੇ ੧.)
ਨਾਲ ਵਰਨਣ ਕਰਦੇ ਹਨ ਕਿ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਚਰਨ ਪਾਣ ਉਪ੍ਰੰਤ ਸਾਡੇ
ਪਸ਼ੂਆਂ ਵਿਚ ਕਦੇ ਬੀਮਾਰੀ ਨਹੀਂ ਪਈ । ਕੋਈ ਦੌਤ ਵਿੱਲਾ ਨਹੀਂ ਹੋਇਆ । ਇਸ
ਮਾਤ ਲੋਕ ਤੇ ਜੋ ਆਇਆ ਹੈ, ਤਾਂ ਉਸ ਨੇ ਜ਼ਰੂਰ ਜਾਣਾ ਹੈ, ਮਗਰ ਕੱਚਾ ਫਲ ਕਦੇ
ਵੇਲ ਨਾਲੋਂ ਨਾ ਟੁਟਾ । ਸਗੋਂ ਮਾਲ ਧਨ ਵਿਚ ਵਾਧਾ ਹੁੰਦਾ ਚਲਾ ਗਿਆ । ਗਊਆ ਮੱਝਾਂ
ਸਭ ਨਰੋਈਆਂ ਹੋ ਗਈਆਂ ।

ਇਹ ਤਾਂ ਰਹਿਆ ਉਹਨਾਂ ਦਾ ਕਥਨ, ਪਰ ਠੀਕ ਵੇਖਿਆ ਜਾਵੇ ਤਾਂ ਬਾਬੇ ਕਰਤਾਰ
ਸਿੰਘ ਦੇ ਪੋਤਰਿਆਂ, ਹਰਬੰਸ ਸਿੰਘ, ਮਨੋਹਰ ਸਿੰਘ, ਸ਼ੰਗਾਰਾ ਸਿੰਘ ਦੇ ਮਾਇਆ ਚਰਨ
ਭਸ ਰਹੀ ਏ । ਕਿਥੇ ਕਿਸੇ ਵੇਤੇ ਬਾਬਾ ਜੀਵਨ ਨਿਰਬਾਹ ਖਾਤਰ ਫੌਜ ਵਿਚ ਜਾ ਭਰਤੀ
ਹੋਇਆ ਸੀ, ਪਰ ਅੱਜ ਸਤਿਗੁਰੂ ਜੀ ਦੀ ਕਿਰਪਾ ਨਾਲ 'ਬੂਹੇ ਅਗੇ ਟਹਿਲੂਏ' ਹੱਥ
ਜੋੜੀ ਖੜੇ ਰਹਿੰਦੇ ਹਨ, ਸਵਾਰੀ ਲਈ ਮੋਟਰ-ਸਾਈਕਲ ਹਨ, ਤੇ ਢੋਆ ਢੁਆਈ ਲਈ
ਟਰੱਕ ਹਾਰਨ ਦੇਂਦੇ ਹਨ ।

(ਇਹ ਕਥਾ ਹਰਬੰਸ ਸਿੰਘ ਫੌਜੀ ਤੋਂ ਪਰਾਪਤ ਹੋਈ)



ਜੈਮਲ ਦਾ ਸੁਧਾਰ-ਬਦਲਾਅ ਤੇ ਸੰਤ

ਗਰਬ ਪ੍ਰਹਾਰੀ

“ਬੱਚਾ ! ਸਾਧਾਂ ਫਕੀਰਾਂ ਨਾਲ ਝੇਡਾ ਨਾ ਕਰਿਆ ਕਰ ।”

“ਨਹੀਂ ਸੰਤ ਜੀ ! ਐਵੇਂ ਤੁਹਾਨੂੰ ਵਹਿਮ ਹੈ, ਮੈਂ ਕੋਈ ਮਸ਼ਕਰੀ ਨਹੀਂ ਕਰਦਾ ।”

ਤੂੰ ਉਂਗਲਾਂ ਪਾ ਕੇ ਕਛਹਿਰੇ ਨਹੀਂ ਪਾੜ ਦੇਂਦਾ ?”

) “ਐਵੇਂ ਕਿਸੇ ਗੱਲ ਘੜੀ ਹੋਣੀ ਦੇ, ਮੈਨੂੰ ਕੀ ਲੋੜ ।”

“ਤੂੰ ਕਈਆਂ ਦੇ ਕਛਹਿਰਿਆਂ ਤੂੰ ਬਲਦੀ ਬਲਦੀ ਚੁਆੜੀ ਲਾ ਦੇਂਦਾ ਦੇਂ ।”

“ਨਹੀਂ ਮਹਾਰਾਜ ! ਇਹ ਸਾਰਾ ਕਿੱਸਾ ਗੱਪੁ ਮਹਿਕਮੇ ਦਾ ਹੈ । ਮੈਨੂੰ ਕਿਸੇ ਨਾਲ ਵਧੀਕੀ ਕਰਨ ਦੀ ਕੀ ਲੋੜ ?” ਇਹ ਸ਼ਬਦ ੩੦-੩੫ ਸਾਲ ਦੇ ਅਧਖੜ ਜੇਹੇ ਜੈਮਲ ਸਿੰਘ ਨੇ ਬਾਬੇ ਵਸਾਵਾ ਸਿੰਘ ਨੂੰ ਕਹੇ ।

“ਵੇਖ ਪੁਤ ! ਕਛਹਿਰਾ ਪਾ ਲੈ ਭਜਨ ਪੁਛ ਲੈ । ਇਹ ਜਨਮ ਹੀਰਿਆਂ ਵਰਗਾ ਏ । ਇਹਨੂੰ ਕੋਡੀਆਂ ਦੇ ਭਾ ਨਾ ਗੁਆ ।”

ਤੇਰਾ ਹੀਰਾ ਜਨਮ ਅਮੋਲਾ, ਕੋਡੀਆਂ ਦੇ ਭਾ ਵਿਕਿਆ ।

“ਸੰਤ ਜੀ ! ਇਹ ਬੁਰਾਨੀ ਮੈਂ ਨਹੀਂ ਪਾਣੀ । ਕੰਨਾਂ ਵਿਚ ਫੂਕ ਭਾਵੇਂ ਮਾਰ ਦਿਓ । ਹੱਲ ਵਾਹਉਂਦਿਆਂ ਨਾੜਾ ਅੜ ਜਾਂਦਾ ਏ ਤੇ ਕਈ ਵੇਰ ਆਦਮੀ ਧੱਬੀ ਪਟੜਾ ਡਿਗਦਾ ਏ ।”

“ਜੈਮਲਾ ! ਤੂੰ ਬੰਦਾ ਬਣ । ਤੂੰ ਮੇਰੇ ਵਲ ਵੇਖ, ਨੌ ਚੂੜਿਆਂ ਜਿੰਨੀ ਆਕੜ ਸੀ । ਕਿਸੇ ਨੂੰ ਮਿਥਦਾ ਨਹੀਂ ਸਾਂ । ਪੰਜ ਐਬ ਸ਼ਰਈ । ਖਾਣਾ, ਪੀਣਾ, ਤੇ ਲੁੱਚ ਪੁਣਾ ਸਾਰੇ ।) ਹਿੱਸੇ ਵਿਚ ਸਨ । ਮੈਂ ਜਦ ਪੰਜ ਸਾਲ ਦਾ ਵਿਆਹਿਆ ਗਿਆ, ਕੁਦਰਤੀ ਉਹ ਕੂਕਿਆਂ ਦਾ ਘਰ ਸੀ । ਮੈਨੂੰ ਕਛਹਿਰਾ ਪੁਆਇਆ ਗਿਆ, ਅੰਮ੍ਰਿਤ ਛਕਾਇਆ ਗਿਆ ਤੇ ਭਜਨ ਵੀ ਦੱਸਿਆ ਗਿਆ । ਪਰ ਕਦੇ ਖੱਤੇ ਨੂੰ ਵੀ ਚੁੰਨੀਆਂ ਚੰਗੀਆਂ ਲਗੀਆਂ ਨੇ । ਡੋਲਾ ਘਰ ਆਇਆ । ਕਛਹਿਰਾ ਲਾਹ ਕੇ ਵਗ੍ਹਾ ਮਾਰਿਆ, ਲੁੰਡੀ ਬੰਨ੍ਹ ਮਟਕ ਨਾਲ ਟੁਰਦਾ, ਵੇਣਾ ਹੇਠ ਠੰਡੀ ਛਾਂ ਵੇਖ, ਮੰਜਾ ਡਾਹ ਸੌ ਗਿਆ । ਪਰ ਦਾਤੇ ਵਲੋਂ ਮਿਹਰ ਅਰੰਭ ਹੋ ਚੁਕੀ ਸੀ, ਉਸ ਨੂੰ ਮੇਰੇ ਤੇ ਤਰਸ ਆਇਆ ਤੇ ਸ਼ਹੀਦਾਂ ਪਾਸੋਂ ਮੰਜਾਂ ਚੁਕਵਾ ਭੁੰਜੇ ਧਰਤੀ ਤੇ ਮੁੰਧਾ ਮਰਵਾਇਆ । ਮੈਂ ਹੇਠਾਂ ਮੰਜਾ ਉਪਰ । ਸਾਰੀ ਵਾਹ

ਲਾਈ, ਪਰ ਮੰਜਾ ਮੇਰੇ ਵਾਸਤੇ ਹਿਮਾਲਿਆ ਪਰਬਤ, ਚੁਕਿਆ ਨਾ ਜਾਵੇ। ਅੰਦਰ ਲੋਅ ਦੀ ਕਿਰਨ ਆਈ ਤੇ ਪਛਤਾਇਆ ਕਿ ਇਹ ਮੇਰਾ ਕਛਹਿਰਾ ਲਾਉਣ ਦਾ ਦੌਸ਼ ਹੈ। ਕੰਨਾਂ ਨੂੰ ਹੱਥ ਲਾਏ, ਹੈਕੜ ਅੰਦਰੋਂ ਨਿਕਲੀ ਤਾਂ ਮੰਜੇ ਹੇਠੋਂ ਨਿਕਲ ਘਰ ਆ ਲੁੱਡੀ ਲਾਹ ਦਿਤੀ ਤੇ ਕਛਹਿਰਾ ਪਾ ਲਿਆ। ਵੇਖ ਤੂੰ ਵੀ ਅਕਲ ਤੋਂ ਕੰਮ ਲੈ।"

ਇਹਨਾਂ ਸ਼ਬਦਾਂ ਨੇ ਜੈਮਲ ਸਿੰਘ ਦੇ ਅੰਦਰ ਨੂੰ ਦਰਾ ਟੁੰਬਿਆ। ਸੰਤ ਵਸਾਵਾ ਸਿੰਘ ਨੇ ਪੰਛੀਆਂ ਨੂੰ ਮੋਹਿਤ ਕਰਨ ਵਾਲੀ ਮੁੜ ਤਾਨ ਲਾਈ :—

"ਸਾਹਿਬ ਜਿਨਾ ਨਾ ਸੇਵਿਉ ਸ਼ਬਦੁ ਨ ਕੀਤੇ ਪਿਆਰ।"

ਉਹ ਮਾਨਸ ਜੂਨ ਨ ਆਖੀਅਨ ਪਸੁ ਢੋਰ ਗਵਾਰ ॥"

ਇਹਨਾਂ ਵਾਕਾਂ ਨੇ ਜੈਮਲ ਸਿੰਘ ਦੇ ਸੁੱਤੇ ਭਾਗਾਂ ਨੂੰ ਜਗਾ ਦਿਤਾ। ਤੱਦ ਜੈਮਲ ਸਿੰਘ ਬਚਨ ਕੀਤਾ, "ਚੰਗਾ ਸੰਤ ਜੀ ਕੱਛ ਮੈਂ ਅਜੇ ਨਹੀਂ ਪਾਂਦਾ; ਪਰ ਭਜਨ ਮੈਨੂੰ ਉਹ ਦਿਓ ਜਿਸ ਨਾਲ ਸਾਰੇ ਗੁਰੂਆਂ ਦੇ ਦਰਸ਼ਨ ਹੋ ਜਾਣ।"

"ਭੜ੍ਹਾ। ਕਦੇ ਬੋਹਲ ਵੀ ਪਹਿਲਾਂ ਤਿਆਰ ਹੋਇਆ ਹੈ? ਪਹਿਲਾਂ ਹੱਲ ਵਾਹੀ ਦਾ ਏ, ਜੋਤਰੇ ਮਾਰੀ ਦੇ ਨੇ, ਬੀਂ ਬੀਜੀ ਦਾ ਏ, ਪਾਣੀ ਦਈ ਦਾ ਏ, ਰਾਖੀ ਕਰੀ ਦੀ ਏ, ਫੇਰ ਫਸਲ ਪਕਦੀ ਏ, ਵਾਤੀ ਹੁੰਦੀ ਏ, ਫੇਰ ਬੋਹਲ ਬਣਦਾ ਏ।

"ਨਹੀਂ ਸੰਤ ਜੀ! ਮੈਂ ਤਾਂ ਬੋਹਲ ਤੇ ਈ ਬਹਿਣਾ ਏ। ਹੱਲ ਨਹੀਂ ਵਾਹੁਣਾ।"

"ਚੰਗਾ ਭਾਈ। ਤੈਨੂੰ ਬੋਹਲ ਤੇ ਈ ਬਿਠਾ ਦੇਂਦੇ ਹਾਂ ਕਰ ਕੰਨ।"

ਜੈਮਲ ਸਿੰਘ ਕੰਨ ਕੀਤਾ। ਬਾਬਾ ਵਸਾਵਾ ਸਿੰਘ ਨੇ ਕੰਨ ਵਿਚ ਭਜਨ ਦੱਸ ਦਿਤਾ। ਫੁਕ ਵਜਣ ਦਾ ਡਰ ਸੀ, ਜੈਮਲ ਸਿੰਘ ਔਹ ਜਾ ਪਿਆ। ਜਿਵੇਂ ਹਨੇਰੀ ਨਾਲ ਟਾਹਣਾ ਟੁਟ ਕੇ ਡਿਗਦਾ ਏ।

ਕਬੀਰ ਸਤਿਗੁਰ ਸੂਰਮੇ ਬਾਹਿਆ ਬਾਣ ਜੋ ਏਕ।

ਲਾਗਤ ਈ ਭੋਏ ਗਿਰ ਪਰਾ, ਪਰਾ ਕਲੇਜੇ ਛੇਕ।

ਧਰਤੀ ਤੇ ਲੋਟ ਗਿਆ। ਤਿੰਨ ਦਿਨ ਪਇਆ ਰਹਿਆ। ਪੱਤਨੀ ਆਈ ਤੇ ਪੁੱਤਰ ਜੋੜ ਅਰਜ ਕੀਤੀ ਸਰਦਾਰ ਜੀ ਘਰ ਦਾ ਫਿਕਰ ਨਹੀਂ? ਪੈਲੀ ਬੰਨੇ ਫੇਰਾ ਨਹੀਂ ਮਾਰਨਾ? ਵੱਗ ਚਰ ਜਾਣਗੇ?

"ਭਲੀਏ ਲੋਕਣੇ। ਤੂੰ ਜਾਣ ਤੇ ਤੇਰਾ ਕੰਮ, ਬਚਿਆਂ ਨੂੰ ਸੰਭਾਲ ਜਾਂ ਨ ਸੰਭਾਲ, ਪੈਲੀ ਬੰਨੇ ਮੁਕ ਗਏ। ਸੰਤਾਂ ਮੇਰੀਆਂ ਬੇੜੀਆਂ ਕਟ ਦਿਤੀਆਂ। ਮੇਰੇ ਜੰਜਾਲ ਲਾਹ ਦਿਤੇ।

ਫੂਟੋ ਆਂਡਾ ਭਰਮ ਕਾ, ਮਨਹਿ ਭਇਆ ਪ੍ਰਗਾਸੁ ॥

ਕਾਟੀ ਬੇੜੀ ਪਗਾਹ ਤੇ, ਗੁਰਿ ਕੀਨੀ ਬੰਧ ਖਲਾਸ ।

ਮੈਨੂੰ ਸੰਤਾਂ ਉਹ ਥਾਂ ਵਖਾ ਦਿਤੀ ਏ, ਜਿਥੋਂ ਦੀ ਗੱਲ ਦਸੀ ਨਹੀਂ ਜਾਂਦੀ ਨਜ਼ਾਰਾ
ਸਹਾਰਿਆ ਨਹੀਂ ਜਾਂਦਾ ।"

"ਸੰਤ ਜੀ । ਸੰਤ ਜੀ । ਕੀ ਕੀਤਾ ਜੇ ਮੇਰੇ ਸਾਂਈ ਨੂੰ ? ਇਸ ਨੂੰ ਭੇਜੋ ਘਰ, ਇਸ
ਦਾ ਟੱਬਰ ਮੈਂ ਕਿਵੇਂ ਪਾਲਾਂ । ਮੇਰਾ ਜਨਾਨਾ ਜਾਮਾਂ । ਕਿਵੇਂ ਇਕੱਲੀ ਦਾ ਗੁਜ਼ਾਰਾ
ਹੋਵੇਗਾ ।

"ਬੀਬੀ । ਘਬਰਾ ਨਾ । ਅਸੀਂ ਕੁਝ ਨਹੀਂ ਕੀਤਾ । ਜਿਸ ਨੇ ਕੁਝ ਕੀਤਾ ਏ,
ਉਸ ਨੂੰ ਸਭ ਦਾ ਫਿਕਰ ਹੈ । ਉਸ ਨੂੰ ਹਾਥੀ ਦਾ ਵੀ ਫਿਕਰ, ਉਸ ਨੂੰ ਕੀੜੀ ਦਾ ਵੀ
ਫਿਕਰ; ਪਰ ਅਸਾਂ ਕੋਈ ਹਲ ਨਹੀਂ ਵਹਾਉਣਾ, ਪੱਠੇ ਨਹੀਂ ਪਵਾਣੇ, ਇਸ ਨੂੰ ਲੈ ਜਾ ।
ਪਰ ਜੈਮਲ ਸਿੰਘ ਆਖੇ "ਸੰਤ ਜੀ । ਖੂਹ ਵਿਚੋਂ ਕਢ, ਮੁੜ ਧੱਕਾ ਨ ਦਿਓ । ਮੇਰੀ
ਨ ਕੋਈ ਧੀ ਨ ਕੋਈ ਪੁਤ, ਨ ਕੋਈ ਮੇਰੀ ਵਹੁਟੀ ਨ ਕਿਸੇ ਦਾ ਮੈਂ ਖਸਮ, ਮੇਰੇ ਸਭ
ਸਾਕ ਸੜ ਗਏ । ਤੁਸੀਂ ਮੇਰੇ ਪਿਉ; ਤੁਸੀਂ ਮੇਰੀ ਮਾਂ, ਤੁਸੀਂ ਮੇਰੇ ਸਿਰ ਦੇ ਸਾਂਈ, ਇਹੋ
ਥਾਂ ਮੇਰਾ ਕਾਬਾ, ਇਹੋ ਮੇਰਾ ਹਰਿਦੁਆਰ ।"

"ਬੀਬੀ ! ਵੇਖ ਮੇਰੇ ਵਲੋਂ ਹੁਣੇ ਲੈ ਜਾ । ਪਰ ਸਭ ਦੇ ਮਾਲਿਕ ਸਤਿਗੁਰੂ ਰਾਮ
ਸਿੰਘ ਜੀ ਹਨ । ਤੂੰ ਉਹਨਾਂ ਦਾ ਸਹਾਰਾ ਲੈ । ਉਹ ਪਾਣੀ ਦੇ ਕੀੜਿਆਂ, ਪੱਥਰ ਵਿਚ
ਵਸਦਿਆਂ ਨੂੰ ਸਭ ਨੂੰ ਵੇਲੇ ਸਮੇਂ ਰਿਜਕ ਪਹੁੰਚਾਂਦਾ ਏ, ਤੂੰ ਵੀ ਉਸੇ ਦੇ ਚਰਨਾਂ ਵਿਚ
ਅਰਦਾਸ ਕਰ । ਤੇਰੇ ਬੱਚਿਆਂ ਦਾ ਵੀ ਉਹੋ ਪਾਲਣ ਪੋਸਣ ਕਰਨਗੇ । ਮਾਈ ਨਿਰਾਸ
ਹੋ ਕੇ ਉਠੀ ਤੇ ਘਰ ਨੂੰ ਮੁੜੀ, ਜਦੋਂ ਘਰ ਪੁਜੀ ਤਾਂ ਕੀ ਵੇਖਦੀ ਏ ਕੋਈ ਬਾਲ ਕੁਸਕਦਾ
ਨਹੀਂ ਸਭ ਗੁਲਾਬ ਵਾਂਗ ਖਿੜੇ ਖਿੜੇ ਹਨ । ਸਭ ਦੇ ਭਾਂਡੇ ਭਰਪੂਰ ਹਨ ।

ਜੈਮਲ ਸਿੰਘ ਭਜਨ ਲੈ ੪੦ ਦਿਨ ਰਾਵੀ ਦੇ ਕੰਢੇ ਜਾ ਭਜਨ ਕੀਤਾ, ਕੱਚ ਤੋਂ
ਕੰਚਨ ਬਣ ਗਿਆ । ਭਜਨ ਕਰਦਿਆਂ ਅਜੇ ਵੀਹ ਦਿਨ ਹੀ ਥੀਤੇ ਸਨ ਕਿ ਪਹਿਰ ਰਾਤ
ਪਹਿੰਦਿਆਂ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ੮ ਸਿੰਘਾਂ ਸਮੇਤ ਦਰਸ਼ਨ ਹੋਏ । ੪ ਸਿੰਘਾਂ
ਚਿਟੇ ਕਪੜੇ ਪਾਏ ਸਨ, ਤੇ ੪ ਨੰਗੇ ਸਨ । ਇਸ ਤੋਂ ਉਪ੍ਰੰਤ ਗੁਰੂ ਰਾਮ ਸਿੰਘ ਜੀ ਦੇ
ਦਰਸ਼ਨ ਹੋਏ । ਜਦ ਇਹ ਨਜ਼ਾਰਾ ਵੇਖਿਆ ਤਾਂ ਆਪ ਬੇਸੁਧ ਹੋ ਗਏ । ਕਦੇ ਰੋਣ ਲਗ
ਪੈਣਾ, ਕਦੇ ਹੱਸਣ ਲਗ ਪੈਣ । ਚਾਲੀ ਦਿਨਾਂ ਪਿਛੋਂ ਨਗਰ ਆ ਗਏ, ਤੇ ਕੀ ਵੇਖਦੇ ਹਨ,
ਕਿ ਸੰਤ ਵਸਾਵਾਂ ਸਿੰਘ ਦਾ ਅਧਾ ਸਰੀਰ ਗੁਰੂ ਗੋਬਿੰਦ ਸਿੰਘ ਦਾ ਤੇ ਅੱਧਾ ਸ੍ਰੀਰ ਸਤਿਗੁਰੂ
ਰਾਮ ਸਿੰਘ ਜੀ ਦਾ ਨਜ਼ਰ ਆਇਆ ਤੇ ਉਸੇ ਸਮੇਂ ਬਾਰਾਂ ਪਾਤਸ਼ਾਹੀਆਂ ਤੇ ੧੪ ਭਗਤਾਂ
ਦੇ ਵੀ ਦਰਸ਼ਨ ਹੋਏ । ਫੇਰ ਤਾਂ ਜੈਮਲ ਸਿੰਘ ਦੀਆਂ ਗੁਰੂਆਂ ਪੀਰਾਂ ਨਾਲ ਖੇਡਾਂ ਸ਼ੁਰੂ ਹੋ

